

باتیں دُنیا اور دل کی

سلمیٰ اعوان

الفیصل ناشران و تاجران کب

غزنی شریٹ، اُردو بازار، لاہور

امریکہ کے نئے بغل بچے داعش کے خود ساختہ ابو بکر البغدادی کے نام
جو اکیسویں صدی کا نیلارنس آف عربیا بننے جا رہا ہے۔

مجھے فکر جہاں کیوں ہو جہاں تیرا ہے یا میرا

میرے کالم

2011 سے 2014 تک

لمحہ فکریہ

شام کی صورتِ حال۔ ایک پہلو یہ بھی ہے

salma.awan@hotmail.com

www.salmaawan.com

ہیلری کلنٹن کا نیا بیان ملاحظہ کیجئے۔

ہم شام کے صدر بشار الاسد کو تباہ کر دیں گے۔

سچ تو یہ ہے کہ امریکہ اب پاگل اور باؤلے کتے کا روپ دھار گیا ہے۔ دلدلوں میں دھشتا چلا جا رہا ہے مگر باز نہیں آ رہا۔ اجڑا افغانیوں نے ناک چنے چبوا دیئے ہیں۔ نکلنے کا راستہ نہیں مل رہا ہے۔ عراق میں شیعہ سُنی اختلافات کو ہوادے کر خانہ جنگی کی صورت پیدا کر رکھی ہے۔

آئے دن بموں کے پھٹاؤ، غریبوں کی اموات، املاک کی تباہی اور معیشت کی بربادی نے جس طرح عراق کا بیڑہ غرق کیا ہے اس کی سنگینی کا احساس وہاں جا کر ہوتا ہے۔ یہاں بیٹھ کر صورت حال کا صفر فی صد بھی پتہ نہیں چلتا۔ ایران بھی نشانے پر رکھا ہوا ہے۔ اُسے آئے دن دھمکیاں دینے سے باز نہیں آتا۔

بشار الاسد کا بڑم کیا ہے؟ اس کا سب سے بڑا بڑم تو عراق کی جنگ میں امریکہ کی مذمت میں دو ٹوک موقف تھا۔ اُس نے واضح انداز میں نہ صرف حمایت سے انکار کیا بلکہ ٹھٹھے کا اظہار بھی کیا۔ ساتھ میں اس پر بھی لعن طعن کی کہ شاہی جنگ میں عراق پر عائد اقتصادی پابندیاں خصوصاً دو اؤں کی فراہمی پر پابندی انسانیت سوز فعل تھا۔ امریکہ محصوم بچوں، عورتوں اور بوڑھوں کا قاتل ہے۔ شام نے زمینی راستے سے دو ایٹیوں کی فراہمی کی ہر کوشش کو جتنا ممکن تھا آسان بنایا۔ اس ظلم نے جس طرح عراقی نسلوں کی تباہی کی وہنا قابل معافی ہے۔

گزشتہ سال جولائی میں میں نے شام کا سفر کیا تھا۔ شہر کے جنوب میں شارع بیلا پر جب میں نے کوئی دس بارہ کلومیٹر کے فاصلے پر بڑے بڑے ہو رڈنگ بورڈ پر باپ بیٹے یعنی حافظ الاسد اور بشار الاسد کو دیکھا تو خود سے کہا۔ کہیں دلوں میں بھی ہے یا بس یونہی کھمبوں پر لٹکا ہوا ہے۔

گیسی ڈرائیور نے فوراً کہا۔ ”ارے کیسی بات کی ہے آپ نے؟ ہمارا محبوب صدر ہے۔“

شہر کے سیر سپاے نے کیلئے نکلنے سے قبل میں نے گھر فون کرنے کا سوچا۔ سڑک کی مخالف سمت کی ایک دوکان میں داخل ہوئی۔

سامنے بشار الاسد کی قد آدم تصویر کے ساتھ ایران کے ڈاکٹر احمد زادی کھڑے تھے۔ میں تصویر کو دیکھنے میں خاصی محو تھی۔ دوکان کا نوجوان لڑکا مسکرایا۔ میری طرف دیکھا۔ ہاتھوں سے، چہرے سے، آنکھوں کے اشاروں سے کو یا مجھے سنگل دیا کہ ان کے صدر کا ایران کے صدر سے بھلا کیا مقابلہ۔ دیکھیں تو ذرا اس کی چمکتی آنکھیں بشار الاسد پر جم گئیں۔

کتنا خوبصورت اونچا لمبا۔ احمد زادی کی ذرا چھوٹی قامت کو اُس نے جس انداز میں تمثیلی صورت دی مجھے ہنسی روکنی مشکل ہو گئی تھی۔

دمشق حلب جیسے Aleppo بھی کہا جاتا ہے۔ ہومز Homs وغیرہ میں بے شمار لوگوں سے میری ملاقاتیں اور بات چیت ہوئی۔ سات دن تو میں نے دمشق میں گزارے اور کوئی کونا کھدرا نہ چھوڑا۔ عراق کے ساتھ ملنے والے صوبے Alzor میں بغاوت کیسے پھوٹ پڑی میں تو سشدر رہ گئی ہوں۔

شام کی سیاحت کے دوران بے شمار لوگوں سے ملی۔

دمشق یونیورسٹی کی اُستاد ڈاکٹر عمرو بہ نے بڑی بے رحمی سے پہلی پیڑ پھاڑ تو برطانیہ اور اس کے حالی موالی ملکوں کے حوالے سے کی کہ جنہوں نے اس پورے

نھٹے کی بندر بانٹ کر دی جو سلطنت عثمانیہ کی عملداری میں تھے۔ بڑا تاسف تھا انکے لہجے میں جب وہ بولیں۔ اتنی خوبصورت شکل والے مُملک کو ٹیڑھا میڑھا لگونا اور

مثلت نما کر دیا۔ شریف مکہ اور اسکے بیٹوں کے بھی لئے لیجے اور ساتھ برطانیہ کی مشرق وسطیٰ میں منتظم علی جرٹروڈ بیل Gertrude Bell کو بھی پھانکا رہ۔ یہ ٹونا شریف مکہ کو دے دو۔ اردن دوسرے لڑکے کے حوالے کر دو۔ یہودیوں کو زمین دو۔ ان کے آنسو پونچھو۔ سچ تو یہ تھا کہ مسلمانوں کے کرداروں پر بھی ڈاکٹر غروبہ کا بے لاگ تبصرہ کس کمال کا تھا۔

شام کے موجودہ صدر کے بارے میں بولی تھیں۔ سمجھدار ہے۔ ایوانوں میں گھس کر نہیں بیٹھتا۔ ہمہ وقت لوگوں سے رابطے میں رہتا ہے۔ اچانک کسی قبوہ خانے میں نمودار ہوتا اور لوگوں سے گپ شپ لگاتا ہے۔ ان کے مسائل سنتا اور انہیں حل کرتا ہے۔ ہر شعبے میں اصلاحات کی ہیں۔ اتحاد الکتاب العرب (عرب رائٹرز یونین) کے نورالدین الہاشمی نے اپنے صدر کا ذکر محبت سے کرتے ہوئے مجھے بتایا۔

فرانس میں تعلیم پانے والا سوشلسٹ نظریات کا حامی ڈاکٹر بشارا الاسد شامی لوگوں کی رائے کے مطابق ذہین سمجھدار، واضح سوچ اور ذہن، واضح پالیسی رکھنے والا نہایت سرگرم حکمران ہے۔ اپنے باپ حافظ الاسد کی بہت سی پالیسیوں سے اُسے اختلاف تھا۔

عرب رائٹرز یونین کو ایک آزاد اور خود مختار ادارہ بنانے میں بشارا الاسد کا بہت ہاتھ ہے۔ حکومت نے بہت ساری زمینیں اور املاک انہیں دی ہیں۔ گھر کی خریداری کیلئے بلا سوبڈ قرض، ریٹائرمنٹ کے بعد وظیفہ جو تقریباً 5000 سیر یا ٹی پونڈ ماہانہ ہے ملتا ہے ایسی اور بہت سی سہولتیں۔

کانگریس میں 20 فی صد عورتوں کی نمائندگی ہے جن میں ڈاکٹر زہرا انجینئرز اور دکلاء ہیں۔ یونیورسٹیوں اور کالجوں کی بہتات ہے۔ ان میں سلیبس ایک ہے۔ کالجوں اور یونیورسٹیوں میں مخلوط تعلیم ہے۔ طرز زندگی مغربی ہے۔ دیہی علاقوں میں مقامی تہذیب کا رنگ بھی نمایاں نظر آتا ہے۔ عیسائی آبادی کوئی 20 فی صد ہے۔ یہودی بھی ہیں مگر بہت کم۔

میرے ایک سوال پر حلب کے ایک بزنس مین صبح منادی نے کہا۔

دراصل ہمارا دشمن اسرائیل ہے۔ ہمارا سارا فوکس اُس پر ہے۔ سیاسی پارٹیاں نہ ہونے کی وجہ یہی ہے۔ حزب البعث سب سے بڑی پارٹی ہے۔ اسرائیل سے جنگ اور مسلسل کشیدگی کی وجہ سے لوگ حکومت کے مخالف نہیں۔

3 جون 1967 کو اسرائیل نے قیطرہ Quneitra پر قبضہ کر لیا تھا۔ شام نے اُسے واپس لے لیا۔ اس واپسی میں کچھ کریڈٹ پاکستان ایفوز کے پائلٹوں کو بھی جاتا ہے جو ذوالفقار علی بھٹو نے شام کے صدر کی درخواست پر وہاں بھیجے تھے۔ دمشق میں ایک بوڑھے جرنلسٹ کے اس اعتراف پر مجھے بہت خوشی ہوئی تھی۔

کولان (جولان) کی پہاڑیاں ابھی بھی اس کے قبضے میں ہیں۔ اب الزور Alzor کے سرحدی علاقے میں شامی فوج کا ٹینکوں سے حملہ اور تقریباً 40، 42 لوگوں کا مرنا۔ سعودی عرب، بحرین اور کویت کی اپنے سفیروں کی واپسی غور طلب باتیں ہیں۔

صوبے الزور کی سرحدیں عراق سے ملتی ہیں۔ امریکہ کیلئے ان علاقوں میں بد امنی، شورش اور ہنگامے پیدا کرنا کونسا مشکل کام ہے۔ ایسے کاموں میں اسکی سی آئی اے ہمیشہ سے طاق ہے۔ دراصل اب وہ بشارا الاسد کو سزا دینا چاہتا ہے۔ سعودی کویت اور بحرین سب اُس کے طفیل اپنے۔ کویت کا صبا خاندان ہو یا سعودیہ کا شاہی خاندان۔ اسی کے اشاروں پر مانتے ہیں۔

خدا ہم پر رحم کرے۔

لمحہ فکریہ

خدا تلواریں ڈھالنے والا لوہا نہیں۔

salma.awan@hotmail.com

www.salmaawan.com

یہ مناظر ماہ رمضان کے آخری عشرے میں بہت کثرت سے آپ لوگوں نے دیکھے ہوں گے۔ مذہبی پروگراموں کے اختتام پر ٹی وی چینلوں پر علماء اور دانشور قسم کے صاحب علم و فکر حضرات کی رقت بھری دعائیں، گلوگیر لہجے میں التجائیں، آنکھوں میں چھلکتی نمی، چہرے پر جھلکتی دردمندی اور دعائیہ انداز میں اٹھے ہاتھوں کی رزپ، ستائیسویں کی شب، نماز تراویح کے بعد، جمعہ کے اجتماعات اور حرم کعبہ میں بھی ایسی ہی جھلمکیاں دیکھنے کو ملتی ہیں۔

ملک کے حالات پر تشویش اور اضطراب کا اظہار۔ دنیا بھر کے مسلمانوں پر عتاب، سلامتی، امن اور عافیت کیلئے پکار۔

خدا سے بار بار التجا کہ وہ ان کی دعاؤں میں تاثیر پیدا کر دے اور وہ قبولیت کا درجہ پالیں۔ سچ تو یہ ہے کہ عام لوگ ہی نہیں بلکہ خاصے پڑھے لکھے بھی چین بچیں ہیں کہ اتنے دایلوں کے باوجود مسلمانوں پر عتاب اور مردود کافروں پر عنایات، آخر خدا مسلمانوں کی کیوں نہیں سناتا؟

قوم کے اجتماعی اور انفرادی کردار کی چیر پھاڑ کرنے کی بجائے میں ذرا تھوڑی سی زحمت کی معافی چاہوں گی۔ آپ کو تاریخ کے اُس دور میں لے چلتی ہوں جب وہ عزم شرمک نو جوان محمد عثمانی 1453ء کے موسم بہار میں قسطنطنیہ پر حملے کا فیصلہ کیے بیٹھا تھا کہ یہ اُس کا خواب تھا۔ اُسے اپنے مقابلے پر مسیحی یورپی اقوام کا بھی اچھی طرح علم تھا۔

اُس کا پہلا اہم کام جنگی آلات کے اسرار و رموز میں مہارت حاصل کرنے سے متعلق تھا۔ لاطینی قوم میں اُس وقت تک جتنے آلات ایجاد کر چکی تھیں اُس نے ایک ایک پر تحقیق کی۔ جو بوند دیا پائندہ کے مصداق اُسے توپ سازی کا ایک ایسا ماہر ملا جو ہنگری کا رہنے والا تھا۔ جس کے فن کی کسی نے قدر نہ کی اور جو بہ امر مجبوری سلطان کے پاس آیا۔

سوال جواب کا طویل سلسلہ۔ سلطان کی بے پناہ دلچسپی۔ دیگر ماہرین کے ساتھ مشاورت۔ دن رات کام۔ بس توپ خانہ تیار ہو گیا تھا۔

اب ذرا تصویر کا دوسرا رخ بھی دیکھ لیں۔

پوری مسیحی دنیا اُس وقت ایسے ہی جمود کا شکار تھی جو آج کل عالم اسلام پر طاری ہے۔ بہت سی مغربی اقوام اپنے اندرونی جھگڑوں اور شورشوں میں اُلجھی ہوئی تھیں۔ پاپائے روم یونانیوں پر خفا تھا۔ موریا اور قریبی جزیروں کے یونانی حکمران بے نیاز اور لائق بنے بیٹھے تھے۔ کچھ سلطان محمد کے ایجنٹ بن گئے تھے۔ نکولس خامس نے اٹلی کے وسائل قسطنطنیہ کیلئے وقف کرنے کی بجائے یہ اعلان کر دیا تھا کہ دشمن تو ہماری پھونکوں سے اڑ جائے گا۔ مسلمانوں کا تو کوئی نام لیوا نہیں رہے گا۔ جان قسطنطنیہ ناقابل تسخیر ہے۔ حتمی ہوئے جنوب مشرق اور شمال کی جانب سمندر ہے۔ شاخ زریں کے دہانے پر بھاری زنجیریں بندھی ہیں۔ کس جہاز میں اتنی طاقت ہے کہ وہ اہل شہر کی مرضی کے خلاف اس میں داخل ہو۔ رہی مغربی سمت۔ بھی وہاں تو دوہری فیصل موجود ہے کون مائی کالال وہاں سے داخل ہوگا۔

ہاں ایک بات ضرور تھی۔

اپنے اپنے مفادات کے چکروں میں اُلجھی بیو میں گر جا گھروں میں اکٹھی ہوتیں اور زور و شور سے اُونچے اُونچے دعائیں مانگتی اور دشمن کو نیست و نابود کرنے کی التجائیں کرتی۔

سلطان کا اضطراب اپنے عروج پر پہنچا ہوا تھا۔ نمازِ عشاء کے بعد نقشے کھول کر بیٹھتا۔ ماہرین اور سپہ سالاروں سے ایک ایک مرحلے پر بحث ہوتی۔ کہاں

سے حملہ ہو۔ کس جانب سے آگے بڑھا جائے تو نہیں کہاں کہاں نصب ہوں۔ سپاہ کتنی کتنی تعداد میں اور کب کب حملہ آور ہوں گی۔ سرگلوں کا انتظام۔ سیڑھیاں کن کن جگہوں پر لگائی جائیں۔ پھپائی کے امکانات۔ کم اور تھوڑے نقصان کے ساتھ ایسی، دوبارہ حملے کے امکانات۔ جنگی نقطہ نظر سے کوئی پہلو تشریح کام نہ رہتا۔

نماز فجر کے بعد ذرا ایسا تب بھی اضطراب کا وہ عالم کہ سر ہانے پانکتی ہوا جاتا۔

پہلا حملہ خشکی کی جانب سے ہوا جو کام ہوا۔

”مجھے شہر فتح کرنا ہے۔ ایک عزم صمیم تھا چہرے پر اور دل میں۔ تدابیر، ماہرین سے صلاح مشورے۔ سوچیں۔ پھر ہاسٹورس کے ایک حصے سے جو Babec اور ارنو کوئی Aronout Kiroy کے آس پاس تھا۔ خلیج قاسم پاشا تک کا راستہ پھنسا گیا۔ ہا ہموار اس راستے پر لکڑی کے تختے بچھائے گئے۔ جانوروں کی چربی سے انہیں چکنا کیا گیا۔ نماز عشاء کے بعد خدا کے حضور دعاؤں کے بعد اسی کشتیاں ہمراہ توپوں اور سپاہیوں کے راتوں رات کولڈن ہارن (Golden Horn) کے پانیوں میں اُتار دی گئیں۔ اب قسطنطنیہ توفیق ہونا ہی تھا۔

سوئڈن سے نیپلز تک ساری یورپی قومیں خداوند خدا کو پکارتی رہ گئی تھیں۔ خدا کے کان بند تھے کیونکہ وہ عمل اور بے عملی کی میزان تھا۔ بیٹھا تھا۔

1967ء کی عرب اسرائیل جنگ کے بعد عظیم انقلابی شاعر نظاما ربانی کی ایک نظم کا یہ شعر آپ کی خدمت میں۔

خدا جسے چاہتا ہے فتح دیتا ہے
خدا تلواریں ڈھالنے والا لوہار نہیں۔

12-09-2011 پاکستان

لمحہ فکریہ ہمارا حال۔ ڈنگ نپاؤ۔

salma.awan@hotmail.com

www.salmaawan.com

ہم کیسی قوم ہیں جو مصائب و آلام کی گھڑیوں میں اکٹھی ہونے کی بجائے اپنے اپنے محاذوں پر منفی سرگرمیوں میں بھٹ جاتی ہے۔ اپوزیشن کو حکمران جماعت پر کیچڑ اچھالنے، اُن کی کمزوریوں پر نکتہ چینی کرنے اور لٹاڑنے کا نام موقع مل جاتا ہے۔ تاجروں کو کمانے اور لوٹے کھسونے کے بہانے میسر آ جاتے ہیں۔ الیکٹرونک میڈیا کے مختلف چینلوں کو لیڈ (Lead) لینے اور اپنی دوکانداری چکانے کی پڑ جاتی ہے۔

پنجاب میں ڈینگلی بخار کی وبا پھوٹی۔ سندھ میں سیلاب کی تباہ کاریوں نے ستم ڈھایا اور ڈھا رہا ہے۔ کراچی فسادات کی سان پر چڑھا ہوا ہے۔ دن دیہاڑے قتل ہو رہے ہیں مگر کسی کو پرواہ ہے کیا؟ ایم کیو ایم (M. Q. M) کیا، اے این پی (A. N. P) کیا، جماعت اسلامی (J. U. I) کیا، پیپلز پارٹی (P. P. P) کیا کوئی ہے جو انہیں ایک پلیٹ فارم پر اکٹھا کرے اور اس مسئلے کا کچھ حل نکالے۔

سوال تو یہ ہے کہ چاہے سیلاب ہوں، ڈینگلی بخار ہوں یا زلزلے ہوں۔ یہ نہیں کہ آنے والے متوقع خطرات سے حکومتیں آگاہ نہیں ہوتی ہیں۔ ہوتی ہیں مگر عوام اُن کی ترجیحات میں نہیں۔ حکومت جانتی تھی آگاہ تھی کہ اس بار بارشیں معمول سے زیادہ ہوں گی۔ تو پھر حفاظتی انتظامات کیوں نہیں ہوئے؟ سندھ کے کتنے شہروں میں تباہی مچی۔ کپاس جیسی اہم فصل زیرِ عتاب آئی۔ سبزیوں پیاز کی تو بات ہی چھوڑ دیں۔ چلو اس بات کو بھی نظر انداز کر دیں کہ لوگوں کے گھروں میں کوڑے کوڑے پانی کھڑا ہے اور وہ بیچارے چار پائیوں پر سامان کی لالہ دانی کر کے عافیت کی کوئی جگہ تلاش کرتے پھر رہے ہیں۔

صدر صاحب بیرونِ مُلک دوروں پر۔ ان کا چیک اپ۔ اطمینان بخش رپورٹ۔ صحت مندی کا سرٹیفکیٹ۔

کیا اس اہم مسئلے سے اچھے انداز میں نہیں نپٹا جاسکتا تھا؟ گزشتہ برس بھی اسی انداز میں بارشیں ہوئیں۔ تباہیاں مچیں۔ مگر ہم ایسی ڈھیٹ قوم ہیں کہ ہم نے بھی صرف ڈنگ نپاؤ کام کرنے ہیں۔ پنجابی زبان کی کہاوت کے مطابق اُدھروں آئی جج تے بھٹو گوی دے کن۔ جھاگ دوڑ شروع تب ہوگی جب مصیبت گلے کو آ کر دبالے گی۔

جنوری فروری کے مہینوں میں اعلیٰ سطح پر میننگ ہوتی۔ پانی کی گزر رگاہوں کے امکانی جائزے لیے جاتے۔ جہاں جہاں پشتوں کے کمزور ہونے کے امکانات تھے ان کی مرمت اور مضبوطی کو بہتر بنایا جاتا۔

گھمبیر صورت میں آبادی کے انخلا کی منصوبہ بندی ہوتی۔ دوائیں اور خوراک کی فراہمی یقینی بنائی جاتی۔

مگر ایسا سب کیوں ہوتا؟ شرم آتی ہے۔ ڈوب مرنے کو جی چاہتا ہے جب تک سے آراستہ پیراستہ وزیراعظم دہائی دیتا ہے کہ عالمی برادری ہماری مدد کو آئے۔ کوئی پوچھے کہ کب تک مدد مانگتے رہو گے؟ دوسری قومیں بھی اب جان گئی ہیں کہ انہیں تو عادت پڑ گئی ہے مانگنے کی۔ جن کے لیے امداد بھیجتے ہیں اُن تک تو پہنچی نہیں۔ سب اوپر والے کھاپی جاتے ہیں۔ جس کے سربراہ کے غیر ملکی دوروں پر وہاں کامیڈیا اپنے وزیراعظم کو بدایت کرے کہ میاں ہاتھ ملانے کے بعد ذرا اپنی انگلیاں گس لینا۔ کم تو نہیں ہو گئیں تو پھر صورت حال کا اندازہ خود ہی لگائیے۔

اب پنجاب میں اور خصوصی طور پر صوبائی دار الحکومت میں پھوٹ پڑنے والی بیماری بھی کوئی نئی نہیں ہے۔ خطرہ پیش نظر تھا۔ گزشتہ سال کی نسبت اس بار زیادہ وسیع پیمانے پر تباہی کا امکان تھا تو پھر حفاظتی انتظامات کیوں نہ ہوئے؟ اس وقت شہباز شریف ہلکان ہوئے پڑے ہیں۔ دن رات کا چین اپنے اوپر حرام کر رکھا

ہے۔ کیا اس سے بچائیں جا سکتا تھا؟ کیا منصوبہ بندی اور حفاظتی انتظامات وقت سے پہلے نہیں ہو سکتے تھے؟ پھر وہی کہنا پڑے گا کہ ہم ڈنگ پٹاؤ کام کرتے ہیں۔ ایوب کے زمانے میں باقاعدہ ایک سیل تھا جو چھبھروں اور لیبریا کے خلاف کام کرتا تھا۔ اتنی باقاعدگی سے سپرے ہوتا تھا کہ مجھے یاد ہے ہماری اماں بھی بس رکھتی تھیں اور چھت پر اُپلے پلے چھپے جاتے تھے۔ ہم چھت پر ہی سوتے تھے اور چھبھروں کا کہیں نام و نشان تک نہ ہوتا تھا۔ سری لنکا کے ڈاکٹروں کی ٹیم اب آئی۔ سپرے کی شکایات بھی بڑی عام ہیں۔ اس کا جائزہ لیما ضروری تھا۔ اس میں کوئی شک نہیں کہ پنجاب کے وزیر اعلیٰ مخلص اور کام کرنے والے ہیں۔ حالیہ گیلپ (Gallop) پول سروے رپورٹ کے مطابق خیبر پختون خواہ کے وزیر اعلیٰ مانس 20 پوائنٹ پر کھڑے ہیں۔ سندھ کے وزیر اعلیٰ مانس 22 بلوچستان کے منفی 30 جبکہ شہباز شریف پلس 27 پوائنٹس پر ہیں جو بہر حال ایک خوش آئند ہے۔ وہ اپنے طور پر کام میں لگے ہوئے ہیں مگر یہ کام اگر کچھ مہینوں پہلے ہو جاتا تو زیادہ بہتر نتائج حاصل ہوتے اور اموات کی شرح بھی کم ہو جاتی۔ تعلیم کے بعد دوسرا ہم شعبہ صحت کا ہے۔ اسپتال بھی کتنے ہیں۔ انگلیوں پر گئے جا سکتے ہیں۔ آبادی کا حجم جس انداز میں بڑے شہروں پر بڑھ رہا ہے یہ بھی کوئی ڈھکی چھپی بات نہیں۔

تاہم یہ بات بھی قابل ذکر ہے کہ اپنے طور پر وہ پھر بھی باقیوں کی نسبت کام پر جتنا ہوا ہے۔ کورنٹس اسپتالوں میں ویلفیر فارم مہیا ہیں۔ اس فارم پر دو اؤس کا حصول فری ہے۔ فری ٹشو اور فری پلیٹ لٹس کی فراہمی یقینی بنائی جا رہی ہے۔ برڈ شزر کے ذریعے آگاہی کی مہم زوروں پر ہے اور فری ویلپ لائن بھی ایک اچھا قدم ہے مگر کیا کیا جائے کہ یہاں پھر کریشن اور بے ایمانیاں عروج پر ہیں۔ بیچارے ان پڑھ اور سادہ لوح لوگوں کو کہیں وہ فارم ہی نہیں ملتے اور کہیں خود غرض ڈاکٹر ڈبڑی مارتے ہیں۔ دوائیں لکھتے نہیں۔

پنجاب میں ہیلتھ بجٹ اٹھارہ کروڑ سے آٹھ کروڑ پر آ گیا ہے کیونکہ وفاقی حکومت نے منظوری ہی نہیں دی۔ پنجاب کی اپوزیشن کو بھی کچھ خدا کا خوف کرنا چاہیے۔ یہ گھڑی سیاست چمکانے کی نہیں مل کر کام کرنے کی ہے۔ جو کام کر رہا ہے اس کا ساتھ دینا فرض ہے۔ میڈیا کو بھی اس بات کا خیال رکھنا چاہیے کہ وہ مثبت انداز اپنائے۔ ہم جاہل بے صبری قوم ہیں۔ ذرا سی ڈھیل ملے تو نالو پر چڑھ کر مانچنے لگتے ہیں۔ اسپتالوں میں تھوڑا سا صبر، ذرا سا حوصلہ اور اپنی باری کا انتظار ضروری ہے۔ ہم چاہتے ہیں۔ ہم اسپتالوں میں داخل ہوں اور ڈاکٹر برآمدوں میں کھڑے ہمارا استقبال کریں۔ ایک ٹرونک میڈیا اس بے صبری کو بہت غلط انداز میں پیش کر رہا ہے۔ سری لنکن ڈاکٹروں کا بیان کہ میڈیا اسے اتنی ہوا کیوں دے رہا ہے ہماری آنکھیں کھولنے کیلئے کافی ہے۔

21-09-2011 پاکستان

لمحہ فکریہ

فریڈم آف عراق یا Destruction Of Iraq

salma.awan@hotmail.com

www.salmaawan.com

کیا مارچ 2003ء کی یہ جنگ فریڈم آف عراق تھی صدام جیسے ڈکٹیٹر سے عراقیوں کو آزاد کروانے کی جس کے لیے امریکی فوجیں ہواؤں کے گھوڑوں پر سوار جھنڈے لہراتے ہوئے بغداد کی سرزمین پر اترتی تھیں۔ یا یہ عراق کی تباہی کا سامان تھیں کہ جنہوں نے بغداد، بصرہ، موصل، کربلا، نجف، اشرف اور کرکوک کو کروڑوں نام ہاک میزائلوں کی بارش میں نہلا کر ہولناکیاں کر دیا تھا۔ اور ابھی تک عراق ہولناکیاں ہے۔ 2010ء کے وسط میں میں نے بغداد کی سرزمین پر قدم رکھا اور جگہ جگہ چیک پوسٹیں دیکھ کر یہ جان پائی کہ بغداد تو ہنوز حالتِ جنگ میں ہے۔

حملہ آور تو گرین زون کے پُر آسائش محلوں میں بیٹھے تقسیم کرو اور حکومت کرو کی پالیسی پر گامزن ہیں اور بھولے بھالے معصوم لوگ شکار ہو رہے ہیں۔ تو اب مزید کچھ تبصرہ کرنے کی بجائے میں آپ کو عراقیوں سے ملاتی ہوں۔ ذرا سنیے اور حالات کے قلب میں جھانک کر دیکھیں کہ آخر امریکہ دُنیا اور انسانیت کی تباہی کے کیسے درپے ہے۔

کاظمین کے علاقے میں چیک پوسٹ کے پاس اس بہت بڑے جنرل سنور کے مالک سے میں نے صدام کے زمانے اور موجودہ صورت کا موازنہ جانتا چاہا۔

ستین سے مرد کا جواب تھا۔ صدام کے زمانے میں ہماری زبان بند تھی مگر اس تھا۔ اب ہماری زبان تو کھل گئی ہے ہم بول سکتے ہیں مگر امن و امان کی حالت انتہائی مخدوش ہے۔ آپ گھر سے نکلے ہیں تو جانے نہیں کہ واپسی ہوگی یا نہیں۔

پاس کھڑا دوسرا عراقی امریکہ کے بارے میں بولا تھا تو لگا جیسے لہجے میں زہر گھل گیا ہو۔

امریکہ سے بڑا لعنتی شاید ہی دُنیا میں کوئی ہو۔ ساتھ ہی زمین پر تھوک دیا۔ صدام بھی لعنتی۔ ایک بار پھر تھوکا۔

فندق ذوالفقار ہوٹل کے ریسپشن پر جو لڑکا بیٹھا تھا مردان تھا۔ انگریزی صاف سُٹھری بولتا تھا۔ تعارف کروایا تو پاس بٹھالیا۔ کمپیوٹر پر بغداد کے شب و روز دوڑنے لگے تھے۔ کتنی تصویریں اُن بد قسمت عراقیوں کی دکھادیں جو سڑکوں پر مرے پڑے تھے۔ کسی کی ٹانگیں غائب، کسی کا سر غائب، کہیں بازو، کہیں دھڑ ندار۔ جلتی عمارتیں، شعلے اُگتی گاڑیاں اور ان قیامت جیسے لہجوں میں سامان لوٹتے لوگ۔

سکرین پر نئے منظر اُبھرے تھے۔

قرآن لائبریری بغداد لائبریری آگ میں جل رہی تھیں۔ عہد عثمانیہ کے حدیثی نسخے، قرآن پاک کے قدیم ترین مخطوطے ٹپٹپاتھوں پر سڑکوں پر ادھ چلے کلروں اور پورے جلے رکھ کے ڈھیروں کی صورت پڑے تھے۔

ہلا کوخان جاہل تھا۔ اُسے کتاب کی عظمت سے آگاہی نہ تھی۔ عہد عباسیہ خصوصاً عہد ہارونی میں یونانی، رومی، سنسکرت، ہند، فارسی، ہریانی، پنجابی زبانوں میں لکھی گئی نادر کتابیں جنہیں دُنیا بھر سے بغداد لا کر تراجم کی صورت جس انداز میں محفوظ کیا گیا۔ اُس نے علم و آگہی کے دیئے یوں روشن کیے کہ بغداد و حکمگا اُٹھا۔ انسانی فکر کو جلا ملی اور شہر علم و ادب کا گہوارہ بن کر پوری دُنیا میں ممتاز ہوا۔ اُس وقت کی دُنیا کے دو ہی تو نام تھے۔ بغداد اور قرطبہ۔

ہلا کو یہ سب نہیں جانتا تھا۔ اسی لیے اُس نے دجلہ کا پانی سیاہ کر دیا تھا۔ غرناطہ کے عیسائی تو کتاب کی اہمیت سے آگاہ تھے اور جانتے تھے کہ کتاب دُنیا کا

مشترکہ اثاثہ ہے انہوں نے کیوں راکھ کے ڈھیر لگائے؟ عصر حاضر کے ہلاکوخان سے زیادہ بھلا کتاب سے کون واقف ہو سکتا ہے؟
پھر۔

ایک بڑا سوال میرے سامنے تھا۔

شاید وہ نئی صدی کے انسان کو انسانیت کے اس تحفے سے نوازا جا رہا تھا۔

میں نے سر جھٹک کر سکرین پر نظریں جمادی تھیں۔

مردانِ صدام کی بعض پالیسیوں کا ناقد تھا۔ بعض کا حامی۔ تعلیم پر حکومت کی خصوصی توجہ۔ مفت اور لازمی۔ ہر عراقی اسی لیے پڑھا لکھا ہے۔ ملک کے طول و عرض میں صاف پانی کے پلانٹ۔ ظالم بھی بڑا تھا۔ اپنے دامادوں اور بیٹے تک کو نہ چھوڑا۔ بیچاری عام پبلک کس کھاتے میں۔

کلک کلک ہوئی تھی۔ اُدوے حسین سکرین پر نمودار ہوا۔ صدام کا بڑا بیٹا۔ بڑا رعنا جوان تھا۔ قصے حسین کو بھی دیکھا۔ وہ بھی شہزادہ تھا۔ دونوں بیٹے امریکیوں کے خلاف مزاحمت میں مارے گئے۔ اُدوے حسین کی کہانی نے لرزادیا۔

میرے تو سارے وجود نے جھرجھری لی تھی۔ صدام کے گہرے دوست اور اُدوے کے درمیان جھگڑا ہو گیا۔ دوست مارا گیا۔ صدام کو معلوم ہوا۔ پہلے تو بیٹے کو مارا کر اُس کا بھرتہ بنایا۔ ہسپتال پہنچایا۔ پھر عدالت میں گھسیٹا۔ ماں نے بیٹے کو بچانے کیلئے کوشش کی تو اُسے خاتونِ اوّل کے سارے اعزازات سے محروم کر دیا۔ ساجدہ اُسکی چچا زاد، بچپن کی ساتھی، رازدار، بچوں کی ماں۔ زندگی کے ہر اُتار چڑھاؤ میں اُس کے ساتھ شانہ بٹا نہ کھڑی۔ اُسے سزا دی۔ دوست کی بیوی سے شادی کی اور سیرا خاتونِ اوّل بن گئی۔

دونوں بیٹیوں راندہ اور رعنا کی شادیاں اپنے گئے بھانجوں سے کیں۔ سُسر اور دامادوں کے درمیان کچھ غلط فہمیاں پیدا ہو گئیں۔ دونوں داماد اپنی بیویوں کے ساتھ امریکہ چلے گئے جہاں وہ ہاتھوں ہاتھ لیے گئے۔ انہیں واپس لانے میں شاہِ اردن نے بڑا کردار ادا کیا۔

بیچارے بغداد آئے تو پہلا کام دونوں کو قتل کرنے کا ہوا۔

سکرین پر بڑی خوبصورت لڑکیاں پھول جیسے بچوں کے ساتھ دیکھیں تو بے اختیار افسوس کے پاتال میں گرتی چلی گئی۔ کیا انسان تھا۔ کیسی شخصیت تھی۔ سفاک بے رحم۔ زالا اور انوکھا۔

خلیجی جنگ پر اپنی قوم سے خطاب پر سلامتی کونسل کے جس انداز میں نئے لیے گئے میں تو اُس کا ترجمہ سن کر دنگ تھی۔ جارج بُش کے والد سینیٹر بُش کو جو خط لکھا گیا وہ بھی بڑا اہم تھا۔

وہ احمق تھا۔ بہادر تھا۔ ابھی تو لوگوں سے ملنا تھا۔

سفارتی دُنیا کے ایک معتبر امریکی سفارت کار ریان سی کرور

Ryan C Croker کے الفاظ یاد آئے تھے۔ عراقی اور افغانی دُنیا کی مشکل اور عجیب قومیں۔

اور وہ دونوں سے پنگا لیے بیٹھے تھے۔

04-10-2011 پاکستان

لمحہ فکریہ

فريڈم آف عراق يا Destruction Of Iraq

salma.awan@hotmail.com

www.salmaawan.com

بم دھماکوں کی وجہ پوچھنے پر مردان بولا تھا۔

”خیر سے استعماری طاقتیں مفاد پرست سنی اور شیعہ ٹولوں کو لڑا لڑا کر مردار ہی ہیں۔ دونوں بڑے فرقے ایک دوسرے کا بیج مارنے میں دل و جان سے

مصروف ہیں۔“

شام دجلہ کے پانیوں پر اتری ہوئی تھی اور منظر میں خوف کے باوجود میرے لیے کس قدر رعنائی تھی۔ جب میں ھبیبہ اعظم حضرت امام ابوحنیفہ کے مزار پر

پہنچی۔ یہاں سکون اور خاموشی تھی۔ زائرین نہ ہونے کے برابر تھے۔

اُس وقت روضہ مبارک کے منتظم اعلیٰ جو بڑی مہربان اور مرعبان مرنج سی شخصیت نظر آتے تھے خود موجود تھے۔ سفید براق داڑھی، پُر نور چہرے سے شہتی

محبت اور متانت متاثر کرتی تھی۔ خوبصورت انگریزی بولتے تھے۔ مزار مبارک کے پاس ہی گری پر بیٹھے تھے۔

آپ سے کچھ باتیں کرنا چاہتی ہوں۔ انہوں نے چہرہ اٹھا کر مجھے بغور دیکھا۔ چند لمحوں کی خاموشی کے بعد اثبات میں سر ہلایا انکے قریب ہی بیٹھنے کی

اجازت ملنے پر میں سامنے قالین پر بیٹھ گئی تھی۔

کچھ روشنی ڈالینے۔ کچھ بتائیے آپ کی نظر ان حالات کو کس تناظر میں دیکھتی ہے؟

کاش میں اُن سے کچھ نہ پوچھتی۔ وہ پھٹ پڑے تھے۔

امریکیوں سے کہیں زیادہ وہ سعودی عرب، اُردن اور دیگر اسلامی ملکوں کی مفاد پرستیوں پر برہم تھے۔ سعودی شاہوں کو دلتے لیٹے تھے انہوں نے کہ میں

اُن کے لفظوں کو زبان ہی نہیں دے سکتی۔

کاش ڈوب مرنے کیلئے کوئی جگہ ہوتی۔ جنرل ضیا الحق نے فلسطینیوں پر جو نینک تو ہیں چلائی تھیں وہ اُس کی چھوٹی سے چھوٹی تفصیل سے آگاہ تھے۔ پاکستان

کے حکمرانوں کو شرم آنی چاہیے تھی۔ جی چاہا تھا سرپرٹ لوں۔ ابھی تو یہ مقام بٹک کر تھا کہ ڈالروں کے لالچ میں عراق میں فوجیں نہیں بھیجیں۔

افسوس صد افسوس۔ یہی سب کچھ ہونا ہے مسلمانوں کے ساتھ جو ہو رہا ہے۔ یہ آلو کا پٹھا صد ام بوشیا اور کوسوو میں مسلمانوں پر ہونے والے مظالم پر سر بیا کے

ملا سوچ کی حمایت کرتا تھا۔ کبھی جو اُس کے پھوٹے مُنہ سے مقبوضہ کشمیر میں ہونے والے بھارتی مظالم پر بھارت کی لعن طعن کے لیے چند لفظ نکلے ہوں۔ افغانستان پر

سوویت یونین کے قبضے پر حمایت ہوتی ہے۔ ایران عراق اور خلیجی جنگ میں مرنے والے کون تھے مسلمان۔ یہی ہونا تھا اس کے ساتھ جو ہوا۔ عراق میں تباہی کے مناظر

دیکھیں۔ غریبوں کی لاشوں کی بے حرمتی، خدا راضی ہو ہمارے نوجوان رضا کاروں سے جنہوں نے ان کی لاشیں گتے بلیوں سے محفوظ رکھیں۔

اسرائیل کے بارے میں بہر حال اُس کا واضح موقف تھا۔ وہ نہ صرف اسرائیل کے خلاف تھا بلکہ اُن فدا نیوں کی مالی معاونت بھی کرتا تھا جو اسرائیل پر حملوں

کے دوران شہید ہو جاتے تھے۔

اُس کی ذات کا یہ رُخ انہیں دکھانا یا اس پر بات کرنا مجھ سے چھان نہیں لگا۔

کیا وہ آگاہ نہ ہونگے؟ ابھی ایک دن پہلے غوث اعظم حضرت عبدالقادر جیلانی کے مزار مبارک پر حاضری کے دوران میری ملاقات وہاں کے متولی کی

صاحبزادیوں شا اور فائزہ سے ہوئی تھی جن کے والد کوئی تیس سال قبل پاکستان سے بغداد آئے تھے اور پھر یہیں کے ہو گئے۔

وہ دونوں جنگ اور صدام کے بارے میں بڑی جذباتی تھیں۔ اُسے امریکی ایجنٹ کہا جاتا ہے۔ میں نہیں مانتی۔ وہ محبت وطن سر پہ بھرا تھا۔ ضدی، جھٹ دھرم اور آمر۔ تعلیم، صحت اور روزگار کی فراہمی میں مخلص۔ غریب کی زندگی آسان تھی۔ خلیج کی جنگ میں بجلی، پانی اور فون کا ایک مہینے کا بل صرف ایک ڈالر ہوتا تھا۔ ہمارا دینار مضبوط تھا۔ شیعہ سُنی کوٹھ ڈالی ہوئی تھی۔

یہ یقیناً میری خوش قسمتی تھی کہ عیسیٰ ڈرائیور افلاق جیسا لڑکا پیبا اور بالغ نظر ملا تھا۔ بغداد کے اعظمیہ محلے میں رہنے والا جس کا خاندان اس جنگ میں گھر کے زمین بوس ہو جانے پر شہید ہو گیا تھا، جس کی اُس اُس میں امریکیوں کے خلاف زہر بھرا ہوا تھا۔ بغداد یونیورسٹی کا پوسٹ گریجویٹ جو ما مساعد حالات کی وجہ سے اب عیسیٰ چلانے پر مجبور تھا اور جو مجھے ہر جگہ لے گیا جہاں متعین لوگوں نے اس اعتماد پر کہ افلاق ساتھ ہے کھل کر باتیں کیں۔

یادگار شہد اپر وہ مجھے اُس جگہ لے گیا جہاں غیر ملکی دفن و دیکھو لوں کی چادر چڑھانے آتے تھے۔ کیوبا کا فیڈل کاسٹرو بھی یہاں آیا تھا۔ مجھے لمبی آگئی تھی۔ فیڈل کاسٹرو بھی ایک شے۔

پہلے صدام کی لہن ترانیاں سُنی ہوں گی۔ بلند بانگ دعوے اور گٹھوس کہ وہ تو امریکہ کو بُوتی کی نوک پر رکھتا ہے۔ جو کاغذ اُسے بھیجتے ہیں وہ تو پڑھے بغیر رڈی کی ٹوکری میں پھینک دیتا ہے۔ پر کاہہ برابر اہمیت نہیں دیتا۔ ٹشو پپر سے زیادہ کی حیثیت نہیں ہے میری نظر میں اُن کی۔ بڑی بڑھکیں ماری ہوں گی کہ وہ ایسے ہی مارتا تھا۔ ہائے میں نے لمبی سانس کھینچی۔ تندہ اور سیاہی فراست سے خالی کھوپڑی۔

ٹشو پپر ہی کی طرح مُسل دی گئی تھی۔

جی چاہا تھا آہوں کا ڈھیر لگا دوں۔

گاڑی میں بیٹھی تو یہ جانتی تھی کہ اب افلاق مجھے ”نئی یادگار شہداء“ لے جا رہا ہے۔ یعنی عراق ایران ڈرامے کا ایک اور ایپنی سوڈ۔

وہیں میری ملاقات اُس ماڈرن سی خاتون جو بغداد ڈگری کالج میں اکٹناکس پڑھاتی تھی سے ہوئی۔ شوہر بزنس مین تھا۔ تین بیارے بچے تھے۔

خاتون صاحبہ نظر تھی۔ باتیں شروع ہوئیں تو جیسے پردے چاک ہونے لگے۔ ایران عراق جنگ پر اُس نے لمبی سانس بھری تھی۔ جب لیڈروں کا مطمح نظر

قوم کی بجائے اپنی ذات کے اُبھار اور نمائش کے گرد گھومتا ہو۔ جب اُنہیں بین الاقوامی لیڈر بننے کا خبط ہو جب وژن محدود سا ہو پھر یہی کچھ ہوتا ہے جو ہوا مگر فریقین کو لعن طعن کی بجائے اس کے پاس نئی نسل کا ڈکھ تھا۔

آپ سوچ بھی نہیں سکتی ہیں کہ دونوں اطراف کی نوخیز اور نوجوان نسل کیسے خزاں رسیدہ پتوں کی طرح فنا کی دھول میں گم ہوئی۔

05-10-2011 پاکستان

لمحہ فکریہ

تخریب عراق یا Destruction Of Iraq

salma.awan@hotmail.com

www.salmaawan.com

اُس کا شوہرا ابو بکر محمد الزکریا مجھے کم کو معلوم ہوتا تھا کہ اب تک کی گنتکلو میں پہلی بار شامل ہوا تھا۔ اندازاً کوئی پونے تین لاکھ ایرانی ڈیڑھ لاکھ عراقی اس بے کار جنگ میں ختم ہوئے۔ کوئی اسی ۸۰ ہزار تعداد ڈیڑھ لاکھ کے قریب متاثرین تھے۔ باقی نقصان بھی بے شمار تھا۔

دُنیا نے تماشا دیکھا۔ اور اپنے اپنے مفادات کا تحفظ کیا اور خوش ہوئے کہ دو مسلمان مُلک جو بڑھتی ہوئی طاقت تھے کمزور ہوئے۔ کاش صدام سمجھدار ہوتا۔ کاش امام خمینی بصیرت سے کام لیتے اور دونوں مُلک تباہ ہونے سے بچ جاتے۔

پھر انہوں نے اجازت چاہی۔ دونوں میاں بیوی نے اپنے گھر آنے کی دعوت دی۔ وہ ال اہل (ul'ummal) شارع خالد بن ولید پر رہتے تھے۔ موبائل کا سیل نمبر انہوں نے میری کاپی پر لکھا اور گھر آنے کی پُرزور تاکید کی۔

چلو میں بھی چاہتی تھی کوا فلاق کے ہوتے ہوئے یہ چٹنا تو نہ تھی مگر یہ خاتون حالاتِ حاضرہ سے واقف اور بالغ نظر لگی تھی۔

پھر میں یا دگار کے آڈیو ریم میں چلی گئی۔ یہاں مجھے عبدالکریم ملا جو ادارے کا منتظم اعلیٰ تھا۔ سلیمانہ کا کرد بڑے عمیق اور پھیلے ہوئے وژن کا مالک۔ میں نے امریکہ کے کردار کے بارے میں جاننا چاہا تھا اور وہ بولا تھا دراصل بنیادیں خرابی نہیں تھی۔

امریکہ سے انقلاب ایران ہضم نہیں ہو رہا تھا۔ وہ اپنے اُس ہٹھو شاہ ایران کی دوبارہ بحالی کیلئے سرگرم تھا۔ صدام حسین بھی اس جیسی خواہشات رکھنے والا اُسکا بھٹی بھائی بند تھا۔ اسی لیے امریکہ کو صدام کے علاوہ کوئی اور موزوں بندہ نہیں نظر آتا تھا۔

امام خمینی بھی اُس سیاسی بصیرت سے محروم تھا جو اُس جیسے انقلابی کیلئے ضروری تھی۔ انہیں عراق کی شیعہ آبادی پر کیے جانے والے جبر اور پابندیوں پر غصہ تھا۔ عراقی حکومت ان کے نزدیک شیطانی تھی اور وہ اپنی پوری توانائیوں سے نعرہ بازی میں مصروف تھے۔ اور اس اہم نقطے کو انہوں نے قابل توجہ نہیں سمجھا تھا کہ عراق کی شیعہ آبادی مسلک سے کہیں زیادہ اپنے عراقی تعلق کی وفادار ہے۔ اُن کیلئے اپنا مُلک قبیلہ اور تاریخ کہیں زیادہ اہم ہے۔

فوج میں 1920 سے 1958 تک شیعہ عنصر نہ ہونے کے برابر تھا۔ مگر آزادی کے فوراً بعد اسمیں بہت اضافہ ہوا۔ اب ذرا بڑی طاقتوں کے مفادات کو تو دیکھیں۔

امریکہ اور برطانیہ کی سپورٹ عراق کے لئے۔ اسرائیل عراق کی بڑھتی طاقت سے خائف، ایران کا مددگار اور حامی بنا ہوا تھا۔ خیر سے بڑی اور فضائی جنگ میں ٹینکوں اور طیاروں کے پُرزوں کی تیز ترین فراہمی اسرائیل کے توسط سے انجام پاری تھی۔ جنگ طول پکڑ رہی تھی اور لاشوں کے ڈھیر لگ رہے تھے۔

صدام کو اپنی حماقتوں کا تو شاید احساس نہ ہوا ہو پر اپنا مستقبل ضرور داؤ پر لگانا نظر آیا تھا۔ جھکنے میں عافیت جانی اور ایک طرفہ جنگ بندی کی ذاتی پیش کش کر دی۔

قوموں کی تاریخ میں ایسے شاید جنم نہ لیں اگر کہیں فہم و فراست اور تدبیر کے دیئے کوئی ایک طرف ہی جلا دے۔

اب امام خمینی نہیں مانے۔ ۱۹۷۵ء والی بین الاقوامی سرحد کو مستقل تسلیم کرنے اور امام خمینی سے انکی پسند کے کسی مقام پر ملنے کا صدام کی طرف سے اظہار ہوا۔ مگر وہاں ٹھوس انکار تھا۔

آٹھ سال خون مسلم کی ارزانی۔ اسلحہ کے بیوپاروں کی موجیں۔ جنگ کا اختتام جب ہوا۔ نتیجہ یہ تھا کہ اس لاکھوں جگہ کا کوئی فاتح نہیں تھا۔ دونوں کے حصوں میں تباہی بربادی اور کمزوری آئی تھی۔

یہ یادگار شہدائے دیکھ کر دل دکھا تھا۔ اس کے بنانے کی کوئی ضرورت تھی۔ ایسی ہی حماقت کا اظہار ایران نے بھی کیا ہوگا۔ میں نے افلاق سے پوچھا تھا۔

تبران میں میں نے ”خون کا فوارہ“ دیکھا ہے۔ وہ اس دعوے کے ساتھ ہے کہ انہوں نے عراق کا کچھ مر نکال دیا ہے۔

Chadira برج سے ذرا آگے عظیم الشان بغداد یونیورسٹی ہے۔ جدید طرز تعمیر کی حامل۔ افلاق مجھے کیمسٹری ڈپارٹمنٹ میں لے آیا تھا۔ ڈپارٹمنٹ میں اُن دنوں سیمینار ہو رہا تھا۔ چھٹیاں ہونے کے باوجود طلبہ و طالبات کی خاصی بڑی تعداد حاضر تھی۔ ڈرائیو دے پر بسیں کھڑی تھیں۔ ایک میں سٹوڈنٹس بیٹھ رہے تھے۔ عباؤں کے ساتھ ساتھ لوگ سکرٹ پہننے والی لڑکیاں بھی تھیں۔ شارٹ سکرٹ میں صرف ایک لڑکی میں نے اوپر چڑھتے دیکھی تھی۔ بیشتر لڑکیاں سکارفوں سے سر ڈھانپنے ہوئے تھیں۔ جنگ سے پہلے یہ ماحول نہیں تھا۔ آزادی اور کھل ڈل خاصی تھی۔

اب کیا لوگ مذہبی ہو گئے ہیں؟

نہیں۔ القاعدہ اور انتہا پسندوں کی طرف سے ملنے والی دھمکیوں کا اثر ہے۔

میں ہنس پڑی تھی۔

یہاں میری ملاقات فیکلٹی کے چند ممبران سے ہوئی۔ تعلیم عراق کی اولین ترجیح تھی۔ ملک بھر میں پھیلے ٹیکنیکل بڑینک سکول اور کالج بغداد یونیورسٹی سے منسلک ہیں۔

بصرہ موصل اور المستنصر یہ یونیورسٹی عراق کی بہترین یونیورسٹیوں میں شمار ہوتی ہیں۔

وہ مجھے تعلیمی مراحل سے آگاہ کر رہے تھے جبکہ میں جاننا چاہ رہی تھی کہ اُن لوگوں کا ردعمل موجودہ حالات میں کیا ہیں۔

یہ حساس اور ذہین لوگ تھے جنہیں اپنے وسائل کے لئے کا احساس تھا۔ وہ ہمارے سونے کو دونوں ہاتھوں سے کوٹ رہے ہیں۔ ہمارے خوبصورت ہوٹلوں ہمارے شاندار دفتر سب آگ کی بھٹی چڑھا دیئے گئے۔ المصو رحیسے بہت سے فائینوٹار ہوٹلوں کو آگ لگا دی گئی تھی۔ گلی کوچوں میں موت مارتی تھی یا چور ڈاکو مارتے پھرتے تھے۔ ہمارے بینک لٹ رہے تھے۔ اُن کے لینے اس آزادی کا مطلب ہی اور تھا۔ اسپتال تک اُن سے محفوظ نہ تھے اور وہ جو صدام کی قید میں جکڑے ہوئے عراقیوں کو آزاد کروانے آئے تھے۔ بغداد کے درود یوار پر چھوٹی چھوٹی بھٹیوں سے کھڑے محفوظ ہو رہے تھے۔

پڑھے لکھے اور ذہین لوگوں سے بات چیت کا یہ دلچسپ تجربہ تھا۔ فیکلٹی کے کشادے کمرے میں صوفے کم اور گر سیاں زیادہ تھیں۔ یہاں گیارہ لوگ تھے۔ کچھ اڈھڑ عمر اور جوان۔ مگر جب گفتگو کا سلسلہ شروع ہوا مجھے احساس ہوا تھا کہ اُن میں سے ایک دو کے علاوہ کوئی بھی نہ صدام کا حامی تھا اور نہ امریکہ کا۔

ذرا کونے میں بیٹھے قدرے گندمی رنگ کے نوجوان کو جس کا نام ابوالمہیب الرازی تھا کو جنگ سے بھی زیادہ اقتصادی پابندیوں پر غصہ تھا۔ گلف وار سے قبل ملک کافی کس جی این پی (Gross National Product) 3000 ہزار ڈالر تھا جو 2001 میں گھٹتے گھٹتے صرف 500 ڈالر پر آ گیا تھا۔ بے غیرت لوگ سیال سونے کے دولت سے مالا مال ملک جسے دنیا کا غریب ترین ملک بنا دیا گیا۔ اُس کی آواز میں مجھے اب زیادہ بھراہٹ محسوس ہوئی تھی۔

سوال ذہن میں کنکری کی طرح پڑھ رہا تھا کہ چلو صدام تو اقتدار میں تھا۔ غریب لوگوں کی کیا خطا؟ وہ بیچارے نہ تین نہ تیرہ میں۔ انہیں کس بات کی سزا دی گئی؟ کہاں ہیں ان کے انسانی حقوق؟

کوئی چالیس کے پیٹے میں بڑی سنجیدہ اور مدبری شخصیت نام جن کا مقتدی الصدر آبائی شہر موصل تھا نے متانت سے کہا۔ امریکہ کے پاس کوئی آپشن نہیں تھی۔ صدام کے سوا کوئی نظر نہیں آتا تھا۔ امریکہ کی یہ کمزوری حکمرانوں کو بھی سمجھ آ گئی تھی۔ بنیادی سہولتوں کی فراہمی کیلئے غریب عوام حکومت کی ادھتاج ہو کر رہ گئی تھی۔

اور یوں اُس کی گرفت اور زیادہ مضبوط ہو گئی تھی۔ جنوبی عراق میں حکومت کے خلاف ہونے والی سازشوں کا جس بے دردی سے گلا گھونٹا گیا اُس کے بارے میں تفصیلات روٹنگے کھڑے کرنے والی ہیں۔

میں نے لمبی سانس کھینچ کر اپنے آپ سے کہا تھا۔ "ارے بیبا میرے کیا روٹنگے کھڑے ہونے ہیں۔ میرے مُلک میں گُری سچانے کیلئے جو طوفان اُٹھائے جاتے ہیں اُن کی تفصیل سناؤں تو تمہارے بھی ہوش اُڑ جائیں شاید۔

آپ لوگ سمجھتے ہیں صدام امریکی ایجنٹ تھا۔

دو نے کہا امریکہ سپر پاور ہے۔ دُنیا کے حکمران اس کے ایجنٹ ہیں۔ بقیہ کا کہنا تھا سو فی صد تھا۔ کویت پر حملہ امریکہ کی مرضی کے مطابق ہوا۔

اور ایران عراق کے بارے میں کیا خیال ہے؟

یہاں اختلاف رائے تھا۔ میں شیعہ اور سُنی کی تفصیل میں جائے بغیر جان گئی تھی اس محفل میں کون شیعہ ہے اور کون سُنی۔

یہاں موجود شیعہ حضرات ایران کے بارے میں جذباتی تھے اور اُسے اس طرح تنقیدی کسوٹی پر نہیں پرکھ رہے تھے جس کی بے لاگ تجزیہ کرتے وقت ضرورت ہوتی ہے۔

ایران پر حملہ کچھ ایسا غلط بھی نہ تھا۔ ایران کی انقلابی حکومت کچھ زیادہ ترنگ میں تھی سرحدوں کی مسلسل خلاف ورزیاں اُن کا معمول تھا صدام کی حکومت کو ختم کرنے کی بھی کوشش ہوئی۔

اس پر شور ہوا۔ حقائق کو مڑوڑومت زلے۔ صدام کو عرب دُنیا کا لیڈر بننے کا جنون تھا۔ پھر مشرق وسطیٰ کے حکمرانوں کے ساتھ ساتھ پاکستان ہندوستان پر بحث ہوئی۔ یہاں مغرب کے لوگوں کی انسان دوستی، اُن کا احتجاج اور ان کے رویے سامنے آئے۔ مشرق وسطیٰ اور مشرق بعید انڈونیشیا اور ملائیشیا جی کہ اسٹریلیا کے لوگوں پر بحث ہوئی۔

احتجاج کے لیے یہ لوگ سڑکوں پر کیوں نکلے تھے کہ تیل کی دولت سے مالا مال عرب دُنیا پر سامرا جیوں کو مزید دولت سمیٹنے کو موقع نہ ملے۔

سعودی عرب، اُردن اور مصر کے سربراہوں کے بدترین کرداروں اور رویوں پر بحث ہوئی۔

دُنیا کی سپر پاور۔ بے غیرت اور جھوٹ کی پنڈ۔ حملے کیلئے بہانے کیسے جھوٹے گھڑے۔

موجودہ حکومت کے بارے میں پوچھا۔

"دلائل ہیں اُنکے۔ کسی نے سچ میں سے لقمہ دیا۔ جو چلا گیا وہ بڑا تھا۔ یہ ذرا چھوٹے ہیں۔ عراق کا مستقبل کیا ہوگا؟ یہ سوال میں نے کیا تھا اور ڈرتے ڈرتے کیا تھا کہ اگر انہوں نے جو با جھ سے پوچھ لیا کہ پاکستان کے بارے میں کیا کہتی ہیں تو کیا کہوں گی۔ میرے سامنے تو اندھیرے تھے۔ اُمید کو کوئی کرن نہیں تھی۔ اور یہاں بھی مجھے تاریکی ہی نظر آتی تھی۔

جنگ کے بعد ہمیں ایک موبہومی اُمید تھی کہ شاید امریکہ عراق کو جاپان جیسی

حیثیت دے دے۔ قہینا ایسی صورت میں اُس کے سارے خون معاف ہو سکتے تھے فوج کے چند سپہمیرا افسران کو اگر خرید لیا گیا تو وہ ہیں ایک عنصر نے اسی سوچ کے تحت کچھ زیادہ مزاحمت بھی نہیں کی تھی وگرنہ قبضہ اتنا آسان بھی نہ ہوتا۔ مگر اس وقت تک حالات مایوس گن ہیں۔ شیعہ سُنی عنصر ایک دوسرے کا گلا گھونٹنے میں مصروف ہیں اور سامراج کے سارے راستے آسان ہوتے گئے۔

قبوہ ہڈا کیلا سا تھا۔ ایک گفتگو کا کیلا پن اور تلخی۔ اوپر سے گرمی موسم اور ستم ہالائے ستم قبوے کی کڑواہٹ جو دو چینی کے چچوں کے بعد بھی قائم تھی۔

ہاں اسپتالوں میں جانا مت بھولیں۔ معصوم بچوں اور عورتوں کو ضرور دیکھیں۔ انسانیت کے علمبرداروں نے کیسے انسانیت کی دھجیاں اُڑائی ہیں۔ عمار یہ شیلنر

سینئر بھی جانا مت بھولیں۔

جب چینی سوپر پاور ہوں گے

salma.awan@hotmail.com

www.salmaawan.com

بڑی خوش آئند بات اس بار کچھ نئے انداز فکر کے حامل مضامین سامنے آئے۔ ایک نیا رخ۔ حقیقت پسند تجزیے۔

محمد نعیم اختر کا مضمون "سنگیا ننگ میں شورش"۔ مجھے اٹھا کر بالائی ہنزہ کے پھسو کے اُس گھر میں لے گئی جہاں میں سنگیا ننگ کے مشہور شہر اُرپچی سے 1995ء میں وہاں ہونے والے فسادات سے بددل ہو کر نقل مکانی کر کے یہاں آ بسنے والے اسماعیلی خاندان کے ہاں مہمان ہوئی تھی۔ ان لوگوں کے ہجرت کر کے آنے کی وجہ رات کے کھانے پر زبرد بحث آئی تھی کہ کاشغر کے مشہور شہر شوفو سے آئے ہوئے اُن کے عزیز عمرے پر جانے کیلئے ان کے پاس آ کر ٹھہرے ہوئے تھے۔ مزے کی بات یہ رشتہ دار خفی مسلک سے تھے۔

چین عظیم دوست، چینی قابل اعتماد ساتھی۔ جب سے ہوش سنبھالا تھا یہی سنتے آئے تھے۔ یوں ایک بار کہیں دانشوروں کی محفل میں کسی تجزیہ نگار نے کہا۔ ہر ملک اپنے مفادات کا تابع ہوتا ہے۔ دوستی انہی دائروں کے گرد گھومتی ہے۔ پاکستانی جذباتی قوم ہے۔ توقعات کے پہاڑ کھڑے کر لیتی ہے۔ اس دوستی میں شکوک و شبہات، تھوڑی تلخی، گلے شکوے کا عنصر اس وقت ابھر جب سنگیا ننگ میں چینی مسلمانوں کا اضطراب 2009ء میں سامنے آیا۔ اُن پر نینک تو ہیں چلیں۔ چینی حکومت کا کہنا تھا کہ ان شری پسندوں کی پشت پناہی پاکستان کر رہا ہے۔ کو پاکستانی میڈیا نے ان خبروں کو اچھا لائیں مگر کہیں نہ کہیں تھوڑی بہت بدگمانی کا عنصر ضرور تھا۔

صاحب خانہ بہت بالغ نظر اور واقعات کو تعصب کی عینک اتار کر دیکھنے کے قائل تھے۔ ان باتوں کو سنتے ہوئے میں نے انہیں دیکھا اور پوچھا۔ وہ رساں سے بولے تھے۔ پاکستان ان معاملات میں توازن اور اعتدال کا دامن چھوڑ دیتا ہے۔ اُس کی مسلمانیت ہمیشہ اُس کے لیے آگ میں بلا سوچے سمجھے کود پڑنے کا کہتی ہے۔ یقیناً شیری ہوئی ہوگی۔ ایسا ممکن نہیں کہ چین بلا وجہ ایسے اعتراضات کرے۔

اُس شب میرے لیے بہت سارے سنسنی خیز انکشافات تھے۔ چین کے انتہائی مغرب میں اولیور (شرک) خود مختار علاقہ سنگیا ننگ کہلاتا ہے۔ چھ لاکھ پینتیس ہزار آٹھ سو مربع میل پر مشتمل یہ علاقہ ٹرکوں، ہن یا ہان قازق، تاجک، ازبک اور تاتاری مسلمانوں کا وطن ہے جو اُرپچی، Kashghar، Yarkand، آکسو، Akso اور کلدجا، Kuldaja میں بکھرے ہوئے ہیں۔ مشہور ریت کا صحرا تکلا مکان اسی سنگیا ننگ میں واقع ہے۔ پہلے اسے چینی ترکستان بھی کہا جاتا تھا مگر اب یہ سنگیا ننگ یعنی Border Land کہلاتا ہے۔ کو یہ لوگ امن پسند اور صلح جو قسم کے ہیں مگر ان میں کچھ قوموں کے شری پسند بھی گھس آئے ہیں جو ان کی مسلمانیت کو بیک میل کرنے اور انہیں شورش پیا کرنے پر مجبور کرتے ہیں۔

کس قدر حسرت تھی شوفو خاندان کے اُس سربراہ کے لہجے میں جسے ڈاکٹر عزیز شاہ نے زبان دی تھی جو میرے ساتھ ہنزہ سے چلے تھے اور اس گھر کے رشتہ

دار تھے۔

عمرہ حج پر جانے اور مذہبی رسومات کی ادائیگی پر کتنی پابندیاں ہیں بتانا مشکل ہے۔ کوئی پانچ بار کی درخواست کے بعد اب کہیں اجازت ملی ہے۔ گزشتہ ماہ تاشوغرن سے بیس نوجوان لڑکوں کو پکڑ کر لے گئے۔ اُن پر الزام تھا کہ پاکستانی طالبان سے اُن کے مراسم ہیں۔ کہیں انہیں القاعدہ کے ساتھ جوڑنے کی کوشش ہوتی ہے۔ اقلیتوں کو اگر مراعات دی جائیں، ان کے اعتقادات کا خیال رکھا جائے تو انہیں کیا غرض ہے کہ وہ حکومت کے خلاف ہوں۔

کہیں افغانی طالبان سے کہیں ازبک یا تاجکوں سے ذرا سا کسی پر شک ہو تو اس کے ساتھ دس بندے اور پلیٹ میں لے آتے ہیں۔ اب افغانستان کے لوگوں سے ان کے تعلقات ہی نہیں رشتے داریاں بھی ہیں۔

کیونکہ یعنی دیہی اشتر کی تنظیم کا بنیادی کام علاقے میں رفاہ عامہ کے کاموں یعنی سکول، شفا خانے، معذو رافراد کی روزی کے وسائل کی دیکھ بھال اور دیگر مسائل کے حل سے ہے۔ کیونکہ دراصل ایک قسم کی سیلف گورنمنٹ Self Government ہے۔ زیادہ اہمیت اقتصادی مسائل کی ہے۔ پورے ملک میں تقریباً ساٹھ ہزار کمیون قائم ہیں۔ ہمارے علاقے میں قائم کمیون سیاست میں گھسی رہتی ہے۔ مقامی مسلمانوں کے مسائل کی طرف توجہ دینے کے وہ ان کی تعداد گھٹانے اور ہن چینیوں کو ان پر غالب لانے کی کوششوں میں مصروف نظر آتے ہیں۔ صبح سوکرا انھیں تو گلیوں بازاروں میں پوسٹر دیواروں پر چسپاں نظر آتے ہیں۔ میرے خیال میں اپنے شہریوں کو خوف زدہ کرنا کچھ پسندیدہ کام نہیں۔ مثبت نتائج نہیں نکلتے۔ لوگوں کی بڑی اکثریت اب اپنے شخص، اپنی بقا اور اپنے حقوق کیلئے اپنے علاقوں میں متحد ہو کر کام کر رہی ہے۔

صاحب خانہ نے اس دفعہ پھر کہا دیکھو جب آپ کسی ملک میں رہتے ہیں تو اس قوم اور ملک کے مزاج کو سمجھنے کی کوشش کریں۔ جب انہوں نے اپنے لوگوں پر مذہب بین کیا ہوا ہے تو پھر اقلیتوں سے بھی توقع ہوتی ہے کہ وہ اپنی حدود میں رہتے ہوئے پرامن رہیں۔ آپ ان کی دامانی اور بصیرت دیکھیں انہوں نے 2009 میں جماعت اسلامی جیسی جماعت کو نوردوزہ دورے کی دعوت دی اور ہر سطح پر ان سے مذاکرات کیے۔ انکی باتیں سنیں اور اپنی سنائیں۔ آپ لوگ ان کے عملی اور غیر جذباتی ہونے کا اسی امر سے اندازہ لگائیں۔

اس میں شک نہیں اگر جذباتیت سے ہٹ کر دیکھیں اور تجزیہ کریں تو محسوس ہوگا کہ چین امریکہ کی طرح قطعی احسان فراموش قوم نہیں ایک بار نہیں بارہا ان کی اعلیٰ قیادتوں نے کھلے عام اس کا اعتراف کیا کہ وہ پاکستان کے احسانات کو کبھی نہیں بھلا سکتے جو اس نے ابتدائی مراحل میں دنیا اور خاص کر امریکہ کے ساتھ چین کے تعلقات استوار کرنے میں کردار ادا کیا۔ آپ اس کے برعکس امریکہ کو دیکھ لیں۔ کیسے آپ کی سر زمین کلبو میں نہلا دیا۔ کیسے آپ کو استعمال کیا اور کیسے آپ کو پھینک کر چلتا بنا۔ پاکستانی قوم کو جذبات سے اوپر اٹھ کر سوچنے اور عمل کرنے کی ضرورت ہے۔ وقت بدل رہا ہے۔ آنے والا وقت چین کا ہے۔ اس سپر پاور کی تیاری کیلئے قدرت خود را ہیں ہموار کر رہی ہے۔

میں مانتا ہوں امریکہ میں مذہبی رواداری اور احترام ہے۔ آپ مسجدیں بنائیں مندر بنائیں۔ میں گزشتہ سال اپنی بیٹی کے پاس نیویارک گیا ہوا تھا۔ رمضان میں کیا رونقیں تھیں۔ مسجدیں آباد اور درس و تدریس کے سلسلے جاری تھے۔ ہر علاقے کے مسلمان اپنے بچوں کو قرآن پاک کی تعلیم کیلئے مسجدوں میں بھیجتے ہیں۔ تراویح ہوتی ہیں افطاریوں اور سحریوں کا اہتمام ہوتا ہے۔ یار لوگ باگ فٹ پاٹھوں پر جہاں جی چاہے سجدہ دے سکتے ہیں۔ کوئی روک ٹوک کوئی پابندی نہیں۔ مگر یہ انکے چہرے کا ایک رخ ہے۔ دوسرا رخ آپ دیکھتے ہیں کتنا خوفناک اور گھناؤنا ہے۔ ان لوگوں کے دہرے تہرے معیار ہیں۔ کتے کے پلے اور بلی کے بلوگڑوں کیلئے یہ لوگ مرے جاتے ہیں مگر عراق، فلسطین، کشمیر کے مظلوموں پر نینک تو پیں چلیں انکی انہیں پر داہ نہیں۔ حکومتوں اور طاقتوں کے اپنے اپنے فلسفے اور اپنے عزائم ہوتے ہیں۔

16-10-2011 پاکستان

لمحہ فکریہ احتجاجی شعور سے عاری قوم۔

salma.awan@hotmail.com

www.salmaawan.com

1969ء میں جب میں ڈھاکہ یونیورسٹی کی سٹوڈنٹ تھی۔ ایک دن کلاس اینڈ Attend کر کے ہوٹل جانے کیلئے ہاؤسنگ پر آئی۔ بھونچکی سی ہو کر میں نے گرد و پیش کا جائزہ لیا۔ صبح والا پُرشور اور ہما ہما والا ماحول کہیں اُڑ چھو ہوا پڑا تھا۔ سارے میں سنانا اور ویرانی کا راج تھا۔ پتہ چلا کہ ایسٹ زون کے چیف مارشل لا ایڈمنسٹریٹر کے کسی حکم پر احتجاجی سٹرائیک ہوئی ہے۔ اتنی موثر اتنی بھرپور ہڑتال۔ مغربی پاکستان میں ایسی کسی ہڑتال کا تو کوئی تصور ہی نہ تھا۔ میرے لیے ایک نئی اور انوکھی بات۔

پھر ایسے مناظر دیکھنا معمول بن گیا۔ بنگالی ایسی شعور والی قوم تھی کہ بچہ بچہ بھاشانی کے گیارہ نکات اور مجیب کے چھ نکات کے ایک ایک پوائنٹ پر بحث کر سکتا تھا۔ سائیکل رکشے پر جانے کیلئے سوار ہوتی تو منزل تک پہنچنے تک وہ پوری تاریخ کھول کر رکھ دیتا۔ سر تھام کر رہ جاتی۔

کبھی یہ سوچ بھی بے اختیار در آتی کہ آخر ہماری قوم کے ساتھ کیا مسئلہ ہے؟ ان میں احتجاج اور سیاسی شعور کیوں نہیں ہے؟ کیا مچھلی اور گوشت کا فرق ہے؟ چالیس سال بعد سیاسی لحاظ سے تو ہم کچھ بالغ ہو گئے ہیں کہ اب سیاست تھ۔۔۔ ٹروں، جہام کی دکانوں، پکوڑے سمو سے بیچنے والوں تک پہنچ گئی ہے اور وہ بلا جھجھک زبانی کلامی بدخندیز اور اڈیٹر نے لگ گئے ہیں لیکن احتجاجی شعور کی ابھی بھی حد درجہ کمی ہے۔ حکومتیں کیسے کیسے لوٹ رہی ہیں۔ کون کون سے ہتھکنڈے استعمال ہو رہے ہیں۔ ایک ایک بات چیخ چیخ کر بتائی جا رہی ہے۔ کرپشن کا طاقتور جن ڈکرتا پھر رہا ہے اور اُسے کوئی روکنے والا نہیں۔ مہنگائی کے عفریت نے غریب کا جینا حرام کر رکھا ہے۔ سبزی دال ہی مان نہیں۔ گوشت کی تو بات کیا۔ لوڈ شیڈنگ کے تماشے اپنی جگہ۔ زندگی عذاب بن کر رہ گئی۔ کہیں کوئی احتجاج کہیں کوئی شور و غل۔ کچھ نہیں۔ سب عافیت۔ مارچ کے آواخر سے اب تک دو گھنٹے۔ تین گھنٹے بعد یہ عذاب سر پر پڑتا رہا۔ کبھی کبھی غصہ آتا۔ ہاتھوں میں جھلنے پھینکوں والے لوگوں سے جی چاہتا ہوں کہ بدبختوں کو اٹھ جاؤ۔ سڑکوں پر لیٹ جاؤ۔ حکمران مزے لوٹ رہے ہیں۔ چلاؤ گے تو باہر نکلیں گے۔ گیس کی بندش نے کراپوں بھاڑوں میں خوفناک اضافہ کر دیا۔ گیس اسٹیشنوں پر لائیں لگوا دیں۔ کفر ٹوٹا خدا خدا کر کے۔ چلو بنگلہ دہلی کچھ سڑکوں پر آئے۔ جلوس نکلے۔ کچھ شنوائی ہوئی۔

کبھی انقلاب انقلاب کا نعرہ لگتا ہے کبھی خونخوری انقلاب کی آوازیں کانوں میں پڑتی ہیں۔ خاطر جمع رکھیے۔ ابھی کوئی انقلاب نہیں آئے گا۔ مستقبل قریب میں بھی کوئی امکانات نہیں۔ انہی بٹوں، چھٹوں، ڈوگروں، کجروں، بیبیوں، لیگیوں نے فی الحال دوبارہ آنا ہے۔ ذات برادر یوں کے تماشے لگیں گے۔ چاچا بھتیجا کو ہرائے گا۔ کہیں بیوی آگے آئے گی کہیں شوہر۔ کہیں بیٹی کہیں بھائی۔

یاد رکھیے ایوانوں میں بیٹھنے اور مفادات کو جان سمجھنے والے بزدل اور ڈھیٹ ہوتے ہیں۔ عیش و آرام میں پلنے والوں کی ڈھنائی کا ایک واحد علاج بھرپور طاقت اور اتفاق سے احتجاج۔ انقلاب انقلاب۔ نچلا تو وسط اور غریب طبقہ کھڑا نہ ہو جائے نعرے نہ لگائے انقلاب انقلاب۔ ہمارے گھر کی بجلی بند ہوگی تو ایوان صدر میں بیٹھنے والا بھی پسینے میں نہائے گا۔ وہ حقیقی انقلاب ہوگا اور وہ آئے گا لیکن ابھی انتظار فرمائیے۔

لمحہ فکریہ ہندوستان تشویش میں مبتلا ہے

salma.awan@hotmail.com

www.salmaawan.com

بھارتی خبر رساں انجمنی کے مطابق پاکستان اور سری لنکا کے درمیان کولہ بارود کے دفاعی سودے کے منظر عام پر آنے سے بھارتی حکومتی حلقوں میں گہری تشویش اور اضطراب کا اظہار ہوا ہے۔

کیوں؟ آخر ہندوستان کو اتنی تشویش کس لیے ہے؟ دنیا کے نقشے پر سری لنکا کی وجودی صورت نیچے سے کول اور اوپر سے نوکیلے کسی مازنین کے کان میں لپکتے چھوٹے سے بندے کی سی ہے۔ پُر امن، صلح پسند سا یہ چھوٹا سا ملک اپنی دفاعی ضروریات کیلئے خریداری کرتا ہے تو یہ بات دیو جیسے ملک کو تشویش میں مبتلا کر دیتی ہے۔ ہے نا کمال کی بات۔

دراصل ہندوستان سمندر کی اُس بڑی مچھلی کی طرح ہے جو چھوٹی مچھلیوں کو جینے کا حق نہیں دیتی ہے اور ہمیشہ ہڑپ کرنے کی خواہش مند رہتی ہے۔ وہ ایک سفاک ہمسایہ ہے جس کی آنکھ میں ہر دم اپنے قریبی ہمسائے کھکتے ہیں۔

تھوڑا سا پس منظر دیکھ لیجئے۔ 1948 میں آزاد ہونے والا اور 1972 میں جمہوریہ سری لنکا بننے والا ہریالیوں میں گھرا ڈیچ، برطانوی اور مسلم طرز تعمیر کی خوبصورت عمارات، گرجوں، مسجدوں اور مندروں سے سجایا ایک انتہائی خوبصورت ملک ہے جو چار مذاہب %69 بدھ، %15.5 ہندو ساڑھے سات فیصد عیسائی اور ساڑھے آٹھ فیصد مسلمانوں پر مشتمل ہے۔

ستہائی، نامل، انگریزی بولنے والے چاروں قومیتوں کے یہ لوگ پُر امن طریقے سے رہ رہے تھے۔ جب تک ہندوستان نے نامل شر پسندوں کو اپنی مطلب برآری کے لیے استعمال کرنا شروع نہیں کیا تھا۔ ہندوستان کے جنوبی حصے اور سری لنکا کے شمالی حصے کی نامل ناڈو (نامل ٹائیگرز) نامی تنظیم دنیا کی تشدد پسند تنظیموں میں سے ایک ہے جس کے ارکان کیلئے مرنا، مارنا، قتل کرنا اور کرنا کھیل سے زیادہ نہیں۔ ان کا اہم مقصد سری لنکا کے مشرقی ساحلوں کے ساتھ ساتھ گھنے جنگلوں میں ان کی زیر زمین پناہ گاہیں، اسلم خانے اور تربیت گاہیں ہیں۔ Trincomalee میں ان کا ہیڈ کوارٹر ہے اور اس تنظیم کو ہندوستان کی پوری پشت پناہی حاصل ہے۔

نورے کی دہائی کے آغاز میں سری لنکا کے شمالی شہر جینفا JAFFNA اور مضافاتی علاقوں کے مسلمانوں کی جو تعداد کے لحاظ سے مقامی آبادی کا تقریباً %50 تھے ٹھننگ کے کاروبار میں بڑے بااثر تھے جینفا کے متمول لوگوں میں اُن کا شمار ہوتا تھا اُن کا کاروبار ہندوستان کے ساحلی شہروں تک پھیلا ہوا تھا۔

نامل دہشت گردوں نے گن پوائنٹوں پر صرف دو گھنٹوں کے اندر ان کے گھروں کو لوٹ کر انہیں سری لنکا کے وسطی اور جنوبی حصوں میں دھکیل دیا۔ ایسا کرنے سے اُن کا اہم مقصد ایک تو مسلمانوں کو باقی قوموں سے لڑانا، انہیں دہشت گرد قرار دینا، ان کی جائیدادوں پر قبضے کے ساتھ ساتھ جینفا، بینار اور NILAVELI میں اپنے مزید قدم جمانا اور پورے ملک میں انتشار پھیلانا تھا۔

لٹے پٹے سری لنکن مسلمانوں نے بہت سمجھداری اور فہم و فراست سے کام لیتے ہوئے حکومت اور دوسرے مذاہب کی ہمدردیاں سمیٹی تھیں۔ 1990 میں بے گھر ہونے والے یہ ہزاروں افراد 2001 میں مجھے کینڈی، دیبول اور نورادھا پورہ میں ملے تھے اور اُن پر ہونے والے ظلم و ستم سُن سُن کر دل خون کے آنسو روپا تھا۔

سری لنکا کے لوگ ہندوستانی چالوں کو بہت اچھی طرح سمجھتے ہیں۔ ہندوستان کے عزائم سے اچھی طرح واقف ہیں۔ نویر ایلیہ سے آدم پیک کی طرف جاتے ہوئے مجھے وہ ہندو ڈرائیور یاد آیا ہے جس نے کنارے پر بس کے انتظار میں کھڑی چند ہندو عورتوں کو گاڑی میں بٹھالینے کی میری خواہش پر تلخی سے کہا تھا۔

”آپ اتنی ہمدردی مت کریں۔ یہ ہندو تامل عورتیں ہیں۔ گاڑی میں لفٹ لیتی ہیں اور دھماکے سے گاڑی اڑا دیتی ہیں۔ ان لوگوں نے سری لنکا کاسکون غارت کر دیا ہے۔ ہندوستان ان کی پخت پر ہے۔ میں جانتا ہوں میری اتنی بڑی گاڑی میں صرف آپ دو عورتیں ہیں مگر میں ایسی نیکی کے حق میں نہیں ہوں۔“

یہ بڑا ہمسایہ اپنے چھوٹے مغربی ہمسائے کو آج تک دل سے تسلیم نہیں کر سکا۔ تین بار ہندوستان گئی ہوں اور تینوں بار وہاں کے کالجوں اور ادبی سیشنوں کی تقاریروں اور محبت بھرے اظہار یوں میں مصنوعی سرحدوں کے خاتمے کچھ اور زحمت کے ایک ہونے پر زور تھا۔ ایک ویڈیو تھا اس میں دیواریں کیوں کھینچ گئیں۔ ہمارے پاس بھی منہ توڑ جواب تھے جو ہم نے فی الفور دیئے۔ پر کیا کریں۔ اب کہیں کچھ کی یلغار ہے تو کہیں ڈیموں سے زمینیں بخر بنانے پر توجہ ہوا ہے۔

سری لنکا کے لوگ پاکستان سے محبت کرتے ہیں۔ اس کا اظہار بھی کرتے ہیں۔ ہندوستان کے ساتھ سری لنکا کے بچوں پر پاکستان کی سری لنکا کے لیے محبت اور ہمدردیوں پر خوش ہوتے ہیں اور آپ سے ملنے پر اس کا شکر یہ بھی ادا کرتے ہیں۔

صفر سے شروع ہونے والا جمہوریت کے شرعات سے بے بہرہ نالائق سیاست دانوں، مفاد پرست اکیڈمیوں، مارشلوں کے ہتھکنڈوں میں جکڑے ہوئے میرے اس ملک کی بھی کوئی کل سیدھی نظر نہیں آتی۔ بندہ جائے تو کہاں جائے؟

کمزور ملک گاؤں کے اُن کمی کینوں کی طرح ہوتے ہیں جن کی ترقی یا خوشحالی کا ہر قدم نمبر دار کے لیے باعث تشویش ہوتا ہے۔

لمحہ فکریہ

ہم اور ہماری افغان سسٹریٹیجک پالیسی

salma.awan@hotmail.com

www.salmaawan.com

یہ غالباً چھ یا سات جون 2008ء کی بات ہے جب میں پیٹرز برگ جانے کیلئے اپنی ساتھی کے ساتھ ماسکو ریلوے اسٹیشن پہنچی تھی۔ ویٹنگ لائن میں سی سرکل میں بیٹھے پانچ مردوں پر پرتی طائرانہ نگاہوں سے تھوڑا سا یہ اندازہ لگانے کی کوشش میں تھی کہ وہ پختون ہیں، پاکستانی یا ہندوستانی ہیں۔ بھاگم بھاگ ان کے پاس گئی۔ کھانوں کا پتارہ کھولے بیٹھے تھے۔

اجنبی سرزمین پر مانوس سے نقش و نگار والوں کیلئے کہاں سے ہیں؟“ جاننے کی فطری خواہش اور تجسس تھا۔ دوسرے التجا بھرے لہجے میں درخواست صرف اتنی ہی تھی کہ پیٹرز برگ جانے والی ٹرین کو پلیٹ فارم نمبر 9 پر آنا ہے۔ بس تھوڑی سی رہنمائی کر دیں کہ روسی زبان میں کی جانے والی اناؤنٹمنٹ Announcement ہمارے پلے نہیں پڑتی۔

وہاں بدتمیزی کو چھوتی ہوئی عجیب سی بے نیازی ان کے انداز اور باتوں میں تھی۔ وہ سب افغانی تھے۔ نوشہرہ کے کسی گاؤں میں سکونت رکھتے تھے۔ تین سال ہو گئے تھے روس میں آئے ہوئے۔ ارے کیسے احسان فراموش سے لوگ ہیں۔ ایک تو ہمیں ٹوٹ کر کھا گئے ہیں۔ معاشرہ الٹ پلٹ کر رکھ دیا ہے۔ دل میں ملامتی ہتھیاروں سے ان کے سیکے تو بے توڑنے لگی تھی۔ خیف سا ظہار زبان سے بھی ہو گیا تھا۔ چارنے تو مجھے قطعی توجہ کے قابل ہی نہیں سمجھا۔ پانچویں نے کہا۔ پاکستان اور پاکستانیوں سے ہمیں بڑی نفرت ہے۔ ہم نے تو آپ کا کیا کھانا تھا آپ نے تو ہمارے نام پر پوری دنیا کو ٹوٹ کر کھا لیا ہے۔ میری تو بولتی کو جیسے سانپ سونگھ گیا تھا۔ شکستہ دم سی واہس آئی گہری کسک اور تڑپ کے ساتھ۔ وہی کسک آج پھر ابھری ہے کہ سکرین پر کامل کے حوالے سے بڑے دل شکن سے منظر تھے۔ لوگوں کا تم غنیمت کا بل کے بازاروں اور گلی کوچوں میں ہاتھوں میں بیسنر (Banner) اٹھائے نعرے لگاتا تھا۔ پاکستان سے نفرت کے، آئی ایس آئی (ISI) سے نفرت کے۔

افغانستان کے اندرونی معاملات میں ڈپل دیٹا بند کر دیں۔ برہان الدین ربانی کی قاتل آئی ایس آئی (ISI) ہے۔

دوسری ایک اور خبر اس سے بھی دل شکن اور رسوا کن ہے۔

افغانستان اپنا پہلا انسٹریٹیجک معاہدہ بھارت سے کرے گا۔ امریکہ کی افواج اپنی واپسی کے بعد اپنا کردار بھارت کو سونپنے کا فیصلہ کر بیٹھی ہیں۔ حامد کرزئی دہلی کا دورہ کر رہے ہیں۔ افغان نیشنل سیکورٹی فورسز کو تربیت افغان پولیس اور سیکورٹی میں بھی نئی تبدیلیاں بھارت کے تعاون سے لائی جائیں گی۔

کیا وہ شعر حسب حال ہوگا کہ جن پہ تکیہ تھا وہی پتے ہوا دینے لگے۔ ہرگز نہیں۔

ہماری غلطیاں، ہماری کوتاہیاں اور خود غرضیاں ہمیں یہ دن دکھاری ہیں۔

کوئی ملٹری اسٹیبلیشمنٹ Military Establishment سے پوچھے کہاں گئیں آپ کی وہ سسٹریٹیجک گہرائیوں کی پالیسیاں؟

آپ نے تو سچی بات ہے جنگ جوؤں کے ٹولے بنائے، کہیں Soft Image دینے کی توفیق نصیب نہ ہوئی آپ کو۔ کوئی مدرسہ، کوئی شفاخانہ، کوئی

پبل، کوئی سڑک، کوئی ویلفیئر پروجیکٹ۔ پر کسی وار کے ذریعے کٹرول کی گھمن گھیر یوں میں اُلجھے رہے اور ابھی بھی اُلجھے ہوئے ہیں۔ اتنے Short sighted

ہیں کہ سسٹریٹیجک پوزم Strategic Prism میں سے صرف ایک ہی رنگ کو نوکس کرتے رہے کوئی دوسری سوچ، کوئی دوسرا پہلو، کوئی اور رنگ نہ

سیاستدانوں اور نہ کسی ہی اور کو نظر آیا۔

ہمارے ذہنی افق ہی اتنے محدود ہیں کہ وہ ان دائروں سے جو ہم نے کھینچ لیے تھے باہر نکلتا ہی نہیں چاہتے۔ بد قسمتی یہ کہ اگر پچھلے ادواروں میں یہ سوچ حاوی رہی تو جب امریکہ اپنا ہدف پورا کرنے کے بعد ہمیں اور جنگجوؤں کو چھوڑ کر نکل گیا تو پھر انہیں کوئی دوسرا مثبت راستہ دکھانے کی ضرورت تھی۔ 9/11 کے بعد جب Dimensions بدل گئی تھیں۔ دنیا کا سنڈیریلو Scenario چینیج ہو رہا تھا ہمیں سوچنا تھا۔

مگر یہ سوچ اور غور و فکر والے کام تو ہم نے کرنے ہی نہیں۔

ہمارے تو مانے پر دانے لیڈر بھی ذاتی اغراض سے آگے نہیں دیکھتے۔ ڈھا کہ مذاکرات کیلئے جانے والے لیڈروں کی ٹانگیں توڑنے کی دھمکیاں دی جاتی تھیں۔

اور اب بھی دیکھ لیجیے ان کی ہی آل اولادیں بلوچستان کو کس بڑی طرح نظر انداز کر رہی ہیں۔ اے پی سی (APC) میں بلوچستان کے کتنے نمائندے شامل ہوئے؟ بلوچستان کیوں نظر انداز ہو رہا ہے؟ کیوں وہاں نہیں جاتے؟ ان کے ساتھ کیوں نہیں مکالمہ ہو رہا ہے؟ ان کے گلے شکوے ان کی شکایات۔ وہاں لائینڈ آرڈر (Law and order) کی صورت کیوں توجہ نہیں کھینچ رہی؟ ہم شیشے کے گھروں سے کب نکلیں گے؟ میرے خدا یا یہی صورت کبھی مشرقی پاکستان میں بھی تھی۔

25-10-2011 پاکستان

لمحہ فکریہ

ریلوے کی تباہی میں ریلوے ملازمین کا کردار۔

مریم گیلانی کی مثال اپنائیں۔

salma.awan@hotmail.com

www.salmaawan.com

2007ء میں پٹیا لہ یونیورسٹی کی ایک لٹری کنفرنس Literary Conference کیلئے اٹلیا گئی۔ واپسی پر امرتسر ٹھہرنے اور کولڈن ٹمپل Golden Temple دیکھنے کی خواہش پر امرتسر کالج کی پروفیسر مسز مدھو درمانے مجھے اور نلیم احمد بشیر کو اپنے گھر قیام کی دعوت دی۔ امرتسر ریلوے کالونی میں یہ چھوٹا سا دو کمروں کا ایک اپارٹمنٹ تھا۔ شوک و مارا ریلوے میں سولہویں گریڈ کا ملازم تھا۔ گھر میں سادگی اور قناعت کا راج تھا۔ رات کو باتیں ہوئیں تو معلوم ہوا کہ ورم صاحب کے والد بھی ریلوے میں ملازم تھے اور اب وہ اپنے بیٹے کو اسی محکمے میں بھیجنا چاہتے ہیں۔ ان کے لب و لہجے میں ریلوے سے چھلکتی محبت تھی۔ فخر کا سا احساس تھا جب وہ بولے۔ تقریریاں کرتے وقت ہم ملازمین کے بچوں کو ترجیحی فوئیت حاصل ہوتی ہے۔ ہم اپنے محکمے کو own کرتے ہیں۔ ان کی باتوں سے اس وقت میرے دل پر جیسے گھونسا سا پڑا۔

”اللہ ہم کتنی بد قسمت قوم ہیں۔ کسی چیز کو اپنا نہیں سمجھتے۔ لوٹ لینے کے درپے ہیں۔“

آج جب ریلوے اپنے بدترین حشر کے ساتھ کھڑی ہو گئی ہے مجھے مسٹر شوک ورمایا آئے ہیں۔

مجھے اس پر ابھی قطعی بحث نہیں کرنی کہ ریلوے وزیر غلام احمد بلو ر کس درجہ احق نہ بیان دے رہے ہیں۔ شیخ رشید نے اپنے دو روزہ رات میں ریلوے کی کتنی خدمت کی جو وہ آج ریلوے کے غم میں دھرنا دینے کی بات کرتے ہیں۔ ڈیزل کی کمی کے باعث 114 ٹرینیں منسوخ ہو گئی ہیں جبکہ ریلوے کے پاس اپنی ٹرینیں Passenger Trains تقریباً 220 کے لگ بھگ تھیں۔ پورے پاکستان میں مال گاڑیاں بھاگی پھرتی تھیں اور اب ریلوے کے تقریباً نوے ہزار ملازمین تنخواہیں نہ ملنے کے باعث پریشان ہیں اور آج کے اس پراسوب دور میں انہیں روٹی کے لالے پڑ گئے ہیں۔

یہاں ایک سوال پیدا ہوتا ہے کہ ریلوے ایک مکمل ادارہ ہے جس کا اپنا بجٹ ہوتا تھا۔ اپنا وزیر اور پورے پاکستان میں اس کی اپنی اراضی، اپنی کیرج و رکشاپ، لوکوشاپ، ڈیزل و رکشاپ، سیلر فیکٹریاں، اپنے اسپتال، اپنے سکول، جنرل سٹور ایک سٹیٹ ہے ریلوے کے پاس۔ اس کے ملازمین جو آج راستے بلاک کر رہے ہیں، احتجاجی جلوس نکال رہے ہیں۔ اپنے گریبانوں میں جھانک کر دیکھیں انہوں نے ریلوے کو کتنا own کیا۔ جو بندہ جس جگہ تھا اُس نے اسے لوٹا۔ ڈیزل چوری ہوتا تھا، زمینوں پر قبضے، سکرپ کی فروخت، پٹریوں کو اکھاڑ کر بیچا۔ بغیر ٹکٹ کے سفر کرنا اور خاندان جن کیلئے مراعات تھیں ان کے علاوہ محلے والے بھی مفت سفر کرتے تھے۔ سوچنے کی بات ہے ریلوے کن لوگوں کی سواری ہے۔ عوامی سواری، غریب اور متوسط لوگوں کی۔ وزیروں اور امیروں نے کب اسے گھاس ڈالی جو ذرا قدر آدرا ہوا اُسے تو جہاز پر چڑھنے کا حق ہوا۔ ایک آدھ مثال کے سوا کہ ضیاء الحق بیٹے کی بارات ہوگی میں لے کر ملتان گئے تھے۔ شاید یہ بھی لوگوں کو امپریس کرنے کا ایک انداز تھا۔

سری لنکا میں کولمبو سے کینڈی جانے کیلئے میں اور میری دوست گاڑی میں سوار ہوئے۔ دنیا کے نقشے پر آنکھوں سے چپکتے ہوئے آنسو کے قطرے جیسا نمک ایک خوبصورت ریلوے کا حامل تھا۔ پتہ چلا تھا کہ گاڑی میں چند کوچز پاکستانی میڈ Made ہیں۔ کس قدر خوش ہوئے۔ نہال ہو جانے والی بات تھی۔ بعد میں پتہ چلا

تھا کہ اسلام آباد میں جدید گیرج فیکٹری بنائی گئی تھی جہاں پنجر کو چرمنٹی تھیں اور کئی ملکوں کو بھیجی جاتی تھیں۔

اپنے حقوق کیلئے ہم لوگ کتنے کوشاں ہوتے ہیں۔ یونین بنتی ہیں۔ جب لوٹ مار کے بازار گرم تھے کوئی ایسا نہیں تھا جو آواز اٹھاتا، تحریک چلاتا کہ ریلوے ہمارا ہے یہ غریبوں کا ہے۔ ٹرانسپورٹ مافیا اس کی تباہی کے درپے ہے۔ مال برداری سسٹم پرائیویٹ سیکٹر Private Sector کو منتقل ہو رہا ہے۔ اس میں کوئی شک نہیں کہ مافیا اور ٹرانسپورٹرز کا بھی بڑا ہاتھ ہے۔ حکومت بھی معافی کی مستحق نہیں۔ ریلوے اپنے اثاثوں کے ساتھ ایک مالدار محکمہ ہے۔ اس کے کلب کنالوں میں پھیلی اس کی کوٹھیاں سب بیوروکریسی کیلئے بہت پرکشش تھیں اور ہیں۔

مریم گیلانی کی مثال ہمارے سامنے نہیں ہے۔ سزا کی دھان پان کی لڑکی کیسے کرپشن کے خلاف ڈٹ گئی اور ابھی بھی ڈٹی ہوئی ہے۔ ایسے لوگوں کو اپنا لیڈر بنائیں۔

اب کیا ہو۔ جیسا سوال سامنے ہے۔

تو پہلی بات یہ ہے کہ جس طرح لوگ تنخواہوں کیلئے گھروں سے نکلے ہیں اسی طرح ریلوے بچاؤ کا نعرہ لگاتے ہوئے نکلیں۔ کوئی تحریک کبھی اُپر سے نہیں اُٹھی، ہمیشہ نیچے سے محروم لوگوں کے لٹن سے پیدا ہوتی ہے۔ ریلوے ہمارا ہے ہم اس کے محافظ ہیں۔ ہمارے کارگیر اس کے انجنوں کو ٹھیک کریں گے۔ ورکشاپس میں کام کریں گی۔ وقت کی پابندی ہوگی۔ ہر بندہ ایمان داری کے چلن کو اپنائے گا۔ کسی بڑے کو بے ایمانی کی اجازت نہیں دیں گے۔ کرپٹ افسروں کا محاسبہ ہوگا۔ اب ظاہر ہے ان بدترین حالات میں حکومتی سطح پر کچھ تو ہوگا۔ گرانٹ دی جائے گی اور حالات کو سنبھالا دینے کی اپنی سی کوشش ہوگی مگر دوبارہ لوٹ مار کا بازار گرم ہوگا یا نہیں یہ طے کرنا ضروری ہے۔ آخر ہم ہر بات حکومت پر کیوں ڈالتے ہیں۔ کچھ کام ہمارے کرنے کے بھی تو ہیں تو اپنے حصے کا کام کیجیے۔ مخلص اور ایماندار لوگوں کو خود میں سے ڈھنڈو دیئے۔ انہیں اکٹھا کیجیے۔

تو جب عوام متحد ہوگی تو کوئی بے ایمانی نہیں کر پائے گا۔ ریلوے کو بچانا ریلوے ملازمین کے ہاتھوں میں ہے۔ آگے بڑھیں اور اسے بچائیں۔

30-10-2011 پاکستان

لمحہ فکریہ۔

عمران خان ایک نئی اُمید

salma.awan@hotmail.com

www.salmaawan.com

جس دن عمران خان مینار پاکستان پر اپنا جلسہ کر رہا تھا ہم چند رائٹرز خواتین و مرد مشہور ڈرامہ نگار، رونا دل نگار ڈاکٹر یونس جاوید کے گھرات کے کھانے پر مدعو تھے۔ میرے بیٹے اور بیٹی جب ظہر کے بعد جلسے میں جانے کیلئے تیار یوں میں لگے تو ماں ہونے کے ماطے میں نے گھبرا کر کہا۔

”اللہ تعالیٰ اپنا کرم کرے۔ مت جاؤ۔ حالات کا کچھ اعتبار نہیں۔“

”لو میرے بڑے بیٹے نے ہنس کر کہا۔ میرے دفتر کا پورا عملہ بمعہ میرے کراچی کے ایم ڈی کے جلسے میں جا رہے ہیں اور آپ فرماتی ہیں مت جاؤ۔ اب عمران کو سپورٹ کرنے کا وقت ہے۔“

اب دعائیں ہونوں پر رکھیں اور نیلم احمد بشیر کو لینے اُس کے گھر پہنچی۔ نیلم کی چھوٹی بیٹی امریکہ کی جم پل، وہاں کی پوسٹ گریجویٹ، لاہور کے کامریکن اسکول میں ملازم اپنی پندرہ سہیلیوں کے ساتھ گاڑیوں میں لدلدا رہی تھیں جلسے میں جانے کیلئے۔ نیلم کھڑی انہیں رخصت کر رہی تھی۔

سچی بات ہے۔ یونس کے ہاں جانا نہ ہوتا تو ہم بھی ساتھ چلتے۔ وہ تاسف سے بولی۔

میں نے اس منظر سے تقویت اور حوصلہ پکڑا۔

لڑکیاں نعرے لگا رہی تھیں۔ عمران خان کو لانا ہے باقی سبھوں کو بھگانا ہے۔

کیا جوش و جذبہ تھا۔

انہیں دعاؤں کے ساتھ رخصت کر کے یونس کے گھر کیلئے روانہ ہوئے۔ راستے میں پروین عاطف کا فون تھا۔

گاڑی کا رخ بدلو۔ مجھے لو اور جلسے میں چلو۔

بھئی یونس نے بہت شرج کیا ہوگا۔ بُری بات۔

نیلم چلو ڈرا چکر لگائیں۔ گلبرگ اور ڈیفینڈنس کا۔ ذرا لوگوں کے حال احوال کا جائزہ لیں۔ مارکیٹیں کو بند تھیں مگر کافی بچوس شاہس اور ریٹونوں میں خاصا رش تھا۔ لبرٹی کے کول چکر میں لوگوں کے ہرے گھومتے تھے۔

تقریباً پچیس خواتین میں سے صرف تین مسلم لیگ ن اور دو پی پی کے حق میں بولیں وگرنہ ہر ایک با آواز بلند تھیں۔ آڑمالیا ہے سب کو۔ اب نئے چہروں کو خوش آمدید کہنا چاہتے ہیں۔ ایمان دار آدمی ہے سچا ہے گھرا ہے۔ منافق نہیں۔ ملک کو ایسے آدمی کی ضرورت ہے۔

یہ خاندانی پاور راشی سیاستیں ختم ہونی چاہئیں۔ زچ آگئے ہیں۔ پہلے بھٹو صاحب پھر بیٹی پھر داماد اب نواسا۔ بلاول سے کہیں اچھے ڈیفینڈنٹ لڑ کے اس ملک میں موجود ہیں۔ اُسے کیا سرخاب کے پر لگے ہوئے ہیں۔ متوسط اور غریب طبقے کو آگے آنے کی ضرورت ہے۔ جب تک میرٹ نہیں ہوگا یہ ملک ترقی نہیں کر سکے گا۔

یونس کے گھر پہنچے۔ معروف شاعرہ رخشندہ نوید کونون کر رہے ہیں۔ پتہ چلا کہ چاروں بیٹیاں جلسے میں پہنچی ہوئی ہیں۔ سب سے بڑی دو سالہ بیٹی کو کوڈ میں اٹھا کر چلی گئی ہے۔ یونس کے ڈرائنگ روم میں لکھاریوں کا ٹولہ جمع تھا جن کی اکثریت ٹی وی پر انسانوں کا ہجوم دیکھتے ہوئے قیاس آرائیوں میں بختی ہوئی تھی۔

بھٹو کی آمد بھی ایسے ہی ہوئی تھی۔ سیاسی اُفق پر وہ دھماکے کی مانند طلوع ہوا تھا۔

پی پی کے حامی ایک سینئر رائٹر نے کہا۔

عمران کے پاس ٹیم کہاں ہے؟

پروین عاطف جوش سے بولی۔ بھٹو کے پاس ابتداء میں کب ٹیم تھی۔ لوگ باگ بعد میں شامل ہوتے گئے۔ بہت سارے ناموں کو کوئی جانتا تک نہیں تھا۔

خوش آئند بات جو حوصلہ دیتی ہے وہ نوجوان نسل ہے۔ اٹھارہ سال اور اُس سے اُوپر کی جدید تعلیم یافتہ نسل جو انقلاب کی خواہاں ہے۔

پریکٹیکل اور خوبصورت بات مسز یونس جاوید کی تھی جنہوں نے کہا کہ عمران نے اپنی طاقت کا شواف کر دیا ہے اب آگے کے مرحلے جان توڑ ہیں۔

تحریک اسی جوش و جذبے سے پورے مُلک میں پھیلائی جائے، رضا کار نوجوانوں کی ٹیمیں بنیں۔ ایسے پڑھے لکھے اور سماج سُدھار لوگوں کا انتخاب

ہو۔ پُرانے آزمودہ کرپٹ لوگوں کو کسی طور پارٹی میں شامل نہ کیا جائے۔ تعلیم، صحت، معاشی ترقی اور روزگار کے بنیادی مسائل اگلے پانچ سالوں کی ترجیح ہونی

چاہیے۔ بہت سارے پنگوں کی بجائے دھیرے دھیرے فوری توجہ طلب مسائل حل ہوتے جائیں۔ کرپشن کا مسئلہ حل ہونے میں وقت لگے گا۔ تعلیم عام ہوگی تو شعور

بڑھے گا۔

یہی نیا عمران خان آنے والے وقت کا ایک کامیاب ایڈر ہوگا۔

11-11-2011 پاکستان

لمحہ فکریہ

انڈیا The most favourite nation

salma.awan@hotmail.com

www.salmaawan.com

غالباً یہ 2004ء کی بات ہے کہ مجھے ادیبوں کے ایک وفد کے ساتھ پنجاب کے سابق وزیر اعلیٰ جناب پرویز الہی کی سرکردگی میں پٹیالہ اور چندری گڑھ جانے کا موقع ملا۔ یہ دعوت بھارتی پنجاب کے وزیر اعلیٰ کیپٹن مہندر سنگھ کی دعوت پر تھی۔

ادیبوں اور فنکاروں کا وفد وزیر اعلیٰ کے جانے سے دو دن قبل روانہ ہوا۔ پہلا پڑاؤ امرتسر ہوا جہاں رات کو کچھ رات کو کچھ شہر شو اور ان کے کسی وزیر کا ایڈریس تھا۔ کچھ رات شو کی خوبصورتی اور پنجاب کے راجستھل کی سچی عکاسی نے اگر دل خوش کیا تو وہیں ایک ویڈیو کے دو دو جانے پڑے کھ کے اظہار تھے۔ وزیر کی تقریر میں وزیرے کی سختیوں کو نرم کرنے اور تجارتی سرگرمیوں کو تیز کرنے پر زور تھا۔

”دیکھیں ما پنجابی میں ان کا بے تکلفانہ اور گھلاؤ اظہار تھا۔ آپ کو گندم کی ضرورت ہے۔ آپ لوگ سائیکلوں پر امرتسر آئیں۔ کیرئیر پر پوری رکھیں اور لے جائیں۔ آپ کو چینی کی ضرورت ہے۔ پیاز اور آلوؤں کی۔ کوئی چٹنا نہیں۔ درمیان میں فاصلہ ہی کتنا ہے؟

ساری ضرورتیں پاکستان کی۔ سب چیزوں کی فراہمی کا وعدہ۔ مگر انڈیا پاکستان سے کیا لے گا؟ اس کا کہیں ذکر نہیں۔ آخر پاکستان نہ بچر زمین ہے اور نہ یہاں ماہرین کی کمی ہے مگر سارے خطاب میں ایک برتری، احساس تکبر ہمدردی کے لبادے میں لپھا محسوس ہوتا تھا۔ خوش قسمتی سے میرے ساتھ کی سوٹ پر ایک رسکھ بر اجمان تھے جنہوں نے خوش دلی سے ذرا اونچی آواز میں کہا۔

سر دار جی پاکستانی پنجاب تو ہمارا مملہ مدینہ ہے اور پھر وہاں بریزے اور لون چکن کے سوٹ ہیں جن کیلئے ہندوستانی عورتیں مرتی ہیں۔ مٹی کیلئے تو لانے ہی ہوتے ہیں پر رشتہ کی عورتوں کی فرمائشوں کی پوری لسٹ ہوتی ہے۔ میں نے خوش ہو کر ان کی طرف دیکھا وہ کینیڈا میں سیٹل Settle تھے۔ مقامات مقدسہ کی زیارت کیلئے پاکستان گئے تھے۔ وہاں سے واپسی پر اپنے رشتے داروں کیلئے کوئی تین لاکھ پاکستانی روپے کے بریزے کے نیٹ اور شیفون کے سوٹوں سے لپچی کیس بھر کر لائے تھے اور میرے پاس بیٹھے کہہ رہے تھے کہ میں نے لبرٹی والوں کو کہا ہے کہ دہلی میں دوکان کھولو۔ ہماری عورتیں بریزے کی دیوانی ہیں مگر مجھے پتہ چلا کہ ہندوستان حکومت نے اتنی شرائط پیش کیں کہ مالکان خاموش ہو گئے۔

چلو اُس وقت میرے جلتے پتے جذبات پر پانی کے چھینٹے پڑ گئے کہ ہم کسی سے کم نہیں۔

یہ 2004ء کی بات تھی جب حالات اتنے المناک نہیں تھے۔ بجلی کا گھمبیر مسئلہ نہیں تھا۔ سوئی گیس اور سی این جی ہمہ وقت دستیاب تھیں۔ مہنگائی اس حد تک نہیں تھی۔ پاکستان کے مائیکسٹریٹس آہاد کے کارخانے کام کرتے تھے۔ ریلوے کی حالت اتنی پختلی نہ تھی۔ غرضیکہ معیشت داؤ پر نہیں لگی ہوئی تھی۔ اب تک تو پلوں کے نیچے سے بہت سا پانی بہ چکا ہے، ادارے تباہ و برباد ہو گئے ہیں اور ایک نا اُمیدی، شکستگی پورے مملک پر چھائی نظر آتی ہے جس میں کوئی آوازیں ہندوستان کے ساتھ اُس کی من مانی شرائط کو قبول کرنے پر اُکساتی ہیں۔

یہاں دو سوال پیدا ہوتے ہیں۔

جذباتی نعروں کی بجائے حقیقت پسندی کی طرف آنے کی ضرورت ہے۔ خود کو مضبوط کر دو اور کاروباری اوصاف پر پورا اُترو۔

یہاں ہمیں اپنا جائزہ لیتا ہے۔

پہلے دو واقعات کا ذکر کروں گی۔ ایک قدرے پرانی پرچی ہوئی بات ہے دوسری حال کا ذاتی تجربہ۔
 کسی جاپانی صنعتار سے سوال کیا گیا کہ آپ پاکستانی اور ہندوستانی ٹریڈ آفیشلرز Trade officials کو کس Angle سے دیکھتے ہیں اور دونوں
 میں کیا فرق محسوس کرتے ہیں۔

اُس کا جواب تھا۔ ہندوستانی ٹریڈ آفیشل کو اٹھی کے بارے میں بہت الرٹ ہوتا ہے وہ ہر طرح کی تسلی چاہتا ہے۔ اُس کے تمام پہلو اُس کے سامنے ہوتے
 ہیں۔ نہ وہ کو اٹھی پر سمجھوتا کرتا ہے اور نہ متدار پر۔ کہیں آخر میں دبے لفظوں میں وہ اپنے کمیشن کی بات کرتا ہے جبکہ پاکستانی سب سے پہلے اپنے کمیشن کا پوچھتا
 ہے۔ چیز کی کو اٹھی اور باقی امور اُس کی ترجیحات نہیں۔
 اب دوسری سنیے۔

سبزی منڈی میں تازہ اور صحت مند نمائروں کو دیکھتے ہوئے بے اختیار ہی پوچھ بیٹھی کہ لہجے میں تعجب کا اظہار تھا۔ دوکاندار نے بتایا کہ انڈیا سے آئے
 ہیں۔ جناب بھی کھولیں تو جیسا نمائروں پر ہوگا ویسا ہی آخری تہہ میں ہوتا ہے۔ ہماری طرح نہیں اُپر اچھا اور نیچے کھلا ہوا مال۔
 تو یہ ہمارا قومی کردار ہے۔

اب انڈیا کے ساتھ تجارتی معاملات میں ہم یقیناً مارکھائیں گے اور مقابلے کی فضا پیدا ہونے کا تو موقع ہی نہیں ملے گا کہ ہمارے ہاں تو ہر چیز مہنگی اور کمیاب
 ہو رہی ہے۔
 پہلی ضرورت اسے بدلنے کی ہے۔

اب صورت یہ ہے کہ پاکستان کے گلے پر امریکہ کا انگوٹھا ہے کہ ہندوستان کو پسندیدہ ترین مُلک قرار دے کہ ایسا کرنا امریکہ کی مجبوری ہے کہ اب اُسے ایشیا کی
 مارکیٹ کو قابو کرنا ہے اور ظاہر ہے ایک بہت بڑے مُلک کی حیثیت سے انڈیا امریکہ کیلئے مارکیٹ کے لحاظ سے کتنا اہم ہے۔ دوسری مجبوری افغانستان کے راستے وسط
 ایشیا کی منڈیوں تک جانے کیلئے بھی پاکستان کس قدر اہم مُلک ہے اُس کا اندازہ بھی سمجھوں کو ہے۔
 تو ضرورت ہے اچھی قیادت کو لانے کی۔ اپنے کردار درست کرنے کی۔ اپنے قومی وقار کو بحال کرنے کی۔ اپنے مفادات سمجھنے کی۔ اُن پر کھڑے ہونے
 اور شیئڈ لینے کی۔ خدا پاکستان کے سربراہوں کو بصیرت دے۔

11-12-2011 پاکستان

لمحہ فکریہ

کراچی آرٹس کونسل کا کامیاب چوتھی عالمی اردو کانفرنس منعقد کرنے کا اعزاز

salma.awan@hotmail.com

www.salmaawan.com

کراچی ہم سب کا عروس البلاد، پاکستان کی شہرگ، روشنیوں اور رنگوں کا شہر۔ یہ خون میں نہانے لگا۔ خوف و ہراس میں جینے لگا۔ اس کے گلی کوچوں میں گولیاں چلتیں اور لاشیں گر تیں تو ہر پاکستانی کا دل دہل جاتا ہے۔ پرو روگار مٹی پاکستان کو کس کی نظر لگ گئی۔ برداشت، رواداری کا عنصر زندگیوں سے کیوں نکل گیا تو ایسے میں یقیناً وہ لوگ مبارک کے مستحق ہیں جو آرت، ثقافت، کچھ تہذیب و تمدن والے اس شہر کو اس کی رعنائیاں لوٹانے کی اپنی سی کوشش کرتے ہیں۔ خوف سے بھرے شہر میں بزم اردو سجانے، ڈور دراز کے ٹمکوں سے دانشوروں کو بٹوانے اور شہر کے لوگوں کو مل بیٹھنے کے مواقع فراہم کرتے ہیں۔

کراچی آرٹس کونسل کے صدر جناب احمد شاہ، ان کے کئی رفقاء کار، مبین مرزا جیسے نوجوان اور سحر انصاری جیسے بزرگ دانشور اور شاعر مبارکباد کے مستحق ہیں کہ انہوں نے تمام خطرات اور اپنے محدود وسائل کے باوجود مسلسل چار دن علم و ادب کی قدیلیں جلائیں۔ 22 نومبر سے 25 نومبر تک ہونے والی اس کانفرنس میں انگلینڈ، امریکہ، انڈیا، بنگلہ دیش، بھارت اور پاکستان کے شہروں سے اردو کے نامور ادیبوں، دانشوروں، شاعروں اور موسیقاروں نے شرکت کی۔

محمد احمد شاہ پارے کی طرح متحرک شخصیت ہیں۔ پاؤں میں جیسے پیسے لگے ہوئے تھے۔ ایک ایک بات کا جائزہ لیتے۔ ابھی سٹیج پر ہیں ابھی باہر درکروں کے ساتھ بیٹھے انتظامات کے بارے میں پوچھ رہے ہیں۔

کراچی کی سرکردہ علمی و ادبی شخصیات ڈاکٹر قاسم پیرزادہ، ڈاکٹر اسلم فرخی، ڈاکٹر جمیل الدین عالی، ڈاکٹر جمیل جالبی، زہرہ نگاہ، فاطمہ ثریا بچیا، رئیس فاطمہ، اعجاز احمد فاروقی، ڈاکٹر احمد ہمیش اور بہت سارے دیگر اُن کی بھرپور معاونت کیلئے اُن کے ساتھ تھے۔

ہردن میں چار سیشنوں میں کہیں میر کہیں غالب کہیں فیض کے حوالوں سے جدید تحقیق کے نئے نئے پہلو، نئے نئے نکات اور نئی باتیں سامنے آئیں۔ ہندوستان سے آنے والے ڈاکٹر قاضی افضل حسین نے میر پر جدید تحقیق کے حوالے سے بہت معلومات افزا باتیں کہیں۔ ڈاکٹر شمیم خنی اور نوجوان ادیب اور دانشور جناب مبین مرزا، مسعود اشعر، ملتان زکریا یونیورسٹی کے ڈاکٹر عابد قاضی کے اکیسویں صدی میں اردو فنکشن پر پُر مغز مقالے یقیناً بہت معلوماتی اور سوچ و فکر کے نئے دریچے دکھاتے تھے۔ فاطمہ حسن اور شاہدہ حسن کی نظامت خوبصورت تھی۔

افتتاحی اجلاس 22 نومبر بوقت سہ پہر شروع ہوا۔ سٹیج پر لاہور سے بمعہ جناب انتظار حسین کراچی کی سربراہ آردوہ شخصیات جلوہ آفرود ہوئیں۔ آرٹس کونسل کے صدر احمد شاہ نے اردو کو سرکاری زبان کے طور پر فعال کرنے کی اپیل کی۔ اُن کا کہنا تھا کہ اردو کا علاقائی زبان سے کوئی جھگڑہ نہیں۔ علاقائی زبانوں کی سرپرستی بہت ضروری ہے مگر سرکاری زبان کو اس کا جائز مقام ملنا بھی بہت اہم ہے۔ اردو کو نصاب کا حصہ بنانے کی قرارداد ہر سال منظور کی جاتی ہے۔ انہوں نے اپنے خطاب میں ایسی کانفرنسوں کی اہمیت پر روشنی ڈالی۔

انہوں نے اس بات پر خصوصی زور دیا کہ ادارے مضبوط ہونے چاہئیں۔ شخصیات کے گرد انہیں نہیں گھومنا چاہیے۔ میں آج بحیثیت صدر کام کر رہا ہوں۔ کل ضرور چاہوں گا کہ کوئی اور یہاں میری جگہ کھڑا ہو اور میں کسی پچھلی نشست پر کاروائی دیکھ رہا ہوں۔

باہر کے مملکوں سے آنے والے اور مقامی لوگوں کی رائے کے مطابق ان کانفرنسوں کا انعقاد جس انداز میں یہ آرٹس کونسل کر رہی ہے حکومتی سطح پر اس طرح کا

انداز نظر نہیں آتا۔

ایک خوبصورت پہلو اس کانفرنس کا یہ بھی تھا کہ ایک شاندار میوزک فیسٹیول کا اہتمام بھی تھا۔ ہر روز شام کو موسیقی کی محفل سجتی اور اوپن ایر Open Air میں راگ ورنگ میں رات نہاتی چلی جاتی۔ سجاد علی نے اپنے فن کا جادو جگایا۔ آخری دن راحت فتح علی خان کے ساتھ مخصوص تھا۔

کراچی آرٹس کونسل کراچی کے شہریوں کیلئے ایک خوبصورت تحفہ ہے جو ادب و ثقافت کی بارآوری کیلئے کام کر رہا ہے۔ اسے 1948ء میں قائم کیا گیا۔ ڈاکٹر عصمت رحیم، جناب ایڈیٹور سڈران، جناب آغا اے حمید، جناب جلال الدین احمد، جناب اے آر آفریدی، جناب ایس امجد علی، جناب جی احمد نے اس کی تکمیل میں اپنا حصہ ڈالا۔ آرٹس کونسل کی جگہ محترمہ عطیہ فیضی کی ملکیت تھی۔ الطاف کوہر کی کاوشوں سے اسے حاصل کیا گیا۔ صاحب علم و فن سے محبت رکھنے والے لوگوں نے موجود خوبصورت عمارت کی تعمیر میں دلچسپی لے کر کراچی کو خوبصورت تحفہ دیا۔

تھیٹر کے فروغ کیلئے 435 نشستوں کا خوبصورت ہال بھی تعمیر ہوا جو تھیٹر کیلئے بہت کام کر رہا ہے۔

فن مصوری کیلئے بھی آرٹس کونسل میں آرٹ گیلریاں ہیں۔ یہ ادارہ بغیر کسی منافع کے ایک منتخب باڈی کے تحت کام کر رہا ہے۔ ہر سال 5 عہدہ داران اور 12 کورنگ باڈی کے ممبران کا انتخاب ہوتا ہے۔ تقریباً 5000 ممبران و ووٹ ڈال کر صدر اور ممبران کا انتخاب کرتے ہیں۔

میرے لیے باہر کے مُلکوں کے ثقافتی مراکز کو دیکھنے کے بعد کراچی کی اس آرٹس کونسل کو دیکھنا، اس میں علمی و ادبی سرگرمیوں کو جاننے اور پُر مغز مقالے سُننا دلچسپ تجربہ تھا۔ سیشنوں Sessions کی طوالت نے کہیں بوریت نہیں ہونے دی۔

15-12-2011 پاکستان

لمحہ فکریہ آج سولہ دسمبر ہے

salma.awan@hotmail.com

www.salmaawan.com

آج سولہ دسمبر ہے۔ وہ دن جب میرے مُلک کا شرقی بازو مجھ سے جدا ہوا۔ ایک گھاؤ ہر حساس پاکستانی کے دل پر لگا، اُنکی آنکھوں سے آنسو نہیں خون بہے۔ آئیے آج کے دن میں اپنی کچھ یادیں آپ سے شیئر share کروں۔ میں جو 1969ء اور 1970ء کے دنوں میں ڈھاکہ یونیورسٹی کی طالبہ تھی۔

ریس کورس روڈ پر ڈھاکہ کلب مسکراتا ہے۔ کارڈ روم سے باہر آ کر یہاں سیڑھیوں پر ٹھہر کر ایک ٹک میں نے ماحول کے سحر کو دیکھا ہے۔ نیلگوں مدہم روشنی میں ڈوبے لاؤنج میں میزوں کے گرد بیٹھے خوش پوش لوگ پینے پلانے اور خوش گپیوں میں لگن ہیں۔ چاق و چوبند بیرے سروں کے لیے مستعد ہیں۔ اندر ایک انجانے پُراسرار سے گیت کی دھن مدہم سروں میں بج رہی ہے۔ میری واقف بنگالی فیملی پور بیکو کے قریب کھڑی کچھ لوگوں سے جو گفتگو ہے۔ میں قریب پہنچتی ہوں۔ کوک ٹیل کا گلاس ہاتھ میں پکڑے سزخان سے باتیں کرتا وہ لمبا ترنگا نوجوان مجھ سے مخاطب ہوتا ہے۔

”لاہور خوبصورت جگہ ہے میں وہاں گیا تھا۔“

”اچھا“۔ میں کہتی ہوں۔

”میں نے واہمہ سیکٹر میں شہدا کی یادگاریں بھی دیکھی ہیں۔“ میں نے پھر مختصراً ”اچھا“ کہا ہے۔

بلوچ رجمنٹ کے نوجوانوں کا یہ پیغام پڑھ کر میری آنکھوں میں آنسو آگئے تھے کہ۔ ”عزیز! ہم وطنو! جب آپ پاکستان کے مختلف علاقوں میں جائیں تو ہمارے بارے میں یہ بتلانا نہ بھولیں کہ ہم نے اپنا آج آپ کے کل کے لیے قربان کر دیا ہے۔“

میں دلچسپی اور اشتیاق سے اس کی طرف دیکھتی ہوں اور پوچھتی ہوں۔ ”تو پھر آپ یہ پیغام لوگوں کو بتا رہے ہیں نا۔“

”اوہ نہیں“۔ وہ کندھے اُچکاتا ہے۔ گردن سے کہیں نیچے پنچے ہوئے بالوں پر ہاتھ پھیرتا ہے۔ ”میں دراصل اس وقت امید چھیڑ چھوڑ تھا۔ بلوچ رجمنٹ ہمارے لیے نہیں ویسٹ پاکستان کے لیے شہید ہوتی تھی۔“

میں نے ہونٹوں کو بی لیا ہے کہ اس شاندار عمارت میں جہاں صرف تھپے ہی سُنائی دیتے ہیں۔ اُونچے اُونچے بولنا اور سیاسی بحثیں کرنا بے حد معیوب خیال رہتا ہے۔ میری آنکھیں گیلی ہیں کہ میرا بس اُن پر ہی ہے۔

میری روم میٹ Room mate بیٹو مجھ سے کہتی ہے ”تم نے سُنا ہے۔ شری متی اندراجی نے کہا ہے۔ جنت میں فرشتے کیوں لڑتے ہیں۔“ میں نے رنج سے اُسے دیکھا ہے اور سر جھکا لیا ہے۔ باہر آگ اور خون کی ہولی کھیلی جا رہی ہے۔ بنگلہ اور اردو پر جھگڑا ہو گیا ہے۔ مسلمان کا گلا مسلمان کاٹ رہا ہے۔

مجھے دربان پیغام دیتا ہے کہ آپ سے ملنے کوئی آیا ہے میں نے حیرت سے سوچا ہے کہ اس قیامت کے سہ کون ہو سکتا ہے۔ ریسپشن روم Reception room میں تیرہ چودہ سالہ لڑکا مجھے نظر آتا ہے جو کہتا ہے ”میری ماں آپ کے ساتھ پڑھتی ہیں مسز نیلما امراہیم، انہوں نے مجھے بھیجا ہے کہ میں آپ کو یہ دے آؤں۔ معلوم نہیں ہال میں آپ کو کھانے کو کچھ ملا ہے یا نہیں۔“ میں لٹا۔ فو کو بغور دیکھتی ہوں، میرے سینے میں جذبات کا طوفان اُمنڈا ہے۔ باہر اور اندر کا یہ تقاوت

میرے حساس ذہن کے ٹکڑے کر گیا ہے۔ میں نے اُمنڈتے آنسوؤں کو پنی لیا ہے، پر میرا جی چاہا کہ میں اس خاکی لگانے کو سارے ڈھا کے میں گھما دوں۔

یہاں بیٹھ المنذیرہ میں میں امیدہ پایا کے گھر کے سامنے پریشان کھڑی اُس سائیکل رکشے والے کو دیکھ رہی ہوں جو مجھ سے اُلجھ رہا ہے اور غصے سے کہہ رہا ہے کہ وہ ڈیڑھ روپے سے ایک پائی بھی کم نہیں لے گا۔ ہم جانتے ہیں وہ کہتا ہے۔
 ”تم چھچی پاکستانی ہماری ساری پٹ سن سمیٹ کر لے جاتے ہو۔ ہماری چینی گڑی ماچھ کا غذائیت سے بھر اسر تک نہیں چھوڑتے ہو، تم لوگ ظالم ہو۔“
 میرے حلق میں کڑواہٹ ہی کڑواہٹ ہے۔ دُکھ سے میں نے سوچا ہے یہ سادہ لوح جاہل انسان جس کی دولت چینی گڑی مچھلی ہے۔ کل اس کا سر کھانے والے کا سر نہیں چھوڑے گا تو اور کیا کرے گا؟

کو ریڈور کے آخری کونے میں کھڑی زار زار روتی ہوں۔ شدت گریہ سے میری آنکھیں جلنے لگی ہیں۔ عبدالمالک زخموں کی تاب نہ لا کر چل بسا ہے۔ عبدالمالک جو میرا رشتہ دار نہیں، میرا عزیز نہیں، جس سے میں ابھی تک ملی بھی نہیں۔ پر وہ میری متاع تھی۔ میری قوم کی گراں قدر متاع کہ وہ دشمن دین و وطن عناصر کے خلاف سیسہ پلائی دیوار بنا ہوا تھا۔ اس دیوار کوئی ایس۔ سی سنٹر میں عوامی لنگی غنڈوں نے توڑ ڈالا تھا۔
 حُب الوطنی کے چند دیوں میں سے ایک اور بُجھ گیا ہے۔ اندھیرے بڑھ رہے ہیں۔ معلوم نہیں یہ کس کس کو نگلیں گے۔

۱۹۷۷ء میں وہ روتی تھی، تب اس کے منگیتر نے اُس سے کہا ”سو متیا تم ایک دن یہ ضرور سنو گی کہ ٹکڑے کرنے والوں کے ٹکڑے کر دیئے گئے ہیں۔ شکست سے سبق سیکھنا پڑتا ہے اور ہم نے سیکھنے کا عزم کر لیا ہے۔“
 اور آج میں روتی ہوں۔ ڈھا کہ چھن گیا ہے زندگی کے معمولات میں کوئی فرق نہیں۔ میں نے اپنے دائیں بائیں دیکھا ہے۔ یہاں کوئی نہیں جو مجھے یہ کہے کہ روتی کا ہے کو ہو۔ عزم ہونا چاہیے۔ ٹوٹے ہوؤں کو جوڑا بھی جاسکتا ہے۔ میرا باپ اور میرا اکلوتا بھائی اپنے کاروبار میں بے طرح منہک ہیں اور منگیتر پر موشن promotion کے امتحانوں کی تیاری میں۔

وہ اپنے آراستہ پیرا ستہ گھر میں کسی مہارانی کی طرح رہتی تھی۔ وہ جو ماچھ بھات کھاتی تھی۔ ابوالاعلیٰ کی کتابوں کو انک انک کر پڑھتی تھی۔ نوکھالی کی کٹھن بنگلہ بولتی تھی۔ وہ جو روٹی کھانے اور لسی پینے اور پنجابی بولنے والوں سے بہت پیار کرتی تھی وہ جسے لاہور آنے کی بہت تمنا تھی۔
 میری آنکھیں ڈب ڈب کر اٹھی ہیں کہ میں نے اُسے لاہور کے ایک ٹوٹے پھوٹے گھر میں ٹوٹی پھوٹی چار پائی پر ہاتھ سے پکھا بھلتے دیکھا ہے۔ آنسو اُس کی آنکھوں سے خشک ہیں۔ ایک نظر اُس نے کھڑکی سے باہر اُگے سبزے پر ڈالی ہے اور کہا ہے۔
 ”لاہور تو میں آنا چاہتی تھی پر ایسے نہیں جیسے آئی ہوں۔“

وہ پھر خاموش ہے دیر بعد اُس نے کہا ہے۔ ”تم میرے جذبات کو شاید سمجھ ہی نہ سکو۔ زمین کا وہ ایک خاص قطعہ جس میں وہ صدیوں سے رہتا چلا آیا ہو جس سے اُس کے ذہنی و جذباتی رشتے وابستہ ہوں اور وہ اُسے اپنی اور بالکل اپنی سمجھتا ہو۔ پر ایک دن ایسا کیسی اُس کے سارے رشتے اُس سے ٹوٹ جاتے ہیں اور اپنی جان بچانے کے لئے اُسے اُن دیکھی جگہوں کی طرف بھاگنا پڑتا ہے۔“
 اور میں نے رندھے گلے اور برستی آنکھوں سے سوچا ہے اگر میرے ساتھ ایسا ہو۔ میرے دل کی گہرائیوں سے صرف یہ دعا نکلی ہے۔
 ”یہ ٹکڑا میرے معبودا بد تک قائم رہے۔“

لمحہ فکریہ محدثیں جو فنا ہو گئیں

salma.awan@hotmail.com

www.salmaawan.com

تو میں کوٹ کر جاتی ہوں اُن دنوں میں جب بنگلہ دیش میرا پورا پورا پاکستان تھا اور میں جولائی 1969ء کی ایک صبح اپنا لپٹی کیس ہاتھوں میں پکڑے تیج گاؤں کے ہوائی اڈے پر اُترتی تھی۔ میرے ہاتھوں میں پاسپورٹ نہیں تھا۔ میں ویزا کیلئے اسلام آباد بھی نہیں گئی تھی۔ میں تو اپنے ہی دیس جا رہی تھی۔ ڈھاکہ یونیورسٹی نے مجھے پڑھنے کیلئے کُیا تھا۔

کتنے ڈھیروں ڈھیر آنسو میرے رخساروں پر بہہ نکلے ہیں جب میں یہ کالم لکھتے بیٹھی ہوں۔

ڈھاکہ یونیورسٹی کے سب سے بڑے ویمن ہوسٹل Women Hostel رقیہ ہال میں داخل ہو کر میں نے سوچا تھا۔ یہ کیا کیا ہم نے۔ میں نے بنگلہ کیوں نہیں پڑھی؟ کچھی پاکستان کے ارباب اختیار نے اسے سکولوں میں کیوں نہیں لگایا؟ اگر پورا پورا پاکستان کے سکولوں میں اُردو پڑھنا ضروری ہے تو کچھی پاکستان میں بنگلہ کیوں نہیں۔

میں کوئی تھی۔ رابطے کیلئے انگریزی ایک تیسری زبان استعمال کر رہی تھی اور پھر میں نے عہد کیا کہ میں بنگلہ بولوں گی۔ مجھے اپنے وہ سب کلاس فیلو یاد آ رہے ہیں جو میرے ساڑھی پہننے اور بنگلہ بولنے پر بچوں کی طرح خوش ہوتے اور تالیاں بجاتے تھے۔

آج بھی اسلامی چھاتر و شگھو کے طلبہ کی باتیں کہ ایک ڈھیلی ڈھالی کسٹنڈنٹ ریڈنٹن دو نوں حصوں میں ہو جائے تو بہتر ہوگی۔ میں روکتھی آوازیں کہتی تھی۔ نہیں ایسا مت کہو تو میرے وطن کا شرقی بازو ہے۔ بازو ٹوٹ جائے تو جسم کتنا بد صورت لگتا ہے۔ اب کہتی ہوں، کاش ایسا ہی ہو جاتا۔ رسوائیاں تو مقدر نہ بنتیں۔ چلو کچھ بھرم رہ جاتا پھر رکھتا کون؟ ہم جیسے بیچارے لوگ جن کا بس صرف اُن کے آنسوؤں پر تھا۔

برٹش لائبریری میں ایف ایس سی میں پڑھنے والا دیناج پور کا نور الامین ایک پروفیسر ماں کا بیٹا جو مجھ سے اکثر باتیں کرتا تھا۔ اپنے دادا سے سُنے ہوئے قصے کہ جب پاکستان بن رہا تھا۔ پاکستان آری کو جو اُن کرنا جس کی زندگی کی بڑی خواہش تھی۔ پاکستان سے اُسے کتنی محبت تھی۔ وہ اس کی بقا کی ذمہ داری اپنے کندھوں پر اٹھانا چاہتا تھا۔ نور الامین مجھے سولہ دسمبر کی اس ٹھنڈی رات میں کتنا یاد آ رہا ہے۔

ریس کورس روڑ پر ڈھاکہ کلب میں ڈھاکہ کی ایلین کلاس سے تعلق رکھنے والا اجباجبہ الرحمٰن میری طرف دیکھتے ہوئے لاہور کی تعریف کرتا ہے۔ وہ ہمہ بارڈر پر شہدائی یادگار کے بارے اور اس پر لکھے ہوئے پیغام کے بارے میں بتاتا ہے اور آخر میں کہتا ہے 1965ء کی لڑائی آپ کی لڑائی تھی ہماری نہیں۔ میری آنکھیں بھرائی تھیں۔

یہ بیس فروری 1970ء کی سہ پہر ہے۔ باہر آگ اور خون کی ہولی کھیلی جا رہی ہے، بنگلہ اور اُردو پر جھگڑا ہو گیا ہے، مسلمان کا گلا مسلمان کاٹ رہا ہے۔ کرفیو لگا ہے۔ ایسے میں مجھے دربان پیغام دیتا ہے کہ آپ سے ملنے کوئی آیا ہے۔ میں نے حیرت سے سوچا ہے کہ اس قیامت کے سے کون ہو سکتا ہے۔ ریسپنشن روم میں تیرہ چودہ سالہ لڑکا مجھے نظر آتا ہے جو کہتا ہے ”میری ماں آپ کے ساتھ پڑھتی ہیں، مسز نیلمبراہیم، انہوں نے مجھے بھیجا ہے کہ میں آپ کو یہ دے آؤں۔ معلوم نہیں ہال میں آپ کو کھانے کو کچھ ملا ہے یا نہیں؟“

میں لفافے کو بغور دیکھتی ہوں، میرے سینے میں جذبات کا طوفان اُمنڈا ہے۔ باہر اور اندر کا یہ تقاوت میرے حساس ذہن کے کلزے کر گیا ہے۔ میں نے

امنڈتے آنسوؤں کو پی لیا ہے، پر میرا جی چاہا کہ میں اس خاکِ لافانے کو سارے ڈھا کے میں گھما دوں۔

یہاں بیت المیراہ میں میں اپنی دوست پاپیا کے گھر کے سامنے کھڑی اُس سائیکل رکشے والے کو دیکھ رہی ہوں جو مجھ سے اُلجھ رہا ہے اور غصے سے کہہ رہا ہے کہ وہ ڈیڑھ روپے سے ایک پائی بھی کم نہیں لے گا۔ ”ہم جانتے ہیں“ وہ کہتا ہے۔

”تم پچھمی پاکستانی ہماری ساری پٹ سن سمیٹ کر لے جاتے ہو۔ ہماری چینگلوئی ماچھ کاغذائیت سے بھراسر تک نہیں چھوڑتے، تم لوگ ظالم ہو۔“

میرے حلق میں کڑواہٹ ہی کڑواہٹ ہے۔

کسی بڑے دانشور نے کہا ہے۔ شکست سے سبق سیکھنا پڑتا ہے۔

میں ارباب اختیار سے پوچھتی ہوں کیا ہم نے کوئی سبق سیکھا؟

کہاں سیکھا؟ وہ جنہیں غلام سمجھا وہ ترقی کی شاہراہ پر چل پڑے ہیں اور ہم بدتر سے بدتر ہوتے چلے جا رہے ہیں۔ آج بلوچستان کو دیکھیں۔ کوئی ان کے

پاس جاتا ہے۔ کوئی مکالمہ کی بات ہے کوئی پوچھتا ہے تمہیں ہم سے کیا شکایات ہیں؟

جی چاہتا ہے تاڑ مار لیں اور سپاری کے جھنڈوں میں گھری باشاہیں دیکھوں جنہیں دیکھے مدتیں گزر گئی ہیں۔ تاجد نظر پھیلے دھان کے کھیتوں کے بزرے سے

آنکھیں ٹھنڈی کروں۔ موتی جھیل کی بلند و بالا عمارتوں، سینڈ کینچھل کی ارغوانی عمارتوں کے سلسلوں پر نظر ڈالوں، اولڈ ڈھا کہ کی پُر بیچ گلیوں میں کھو جاؤں۔ بلبل

اکیڑی میں جاؤں۔ نذرل السلام اور ٹیگور کے گیت سنوں۔

ڈھا کہ یونیورسٹی کی راہداریوں میں بھاگتی پھروں۔

بیت المکرم کی عظیم الشان مسجد میں جاؤں اور دعا کروں۔

پر میں کیسے جاسکتی ہوں؟ درمیان میں ویزہ کے چکر ہیں کہ جو اپنا تھا وہ اب غیر بن گیا ہے۔

پاکستان 21-12-2011

لمحہ فکریہ

اندھیروں سے روشنی پھوٹے گی۔

salma.awan@hotmail.com

www.salmaawan.com

اسلام آباد سرینا ہوٹل میں مصر کے قومی دن کی تقریب کا اہتمام تھا۔ یہ غالباً اکتوبر کے آخری ہفتہ کی بات ہے۔ پاکستان میں متعین مصری سفیر عزت مآب جناب عامر مگدی جو اپنے ملک کے ایک بے حد فعال سفیر کے طور جانے جاتے ہیں اس وقت ابھی اپنی سفارتی ذمہ داریوں سے سبکدوش نہیں ہوئے تھے۔ استقبال پر معزز مہمانوں کو خوش آمدید کہہ رہے تھے۔ لاہور سے بھڑئی طمن اور میں دونوں اس تقریب میں شرکت کیلئے گئے تھے۔ سرینا ہوٹل کے وسیع و عریض خوبصورت ہال میں بہت سے ملکوں کے سفیر اپنی بیگمات کے ساتھ موجود تھے۔ سفارت خانے کی تقریب میں پاکستان کی ممتاز شخصیات بھی موجود تھیں۔

یہیں سری لنکا کے سفیر کی بیگم سے ملاقات ہوئی مجھے اب ان کا نام یاد نہیں آ رہا ہے۔ بات پاکستان کے ابتر حالات سے شروع ہوئی۔ دہشت گردی کا بھی ظاہر ہے حالات کی شرابی میں بڑا نمایاں کردار ہے۔ وہ بڑے متحمل انداز میں بولیں۔ ان کے لہجے میں حالات کے متعلق مثبت انداز میں بات کرنے کا جو انداز تھا وہ میرے حسابوں بڑا تقویت دہ تھا۔

سری لنکا بھی تو ایسی ہی تھمسن گھیریوں میں سے گزرتا رہا ہے۔ 1954ء میں سنہالیوں اور تاملوں کے جو جھگڑے شروع ہوئے ایک دوسرے کے حقوق کی حق تلفی، محرومیوں، نا انصافیوں اور ایک طبقے کا دوسرے طبقے پر غالب آنے کے الزامات۔ پھر تامل نائیگرز کی سرگرمیوں اور دہشت گردیوں کے آغاز نے ملک میں خانہ جنگی جیسے منفی حالات پیدا کر دیئے۔ جب وہ بات کرتی تھیں اپنے سفر سری لنکا کے دوران چند واقعات میرے ذہن کے فلڈیشن بیک سے جھانکنے لگے تھے۔

ہم لوگ کینیڈا سے نو برا علیہ جا رہے تھے۔ جب راستے میں چند عمر رسیدہ عورتوں کو پیدل چلتے دیکھا دھوپ میں تیزی تھی۔ میں نے اپنی گاڑی کے ڈرائیور سے کہا کہ وہ گاڑی روک کر ان عورتوں کو بٹھالے۔ گاڑی میں نہیں اور میری دوست ہی تھیں۔ ہمارا ڈرائیور بدھٹ تھا۔ اُس نے فی الفور کانوں کو ہاتھ لگاتے ہوئے کہا۔

”تو بے کیجئے۔ یہ تامل ہندو عورتیں ہیں۔ بڑی خیر پسند قوم ہے کیا پتہ بیٹھتے ہی گاڑی میں دھماکہ کر دیں۔ ایسی نیکی مجھے نہیں کرنی۔“

انورا دھا پور میں وہ تامل نوجوان لڑکا جس سے میری بہت سے موضوعات پر باتیں ہوئیں۔ لڑکے نے جو شیلے لہجے میں کہا تھا۔

احتجاج اور تھمیا رجب اٹھائے جاتے ہیں تو ان کے پس منظر میں معاشروں کے اندر پلنے والی محرومیوں، نا انصافیوں کے عناصر ہوتے ہیں۔ سنہالیوں نے ہمیں انسان نہیں سمجھا۔ تامل لوگ کتنے غریب ہیں۔ کتنے ڈھتکارے ہوئے ہیں۔ سری لنکا کی کسی ایک حکومت کا نام لیجئے جس نے انہیں اُن کے حقوق دیئے ہوں۔ اقتدار کو تو انہوں نے اپنی جاگیر بنالیا ہے۔

میں نے لبا سانس بھرا تھا۔ میرا ملک بھی ایسے ہی اعتراضات کی زد میں ہے۔

سری لنکا کے ساحلی شہر جانما میں مسلمانوں کی آبادی فنفتی پر سنٹ ہے۔ کاروباری لحاظ سے یہ بڑے مضبوط اور امن پسند لوگ ہیں۔

تامل نائیگرز کے دہشت گردوں نے 1990ء میں صرف دو گھنٹوں کے نوٹس پر انہیں اُن کے گھروں سے بے گھر کر کے پورے ملک میں لاء اینڈ آرڈر Law and order کی بدترین صورت پیدا کر دی تھی۔ بہت سے بے گھر لوگوں سے ملاقات ہوئی اور ان کے دکھ سنے۔

بڑے عذابوں کے بعد اُن کے ملک میں سکون ہوا تھا۔ وہ خوش تھیں اور پاکستان کیلئے محبت بھرے جذبات کا اظہار کرتے ہوئے کہتی تھیں۔

”گھبرائیے نہیں۔ قومیں ابتلا کے دور سے گزرتی ہیں۔ تب گھٹا ٹوپ اندھیرے ہی ہر سمت نظر آتے ہیں۔ پھر انہی اندھیروں میں سے اُمید کی کرنیں پھوٹتی ہیں اور ہر سمت روشنی ہو جاتی ہے۔“

پاکستان کیلئے ہماری ڈھیر ساری دُعا میں ہیں۔ بھڑئی رُمن میرے پاس آ کر کھڑی ہو گئی تھیں۔ میرے آنکھیں گیلی سی تھیں۔ بھڑئی رُمن کا تعارف کرواتے ہوئے میں نے ان کے جذبات سے بھڑئی کو آگاہ کیا۔

ما اُمید ہونے کی بجائے ہمیں اس اُمید کا دامن تھا مننا ہے کہ ہر شب اپنی سحر کا پیغام لیے ہوئے ہے۔
بڑی خوبصورت بات تھی جس نے ہمیں تقویت دی۔ آج جب ہر طرف مایوسی اور نا اُمیدی دکھتی ہوں تو مجھے اُن کی باتیں یاد آتی ہیں۔
خدا کرے ہماری بھی شب کی اب سحر ہو جائے۔ (آمین)

03-02-2012 پاکستان

لمحہ فکریہ

ہمارے رویے

salma.awan@hotmail.com

www.salmaawan.com

قوموں کی ذہنی تربیت کتنی ضروری ہے اس کا احساس تو ہمیشہ ہی ہونا رہا ہے۔ پاکستانی قوم کیلئے تو یہ تربیت کھانے کی طرح ضروری ہے۔ ان دنوں اس کمی کو میں نے بہت بُری طرح محسوس کیا ہے۔ ہم ہمد وقت حکومتوں کو تو لعن طعن کرتے رہتے ہیں۔ فلاں سہولت، ملٹی چاہیے، نہیں ملتی تو بٹروں اور کوسٹوں سے نوازنا شروع کر دیا۔ فلاں کام ہونا چاہیے۔ نہیں ہوا۔ ساتھ ہی لعن طعن مگر خود ہمارے اپنے کردار کیا ہیں؟ اور ہمارے شہری ہونے کے ناطے کیا فرائض ہیں؟ کیا ہم نے کبھی اس پر غور کیا؟ کبھی نہیں۔ لاہور ایک بے سُرے انداز میں بڑھتی آبادی والا شہر ہے۔ آبادی دن بدن تجاؤز کرتی جا رہی ہے۔

چھوٹے شہروں میں انڈسٹری نہ ہونے کی وجہ سے بڑے شہروں پر ہمیشہ دباؤ بڑھ جاتا ہے۔ یہی لاہور کے ساتھ ہو رہا ہے۔ آبادی کا بڑھتا دباؤ ڈھیروں ڈھیر مسائل جنم دیتا ہے جن میں سب سے بڑا مسئلہ انفراسٹرکچر کا ہے۔ کسی بھی شہر کسی بھی ٹنلک کی ترقی کا پہلا ثبوت وہاں کی سڑکیں اور ذرائع آمد و رفت کی سہولتوں کا موجود ہونا ہے۔

لاہور جیسا شہر بھی کونسا کونسا مسائل کا شکار رہتا ہے۔ جو بھی ہے ماننا پڑے گا کہ ضلعی انتظامیہ بے حد مستعد ہے۔ بے شمار منصوبوں پر سرگرمی سے کام کر رہی ہے۔ سڑکوں کی تعمیر، ان کی مرمت، اور اور ہیڈ برج ہر اُس جگہ بنانے کی کوشش میں ہے یا بنانا چکی ہے جہاں ٹریفک کا اثر دہا رہتا ہے مگر عوامی رویے کیا ہیں؟ ہر شخص افراتفری اور تیزی میں ہے۔ ٹریفک سگنلز پر رکننا محال ہے۔ اشارہ ابھی پوری طرح گھلنا بھی نہیں کہ موٹر سوار یوں زن سے موٹر سائیکل نکال کر لے جاتے ہیں کہ جیسے وہ ایف 16 میں بیٹھے ہیں اور طیارہ لاہور وفضاؤں میں ٹو پرواز ہے۔ چوکوں پر ٹریفک کے بے پناہ رش کو کنٹرول کرنے کیلئے اور اطراف کی آبادیوں کو شہراؤں پر چلتی ٹریفک معطل نہ کرنے کیلئے مصروف شاہراہوں پر لوہے کے اور اور ہیڈ برج جگہ جگہ بنائے گئے ہیں۔

بعض جگہوں پر یہ برج پینٹ پالش سے چمکتے اور پھولوں کی ٹوکریوں سے سجے چکی بات ہے سڑک کی شان بڑھاتے ہیں۔ پر ان کے ساتھ جو سلوک ہو رہا ہے اسے دیکھ کر افسوس ہوتا ہے۔ شازونا درہی کبھی اُن آرام دہ میزھیوں پر کوئی بندہ آپ کو چڑھتا نظر آئے گا۔ ملتان روڈ پر تو قابل رحم حالت ہے۔ یہاں بہت شاندار سڑک بنائی جا رہی ہے۔ بہت ساری جگہوں پر کٹ بھی دے دیئے گئے ہیں اور اور اور ہیڈ برج بھی بن گئے ہیں مگر لوگوں نے درمیانی مالے پر جگہ جگہ چوٹی پھٹے رکھ دیئے ہیں۔ عورتیں بچے اور نوجوان بھاگ کر پہلے اُن تک پہنچتے ہیں۔ ایک دوسرے کی مدد کرتے ہوئے دو ڈھائی فٹ اونچے اس مالے پر چڑھتے ہیں۔ چھلانگ مار کر سڑک پر کھڑے ہو جاتے ہیں اور نوجوان عورتیں، بڑے، بچے کناروں پر تیز رفتار گاڑیوں کے آگے سے گزرنے کی کوشش میں موت کو دعوت دیتے ہیں۔ خدا نخواستہ کسی بھی ایکسیڈنٹ کی صورت میں گاڑی والوں کے لئے لٹے جاتے ہیں۔

یہی حال ہمارا سڑکوں پر کوڑا کرکٹ پھینکنے کا ہے۔ مہذب پڑھے لکھے لوگ چلتی گاڑی سے شیشہ کھول کر کسی پھل کا چھلکا، موگ پھلی کے دانے، کوئی لفافہ شاپریوں آرام سے پھینک دیں گے کہ جیسے کوئی بات ہی نہ ہو۔ کوئی پوچھے کہ آپ پل بھر کیلئے یہ سوچنے کی زحمت نہیں کرتے کہ اسے اپنے پاس رکھ لیں۔ کہیں کوئی مناسب جگہ ملے تو وہاں اسے ٹھکانے لگا دیں۔ پارکوں میں جگہ جگہ رکھے ڈسٹ بن بیچارے شور مچاتے رہتے ہیں کہ ہمیں استعمال کریں مگر مجال ہے ہمارے کانوں پر جوں ریگ جائے۔

ہم تو اسے بھی تو بین سمجھتے ہیں کہ کھانی کر چھلکے سمیٹ لیں۔ جگہ صاف کر دیں۔ ہم مسلمان ہیں پہلا سبق ذاتی اور اپنے ماحول کی صفائی کا پڑھتے ہیں۔ اور

صفائی نصف ایمان ہے ہمارے عقیدے کا ایک اہم جزو ہے مگر ہم لوگوں نے اس جزو کو کیسے اپنی زندگیوں سے خارج کر دیا ہے۔

پاکستان 20-02-2012

لمحہ فکریہ طالبان سے امریکہ کی صلح جوئی کی کوششیں

salma.awan@hotmail.com

www.salmaawan.com

قطر میں طالبان کے ساتھ امریکہ کے مذاکرات کرنے کے عمل میں جس طرح اور جس انداز میں کرنزی حکومت کو پُرے پُرے رکھا گیا ہے اُس نے مجھے ہی آئی اے کے اُس عراقی نڈارا الجبوری نکریتی کی یاد دلائی ہے جس کا رشتہ دار مجھے بغداد شہر کی مضافاتی آبادی صدر شئی کے کما یک گھر میں ملا تھا جو شیعہ تھا اور اُس شیعہ تنظیم المبدر سے منسلک تھا جو امریکیوں کو کسی صورت برداشت کرنے کیلئے تیار نہیں تھی۔ شیعہ سُنی اتحاد کا زبردست علمبردار۔ اُس کی دلی ہمدردیاں اُن تمام جماعتوں سے تھیں جو عراق میں امریکہ کی موجودگی برداشت کرنے کیلئے تیار نہیں تھیں۔

میرا نیکی ڈرائیور میرے ستوپ بغداد سے متعلق چند سوالوں کے جواب میں مجھے صدام کی خفیہ انٹیلی جنس کے ایک کرنل کے پاس لے گیا تھا بصیر الجانی جس کے ہاں المبدر گرہپ سے وابستہ یہ شخص مہمان آیا ہوا تھا فارس مہدی۔

اُس نے مسکراتے ہوئے مجھے بتایا تھا کہ وہ پہلے جماعت الفاتحین میں شامل مزاحمت کی تاریخ مرتب کر رہا تھا بعد میں القاعدہ میں شامل ہو گیا۔ خیر سے افغانستان میں بھی کچھ سال رہا۔ پشاور حیات آباد میں تین ماہ کے تربیتی کورس میں شامل ہوا۔ آئی ایس آئی کے چند افسروں کے نام بھی اُس نے لیئے۔ میں نے دلچسپی اور حیرت سے اُس شخص کو جو کل کا ہیرو آج کا زیر اور مانا ہوا دہشت گرد تھا دیکھا تھا جس نے اجنبی جگہ پر بیٹھ کر میرے وطن کی بات کی تھی۔ وہ کسی حوالے سے بھی تھی مجھے اچھا لگا تھا۔ مثبت اور منفی کی بحث کے بغیر۔ یوں شکوک و شبہات کی پرچھائیں سی میرے دماغ سے اُٹھ کر میری آنکھوں میں آگئی تھیں۔ شیعہ آبادی کی اکثریت والے علاقے میں القاعدہ کا یہ سرگرم کارکن کیسے؟ اور سوال ہونوں پر بھی آگیا تھا۔

جواب میں سُنے کو جو ملا وہ یوں تھا کہ وہ خود شیعہ مسلک سے ہے پر شیعہ سُنی اتحاد کا بہت بڑا علمبردار ہے۔ اُس کا دشمن صرف امریکہ ہے۔ بھلیے بدلنے میں اُسے کمال حاصل ہے۔ بصیر الجانی کو تو گورو کی طرح مانتا ہے۔ ممکن نہیں کہ بغداد آئے اور ملے بغیر چلا جائے۔ رات کو کوئی گیارہ بجے آیا تھا۔ میرے لیئے یہ بھی ایک خوشگوار اور مسرت آمیز بات تھی کہ وہ انگریزی اچھی بولتے تھے۔ عراقی پر بھی لکھی قوم جس کے ریزہ می والے بھی انگریزی کا وال دلیہ بخوبی کر سکتے ہیں۔

تو جب اُس نے بتایا کہ ستوپ بغداد میں مرکزی کردار ادا کرنے والا الجبوری نکریتی جو اُس کا رشتہ دار تھا۔ جو صدام کی خفیہ انجینسی سے نکالے جانے کے بعد سی آئی اے کے ہتھے چڑھا۔ ڈالروں کے بوروں سے اُس نے اہم لوگوں کو خرید اور صدام انٹرنیشنل ایر پورٹ پر انتہائی سہولت سے امریکی فوج کا قبضہ کروا کے اُن تمام مجاہدین کو شہید کروایا جو عرب دُنیا کے مختلف ممالک سے اپنے اپنے طور پر اس جہاد میں حصہ لینے کیلئے بغداد آئے ہوئے تھے۔

پراس کا انجام کیا ہوا؟ اُس نے اپنے بارے میں لکھا اور یہ لکھا ہوا تاریخ کے سینے میں محفوظ ہے۔ امریکہ بہت ناپائیدار اور طوطا چشم دوست ہے۔ اپنے مفاد کیلئے آپ کے ماؤنڈرے اُٹھائے گا۔ آپ پر واری صدقے ہوگا۔ جب آپ کی ضرورت نہیں رہے گی آپ کو کوڑے میں پھینک دے گا۔ میں اس وقت فدائین کی ٹاپ لسٹ پر ہوں پر مجھے سلمہ رکھنے کی اجازت نہیں۔

یہ 2008ء کی بات ہے جب اُس نے اعتماد بھرے لہجے میں کہا تھا۔ یہ مُلا عمر جس کے سر کی قیمت لاکھوں ڈالروں میں ہے جسے اسامہ بن لادن کے بعد وہ اڑانا چاہتے ہیں کل اس کے ساتھ مذاکرات کرے گا۔

2008ء میں کہی گئی اس بات کی صداقت 2012ء کے آغاز میں ہو رہی ہے۔

انہیں افغانیوں نے نتھ نہ ڈالی تو پھر دیکھیے۔ اُن کا کیا بگاڑ رہے ہیں۔ خود کو آگ میں جھونک رکھا ہے۔ وہ جاہل، اُجڈ، گنوار جنہیں دُنیا ایسے ہی بے شمار خطابات سے نوازتی ہے کیا جی دار قوم ہے۔ ٹوٹی چیلوں کے ساتھ چھلانگیں مار کر جہازوں میں بیٹھتی اور انہیں اُڑاتی ہے۔ امریکہ کو اُکو بنانے کا فن جانتی ہے۔ کیا فوج، کیا پولیس، کیا ایجنٹ۔ جدید ہتھیاروں کی سپلائی طالبان کی سرکوبی کیلئے امریکہ سے حاصل کرتی ہے۔ طالبان سے سودے بازی ہوتی ہے۔ باقاعدہ منصوبہ بندی سے نورا کشتی کا اہتمام کرتے ہوئے امریکیوں کو پیغام دیتی ہے کہ طالبان اسلام کوٹ کر لے گئے ہیں۔ مزید دو۔

اب کبھی صورت حال سامنے آرہی ہے۔ کرزئی حکومت کو غصہ ہے کہ امریکہ کو طالبان سے مذاکرات کرنے کی اتنی مصیبت کیا پڑی ہوئی ہے۔ دوحہ میں طالبان کو اپنا دفتر کھولنے کی اجازت دینے کیلئے بیتاب ہے۔

اب کیا کرزئی طالبان سے صلح صفائی نہیں چاہ رہا ہے۔ کئی بار تو درخواست کر چکا ہے کہ وہ مذاکرات چاہتا ہے لیکن اس درخواست کو پذیرائی نہیں مل رہی ہے۔ تاہم امریکہ کھل کر سامنے آ گیا ہے۔ اپنی اُس ذہنیت کے ساتھ کہ اُس نے وقت پڑنے پر کیسے گدھے کو اپنا باپ بنانا ہے۔

چلو تھوڑی سی عقل مُملاً عمر کو بھی آگئی ہے کہ وہ جس ضد اور ہٹ دھرمی پر کھڑا تھا اس سے تھوڑا ہٹ گیا ہے۔ تعاقب میں سعودی عرب کا پریشتر ہے یا اپنی بصیرت کہ اب واشگاف لفظوں میں یہ کہنا کہ ہم اپنی زمین کسی دوسرے مُلک کے خلاف استعمال کرنے کی اجازت نہیں دیں گے۔

امریکہ کی بے تابیاں دیکھ کر ہنسی آتی ہے۔ کرزئی حکومت کو اپنا یوں نظر انداز کیلئے جانا نا کوار گزارا ہے۔ ابھی پاکستان میں ایرانی صدر کی آمد پر کرزئی کا آنا اور پاکستانی اور ایرانی صدر کے ساتھ بیٹھنا دراصل امریکہ کو یہ پیغام دینا ہے کہ اُسے نظر انداز کرنا امریکہ کیلئے اتنا آسان نہ ہوگا۔ اُس کے پاس کھیلنے کیلئے پتے ہیں۔ اب دیکھیں آنے والے دنوں میں حالات کیا رنگ اختیار کرتے ہیں۔

لمحہ فکریہ

ولادی میر پیوٹن ڈنکے کی چوٹ پر کہو

salma.awan@hotmail.com

www.salmaawan.com

ابھی چند دنوں پہلے آئی این پی کے حوالے سے ایک خبر چھپی۔ روس کے ولادی میر پیوٹن نے انتخابات جیت کر جو پہلا اعلان کیا وہ روس کے عالمی سطح پر نمایاں کردار ادا کرنے کے حوالے سے تھا۔ اُن کا کہنا تھا کہ اب کسی کو اکیلے دُنیا کے فیصلے نہیں کرنے دیں گے۔ اس بات کی کونج تھینا سٹیٹ ڈپارٹمنٹ میں بھی سنی گئی ہوگی۔

مجھے یاد آیا تھا۔ پیٹرز برگ کے پیٹر ہاف میں میری ملاقات پیٹرز برگ یونیورسٹی کے چند طلبہ سے ہوئی تھی جنہوں نے میرے پاکستانی ہونے کا جان کرنی الفور کہا تھا۔

”اچھا امریکہ کاٹھو۔ امریکہ، روس اور افغانستان دار کا تیسرا ہم کردار۔“

پل بھر کے لئے تو منہ میں جیسے لگنیاں سی ڈل گئیں۔ لڑ کے نے تو جیسے کچا پٹھانہ پر دے مارا۔ پھر ہوش آیا۔ اور زبان گزرا ہٹ کے ساتھ پٹوی پر چڑھ گئی۔ ”لو جی یہ تو وہی بات ہوئی۔ چورنالے پتر۔ ایک چڑھائیاں کیں۔ پنگے لئے۔ خود ذلیل ہوئے اوروں کو ذلیل کروایا۔ قدرت نے دوسری سپر پاور کا تمنغہ سر پر سجا رکھا تھا۔ اُسے بھی سنبھالنا نہیں آیا۔ منہ کے بل دھڑام سے گرے۔ غریب ملکوں کی آس تھے۔ اُمید تھے۔ اُن کی آس اُمید ٹوٹیں۔ رسوا کر دیا کم بختوں کی گرم پانیوں پر تصرف کی خواہشوں نے۔ کبھی جاپان سے پنگے لیتے تھے۔ کوریا تک پہنچنے کے آرزو مند تھے۔ پولینڈ کا تیا، پانچا کر دیا۔ افغانستان کے ساتھ پاکستان کو بھی نشانے پر رکھ لیا۔ منہ کی کھاتے ہیں پر بندے نہیں بنتے۔“

انسوس طاقت کا سارا تو ازن شراب کر دیا اور بد معاش کو دُنیا میں گھل کھیلنے کا موقع دے دیا۔

لڑ کے تو سچی بات ہے میں نے بولنے جو گے نہیں چھوڑے تھے۔ اب وہ ذرا پرے پہنچ پر بیٹھ گئے۔ میرے پوچھنے پر کہ وہ کیا کرتے ہیں۔ وہی تیز سالز کا بولا تھا۔

”پیٹرز برگ یونیورسٹی میں سیاست پڑھتے ہیں۔“

”ارے سیاست پڑھتے ہو اور بونگیاں مارتے ہو۔ اور جانتے ہی نہیں ہو کہ تمہاری احمق سیاسی قیادت اور ناپ دفاعی وزارت نے مردا دیا۔ ملک کی ہیبت بگاڑ کر رکھی دی۔ اب اگر 24 دسمبر 1979ء کی اُس سرد ترین شام کو روسی وزیر دفاع استیوف اپنے نائب پاؤلوئسکی کی بات دھیان سے سُن لیتا۔ چند لمحوں کے لئے اس امر پر غور کر لیتا کہ وہ آخر افغانستان سے آ رہا تھا اور اس بات پر مُصر تھا کہ افغانستان میں فوج بھیجنا مناسب نہیں۔ اور جب وہاں بار کہتا تھا کہ پولٹ بیورو کے کسی ممبر کی ڈیوٹی لگائی جائے کہ وہ حفیظ اللہ امین سے ملے۔ حفیظ اللہ نے برٹنیف کے لئے خصوصی پیغام بھیجا ہے۔ تو حرج ہی کیا تھا کہ اس پر غور و غوض ہو جاتا۔“

پر تاریخ کا جریبی ہے کہ جب تباہیاں سر پر کوکتی ہیں تو پھر فیصلے غلط ہوتے ہیں اور عقلیں ماری جاتی ہیں۔ پاؤلوئسکی کی تو کسی بات کو سنا ہی نہیں گیا۔ اور لڑ کے میرا منہ دیکھتے تھے۔ تھینا انہیں اس پاکستانی عورت سے ایسے جارحانہ جوابوں کی توقع نہیں تھی۔

اور اب روسی حکومت دھڑا دھڑا بڑی تعداد میں اسلحہ خرید رہی ہے۔ 29 نئی آبدوزیں، 50 بحری جہاز، 100 مصنوعی سیارے، 400 نئے بین البراعظمی

بلیسک میزائل، 600 ہیلی کاپٹر، 600 نئے فائٹرز اور 2300 ٹینک خریدے جا رہے ہیں۔

نہلے میں ہندوستان کی غیر معمولی فوجی سرگرمیاں اور اسلحہ کی خریداری کیلئے روس سے بھی بڑھ کر جوش و خروش کا اظہار۔ بڑے تھانیدار کی ایران کو دھمکیاں۔
اب کہاں طبل جنگ بجاتا ہے اور ولادی میر پیوٹن کا یہ بیان کس حد تک عالمی سیاست پر اثر انداز ہوتا ہے۔
”دیکھیے آسمان کے نئے رنگوں کو“۔

پاکستان 14-03-2012

لمحہ فکریہ

حسینہ واجد ابھی بھی اتنی ہی جذباتی ہیں۔

salma.awan@hotmail.com

www.salmaawan.com

پاکستان اور بنگلہ دیش کے درمیان کرکٹ کے فائنل میچ کے دن وی آئی پی انکلوژر Enclosure میں بیٹھی حسینہ واجد کے چہرے پر چھائے رنج و الم کے بادلوں کی گھمبیرتا اور پھر تقسیم انعامات سے قبل ہی اُن کا اٹھ کر چلے جانے کو کیا کہا جائے۔ یہ اُن کی بھارت کو خوش کرنے کی ایجوکری کوشش تھی۔ پاکستان کو بتانے اور جتانے کا ایک انداز تھا کہ میرا دل ابھی بھی بغض اور نفرت سے بھرا ہوا ہے اور ہم ابھی بھی تم لوگوں اور تمہاری کامیابیوں سے نفرت کرتے ہیں یا پھر دُنیا بھر کو یہ دکھانا مقصود تھا کہ میں ابھی تک ذہنی طور پر اُس بلوغت میں داخل نہیں ہوئی ہوں جو سربراہان مملکت کیلئے ضروری ہوتا ہے اور جس کا عملی مظاہرہ انہیں کرنے کی ضرورت ہوتی ہے۔

سکرین پر میں نے اُن کا آج کا چہرہ دیکھا تھا جس پر 43 سالوں نے بہت سے نشان چھوڑے ہوئے ہیں۔ میری یادوں میں نومبر 1969ء کی وہ رات ابھری تھی جب میں ڈھاکہ یونیورسٹی کی طالبہ کی حیثیت سے یونیورسٹی کے رقیہ ہال میں مقیم تھی اور آڈیٹوریوم میں کھڑی اپنے بنگالی دوستوں سے سنتی تھی کہ کھانے کیلئے ڈائننگ روم میں جلدی چلو۔

حسینہ واجد نے آج ہال آنا ہے اُن کی تقریر ہے۔

کو مارشل لاء کا زمانہ تھا پر کورز احسن نرم دل چیف مارشل لاء اینڈ سٹریٹجی تھے اور لوگ باگ ان کی اس کمزوری سے آگاہ تھے۔

ٹھیک نو بجے وہ ہال میں آئیں۔ عوامی لنگی لڑکیوں کے ایک جم غفیر نے ان کا استقبال کیا۔ ایسٹ پاکستان سٹوڈنٹس آرگنائزیشن کے پروڈیوسر اور چانپا گروپوں کی لڑکیاں ڈور کھڑی تماشا دیکھتی تھیں۔

آج جیسا ہی چہرہ تھا۔ بس ذرا ملامت اور تمکینی زیادہ تھی۔ جوانی کا بائکین بھر پور تھا اور آواز میں گھن گرج بھی تھی۔ تقریر بنگلہ میں تھی۔ میں تھوڑی بہت بنگالی سیکھ چکی تھی اور تھوڑا بہت دال دلیہ کر بھی لیتی تھی پر اس وجہ روانی سے کی جانے والی تقریر تو سمجھ سے بالاتر تھی۔ ساتھی لڑکیوں نے تھوڑا بہت واضح ضرور کیا پر جہاں زیادہ تعصب، جھلمکیاں مار رہا ہوتا وہ حصہ کول کر جاتیں۔ آخر میرا اُن کا ہمہ وقت کا ساتھ تھا اور کو میں ویسٹ پاکستانی تھی پر بہر حال دوستی تو تھی۔

یہ میری جوانی کے دن تھے اور مجھے جنون کی حد تک پامسٹری سے شغف تھا۔ مہارت کا تو کوئی دعویٰ نہیں تھا پر اتنا یقین ضرور ہو چکا تھا کہ اچھا دیکھ لیتی ہوں۔ ڈھاکہ یونیورسٹی کے وائس چانسلر ابو سعید چوہدری جو بعد میں بنگلہ دیش کے صدر بنے اُن کا ہاتھ بھی دیکھ چکی تھی۔

”ارے ان کا ہاتھ دیکھا جائے“ میں نے سوچا اور اس سوچ کے آتے ہی میں ان کے قریب چلی گئی۔ جونہی تقریر ختم ہوئی میں نے آگے بڑھ کر اپنا تعارف کروایا اور درخواست کی کہ میں اُن کا ہاتھ دیکھنا چاہتی ہوں۔ میں نے دیکھا وہ کھل اٹھیں۔ مجھے دھان منڈی آنے کی دعوت دی۔ وقت رخصت انہوں نے لڑکیوں کے جوم میں مجھے دیکھا اور میری طرف ہاتھ بلایا۔ میں نے آگے بڑھ کر وقت اور دن پوچھا۔ یہ غالباً منگل کا دن، وقت چھ بجے اور تاریخ غالباً 16 نومبر 1969ء تھی۔

وقت مقررہ میں ان کے گھر پہنچی۔ میں نے ان کے ہاتھوں کے پرنٹ لیے اور تین دن بعد دوبارہ آنے کا کہا۔

کچھ بتاؤ۔ ان کے لہجے میں بچگانہ اصرار تھا۔ میں پاکستان کے مشہور دوست شناس جناب ایم اے ملک کی باضابطہ شاگرد تو نہیں تھی پر بہت سے سبق اُن سے پڑھتی تھی۔ ہنستے ہوئے میں نے کہا۔ صبر۔ درمیان میں دن تو صرف تین ہی ہیں۔

سچی بات ہے یہ ہاتھ ایک بے حد جذباتی اور خود پسند عورت کا ہاتھ تھا۔ اس ہاتھ میں عروج کی لکیریں تھیں پر کچھ لمبے بھی تھے جنہیں میں نے ڈھکے چھپے لفظوں میں ضرور کہا کہ عالم الغیب تو اسی کی ذات ہے۔

پر جب علیحدگی ہوئی اور ان کے خاندان پر تباہی آئی اس حادثے پر ملال یا ڈکھ کی بجائے مجھے اپنے علم کے سچ ثابت ہونے کی خوشی تھی۔ اور سچی بات ہے کہ وہ آج بھی جذباتیت کا شکار نظر آتی ہیں۔

سربراہ مملکت کے طور پر انہوں نے کس کردار کا مظاہرہ کیا۔ کھیل کو کھیل کے نقطہ نظر سے نہیں دیکھا۔ اپنے لوگوں اور بیرونی دنیا کا کیا پیغام دیا۔ سپورٹس مین شپ Sportsman Ship جو کھیلوں کا بنیادی عنصر ہے بنگلہ دیش کی ٹیم اُس سے محروم تھی۔ بچوں کی طرح رو رہی تھی۔ دو دنوں بعد الزامات تراشی شروع ہو گئی اور اب کو ہر افشانی ہو رہی ہے کہ خالد ہضیا چونکہ سٹیڈیم میں آگئی تھیں اس لیے بنگلہ دیش ٹیم ہار گئی۔ ذرا آمریت ملاحظہ ہو کہ وہ سٹیڈیم میں کیا لینے آئی تھیں؟ انہیں کس نے آنے کو کہا تھا۔

ہندوستان میں سارک کانفرنس میں شرکت کیلئے گئی تو انڈیا پاکستان کا ورلڈ کپ ہونے والا تھا۔ دہلی کی تقریب میں ان کا ایک سینئر وزیر مدعو تھا جس نے کہا۔ مجھے کہا جا رہا ہے۔ انڈیا ٹیم کو جیتنا چاہئے۔ دُعا کرو۔

بھئی میں کیوں دُعا کروں۔ جو اچھا کھیلے گی وہ جیت جائے گی۔ کھیل کو کھیل بنائیں عذاب نہیں۔ خیر یہ بھی انفرادی کیس ہے وگرنہ تو انڈیا والے بھی بیہودگیوں پر اتر آتے ہیں۔

03-04-2012 پاکستان

لمحہ فکریہ امریکی بربریت کی کہانیاں

salma.awan@hotmail.com

www.salmaawan.com

چند دن ہی گزرے ہیں جب اخبارات میں ایک امریکی فوجی کے ہاتھوں 16 افغان شہریوں کے مہمانہ قتل کی خبر چھپی۔ صوبہ قندھار کے گاؤں الخوتی میں امریکی فوجی نے جس بربریت کا ثبوت دیا، لاشوں کو جلایا اور پھر اطمینان سے واپس اپنی پونٹ میں آیا۔ یہ 38 سالہ سارجنٹ رامٹ ہیلس تھا۔ کہا گیا ہے وہ اکیلا ہے جو صریحاً غلط ہے کہ اُس کے ساتھ اُس کے ساتھی بھی ہوں گے۔ یہ رامٹ عراق میں رہا۔ اب اُسے پچانے کیلئے جو پلی Plea لی گئی ہے وہ اس کے سر کی انجری ہے جس نے میڈیکل اس کے ہنازل ہونے کو ثابت کرنا ہے اور اس امریکی کو بچالینا ہے۔

یہی کام انہوں نے عراق میں کیے۔ صدام کی خفیہ ایجنسی کے ریٹائرڈ کرنل ابراہیم الحانی اور القاعدہ کے فارس مہدی جن سے میری ملاقات بغداد کے صدر رٹی کے علاقے میں میرے ٹیکسی ڈرائیور کی وساطت سے ہوئی تھی جنہوں نے کئی واقعات سنائے مگر بغداد کی ٹاپ فیملی مصطفیٰ البرزانی السریینہ ثانیہ کالینڈ لارڈ کی پوتی عمیر کے ساتھ ان امریکی ٹینڈوں نے جو کیا وہ بربریت کی ہولناک کہانی ہے۔

امریکی حملے کے بعد بغداد میں مقیم عمیر البرزانی جو میڈیکل کی سٹوڈنٹ تھی اپنی ماں اور بہن کے ساتھ دادا کے پاس اپنے گاؤں جانے کیلئے روانہ ہوئی۔ بغداد واصل روڈ پر چڑھنے سے پہلے ڈرائیور نے گاڑی شہر کی اندرونی چھوٹی چھوٹی سڑکوں سے گزاری تھی۔ بغداد کا مضافات ترقی پذیر شہروں جیسا ہی تھا بے ترتیب اور نکھرا ہوا سا۔ مگر اس بے ترتیبی پر جنگ کا فضلہ جو رنگ جمار ہاتھ اور وحشت ناک تھا۔

سریینہ ثانیہ تک انہیں چھ پوسٹیں بھگتانی پڑیں جو سب کی سب امریکی سپاہیوں کے قبضے میں تھیں۔

پہلی چیک پوسٹ پر گاڑی روک لی گئی۔ امریکی فوج کی جی آئی ٹی ٹیم کے چھ جوانوں نے گاڑی کو اپنے حصار میں لے لیا۔ سواروں کو اترنے اور تلاشی دینے کو کہا گیا۔

کیسا المیہ۔ ہمارا وطن، اور ہم تلاشی دیں انہیں جو غاصب ہیں۔ جارح ہیں۔ بندوقوں اور کولیوں کے سروں پر تیرتے یہاں آئے ہیں۔ رحم پروردگار رحم۔ عمیر چیں بچیں تھی۔

عمیر کے بڑے ماموں نے اسپیشل اجازت نامہ بغداد زون کے چیف ایڈمنسٹریٹو کے ذاتی دستخطوں سے دیا تھا کہ زیادہ پوچھ پڑنا ل نہ کی جائے مگر پھر بھی یہ سلسلہ جاری تھا۔

تیسری چیک پوسٹ پر عمیر کا نام لکھتے ہوئے پوچھا گیا۔ اس کے معنی؟

عمیر نے تیکھی نظروں سے گھورتے ہوئے کہا۔

تمہارا اس سے مطلب؟ مگر ماں نے بیٹی کو ڈینا اور اُن سے مخاطب ہوئی۔

یہ عربی زبان کا لفظ ہے زعفران کی خوشبو اور کیس کارنگ۔ مل جائے تو اُسے عمیر کہتے ہیں۔

یہ چھٹی چیک پوسٹ تھی۔ کیونفلاج یونیفارم میں آہنی ٹوپوں کی پیشانیوں پر چھوٹی سپاٹ لائٹوں سے سروں کو ڈھانپنے چا ایک جیسی قد و قامت والے لڑکے

گاڑی کے گرد کھڑے ہو گئے تھے۔

ڈکی چیک ہوئی۔ ولادہ، عمیر اور نباء کو نکال باہر کھڑا کیا۔ عمیر نے سیاہ عبا یا پہن رکھی تھی۔ ہڈ میں صرف اس کی آنکھیں نظر آتی تھیں۔ جھیل جیسی آنکھیں جو نمون
یاں کے پانیوں سے بھری ہوئی تھیں۔

ایک نے رعونت سے کہا۔ چہرہ دکھاؤ۔ نقاب نیچے کرو۔

کیوں کروں۔ کیوں کروں۔ اُس نے ترشی سے کہا۔

ولادہ نے ہاتھ دہرایا۔ اور نوجوان کی طرف متوجہ ہوئی۔ لڑکیاں پردہ کرتی ہیں ہماری سوسائٹی میں۔

دراصل ہمیں احکامات کی پیروی کرنا ہوتی ہے۔ تلاشی کا حکم ہے۔

اُس نے ایک جھٹکے سے چہرہ نکال کر تے ہوئے مغلظات کا طوفان اٹھا دیا۔ چاروں گم گم اُسے دیکھتے اور اُس کی گالیاں سننے لگے۔ ایسا چاند چہرہ کہ جس نے
انہیں بٹریٹکنے پر مجبور کر دیا تھا۔

کاروائی ضرور ہوئی مگر مزما انداز میں۔ گاڑی کا نمبر نوٹ ہوا۔ جہاں سے آئے تھے اور جہاں جانا تھا درج ہوا۔

کاش میرے پاس ہینڈ گریڈ بم ہوتے تو میں ان کے پیچھے لڑا دیتی۔

اُس نے دوبارہ گاڑی میں بیٹھتے ہوئے کہا۔

ایک شام آخری چیک پوسٹ کے چاروں نوجوان جب نشے میں مخمور ہوئے تو اپنی اپنی محبوباؤں اور اپنے بیوی بچے کی یاد میں آہیں بھرتے ہوئے عراقیوں کو

گالیاں نکالنی شروع کیں کہ ان جاہل اجڈ کنبھوں کو ڈکیتوں کا شرم کا مزہ چکھانے کیلئے انہیں اپنے خوبصورت
وطن اور آسائشوں سے بھری زندگی کو چھوڑ کر ان کالے پانیوں میں آنا پڑا۔

بس ایسے ہی لمحوں میں وہ بھونسی آنکھوں اور زعفران کی خوشبو والی عمیر انہیں یاد آتی تھی۔ فلک شگاف سا نعرہ لگایا۔ رجسٹر کھول کر پتہ نکالا۔ جیب میں بیٹھے اور
چل پڑے۔

ایک نے یہ شاندار سی حویلی دن کی روشنی میں پھولنگ کرتے ہوئے دیکھی تھی۔ بلند دبا لاچو بی دروازہ بند تھا۔ دستک پر ملازم نے چوہنی کھڑکی کھول دی۔

پہلا نشانہ اڈیٹر عمر ملازم تھا۔ جیسے جیسے پھرتی سے انہوں نے سب کمروں کو اپنے حصار میں لیا۔

مصطفیٰ البرزانی کو پیل نہیں لگایا۔ بیڈ پر غنودگی میں ہی سلا دیا۔

عمیر سو رہی تھی۔ دفعتاً وہ ہڑبڑا کر اٹھی۔ کمرہ اُس کی ماں اور بہن کی چیخوں سے بھرا ہوا تھا۔ چند لمحوں کیلئے اُسے سمجھ ہی نہیں آئی کہ وہ کوئی خواب دیکھ رہی ہے یا
بغداد کی گلیوں بازاروں میں ناچتا تھرکتا منظر اُس کے گھر آ گیا ہے۔

کمرے میں چار فوجی رائفلیں تانے کھڑے تھے۔ اُس کی ماں گھبرائی ہوئی خوفزدہ اونچے اونچے انگریزی میں کہتی تھی کہ وہ کیوں اُن کے گھر آئے ہیں؟ اُن
کا یہاں کیا کام؟

ابھی تو بمشکل اُس کی آنکھوں نے اس منظر کی حقیقت کو قبول کیا ہی تھا کہ اس سے بھی کہیں ظالمانہ، سفکانہ اگلا منظر سامنے آ گیا۔ دو ہاتھوں نے آگے بڑھ کر

دونوں کونٹا نے پر رکھا اور پیل بھر میں وہاں خون کے فوارے تھے۔ چیخیں تھیں۔ دھڑام سے گرتے وجود تھے۔ تو کسی کو سنبھالنے آگے بھی نہ بڑھ سکی تھی۔

اب قیامت گہری برپا ہوئی تھی۔ زعفران کی خوشبو اڑی اور کیسر کارنگ بے رنگ ہوا۔ پر سامرہ کا آسمان ویسے ہی کھڑا تھا۔ ٹوٹ کر نہیں گرا۔

وہ جو تین تھے مستی میں تھے اور چوتھا جو اس بہتی گنگا میں ہاتھ نہیں دھو سکا
تھا۔ اول فول بلکتا تھا۔ اونچے اونچے لینڈن اور لسن کوکتیا کے پلے کہتے ڈکراتا تھا۔

جسم کی بھوک مٹی تو پیٹ کی بھوک چمکی۔ دو پکین میں گئے۔ فریج میں سینتی ہوئی مرغیاں باہر نکلیں اور آگ پر بھوننے لگیں۔

وہ تینوں پکین میں بیٹھے روست مانگیں کھاتے تھے۔ صحن میں زعفران کی خوشبو میں بسا اور دو دھ میں بچکے کیسر کے قطرے میں گھلے رنگ جیسا وجود مٹی کے تیل

اور آگ کے شعلوں میں جلتا تھا۔ چوتھا وزنی بوٹوں کے ساتھ صحن میں چکر کاٹتا انہیں گالیاں نکالتا اور موبائل پر سارے منظر کو محفوظ کرتا پھرتا تھا۔

اُن میں سے ایک نے بوٹی کے بڑے سے ٹکڑے کو دانتوں سے نوچتے کھسوٹتے کہا۔

مجھے جو فیالز پرتس آرہا ہے۔ بیچارہ بیچارہ گیا نا۔ اُس نے سنا اور چنگھاڑا۔ پراس کی چنگھاڑ اُن کیلئے مطلقاً تشویش انگیز نہ تھی۔

فتح کے پھریرے لہراتے وہ ٹھکانے پہنچے۔ جب اُن کے خزانے کو بھننے لگے۔

تب وہ جو فیالز گاڑی میں بیٹھا اور بغداد کے لیے روانہ ہوا۔ گرین زون صدام کا محل امریکی ہیڈ کوارٹر میں تبدیل ہو چکا تھا۔ جگہ جگہ کھڑی رکاوٹوں سے

گزرنا، تعارف اور شناخت کروانا انچارج سیکورٹی کے پاس پہنچا۔

اس وقت وہاں موجود کرنل رینک کا عراقی فوجی افسر تھا اور اس نے اس کیس کا سارا کچا چنھا اُسے سنا دیا اور تصویریں بھی دکھا دیں۔ کرنل ابراہیم دم بخود

تھا۔ عراق کی ممتاز اور سرکردہ فیملی۔ وحشت اور لنگی بربریت کی بھینٹ چڑھ گئی تھی۔

اب امریکن فوجی افسر ہر صورت اس گینگ ریپ اور قتل کی لرزہ خیز واردات کو غیر موثر بنانے پر ٹٹلے تھے۔ نورالماکی کی طفیلی حکومت کا ٹولہ مجرموں کے کورٹ

مارشل پرمصر

تھا۔ گرینڈ جیوری نے کمپ لبرٹی میں کیس کی سماعت میں کہا کہ آخری فیصلہ امریکی جنرل کرے گا کہ کورٹ مارشل ہونا چاہیے یا نہیں۔

صفائی کے دیکھوں نے ایڑی چوٹی کا زور لگا کر کیس مضبوط کر دیا تھا کہ بیچارے ملزمان دہشت گردی کی مریضانہ حالت میں تھے۔ ان کی بنالین کے سترہ

ساتھی عراقی مزاحمت کاروں کے خودکش حملوں میں مارے گئے تھے۔ وہ تو مارل اخلاق باختہ جنسی مجرموں کی فہرست میں ہی نہیں آتے ہیں۔

ایسے ہی کارنامے و بے ہمت نام میں ہوئے۔ دُنیا کی مہذب اور سب پادوقوم کے افراد۔

17-04-2012 پاکستان

لمحہ فکریہ

ایک پہلو اور بھی تخریب میں تعمیر کا

salma.awan@hotmail.com

www.salmaawan.com

یہ 1986ء کی بات ہے۔ اُن خوبصورت دنوں کی جب پاکستان میں سیاہوں کی بھرتی تھی۔ شمالی علاقہ جات میں ان کے پُڑے تھے۔ کہیں کوہ پیمائی ہو رہی ہے کہیں علاقائی زبانوں پر ریسرچ ہو رہا تھا۔ مجھے یاد ہے جب میں بلتستان پر لکھنے کیلئے سکر دو جا رہی تھی۔ بون یونورٹی کے پروفیسر ڈاکٹر کلاز سید گاسٹر بلتی زبان پر تحقیق و ریسرچ کے سلسلے میں میرے ساتھ ہی جہاز میں سوار ہوئے تھے۔ میں حیران تھی غیر ملکی لوگوں کے تحقیقی جذبوں اور جانفشانیوں پر کہ وہ ایک چھوٹے سے دھوارگزار اور دُور افتادہ علاقے میں دو ڈھائی لاکھ لوگوں کی زبان پر تحقیق کرنے کیلئے کہاں سے کہاں پہنچے تھے۔

میں بلتستان کی مرکزی وادی سکر دو سے شگر گئی۔ وادی شگر میں جہاں دُنیا کی دوسری بڑی چوٹی کے ٹوہے میرا قیام اسٹنٹ کمشنر داؤد صاحب کے ہاں تھا۔ وادی شگر میں غیر ملکی سیاہوں کی بھرتی تھی۔ کہیں کے ٹوہے پر جانے والی جرمن، آسٹریلیا اور نیوزی لینڈ کی کوچیا ٹیموں کے جھٹھے تھے۔

داؤد صاحب کو بہت سارے رگے شکوے تھے جن میں سرفہرست بلتستان اور گلگت کی آئینی حیثیت تھی۔ شمالی علاقہ جات کے لوگ محب وطن، پُر امن اور نیک نیت ہیں۔ جس کا عملی ثبوت یہ ہے کہ انہوں نے اپنی جنگ آزادی خود لڑی اور اپنی مرضی سے پاکستان میں شامل ہوئے اور آج بھی اس کی محبت میں سرشار ہیں لیکن کوئی بھی قوم اتنے طویل عرصے تک بغیر کسی آئینی حیثیت بغیر بنیادی انسانی حقوق کے نہیں رہ سکتی۔ آج سوچتی ہوں کہ کتنے سالوں بعد یہ پانچواں صوبہ بنا۔

بلتستان مسلک کا اعتبار سے فقہ حنفیہ سے منسلک ہے۔ 98% فی صد شیعہ، 1.5% فی صد سُنی اور 0.5% آغا خانی ہیں۔ نچلو اور اس سے آگے کا علاقہ نوربخشی مسلک سے وابستہ ہے۔ یہ انتہائی معتدل مزاج مذہبی لوگ ہیں۔

نچلو سے میں چھوڑ بٹ کیلئے جب روانہ ہوئی میں نے دیکھا اس اتنے دھوارگزار راستے کی سڑک بلند اور پُربہیت پہاڑوں کے باوجود بہتر اور ذرا کشادہ تھی۔ نیچے ہزاروں فٹ گہرائی میں دریائے شیوق میں بہتا ہے۔ مجھے سیاچن گلشیر کے دامن میں بسنے والی وادی چھوڑ بٹ جانا تھا۔ بیون میں آرمی ہیڈ کوارٹر ہے اور گیارہ میگا کیلئے ریل و رسائل کے انتظامات یہیں سے کیئے جاتے تھے۔ یہاں نالہ چھوڑ بٹ دریائے شیوق میں گرتا ہے۔

چھوڑ بٹ ضلع کا صدر مقام وادی سکسہ ہے جہاں سکر دو ڈگری کالج کے پرنسپل خواجہ مہر داخان کے شاگرد کا خاندان رہتا ہے اور مجھے دو دن اس خاندان کے ساتھ رہنا تھا۔ اس گھر کا بڑا بیٹا کیپٹن کاظم سیاہ چن پر متعین تھا اور اُن دنوں چٹھٹی پر گھر آیا ہوا تھا۔ جس نے میرے پاس بیٹھتے ہوئے کہا۔ ہم سیاچن گلشیر کے زیر سایہ رہ رہے ہیں۔ قلعین سے باہر دُنیا کا یہ سب سے بڑا گلشیر فوجی اور سیاسی اہمیت کا حامل جہاں پاکستانی فوج آٹھ ہزار آٹھ میٹر بلندی پر تنگی برف کے سمندر میں دھنسی دُنیا کی انوکھی اور فضول لڑائی لڑنے میں مصروف ہے۔

ہماری بلتی زبان میں ”سیا“ جنگلی گلاب کو کہتے ہیں۔ سفید پیلے اور گلابی رنگ پھولوں والا یہ سخت جان پودا ہی یہاں آگتا ہے ”چن“ کا مطلب والا ہے۔ یعنی جنگلی گلابوں والا 75 کلومیٹر لمبا، 5 سے 7 کلومیٹر چوڑا اور تقریباً 21000 ہزار سے 24000 ہزار فٹ تک بلند قلعین سے باہر یہ دُنیا کا سب سے بڑا گلشیر ہے۔ مختلف اوقات میں مختلف غیر ملکی کوہ پیماؤں اور سیاہوں کی ٹیموں نے حکومت پاکستان کی اجازت سے اس کی بعض چوٹیاں اور دروں کو مرنے کی کوشش کی تھی۔

کیپٹن کاظم نے چائے کا خالی پیالہ ٹرے میں رکھتے ہوئے دُکھ بھرے لہجے میں کہا تھا۔ 1971ء میں مشرقی پاکستان پر قبضے کے بعد ہندوستان کا دماغ

خراب ہو گیا تھا وہ اپنے آپ کو جنوبی ایشیا کی زبردست طاقت بنانا اور منوانا چاہتا تھا۔ نیفا میں چینوں کے ہاتھوں شکست کا زخم بھی اس کے سینے پر تھا۔ اسی لئے 1984ء میں اس نے سیالا اور بلافون دو اہم پاکستانی دروں پر قبضہ کر لیا۔ اس کا ارادہ بیک وقت چین اور پاکستان کو سبق سکھانے کا تھا۔ نتیجہ جتنا سمندر میں ایک زالی اور عجیب و غریب لڑائی کا آغاز ہو گیا۔ جو جانے کب تک جاری رہے گی۔

پاکستان آرمی کیلئے یہ بہت بڑا چیلنج تھا۔ شدید سردی، آکسیجن کی کمی، زیادہ بلندی پر پیدا ہونے والے عارضے جن میں فراسٹ بائٹ (Frost Bite) سرفرست ہے۔ راشن ایمونیشن مٹی کے تیل اگلو اور جدید ہیلی کاپٹروں کی فراہمی ایسے مسائل فوری حل طلب تھے۔

آپ سوچ بھی نہیں سکتی ہیں کہ جہاں اس وقت آپ بیٹھی ہیں۔ کیپٹن کاظم نے گفتگو کا سلسلہ توڑتے ہوئے میری طرف دیکھا اور کہا۔ اس کے عین اوپر گرمیوں کے اس موسم میں بھی درجہ حرارت منفی 10 سے 15 سینٹی گریڈ رہتا ہے۔ برف کے اس خوفناک سمندر میں چلتے ہوئے آپ کو معلوم نہیں ہوتا کہ گہری برفانی کھائیاں اور اندھے کنوئیں بھی آپ کے منتظر ہیں۔ اچھے بھلے موسم میں ایک ایکی خوفناک برفانی ہوائیں اور زبردست برفباری اگلو میں بیٹھے ہوئے بھی آپ کا خاتمہ کر سکتی ہیں۔ آپ کو پتہ بھی نہیں چلتا پہاڑوں کی چوٹیوں سے سلائیڈ زرگر کرپل بھر میں آپ کو دوسری دنیا میں پہنچا دیتی ہیں۔ آپ نہیں جانتے کب اور کس وقت آپ اچانک فراسٹ بائٹ کا شکار ہو جائیں گے۔

یہ سب تکلیفیں یہ سارے عذاب اور یہ ساری صعوبتیں ہمارے جوانوں اور افسروں کے سامنے ہی سچ ہیں۔ میں آپ کو قائد او۔ پی کے معرکے کی تفصیل سناؤں کہ نائب صوبیدار عطا محمد نے کس جوانمردی سے دشمن کے تین بڑے حملوں کو پسپا کیا اور شہید ہوا۔ 10000 ہزار فٹ کی بلندی پر بلافون سیکٹر میں معرکہ حق و باطل کیسے ہوا؟ کیپٹن محمد اقبال اور کیپٹن سالک چیمہ نے ثابت کیا کہ مومن کیسے ہوتے ہیں اور ان کے فولادی عزم کے سامنے پہاڑوں کی بن کر کیسے اڑتے ہیں۔ معرکہ چھوٹک کا ذکر کروں کہ کیپٹن محمد جاوید اور کیپٹن غلام جیلانی نے ناممکن کو کیسے ممکن بناتے ہوئے شہادت کا جام نوش کیا۔

22000 ہزار فٹ کی بلندی پر سنگ سے اُتارے جانے والے جوانوں کا ذکر کروں اور یہ بھی بتاؤں کہ پہلی بار جب ہیلی کاپٹر سے لیفٹیننٹ نوید اور نائب یعقوب کو ان کے زبردست اصرار پر سنگ سے اُتار گیا تو انہوں نے 76 گھنٹے وہاں کیسے گزارے، کیپٹن کامران اور مہجر بلال نے لنگا میں کو کیسے تباہ کیا۔

چند ایک نہیں سینکڑوں ایسے کارنامے ہیں جن پر پوری قوم ہا زکر سکتی ہے سچی بات ہے مجھے وہ شعر بڑا حسب حال لگتا ہے۔ کہ کہاں تک سنو گے کہاں تک

سناؤں۔

کیپٹن کاظم ہنسنا۔

ایک پہلو اور بھی تخریب میں تعمیر کا۔ سیاچن کی لڑائی نے ہمارے ملتان کے وہ پس ماندہ علاقے بھی ترقی یافتہ کر دیئے ہیں جن کے آئندہ پچاس سالوں میں

آگے بڑھنے

کے امکانات زیر و فی صد تھے۔ ہمارے انجینئر پہاڑوں اور گلیشیروں کو کاٹ کاٹ کر سڑکوں کا جال بچھا رہے ہیں بجلی کی فراہمی کو ممکن بنا رہے ہیں۔ لوگوں کو روزگار مل رہا ہے اور ان کی معاشی حالت بدل رہی ہے۔

یہ 1986ء کی بات ہے اس کے چند سالوں بعد جب میں پھر سکر دو گئی۔ مجھے وہاں کے لوگوں سے پتہ چلا کہ سکر دو سے سیاچن گلیشیر تک کی سڑک اور

علاقوں کی معاشی حالات میں زبردست تبدیلی آئی ہے۔ ملحقہ وادیوں کے لوگ اب روزگار کیلئے سکر دو نہیں آتے بلکہ چھوڑ بٹ گیا ری سیکٹر کی طرف جاتے ہیں۔

لیکن حالیہ حادثہ اتلہ برالم ہے کہ ڈکھ اور افسوس کے ساتھ ساتھ یہ دُعا بھی ہے کہ یہ جنگ و جدل اب ختم ہوں انہوں نے انسانیت کو کچھ دینے کے ساتھ ساتھ

بہت کچھ لیا بھی ہے۔

لمحہ فکریہ

گورنر ہاؤس کے سبزہ زاروں پر احوال ایک تقریب کا

salma.awan@hotmail.com

www.salmaawan.com

مہمان تو وہ دونوں تھے۔ ماضی کی خوبصورت اداکارہ شبنم جس کی آنکھوں میں بنگال کا جادو بولتا ہے اور روبن گھوش دنیائے موسیقی کا منفرد موسیقار۔ ساتھ میں شبنم کے شوہر کی اضافی خوبی بھی بھوی ہوئی۔ آوازا پریل کی بے حد خوبصورت اور دلنواز شام جو گورنر ہاؤس کے سبزہ زاروں پر منعقد ہوئی اور سب سے دلچسپ اور سنج و عملی لائون پر بکھری پڑی تھی۔ بڑا خوبناک ساما حول جس میں اڑتی روبن گھوش کی موسیقی میں پرانے گیتوں نے نئے گلوروں کے ساتھ سماں باندھ دیا تھا۔

بلاشبہ پی ٹی وی کا یہ ایک مستحسن اقدام تھا پرانے فنکاروں کو حراج تحسین پیش کرنے کیلئے۔ اچھی روایت ہے مگر یہ روایت چمکتے ستاروں کے ساتھ ساتھ اگر گمنامی میں چلے جانے والوں کیلئے بھی ہو جائے تو بہت خوش آمد بات ہوگی۔

یہ تقریب ایک مہنگی اور انتہائی کروفر والی تھی ایک ایسے وقت میں جب لیاری کی گلیوں اور سڑکوں پر خون بہہ رہا تھا۔ بھوجا ایر لائن کے مسافروں کے لواحقین کے آنسو رخساروں پر ہیں۔ سیاچن گلشیر کے مجاہدین ابھی تک منوں برفوں تلے دبے ہوئے ہیں۔

ہمارے حکمران بھی ماشاء اللہ سے کیا رنگ رتیلے ہیں۔ پروگرام ہفتہ اٹھائیس اپریل کی رات کو تھا۔ رہبر سل ایک دن پہلے گورنر ہاؤس کے سبزہ زاروں پر ہو رہی تھی۔ فنکار اور فنکاروں کے ہجوم تھے جن میں کچھ سنجیدہ مزاج لوگ بھی تھے۔ ہمارے گورنر صاحب ماشاء اللہ سے جو گنگ سوٹ میں ملبوس انہی سبزہ زاروں پر جو گنگ کرتے پھرتے تھے۔ پانی کی بوتل ہاتھ میں تھی۔ تھک جاتے تو آکر آرشوں سے گپیں مارتے۔

چند انقلابی نوجوانوں کو گورنر صاحب کی اس درجہ فراغت بہت کھلی۔ ڈکھ بھرے لہجے میں اظہار تھا۔ کوئی کام نہیں ہے کرنے کو۔ ملک میں ہر طرف کیا سیکھ چین کی بانسری بج رہی ہے جو یہ مزے کر رہے ہیں۔

بچارے نوجوان لڑکے تاریخ کی حقیقت کو شاید اتنا نہ جانتے ہوں کہ تو میں جب زوال پر آتی ہیں تو پھر نیرو جیسے حکمران بانسری بجاتے ہیں اور ملک جلتے ہیں۔ ہمارے ہاں یہی تو سب کچھ ہو رہا ہے۔

صدر صاحب اپنے محل سے باہر قدم نہیں نکالتے۔ شیشے کے گھر میں بیٹھے ہیں۔

اور جناب گیلانی صاحب عدالت کے قضیوں میں گھرے کر سی بچانے کے چکروں میں عزت اور وقار جائے بھاڑ میں۔

پروگرام میں کوئی ایک ملکی شخصیت تھوڑی تھی جناب قمر زمان کارہ، جناب امین فہیم، جہانگیر بدر کی تشریف آوری ہوئی۔ اُن کے تھوڑی دیر بعد لطیف کھوسہ صاحب اپنی بیگم کے ہمراہ تشریف لائے اور پھر گاڑیوں کی گھن گرج میں وزیر اعظم کی آمد آمد ہوئی۔ جناب یوسف رضا گیلانی ڈھیر سارے کمانڈوز اور ڈھیر ساری پولیس نفری کے ساتھ شبنم سے ملنے آئے ہیں۔

کوئٹہ جل رہا ہے۔ ہزارہ قبیلے کے لوگ اور دیگر قومیں کیسے دہشت گردی کی جھینٹ چڑھ رہی ہیں۔ وہاں جانے کی بھلا کیا ضرورت ہے۔ بلوچستان کوئی ہمارا تھوڑی ہے؟

درست ہے کہ کسی بھی صحت مند معاشرے میں رواداری، امن اور ہارمنی Harmony کیلئے فنون لطیفہ کا فروغ اور اس کی سرپرستی بہت ضروری ہے لیکن یہ کیا کہ ملک اتنے گھمبیر مسائل کا شکار ہو تو اتنے اللے تلے کیے جائیں۔

شبنم کا عروج پاکستان کے دلچسپ ہونے کے بعد ہوا۔ دولت، عزت، شہرت انہوں نے یہاں کمائی۔ پھر وہ اپنی مرضی سے بنگلہ دیش چلی گئیں اور یقیناً وہ وہاں وہ مقبولیت اور ہر دل عزیز کی نہ حاصل کر سکیں جو انہیں یہاں حاصل تھی۔ اس کا اظہار انہوں نے ڈاکٹر عمر عادل کے ساتھ کیا۔

اب گیارہ ہزار ڈالر کا نذرانہ، آنے جانے اور پی سی میں قیام و طعام کا خرچہ لگ۔ اس کے ساتھ اس پروگرام کے پروڈیوسر اور دیگر فنکاروں کے بلانے اور فائونڈیشنار ہونٹوں میں ٹھہرانے اور وسیع پیمانے پر اثراجات کی بھرمار۔ کیا پی ٹی وی کیلئے ایسے اسراف ضروری ہیں۔ اسے کم خرچ کے ساتھ بھی کیا جاسکتا تھا۔ بہر حال یہ رونے تو ہوتے ہی رہتے ہیں۔ اب ذرا ساٹھ کی دہائی کے آخری سالوں کے بہت خوبصورت گیت ”کہاں ہو تم کو ڈھونڈ رہی ہیں وہ بہاریں وہ سماں“ ندیم کی زبان سے سنتا کتنا پر لطف تھا۔ ندیم اب بوڑھا ہو گیا ہے۔ دسمبر 1969ء میں جب وہ فلمساز احتشام کا داماد بنا تھا۔ میں احتشام کی مسز نجمہ احتشام کا اخبار خواتین کیلئے انٹرویو لینے ڈھا کہ ان کے گھر گئی تھی جہاں وہ اپنی نئی نوپلی ڈہن کے ساتھ اپنی سسرال آیا اور میں نے اُسے دیکھا تھا۔ وہ اتنا ہی خوبصورت تھا جتنی تعریف کی جائے۔

کل اور آج دونوں سامنے تھے اور فضا میں اُس کی آواز نکھری تھی جو یقیناً ابھی بھی خوبصورت تھی۔

پاکستان کی لیجنڈری ورسٹائل سٹار بشری انصاری پروگرام کی کمپینڈنگ کر رہی تھیں اور جیسے پروگرام کو چارچاند لگ گئے تھے۔ وزیراعظم کو بلا یا گیا۔ بشری نے ہنستے ہوئے کہا۔

”چٹھی ذرا سیاں جی کے نام لکھ دے۔ حال میرے دل کا تمام لکھ دے“ اور وزیراعظم نے کہا ”آپ کو بھی تو بین عدالت کے سلسلے میں سزا ہو سکتی ہے۔“ بشری انصاری احمد بشیر جیسے سچے اور کھرے صحافی کی بیٹی ہے۔ ابھی چند دن پہلے کسی نے اُس سے بھوجا ایرلائن کے جہاز کے کریش کے بارے میں پوچھا۔ یہ جہاز یہ کولے یہ ہم سب غریبوں پر کیوں برستے ہیں۔ ارے یہ کیمنٹ پر کیوں نہیں گرتے۔ کجنت ماروں کا صفا یا ہو۔ بیان آن ایر On-Air ہوا تو خیر خواہوں نے فون کیئے اور کہا۔ تمہارا یہ بیان کہیں مصیبت ہی کھڑی نہ کر دے۔ بھئی سچی بات تو کہنی ہے نا۔ میں آخر کس باپ کی بیٹی ہوں۔

اس تقریب کا سب سے دلچسپ پہلو اُس کا آخری آئٹم تھا جہاں تقریب کے اختتام پر ہزار ڈیڑھ ہزار کے قریب مہمانوں کیلئے کھانے کے نام پر خالی کھڑکھڑاتے برتن تھے۔ نیلم احمد بشیر، میں اور سنبل جس کنوپی کی طرف بڑھتے جس برتن کا ڈھکن اٹھاتے وہ خالی منہ چڑاتا تھا۔ میں نے سوچا میرے بیچارے ڈرائیور کو کیا ملا ہوگا۔ پوچھا تو بولا۔ لو باجی ہم لوگوں نے تو دبا کے کھایا۔ ہم سب لوگوں کو انہوں نے اکٹھا کیا اور کہا۔ ایسی کی تیس اس ایلینٹ کلاس کی۔ بھر لو پلیٹیں اور کھاؤ ڈنٹ کے۔ بس تو پھر لان تھے جہاں ہم پھسکڑا مار کر بیٹھے اور ہماری چوٹی تک بھری ہوئی پلیٹیں تھیں۔ نیلم اور میں کھلکھلا کر ہنسیں۔ ہماری اس ہنسی میں یقیناً انقلاب کی خوشبو کی ایک مہک تھی۔

04-05-2012 پاکستان

لمحہ فکریہ

ہم پاکستانی ادیب آخر کیوں بے حس ہیں

salma.awan@hotmail.com

www.salmaawan.com

حکمران دُنیا نے اوّل کے ہوں دوم یا سوم کے کرسیوں سے سالوں تک چمٹنے کے شوق ان میں جبلی ہوتے ہیں۔ استثنائی کیس کی میں بات نہیں کرتی۔ ہاں اگر فرق ہوتا ہے تو صرف اُن ضابطوں اور طور طریقوں کا جو ان ترقی یافتہ مملکتوں نے وضع کر رکھے ہوتے ہیں اور جو ان کے حکمرانوں کی بے مہار خواہشات کو لگام ڈال دیں۔ اور وہ اپنی مقررہ مدت پوری کرنے کے بعد قاعدے قانون کے تحت اپنی کرسیاں چھوڑ دیں۔ کو یہ کلیہ بھی ہر ترقی یافتہ مملکت پر لاکو نہیں آتا کہ اُن کا حکومتی طبقہ ایسی اخلاقیات کو جو تے کی نوک پر رکھتا ہے۔ تیسری دُنیا کی تو بات ہی کیا۔ اس کے حالات تو یوں ہی گرگوں ہیں کہ وہاں تو آرزوؤں کا پسپا رہی اتنا پھیلا ہوا ہے۔ اس پندرہ سال تو اونٹ کے منہ میں زیرے جیسے محسوس ہوتے ہیں۔ گلی گلی مٹا مٹا کروا کر اور کو گو گو کے نعرے لگوا کر اگر کہیں چھوٹا کارہ مل جائے تو پھر بھی مڑ مڑ کر دیکھا جاتا ہے کہ دوبارہ کرسی پر بیٹھنے کے امکانات کتنے ہیں۔ اب جب سے ولادی میر پیوٹن تیسری ٹرم کیلئے منتخب ہوئے ہیں۔ لوگ باگ جلیوسوں پر جلوس نکال رہے ہیں۔

تین دن پہلے سی این این CNN پر ماسکو کے گلی کوچوں میں انسانوں کا ایک جَم غصیر دیکھ کر حیرت ہوئی۔ خدا جھوٹ نہ بلوائے تو ماسکو کے ڈاؤن ٹاؤن کی سڑکیں گلیاں انسانوں سے بھری پڑی تھیں۔ کوئی بارہ تیرہ ہزار کا مجمع تو ہو گا ہی۔ ولادی میر پیوٹن تو یوں بھی ہیرا پھیریوں، دھاندلیوں، اپنے مخالفین کو قتل کروانے میں خیر سے بڑا انگڑا ہے۔ جس طرف صاحب کا اشارہ ہو جائے ایف ایس بی والے (سابقہ کے جی بی) سو پلچا بندہ غائب کر دیتے ہیں۔

2009ء میں ماسکو میں مجھے نوایا کی ایک جرنلسٹ نے بتایا تھا کہ چیچنیا پر روسی افواج کے حملوں کے خلاف ماسکو کی ایک دلیر جرنلسٹ Anna Politkovskaya نے بڑی جی داری سے لکھا اور نتیجہ کیا ہوا اُسے دن دیہاڑے ماسکو شہر کے دل میں قتل کروا دیا گیا۔

اب تیسری بار پیوٹن پھر دھاندلیوں کے موڑوں پر چڑھ کر کریمین کے تخت پر براجمان ہو گئے ہیں۔ لیکشن شفاف نہیں ہوئے۔ دھاندلی ہوئی۔ احتجاجی جلوس نکلے۔ پولیس نے دیکے شپکے لگا کر ہجوم منتشر کروا دیا۔ مگر 12 مئی کو لوگ پھر سڑکوں پر تھے اور لطف کی بات چوٹی کے لکھاری اس ریلی کو لیڈ کر رہے تھے۔ ڈاکٹر لدمیلا مشرقی زبانوں کی ماہر ہیں اور اردو ایسے بولتی ہیں کہ کیا اہل زبان بولیں گے اس جلسے میں شامل تھیں۔ روسی ناول نگار بورس اکونین Boris Akunin جن کے ناول دُنیا کی کئی زبانوں میں ترجمہ ہو کر قارئین سے مقبولیت کی سند پا چکے ہیں موجود تھے۔ مملکت کے نامور موسیقار شامل ہوئے۔ ادیبوں کی شرکت کی بڑی وجہ پولیس کے اُس اقدام کے نتیجے میں تھی کہ جب چند دن پہلے کے احتجاج میں انہوں نے چند سڑکیں بلاک کیں۔

ڈاکٹر آرینا بھی مشرقی زبانوں کی ترویج و ترقی سے منسلک ہیں۔ میرے فون کرنے پر بولی تھیں۔ روسی ادیب یہ سوال لے کر احتجاج میں گئے تھے کہ وہ پوچھیں کہ ماسکو کے شہریوں کو اپنی گلیوں بازاروں میں پھرنے کیلئے کس سے اجازت لینی ہے؟ انہوں نے پلے کارڈ Play Card ہاتھوں میں اٹھار کھے تھے۔ اُن کی شمولیت نے اس احتجاجی ریلی کو کتنا بڑا اور موثر بنا دیا۔ صرف اس لئے کہ روسی کتاب سے محبت کرتے ہیں۔

ہمارے ہاں ادیبوں کی کتنی تنظیمیں ہیں۔ ہمارے ہاں مسائل کتنے گھمبیر ہیں۔ بجلی، گیس، مہنگائی، منفی سیاسی ہتھکنڈے۔ جلیں باقی کو تو چھوڑیں بجلی جو انسانی زندگی کی بنیادی ضرورت کی حیثیت اختیار کر گئی ہے۔ ہم ادیب آخر کیوں اتنے بے حس ہیں؟ کیوں نہیں نکلتے؟ کیوں نہیں احتجاج کرتے؟ ہم میں یہ بے حس اور جمود آخر کیوں ہے؟ ہم کب اُنھیں گھمبیر اور موثر اور طاقت ور بنائیں گے؟ کب ہماری قوم کتاب سے محبت کرنا سیکھے گی؟

لمحہ فکریہ نذیر ناجی کی خدمت میں

salma.awan@hotmail.com

www.salmaawan.com

19 مئی کے جنگ میں جناب نذیر ناجی کے کالم ”بات معافی کی نہیں“ میں کہ جہاں چند جگہوں پر وہ صدام، کویت، خلیج اور امریکہ کے بارے میں بات کرتے اپنی حیرانی کا اظہار کرتے ہیں مجھے اُن کی حیرانی پر حیرت ہوئی ہے۔ کیا ہم نے اس سے پہلے ایران عراق جنگ کو نہیں دیکھا۔ اس کے پس منظر میں کام کرتے عوامل ہمارے سامنے نہیں تھے۔ یہاں میں صرف ایک اہم نکتے کا ذکر کروں گی کہ ایران عراق جنگ میں اگر امریکہ عراق کو سپورٹ sport کر رہا تھا تو وہیں ایران کو فاضل پُرزوں اور جنگی سامان کی تیز ترین سپلائی اسرائیل کی طرف سے ہو رہی تھی۔ اب صورت حال کو قارئین بہت اچھی طرح سے سمجھ سکتے ہیں۔ پاکستان کے ساتھ صدام کا کردار کیا تھا اسے چھوڑیے۔ اس بڑے تناظر میں دیکھیں کہ اسلامی مملکوں کی بے اعتنائی، خود غرضی اور کمزوری کہ وہ امریکہ کے ڈر سے دو مسلمان مملکوں میں ضلع نہیں کروا سکے۔ اپنے اپنے مفادات اور اقتدار کو بچانے کیلئے دو بڑی مسلمان طاقتوں کو کمزور اور ان کی نئی نسل کو خزاں کے پتوں کی طرح چھڑتے دیکھا اور اپنی کچھاروں میں لگن رہے۔

اب خلیجی جنگ اور عراق پر قبضہ تو یہ بھی اُس کھیل کا ہی ایک حصہ تھا۔ صرف صدام ہی کویت کو اپنا حصہ نہیں سمجھتا تھا بلکہ یہ چھینتا بغداد کا حصہ تھا۔ کویت کا بطور خود مختار ریاست وجود ہر عراقی حکمران کو برداشت نہیں ہو رہا تھا اور وہ کویت کو بصرہ صوبے کا ایک حصہ سمجھتے تھے۔ شاہ غازی جن کی مدت حکمرانی 6 سال تھی یعنی 1933ء سے 1939ء تک کے وقت میں اپنے نجی ریڈیو سے مسلسل اہل کویت پر زور دیتے رہے کہ وہ جاہر اور گماشتہ شیخ سے نجات حاصل کریں۔ تیل تو ابھی کہیں دریافت کے مرحلوں میں تھا۔ دراصل اس پورے علاقے میں برطانیہ نے اپنے تسلط کے دوران خلیجی سماج کے پرانے سماجی نظام یعنی قبائلی نظام سرداری کو وضع کیا اور مضبوط بھی کیا۔ کویت میں یہی ہوا۔ تیل دریافت ہوا تو معلوم ہوا کہ دُنیا کا سب سے بڑا ذخیرہ تو کویت میں ہے۔ شیخ اور کویت دونوں بہت اہمیت کے حامل ہو گئے۔ اندھی دولت کا بڑا حصہ لندن کے بینکوں اور اسٹاک ایکسچینج Stock Exchange میں جمع ہونے لگا اور کویت برطانیہ کی جان بن گیا تھا۔

جنرل قاسم بھی اپنے دو اقتدار میں کویت کو دیکھ رہے تھے۔ وہ بھی جنگ سے اسے قابو کرنا چاہتا تھا۔ کویت نے اپنی آزادی کا اعلان کر دیا۔ برطانیہ نے کہا فکر کی ضرورت نہیں۔ اندرونی و بیرونی حملے کی صورت برطانیہ مدد کرے گا۔

جنرل قاسم کی پیشکش کہ انہوں نے عام کویتوں کی معاشی حالات کو بہتر بنانے کی بات گھل کر کی اور یہ بھی کہ شیخ کو صوبہ بصرہ کے ضلع کویت کا گورنر بنا دیں۔ اس اندر خانے پلٹی بغاوت کو ختم کرنے کیلئے برطانیہ کو کتنی محنت کرنی پڑے یہ اپنی جگہ ایک داستان ہے۔

تیس سال بعد صدام کو بھی کویت کھٹک رہا تھا۔ صدام انا کا مارا ہوا حکمران تھا۔ جمال عبدالناصر بننے کی تمنا تھی اُسے نہر سوئز کی طرح کویت پر قبضے سے وہ بھی ہیرو بننے کا متمنی تھا۔ یوں چند شکایات بھی تھیں۔ کویت خلیجی گروہ کارکن ہوتے ہوئے بھی اپنے منافع کی خاطر سستا تیل بیچ کر اوپیک OPEC کو دھوکا دے رہا ہے۔ اُس کے آئل فیلڈ Oil Field سے تیل چوری کیا ہے۔ ضروری ہے کہ اُس کی تلافی کرے۔

یہ سب چیزیں نشان دہی کرتی تھیں کہ آئندہ کیلئے صدام کے عزائم کیا ہیں۔ سیاسی بصیرت کا فقدان کہ امریکہ کو دوست سمجھ رہا تھا۔ اعتماد کر رہا تھا۔ امریکی سفیر اپریل گلاس پائی کو دعوت دی جاتی ہے۔ یہ ملاقات دن ٹو دن One to One ہے۔ کمرے میں دونوں کے سوا کوئی نہیں تھا۔ مترجم بھی نہیں کیونکہ گلاس پائی

بہت اچھی عربی بولتی تھی۔ یہاں اُسے ساری صورت حال سے آگاہ کیا گیا۔ اُس نے جواباً جو کہا وہ کچھ یوں تھا کہ وہ عراقیوں کے خدشات سمجھتی ہے۔ سٹیٹ ڈپارٹمنٹ State Department کی خواہش ہے کہ عرب دُنیا اپنے معاملات اور تنازعات کو فریقین کی رضامندی سے حل کرے۔ امریکی مفادات میں ظاہر ہے شاہ ایران کے بعد صدام متبادل صورت میں موجود تھا مگر کہیں بھی حملہ کرنے کیلئے واضح اشارہ موجود نہیں تھا۔ یہ ملاقات سب سے زیادہ زیر بحث رہی کہ گلاس پائی کی طرف سے واضح اشارہ ملنے پر صدام نے حملہ کیا۔

کویت ایک بھی عراقی مطالبہ ماننے پر تیار نہ تھا۔ سعودی شاہوں کی کوششیں بھی ناکام ہوئیں۔ اب سوال پیدا ہوتا ہے کیا کویت کو امریکی شہہ حاصل تھی۔ بہر حال حملہ ہوا قبضہ ہوا۔ صبا خاندان کا تختہ الٹ کر تیل کی محصولات کو قبضے میں لے لیا گیا۔ کویتی صبا خاندان سے ناکوں ناک آئے پڑے تھے۔ قبضے کے بعد فی الفور ایکشن کروا کے ایک ایوان وجود میں لایا جاتا تو صدام اُن کی یہ مہم کامیاب ہو جاتی۔ ویسٹ نے سر پکڑ کر بیٹھ جانا تھا مگر اتنی بصیرت کہاں سے آتی۔ اور اگر ایسا کر بھی لیتا تو عراقی عوام جیسے نکیل ڈالی ہوئی تھی وہ بھی کھڑی ہو جاتی۔

اب یہاں پھر یہ سوال اُٹھتا ہے کہ عراقی پڑھی لکھی قوم ہے۔ کیا وہ جمہوریت کے قابل ہے یا وہ آمریت کے سائے میں ٹھیک رہتی ہے؟
بغداد میں مجھے ایک اُستاد نے کہا۔

صدام کے دور میں ہماری زبانیں بند تھیں مگر امن اور سکون تھا۔ اب ہماری زبانیں کھل گئی ہیں مگر امن غارت ہو گیا ہے۔

پاکستان 25-05-2012

لمحہ فکریہ مصر کے انتخابی نتائج

salma.awan@hotmail.com

www.salmaawan.com

یہ کوئی 2007ء کی بات ہے۔

نیل کے پانیوں پر تیرنا، کردز prince The great سے اسوان کی طرف رواں دواں تھا۔ میں عرشے پر کھڑی نیل کے پانیوں کو دیکھتے ہوئے اس کی عظمت، اس کی قدامت، اس کی تاریخی اہمیت کے سحر میں گم ہونے کے ساتھ ساتھ نیل کے دونوں کناروں پر زردنی پہاڑیوں، گتے اور کیلے کے کھیتوں، مٹی رنگے کچے کچے مکانوں اور نیلے آسمان کو دیکھتے ہوئے بہت سی حیرتوں کا سامنا کر رہی تھی کہ کیوں کو کھیتوں کی صورت میں اُگے دیکھنا حیرت انگیز تجربہ تھا۔ جب کردز ایڈنو شہر کے ساحل پر لنگر انداز ہوا۔ ایڈنو چھوٹا سا خوبصورت شہر ہورس دیوتا کے ٹمپل کی وجہ سے بہت شہرت کا حامل ہے۔

جیٹی پر قدم دھرے۔ خشکی پر آئے۔ لشکارے مارتے تاکتے مسافروں کو ٹمپل لے جانے کیلئے آوازیں لگاتے تھے۔ محمد نامی کوچوان کے تاکتے میں بیٹھے۔ مسلمانیت سے بھرا ہوا بندہ تھا۔ پاکستانی جان کر چابک لہراتے ہوئے گھلے ڈٹے انداز میں الحمد للہ، الحمد للہ کوئی چار بار کہا ہوگا۔ امریکہ کو تہزوں سے نوازا۔ اسامہ بن لادن کے گلے میں گلابوں کے ہار ڈالے۔ حُشی مبارک کو کونوں سے نوازا۔ افغانستان اور فلسطین کیلئے دُعا ئے خیر کی۔

”اللہ اللہ میرے اللہ اسلام کا بول بالا ہو۔ ہم نے بھی دل کی گہرائیوں سے آمین آمین کہا تھا۔

”یہ حُشی اب اپنے لڑکے کو تیار کر رہا ہے۔“ اس کے لہجے میں غصے کا عنصر تھا۔ مجھے اولاد قاہرہ کے گلی کوچوں میں گھومتے پھرتے چھوٹے چھوٹے گھروں کے لوگوں سے باتیں کرتے ہوئے اندازہ ہوا تھا کہ اُن میں دین سے محبت کس حد تک ہے۔

جامعہ الازہر میں وزٹ کے دوران اسلامک اینڈ عرب سٹڈی ڈیپارٹمنٹ کے ایک سینئر پروفیسر نے بڑی رازداری سے مجھے بتایا تھا۔

مصر میں انقلاب آنے والا ہے۔ آپ دیکھیں گے۔ اسلام پسند عناصر غالب آجائیں گے۔ امریکہ کے پٹھو زیادہ دیر تک ہمیں نہیں دبا سکیں گے۔ بہت اضطراب ہے لوگوں میں۔ پھٹ پڑیں گے ایک دن یہ۔

فوج کے بارے میں ایک سوال پر اُس نے پھر دائیں بائیں دیکھتے ہوئے میرے ساتھ تیز رفتاری سے چلتے ہوئے کہا تھا۔

”صرف اُوںچا طبقہ امریکہ کے مفادات کیلئے سرگرم عمل ہے۔“

مختلف لوگوں سے پوچھنے پر کہ یہاں کون کون سی سیاسی جماعتیں ہیں مجھے معلوم ہوا تھا کہ سیاسی طور پر ملک میں ایک جماعتی نظام ہے۔ ہاں البتہ لوگوں کی ہمدردیاں اخوان المسلمین کے ساتھ ہیں۔ یہ سب سے بڑی اور مضبوط جماعت جس پر ظلم و ستم کے پہاڑ توڑے گئے، جس کے بے شمار لوگ ابھی بھی جیلوں میں ہیں فوج کا اُوپر کا طبقہ جسے سخت ناپسند کرتا ہے لیکن آفرین ہے ان لوگوں پر کہ یہ تمام لوگوں کے ہر دکھ سکھ میں شامل ہوتے ہیں۔ فلاح و بہبود کے بے شمار ادارے اس جماعت کے زیر اثر کام کرتے ہیں۔ یہ مختلف وقتوں میں مختلف ناموں سے اپنے آپ کو قائم رکھے ہوئے ہے۔ قاہرہ یونیورسٹی پر پہرے تھے۔ کچھ منت سماجت پر بھی اندر جانے کی اجازت نہیں ملی۔ یہی کچھ اسکندریہ یونیورسٹی میں ہوا۔ میں بھی ڈھٹائی سے کھڑی ہو کر بولنے لگی تھی کہ درس گاہوں پر ان پہروں کی کیا تک؟ چند لڑکے رک گئے۔ ایک نے صاف ستھری انگریزی میں کہا تھا۔ امریکہ اور اسرائیل کو خوش کرنا مقصود ہے۔ یہ حُشی تو ذرا پٹھو ہے اُن کا۔

پھر پاکستانی جان کر مجھ سے باتیں کرنے لگے۔ اُن میں دو اخوان المسلمین جیسی جماعت ایک انور پارٹی سے تھا۔ یہ بھی کوئی اسلامی نظریات رکھنے والی پارٹی

ہے جس کے بارے میں بعد میں پتہ چلا کہ ذرا انتہا پسند اور وہابیت کی طرف مائل ہے۔

پورے ساڑھے چار سال بعد التحریر میدان میں لوگوں کے اُٹلتے کھولتے لیتے ہم غفیر نے اس کو سچ ثابت کیا۔

پورے تیس سال بعد حسنی مبارک اپنے اختتام پر پہنچ گیا تھا۔

اب جب میں مصر کے انتخابی نتائج کے پہلے مرحلے کو دیکھتی ہوں تو میرے لیے یہ کوئی حیرت کی بات نہیں تھی کہ فریڈم اینڈ جسٹس پارٹی جو خوان المسلمین کا ہی دوسرا نام ہے تقریباً 37 فی صد ووٹ لیکر سب سے اُد پر ہے، دوسرے نمبر پر اسلامی نظریات رکھنے والی پارٹی ہی انور ہے تو میں سمجھتی ہوں کہ مشرق وسطیٰ میں اب جواہر اٹھ رہی ہے یہ یقیناً یہ انقلاب آفرین ہوگی۔ تیونس کے بعد مراکش میں، مصر میں اسلام پسند لوگوں کا کھڑے ہونا، افغانستان میں ملّا عمر اور طالبان سے اُس بڑے تھانیدار کی ڈائیلاگ کی بات کرنے کی طرف مائل ہونا۔

مجھے وہ مصری کبھی نہیں بھولتا جس کی عیسیٰ میں میں قاهرہ جدید میں رہائش پذیر ایک مشہور آرٹسٹ بوسیم تلمبہ سے ملنے جا رہی تھی۔ عیسیٰ ڈرائیور بڑا سلیکھا ہوا، انگریزی میں رواں اور گرم دسر دچھیدہ تھا۔

مسلم دنیا کی زبوں حالی پر باتیں کرتے کرتے میری دل گرفتگی کو محسوس کرتے ہوئے وہ بولا تھا۔

دراصل یہ وقت کے Phases ہیں۔ خدا دنوں کو قوموں کے درمیان پھیلتا ہے۔ کبھی ہمارا وقت تھا آج اُن کا ہے۔ ہمارے اطوار پسندیدہ نہیں۔ لیڈر

اچھے اور مخلص نہیں۔ پوری مسلم دنیا اس بحران کا شکار ہے۔ ہم اپنے اپنے مفادات کے سیر بن کر رہ گئے ہیں۔ مسلم اُمم کہاں ہے؟

مگر اُمید رکھیے۔ بہت گہری تاریکیوں میں روشنی ضرور پھولے گی۔ تو شاید وہ وقت آنے والا ہے۔ وہ روشنی پھولنے والی ہے کوا بھی وہ لیڈر شپ سامنے نہیں

آئی جو تاریخ کا دھارا بدلنے پر قادر ہوتی ہے مگر انشاء اللہ وہ پھولے گی۔

13-06-2012 پاکستان

لمحہ فکریہ

جمہوریت بہترین انتقام ہے

salma.awan@hotmail.com

www.salmaawan.com

گذشتہ چار سالوں میں جانے کتنی بار دل میں خیال آیا کہ جس جانب ہم تیزی سے گامزن ہیں کیا چار سال قبل اس کا تصور بھی کیا جاسکتا تھا؟ کتنی بڑی کامیابی حاصل کی تھی ہم نے۔ ایک ڈکٹیٹر Dictator کو دو سال کے مختصر عرصے میں نکال باہر کیا۔ کیا یہ کم کامیابی تھی؟ بد قسمت برمی Burmi کچھلی کتنی دہائیوں سے کتنی کوششوں کتنی جانوں کے نذرانے کے باوجود ملٹری جنتا سے نجات حاصل نہیں کر سکے ہیں۔ باوجود اس کے کہ اُن کے پاس آنگ سانگ سوچی جیسی قدآور لیڈر بھی موجود ہو اور ہزاروں لوگوں نے اپنا لہو بھی بہایا ہو۔

پر کس کے گمان میں تھا کہ اس دریا کے پار اور کتنے دریا ہم نے پار کرنے ہیں۔ جھوٹ، فریب اور چوری کا وہ بازار گرم ہے کہ اللہ کی پناہ۔ اب تو یہ خوف لاحق ہو گیا ہے کہ شاید ہماری قوم کی سچ پرکھنے کی صلاحیت بھی مفقود ہو چکی ہے۔ کوئی چینل channel دیکھ لیجئے۔ ہر چوری، ہر جرم کو جائز بنانے کی ایسی ایسی تاویل پیش کی جاتی ہے اور ایسی ڈھٹائی کا مظاہرہ کیا جا رہا ہے کہ انسان کو گھن آتی ہے۔ میں سوچتی ہوں کہ ہمارے بچے جب یہ تماشا دیکھتے ہوں گے تو کیا سوچتے ہوں گے؟ اگر ہر جرم ہر فریب کو یہ لوگ جائز قرار دے رہے ہیں تو ہماری نئی نسل کی تربیت تو ہو چکی۔ جب رفرنس Reference دینے کا وقت آتا ہے تو مثالیں ہم لاتے ہیں خلفائے راشدین کی اور جب کرنے کا وقت آتا ہے تو بیزید سے دو قدم آگے چلے جاتے ہیں۔ دُور کیوں جانا اعتراف از احسن کو ہی دیکھ لیجئے۔ جب مشرف کے خلاف پیش ہوا تو استثناء کے معاملے میں حضرت عمر فاروقؓ کی مثال پیش کی اور اب وہی اعتراف از احسن اسی استثناء کے معاملے میں کیا دلائل دے رہا ہے۔ کیا یہ رول ماڈلز Role Models ہیں ہماری نئی نسل کے لیے؟

ملک کی حکمران جماعت کے بارے تو کیا لکھنا کیا کہنا، انھوں نے شہیدوں، قبروں کی آڑ میں ہر چوری، ہر جھوٹ، ہر بے ایمانی کو حلال کرنے کا کیا شاندار دھیرہ اختیار کیا ہے۔ اُن کا بس چلے تو شاید بلکہ یقیناً ہر اخلاقی قدر کی بنیادی حیثیت ہی تبدیل کر دیں۔ ہنری کسنجر نے کہا تھا کہ اتنا سچ بولو کہ سچ ڈھونڈنا مشکل ہو جائے۔ حکمران جماعت کا موٹو Motto ہے کہ اتنا جھوٹ بولو کہ سچ اور جھوٹ کی تمیزی مشکل ہو جائے۔ جھوٹ ہی سچ مان لیا جائے لگے تو اُن سے ہے جو عوام کی خدمت کے بلند بانگ دعوے کرتے نہیں تھکتے۔ ابھی یہ ہماری سمجھ میں آنا باقی ہے کہ یہ حکمران ہیں یا پوزیشن۔

باقی صوبوں کا تو جو حال ہے وہ تو سب کے سامنے ہی ہے۔ یہاں کوڈ کورنس Good Governess کے نام پہ جو گل کھلائے جا رہے ہیں ذرا ان کا احوال ملاحظہ کر لیجئے۔

اور اب مینار پاکستان میں ایک نیا کمپ آفس کھول کر ہماری نسلوں پہ مزید احسان کیا جا رہا ہے۔ اگر آپ کو لاہور کے کسی سرکاری دفتر میں کسی گریڈ انیس بیس کے افسر کے پاس بیٹھنے کا موقع ملے تو آپ کو بھول جائے گا کہ لوڈ شیڈنگ بھی کسی چڑیا کا نام ہے۔ جس بے دردی سے سرکاری وسائل کی بربادی کی جاتی ہے وہ ایک الگ داستان ہے۔ سو ارب روپے کے لیپ ٹاپ Laptop بانٹنے کی جس طرح سے تشہیر کی جا رہی ہے۔ یوں معلوم ہوتا ہے کہ میاں برداران نے سرکاری خزانے سے نہیں اپنے ذاتی اثاثے فروخت کر کے نوجوانوں پر مستقبل کے دروازے کھولے ہیں۔ کیا زامانہ آگیا ہمارے پیسے ہم پٹر چے اور احسان بجا۔

ہر موقع ہر تقریر میں چھوٹے میاں صاحب، صدر زررداری کے لٹے لٹے بغیر نہیں رہ سکتے۔ یہ چار سال میں ہر پتھر چاٹ چکے ہیں پر قربان جائیے ان کی سادگی پر کہ جب انرجی کانفرنس ہوتی ہے تو اس میں بھی اسی زور شور سے شامل ہو جاتے ہیں۔ چار سال سے آپ ایک ٹولے کی وعدہ خلافیوں، بے ایمانیوں اور

چوریوں کی داستان قوم کو سناتے رہے۔ تمام ترازجی کانفرنسز کے نتائج سامنے ہونے کے باوجود میاں صاحب کیا سوچ کر پھر اسی سوراخ سے اپنے آپ کو ڈسوانے چلے جاتے ہیں۔ جتنا میاں صاحب کو عوام کا اب خیال آ رہا ہے اگر پہلے کرتے تو بہتر نہ ہوتا۔ ان بے کار کانفرنسز میں وقت کا زیاہ کرنے کی بجائے اگر کوئی ڈھنگ کی حکمت عملی اختیار کرتے تو ہم بہتر نتائج کی توقع کر سکتے تھے۔

بڑے فخر کی بات ہے کہ ہماری حکمران نمانا پوزیشن نے USAID کو نیر آباد کہہ دیا۔ پر کیا ہی اچھا ہوتا کہ جتنے پرائیکٹس projects اے آئیڈ کے بند ہونے سے ختم ہو گئے ان کو مقامی وسائل سے پورا کرنے کی سعی کی جاتی۔ سیاسی نمبر تو بن گئے پر عوام کو کیا ملا؟ ان کی زندگیوں میں شاید محرومی کے اندھیرے ابھی باقی ہیں۔

زرداری صاحب نے کیا خوب ارشاد فرمایا۔ ”جمہوریت بہترین انتقام ہے۔“ کس قدر سچائی ہے اس فقرے میں۔ اس ملک کی لاچار عوام ہر روز اس جملے کی نئی حقیقتوں سے متعارف ہوتی ہے۔

پر شاید کہیں شعور و لاشعور کی گہرائیوں میں یہ جو سب کچھ ہو رہا ہے کیا ہم سب اپنی ذات کو اس سے بری الزمہ ٹھہرا سکتے ہیں؟ شاید ہاں شاید ناں۔ ہاں اس لیے کہ اس قوم نے ایسی بے مثال جدوجہد کی عدلیہ کی آزادی کے لیے اور ڈکٹیٹر شپ Dictatorship کے خاتمے کیلئے اور ناں اس لیے کہ وہی ہی بے مثال جدوجہد یہ ان ظالموں سے چھٹکارے کے لیے کیوں نہیں کرتی۔ شاید ہم تھک گئے ہیں سراپوں کے پیچھے بھاگتے بھاگتے اور اس کو تقدیر کا لکھا سمجھ کر پٹپٹ ہیں یا شاید ابھی ہمیں کچھ اور روایا بھی پار کرنے ہیں اس سے پہلے کہ ہم شاد کام ہوں۔ میں بھی سوچتی ہوں آپ بھی سوچیں۔

پاکستان 16-06-2012

لمحہ فکریہ بس انجام تو یہی ہوتا ہے۔

salma.awan@hotmail.com

www.salmaawan.com

اخبارات میں چھوٹی سی خبر تھی۔ حاشیے میں جکڑی سنگل کالمی مصر کے سابق صدر حسنی مبارک انتقال کر گئے۔ بعض میں تو وہ بھی نہیں تھی۔ آج کی خبر ہے کہ آخری سانسوں پر ہیں۔ چلیے دو چار دن اور لے لیں گے۔ ہر ذی نفس نے موت کا مزہ چکھنا ہے۔ یہ اتنی کڑوی حقیقت صوفیوں، درویشوں اور مینوں کو ضرور یاد دہانی ہے اور اگر بھولی رہتی ہے تو جاہ و حشمت والوں کو، اقتدار کے سنگھاسنوں پر بیٹھنے والوں، پیسے کے بل بوتے پر ظلم و جبر کے طوفان اٹھانے والوں کو کہ انہیں ایک دن خالی ہاتھ دو گز زمین میں اترنا ہے۔

مصر اپنے تہذیبی ورثے کی بنا پر اوج کمال پر پہنچا ہوا صدیوں پرانے شاندار تمدن کے مایہ ناز نمائندوں کے ساتھ شہروں شہروں پھیلا جو اس کے ہر شہر کو منفرد کرتے ہیں۔ فراعنہ کا دور ہو، یونانیوں، رومیوں کا زمانہ ہو، مسلمانوں کی مختلف نسلوں فاطمیوں، ترکوں اور مملوکوں کے مختلف ادوار ہوں ہر عہد نے اس کے شہروں کو کچھ نہ کچھ سوغاتیں دی ہیں۔ قاہرہ دُنیا میں اگر اپنے اہراموں کی بدولت مشہور ہے تو اپنی اسلامی ثقافت کے جا بجا نکھرے رنگوں پر بھی نازاں ہے۔ برٹش دور کی اپنی غلامی میں بھی اس کا قاہرہ بین الاقوامی شہر کے طور پر جانا بچانا جاتا تھا۔

2007ء میں مصر اپنی سیاحت کے دوران میں نے غیر ملکی سیاحوں کے پُرے اس کے چھوٹے چھوٹے شہروں میں گھومتے پھرتے دیکھتے اس کے بڑے شہروں میں جدید کچر کے رنگوں سے محفوظ ہوتے ہوئے بے اختیار اس پر رشک کرتے ہوئے سوچا تھا کہ یقیناً حکمران اپنے لوگوں کیلئے بہت سنجیدہ ہوں گے۔ پر اولڈ قاہرہ میں کیا داخل ہوئی عمرو بن عاص کی مسجد میں حاضری دینی تھی اور وہاں خواتین والے حصے میں بے شمار نوجوان بچیاں انگریزی کی موٹی موٹی کتابیں اپنے سامنے رکھے پڑھنے میں مصروف تھیں۔ کوئی میڈیکل کی سنوڈنٹ تھی تو کوئی یونیورسٹی میں۔ پہلے تو قدرے حیرانگی ہوئی کہ مسجد میں اتنی ڈھرساری لڑکیاں ذرا آگے بڑھ کر یہ منظر بھی دیکھا تھا کہ دو لڑکیاں عقبی ہاتھ روموں سے نہا کر نکلی تھیں اور ایک لڑکی نے کپڑے دھو کر صحن میں پھیلائے تھے۔ اتنا تو خیر میں جان گئی تھی کہ عرب ممالک میں مسجدوں میں ایک چوتھائی حصہ عورتوں کیلئے مخصوص ہوتا ہے۔ اب وہ ان حصوں کو کیسے استعمال کرتی ہیں یہ ان مسجدوں کے محل وقوع پر ہونا ہے کہ بڑے بڑے شاپنگ پلازوں میں بنی مسجدیں اگر خواتین کیلئے جائے نماز تھیں تو وہیں ان کیلئے ریٹائرنگ روم Retiring Room بھی ہیں۔ مگر اولڈ قاہرہ جیسے غریب علاقوں میں جیسا کہ میں دیکھتی اور سنتی تھی یہ بچیوں کی مطالعہ گاہ تھی۔ یہاں پڑھنے کی وجہ ان کے چھوٹے چھوٹے گھر تھے جن کے صحن نہیں تھے اور اگر تھے تو بہت چھوٹے۔

میں نے لڑکیوں کے پاس بیٹھ کر ان سے باتیں شروع کیں۔ حسنی مبارک کا ذکر آیا۔ لڑکیوں کے لہجے میں نفرت کا اظہار تھا۔ امریکہ کا پٹھو ہے بہت شہا نہ طرز زندگی ہے جو مصر جیسے ملک کے حکمران کو زیب نہیں دیتا۔ دُنیا جدید قاہرہ کو دیکھ کر سمجھتی ہے کہ مصر بہت ترقی یافتہ اور خوشحال ملک ہے۔ اولڈ قاہرہ کی گلیوں میں کوئی دیکھے تو اُسے پتہ چلے گا کہ مصری کتنے تنگ دست ہیں اور واقعی وہ سچ کہتی تھیں۔ میں نے ایک ایک کمرے میں ایک ایک خاندان کو رہتے دیکھا۔ ایک بیڈ پر دوسرا تیسرا بیڈ دھرا ہوا۔ کہیں فرش پر دریاں چادریں بچھی ہوئیں۔ تنگ و تاریک گلیاں۔

ملک میں یک جماعتی نظام جس نے قوم کو سیاسی طور پر مفلوج کر رکھا تھا۔ بلکہ محلے کے نوجوان سے جب بات ہوئی اُس نے تلخی سے کہا وہ اپنے بیٹے کو تیار کر رہا ہے ہماری جان کہاں ان سے چھٹنی ہے۔ ایسے ہی ایک اور گھر میں جا گھسے۔ اس گھر کے سربراہ نے ڈکھ اور تاسف سے کہا۔ ہمارے ان لیڈروں نے اسرائیل کا

مقابلہ کرنا ہے۔ کوئی اسرائیل جا کر دیکھے کتنی منظم قوم ہے۔ اپنے لوگوں کی کتنی خیر خواہ ہے۔ اُن کیلئے کیا کیا سہولتیں فراہم کر رہی ہے۔ اُس کے لیڈر کتنے سادہ کتنے ایماندار اور اصول پرست ہیں۔ ان کی عیاشیاں دیکھیں۔ اُن دنوں ابھی لیبیا کا عمر قذافی اپنے انجام کو نہیں پہنچا تھا۔ کبھی ان کی سربراہی کانفرسیں دیکھیں۔ شرم آتی ہے انہیں دیکھ کر۔ سب کے سب غاصب اور استعماری طاقتوں کے نمائندے۔

ملحقہ محلے کے ایک نوجوان محروس نے جمال مبارک اور اعلیٰ Alaa مبارک حسنی مبارک کے دونوں بیٹوں کی دھاندلیوں کی وہ وہ داستانیں سنائیں کہ کنگ ہو کر رہ گئی۔ باپ کے عہدے اور طاقت کا استعمال۔ 340 ملین پاؤنڈ سوزینیکوں میں۔ جمال کی گڈی نشین بننے کی کوششیں اور نیشنل ڈیموکریٹک پارٹی National Democratic Party میں گھسنے اور جگہ بنانے کی کوششیں۔

پاکستان کی طرح مصر میں بھی فوج بڑی طاقتور ہے۔ میرے سوال پر محروس کے چھوٹے بھائی شعیب نے طنز یہ کہا۔ حسنی مبارک کس کی شہ پر کھڑا ہے۔ فوج پشت پر ہے۔ عرب دُنیا کی بہترین فوج مصری جیسے چند گھنٹوں میں اسرائیل نے پھینٹی لگا دی۔ بھئی جب ایرفوس کے پائلٹ ساری رات بیلا ڈانس دیکھیں گے اور صُبح جھومتے ہوئے ناشتہ کر رہے ہوں گے تو پھر آپ کی فضائیہ تو گھنٹوں کی مار ہے۔ اسکندریہ میں پر یہی کچھ ہوا تھا۔ عرب دُنیا کو کسی طاقتور انقلاب کی ضرورت ہے جو کرپشن سے بھرے ہوئے اس نظام کی جڑیں ہلا دے۔

اخوان المسلمین کے بارے میں بات ہوئی۔ شعیب نے جواباً کہا! مخلص ہیں مگر انہیں اپنی انتہا پسندی کو اعتدال میں بدلنے کی ضرورت ہے۔ ان کا ایک انقلابی نعرہ غیر ملکی سیاحوں پر جس طرح اثر انداز ہو کر غریب آدمی کے چولہے کو ٹھنڈا کرنے کا باعث بنتا ہے وہ غور طلب ہے۔ سیاحت مصر کا تیسرا بڑا ذریعہ آمدنی ہے۔ سچ تو یہ ہے تیسری دُنیا کے ملکوں کے لیڈروں اور حکمرانوں کو انقلابی بننے کی ضرورت ہے۔ پاکستان میں کیا ہو رہا ہے۔ کیسے کیسے بھیانک انکشافات سامنے آرہے ہیں۔ کرپشن کی کتنی داستانیں عریاں ہو رہی ہیں۔ جیسے لوٹ مچی ہو ”سمیٹ لوسب“ اُن کا مطمح نظر ہے۔ پر انجام۔ یہی انسان کو جگہ تو دو گز چاہیے اور یہ بدن جس کیلئے گناہوں کے بوجھ اٹھائے جاتے ہیں مٹی میں مل جانا ہے۔ پراگریہ سمجھ آ جائے تو ردنا۔ کس بات کا۔

لمحہ فکریہ

سوویت سے آزاد ہونے والا ازبکستان کیسا ہے؟

salma.awan@hotmail.com

www.salmaawan.com

سالوں پہلے ایک پاکستانی ڈاکٹر سے بیاہ کرنے والی ایک ازبک لڑکی نے مجھ سے کہا تھا۔ لوگ سوویت سے الگ ہو کر خوش نہیں ہیں۔ انہیں بہت مسائل کا سامنا ہے۔ حیرت کی بات تھی۔ اکیس سال بعد 26 جون کی سہ پہر سیمایوز، شہنا زمزل، مہر النساء اور میں تاشقند کے ہوائی اڈے پر اترے تو میرے ذہن میں کلبلا تے بہت سے سوال تھے۔ تاشقند کو دیکھ کر احساس ہوا کہ آپ یورپ کے کسی شہر میں ہیں۔ صفائی ستھرائی، خوبصورت سڑکیں پھولوں پیڑوں سے سچی اطراف بلند و بالا عمارتوں سے گھری ایک دلکش ناثر کو جنم دیتی تھیں۔ سوویت کے زمانے کی بنی ہوئی عمارتوں پر اگر کہیں کہنہ سالی کے تاثرات کی جھلک ہے تو بھی ان کی ظاہری صورت کو اچھا بنانے کی کوشش ضرور نظر آتی ہے۔

شام کو مستھلک Mustakillik (آزادی چوک) میں یا دگاریں دکھانے والی گائیڈ آرینا نے جو بشکل 22,23 کی ہوگی ہمیں ازگلک Ezguli محرابوں سے سچے راستے سے گزارتی ان یا دگاروں کے پاس لے آئی تھی جو مجبوتوں اور جذبوں کی نمائندہ تھیں۔ یہ محرابیں نئے مملکت کیلئے بلند اور بہترین آرزوؤں کی نمائندہ سہل symbol تھیں جن پر سچا بلگے کا مجسمہ اڑان لے رہا ہے۔ گریناٹ کے چہوتے پر کھڑا پی ماں Happy mother کا مجسمہ گود میں بچے کو لٹھے ہوئے ہے۔ پٹی مدر Happy mother ازبک دھرتی کا سہل symbol اور گود میں بچہ اس کی نئی نسل کا مستقبل۔

لڑکی کی آواز میں اپنی آزادی کے لفظ سے جس خوشی کا اظہار تھا وہ ہمیں بہت کچھ بتا اور سمجھا رہا تھا۔ قریب ہی Sad mother کا مجسمہ تھا۔ پرانے وقتوں کی ازبک ماں جس کے جوان بچے دوسری جنگ عظیم میں بھینٹ چڑھے۔

یہ جنگ ہماری دھرتی کیلئے نہیں تھی۔ یہ سوویت کیلئے تھی۔ اس کی عظمت اور اس کی کامرانیوں کیلئے کہ ہم غلام تھے۔

نوجوان لڑکی کے لہجے میں ایک آزاد مملکت کی شہری ہونے کا جو ناز اور اعتما د تھا وہ یقیناً نئے رجحان کا نمائندہ تھا۔

چراک کیلئے جو گاڑی لی اس کا ٹیکسی ڈرائیور بھی انگریزی سے شناسا تھا۔ پہلا سوال تو یہی ہوا کہ کیا محسوس ہوتا ہے۔

آغاز مشکل تھا کہ تنخواہیں لگی بندھی اور سہولیات کے بہت عادی تھے۔ گھبراہٹ اور افراتفری تھی مگر اب سنہیل گئے ہیں۔ خوش ہیں۔ چھوٹے بڑے ذاتی

کاروباروں کا بھی آغاز ہے۔ ہمارے ہاں امیر اور درمیانہ طبقہ ہے۔ غریب یہاں نہیں۔ وہ ٹھیک کہتا تھا کہ ہفتہ بھر قیام کے دوران ہمیں تو سوائے ایک جگہ ایک عورت کے کوئی مسئلہ نظر نہیں آیا۔

تاشقند کا ناثر ایک دیدہ زیب مغربی شہر کے طور پر سامنے آیا تھا مگر سمرقند اور بخارا دونوں جدیدیت کے ساتھ اپنے قدیمی تہذیبی رنگوں میں بھی گندھے ہوئے ہیں۔ سوویت کے زمانوں میں دونوں شہروں کے صاحب ثروت آدمیوں نے اپنے محل نما گھر اور حویلیاں خاندانوں سے بھری تھیں کہ کہیں یہ حکومت کی آنکھوں میں نہ آجائیں اور مضبوط ہو جائیں۔ 1991ء میں جنوبی آزادی ملی ان گھروں کے پرانے رنگوں میں نئے رنگوں کی آمیزش سے ہوئیں بنا دیئے گئے۔ دو منزلہ بالکونیاں، ان کی چوٹی ریلنگ، ان کے اندرونی باغیچوں میں پھلدار درختوں کی بہتات اور دیواروں پر سلجویں سترہویں صدی کے سمرقند و بخارا کی معاشرتی زندگی کی جھلکیاں مصوروں کے ٹوک برش کے کمالات کی صورت آویزاں تھیں کہ جنہیں پہرہوں دیکھو اور رچی نہ بھرے والی بات تھی۔

لوگوں کا پہناوا مغربی ہے۔ بڑی بوڑھیاں دیہاتوں میں اپنے قدیمی رنگ میں نظر آتی ہیں۔ سمرقند اور بخارا دونوں جگہ لباس کے معاملے میں نوجوان لڑکے

لڑکیاں اور عورتیں کم و بیش ایک جیسے ہی ہیں۔ اُونچا سکرٹ اور ٹوپ کہیں۔ لمبے فرائم مگر لوگوں کے چہروں پر مصومیت اور محبت کے رنگ بکھرے ہوئے۔ نمستے سے آغاز کرنے والی لڑکیوں، عورتوں اور مردوں کو جو نبی پتہ چلتا کہ ہم پاکستان سے ہیں اور مسلمان ہیں تو بے اختیار ان کی زبانوں پر ”الحمد للہ“ کے الفاظ تھرکتے۔ میٹھی سی مسکراہٹ آنکھوں اور چہروں پر پھیلتی جو یہ بتاتی کہ ان کے جذبے ماند نہیں پڑے۔

مملکت میں کو ابھی جمہوریت اُس انداز میں نہیں ہے۔ ایک طرح ڈکٹیٹر شپ Dictatorship ہی ہے۔ اسلام گیری مود Karimov آزادی سے لے کر ابھی تک مسند اقتدار پر براجمان ہیں۔ لوگوں کا خیال تھا کہ آزاد ہوں گے۔ سیاسی جماعتیں تشکیل پائیں گی اور وہ اس عمل کا حصہ بنیں گے مگر ابھی اس میں وقت لگے گا۔ آخری ایکشن میں تو بڑی لے دے بھی ہوئی کہ ہیرا پھیری اپنی آخری حدوں کو چھو گئی مگر سب آوازوں کو دبا دیا گیا۔ چند لوگوں نے ان خیالات کا اظہار کیا کہ بنیادی ضروریات کی فراہمی بہت اچھے طریقے سے ہو رہی ہے۔ ”ہمیں ان کھیتوں میں نہیں پڑنا۔“

بخارا اور سمرقند کے چند نوجوان مرد اور عورتیں جو انگریزی سمجھتے تھے اور بطور گائیڈ کام کرتے ہیں کے ہاں ان جذبات کا اظہار تھا۔ سوویت کا بہر حال یہ احسان تو ہمیں یاد رکھنا ہے کہ انہوں نے ہمیں تعلیم دی۔ آج ہمارے مملکت کی شرح خواندگی %100 ہے۔ ہم ایک نظم و ضبط والی قوم ہیں۔ قانون کی پیروی اور اس کے احترام کو اپنا فرض سمجھتے ہیں۔

نقصان بھی بہر حال ہوا کہ وہ تہذیبی آٹا جس کیلئے سمرقند و بخارا ڈنیا بھر میں نمایاں تھا ختم ہو گیا۔ رسم الخظ کی تبدیلی نے ہمیں اُس ورثے سے دُور کر دیا جس پر ہمارے اجداد کو ناز تھا۔ تاشقند میوزیم میں ہمارے گائیڈ سعید کی آنکھیں نم سی تھیں۔ یہاں تو نقلیں رہ گئی ہیں۔ اصل چیزیں تو روسی ٹوٹ کر لے گئے۔ اُن کے میوزیم نایاب اور نادر اشیاء سے سج گئے۔ انہی دنوں پاکستان سے سیالکوٹ اور لاہور کے کاروباری لوگوں کا ایک گروپ وہاں منعقد ہونے والی ایک نمائش کیلئے پہنچا تھا۔ ازبکستان ہوٹل میں ٹھہرا تھا۔ ہمارے پوچھنے پر بتایا گیا کہ بیوٹی پارلرز سے متعلق سامان لائے ہیں۔ سامان تو بیک گیا مگر مزید آرڈر نہیں ملے۔ بہر حال ہم نا اُمید نہیں۔ انشاء اللہ یہاں جگہ بنائیں گے۔

تاشقند کی ایک وجہ شہرت ہندوستان پاکستان کے نوجوان لڑکوں کیلئے کشش کا باعث مقامی نوجوان خوبصورت لڑکیاں ہیں جو آسانی سے دستیاب ہیں۔ ہندوستان کے لوگوں نے بہت گھٹیا پن کا مظاہرہ کیا کہ یوٹیوب You-tube پر عریاں تصاویر لگا کر سرخیاں لگائیں!

”تاشقند! طوائفیت کا گڑھ۔“

حکومت کے نوٹس میں یہ بات آئی تو فوراً ایکشن لیا گیا۔ ہندوستانیوں کے ویزے پر پابندی لگا دی گئی اور دوسرے یہ قانون پاس ہوا کہ کوئی غیر ملکی کسی مقامی لڑکی کو لے کر ہوٹل کے کمرے میں نہیں جاسکتا۔

کوئی ماہ پہلے ہندوستان کی درخواست اور یقین دہانی پر اس پابندی کو ختم کیا گیا۔ مذہب کی طرف رجحان اُمید افزا ہے۔ نئی مسجدیں بن رہی ہیں اور نمازیوں کی اکثریت نوجوانوں کی ہے۔ پاکستان کے سفیر جناب محمد وحید الحسن سے بھی ایک نشست رہی۔ ہمارے جانے سے پہلے وہ پاکستانی بزنس مینوں کے ساتھ مصروف تھے۔ خاصہ سرگرم اور پاکستانی کمیونٹی Pakistani Community کے ساتھ رابطے میں رہتے ہیں۔ گھلے ڈلے آدمی ہیں۔ ہزبائی نس کے کلف سے اکڑے ہوئے نہیں لگتے ہیں۔

لمحہ فکریہ

برمی مسلمان اور بنگلہ دیش

salma.awan@hotmail.com

www.salmaawan.com

ٹی وی T.V پر چلتے مناظر، جلتے گھر، سسکتی بلکتی عورتیں، بچے، مرد، بوڑھے خون میں نہاتے انسان آپہن اور آنسو۔ اللہ ہر آفت نے مسلمانوں پر ٹوٹنا ہے۔ ہر مصیبت نے ان کے گھروں کو تڑپا ہے اور برقی نے ان کے اشیانوں کو بھی جلا دیا ہے۔ کچھ جیسے کسی نے مٹھی میں پکڑ کر پھینچ ڈالا تھا۔ سالوں پہلے کی باتیں جب بنگلہ دیش پاکستان تھا ان دنوں کی یادیں کونے کھدروں سے نکل کر باہر آگئی تھیں۔ بلبل اکیڈمی میں ڈرامہ فیسٹیول Drama Festival چل رہا تھا۔ ہم ڈھا کہ یونیورسٹی کی چند طالبات اس ڈرامے کو دیکھنے آئی تھیں۔ ڈرامہ اوپن Open میں تھا اور ہم لوگ گھاس پر بیٹھے تھے۔ پدما کے سیلاب اور اس کی تباہ کاریوں کی داستان، جاگیرداروں اور نوابوں کے خلاف یہ ایک کامیاب ڈرامہ تھا۔ دفعتاً میں نے اپنے دائیں ہاتھ دیکھا۔ ڈبلی پتلی سی ایک لڑکی میری طرف متوجہ تھی اور مجھ سے تعارف چاہ رہی تھی۔ میں نے اپنے متعلق بتایا اور اس کے بارے میں جاننا۔ وہ منزل تھی۔ روانگ کی رو پتنگیائی نسل سے تھی۔ برما سے لٹ پٹ کر ڈھا کہ آئی تھی۔ بلبل اکیڈمی میں چھوٹے موٹے کام کرتی تھی اور بمشکل اپنا اور اپنی پڑھائی کا خرچ اٹھاتی تھی۔ والدین منشی گنج کے پاس جھونپڑیوں میں پڑے تھے۔ اس کی اُداس آنکھوں اور ہونٹوں پر جو سوال تھے مجھے انہوں نے تڑپا کر رکھ دیا تھا۔ مجھے بتائیں وہ مجھ سے مخاطب ہوئی۔ مسلمان کا وطنیت کا تصور اتنا گھٹیا اور محدود کیوں ہو گیا ہے۔ مایو میرا دیس تھا میرا وطن تھا۔ میرے دادا پر دادا کی ہڈیاں وہیں بنیں اور وہیں گلی سڑکیں۔ لیکن برما کی اشتراکی حکومت کی سختیوں نے ہمیں دیس بدر ہونے پر مجبور کر دیا۔ ہم نے تو سوچا تھا ہم دنیا کی سب سے بڑی مملکت کے دامن میں پناہ گزین ہو گئے ہیں اور عافیت میں آگئے ہیں پر یہ ہماری بھول تھی۔ یہاں آکر ہمیں احساس ہوا ہے ہم نے غلط جگہ چھی۔ تم بتاؤ ہم کہاں جائیں۔ مسلمان کیلئے کونسی جگہ رہ گئی ہے؟

میں ٹٹک ٹٹک اس کی طرف دیکھتے ہوئے سوچے چلی جا رہی تھی کہ میں اس کے سوال کا کیا جواب دوں۔ اس وقت میں یہ کب جانتی تھی کہ یہ قیامت اُس کے وطن میں اُس کے ہم مذہب بھائیوں پر بار بار آتی ہے۔ چالیس بتالیس سال کے عرصے میں کئی بار ایسا ہوا کہ اُن پر ظلم و ستم کے پہاڑ توڑے گئے۔ انہیں ان کے گھروں سے نکالا گیا۔ دھڑ دھڑ بیٹے آنسوؤں میں کس سے یہ سوال کیا جائے کہ آخر مسلمانوں کیلئے کہاں کوشہ عافیت ہے؟ اُس کا خون اتنا سستا اور وہ اتنا بے آبرو کیوں ہو گیا ہے؟ بوسنیا میں اُن کے ساتھ کیا کچھ ہوا۔ چوچینیا میں جس طرح اُن کی املاک جلائی گئیں۔ بموں اور بارود سے اُن کا خوبصورت علاقہ تباہ کر دیا گیا اور جس طرح پانی کی طرح ان کا خون بہایا گیا۔ کشمیر، افغانستان، فلسطین، عراق کون سی جگہ ہے جہاں وہ زیرِ عتاب نہیں۔ جہاں اُن پر عرصہ حیات تنگ نہیں۔ برما میں یہ تشدد اور خون ریزی اب نہیں پرانی ہے۔ برما میں بوزی قبائل کا ماگ گروپ وہشت گردی کے حوالے سے انتہائی سفاک ہے۔ وہشت گردوں کے ان ٹولوں نے ہزاروں شہریوں کو جس طرح اُن پر تشدد کر کے انہیں نقل مکانی پر مجبور کیا تو وہ کہاں جائیں؟

تھائی لینڈ، چین اور بھوٹان سے ملنے والی سرحدوں میں اگر انہیں کہیں عافیت نظر آتی ہے تو وہ چٹا گانگ سے ملنے والا راستہ ہے جس میں لپٹی مسلم ریاست ہے۔ اپنے جلتے گھر بار چھوڑ کر جب وہ لوگ بھاگے تو بنگلہ دیش کی فوج اور بحریہ نے رکاوٹیں کھڑی کیں اور واپس برما کی طرف دھکیلا جہاں وہ قتل ہوئے۔ شاید بنگلہ دیش ماضی میں اس نقل مکانی کے سلسلے میں مصائب کا شکار رہا ہو کیونکہ اس کے قائم کردہ کیمپوں میں حالات بہت اترتے۔ شاید لاکھوں شہریوں کا بوجھ برداشت کرنا اُس کیلئے مشکل تھا۔ ہاں البتہ تھائی لینڈ میں بھی کچھ گروہ بھاگ کر داخل ہوئے۔

بچہ تنازعہ کیا تھی۔ بدھ لڑکی کے قبول اسلام کا قصہ ہے یا ویسے مسلمانوں کو تباہ کرنے کی ایک سازش۔ مذہب ایک ذاتی مسئلہ ہے۔ کوئی اسے قبول کرے یا

رؤ۔ یہ امر جھگڑے کی بنیاد کس لیے۔ یہاں آنگ سا نگ سوچی جیسی لبرل سوچ رکھنے والی لیڈر leader بھی بے بس نظر آتی ہے۔ بدھوں کے بارے میں ایک بات زبان زد عام ہے کہ یہ انتہائی امن پسند قوم ہے مگر اس امن پسند قوم کا حال دیکھیے۔ مسلمانوں کو یہاں شہریت نہیں دی جا رہی۔ ان کے تعلیم حاصل کرنے پر پابندیاں، ملازمتوں کا حصول مشکل اور برما کو ان سے خالی کرنے کی کوششیں۔

اقوام متحدہ کہاں ہے؟ اب اس کی خاموشی سمجھ میں نہیں آتی۔ مشرقی تیمور پر اُس نے جس طرح ایکشن action لیا کیا برما کے حالات ویسا ایکشن action لینے کے متقاضی نہیں۔ مگر یہاں مسلمان ہیں۔ مشرقی تیمور کے عیسائی نہیں اور مسلمانوں کو ختم کرو، ان کی نسل کشی کرو۔ حکومتوں کی نگرانی میں یہ سب ہو رہا ہے اور دکھ کی بات کسی مسلمان ملک کے کانوں پر جوں نہیں رہنگی۔ کسی نے آواز نہیں اُٹھائی۔
خدا یا رحم۔ خون مسلم کی اتنی ارزانی۔

25-07-2012 پاکستان

لمحہ فکریہ

پرائی نسل، پاکستان اور ڈیوڈ بن گورین (Ben Gurion) کی تقریر۔

salma.awan@hotmail.com

www.salmaawan.com

پاکستان کا یوم آزادی 14 اگست اور اسرائیل کا 14 مئی۔ سن میں ایک سال کا فرق۔ پاکستان 1947ء میں بنا اور اسرائیل نے 1948ء میں اپنی مملکت کا اعلان کیا۔ ہولوکاسٹ اور یہودی تاریخ پڑھتے ہوئے مجھے احساس ہوا تھا کہ زندہ قومیں کس طرح اپنے بچوں کو اپنی تاریخ سے آگاہ رکھتی ہیں۔ جہاں جہاں یہودی کمیونٹی Community ہے وہاں ہولوکاسٹ میوزیم ہے اور اسرائیلی بچوں کا اُس میوزیم میں سال میں دو تین مرتبہ جانا، اُسے دیکھنا اور اس کی تاریخ سے آگاہ ہونا اتنا ہی ضروری ہے جتنا یہودی لڑکے اور لڑکی کیلئے Bar Mitzvah اور Bat Mitzvah ضروری ہے۔

میں نے خود سے سوال کیا تھا۔ کیا میرے وطن کے شہروں میں کوئی ایسے مرکز ہیں جہاں پاکستان کی تاریخ محفوظ کی گئی ہو اور بچے وہاں جاتے ہوں۔ ظاہر ہے جواب تو نفی میں ہی ہونا تھا۔

میں نے پھر خود سے سوال کیا تھا۔ کیا پاکستان بنانے، اس میں حصہ لینے اور اس کا حصہ بننے والی پرائی نسل نے اپنے بچوں میں اس حوالے سے کچھ منتقل کیا کہ پاکستان کیسے بنا؟ اس کے لیے کیا کچھ کرنا پڑا؟ زمانوں سے ایک نکلے زمین پر رہنے والوں کیلئے اپنی اُس جگہ سے ماٹو ذکر کسی دوسری جگہ جانے کو انہوں نے کیسے قبول کیا۔ کیمپوں میں موسم کی شدت، برستی بارشیں، بیماریاں، بھوک پیاس، بے گھری کا ڈکھ یہ سب چیزیں انہوں نے کیسے برداشت کیں۔ عزیز رشتہ دار جو بچھڑ گئے، جو آنکھوں کے سامنے شہید کر دیئے گئے، جو گھروں میں جل گئے۔ بیٹیاں بہنیں جنہوں نے عصمت بچانے کیلئے کنوئیں میں چھلانگیں لگا دیں۔ وہ نسل جس نے یہ مرحلے دیکھے، سبے اور جو اپنے شعور کی تمام تر حیات کے ساتھ ہجرت کے اس تجربے سے گزریں اُس نے اس کی روح کو سمجھا؟ ”نہیں“ میرا جواب تھا۔ ہاں جن کے افراد خانہ میں سے کوئی شہید ہوا یا ہوئے انہوں نے اس حوالے سے اس سانحہ کو یاد رکھا۔ میں نے اپنا تجربہ کیا۔

میرا خاندان جالندھر کا مہاجر تھا۔ میری عمر دو ڈھائی سال ہوگی۔ آج میں اگر یاد کروں کہ میرے خاندان نے کب کب مجھے پاکستان کے بارے میں کچھ بتایا۔ میری ذہنی تربیت میں اس اتنے بڑے واقعہ کو ذہن نشین کرانے میں اُن کا کیا کردار تھا۔ جواب پھر نفی میں ہوگا۔ واضح ہو کہ میرے خاندان کے اُس وقت کے مرد پڑھے لکھے تھے اور خواتین بھی اگر اعلیٰ تعلیم یافتہ نہیں تو ان پڑھ بھی نہ تھیں۔ میری خالائیں اپنے بھائیوں کے ساتھ ان کی ملازمتوں پر ہندوستان بھر کا چکر لگاتیں۔ کہیں جھانسی، کہیں کانپور، کہیں کلکتہ، کہیں نئی تال، کہیں شملہ۔ ہندوستان کا شاید ہی کوئی شہر ایسا ہو جو انہوں نے چھوڑا۔ حتیٰ کہ میرے والد تقسیم کے وقت میرے ماموں کے بزنس پارٹنر جو کہ ہندو تھا کے پاس کانپور میں رہ گئے تھے۔ وہ کہیں بعد میں آئے۔

اپنی یادداشتوں کی گٹھڑی کوٹھولوں تو میں کہہ سکتی ہوں میری ذہنی تربیت میں کہیں وہ عنصر نہیں تھا۔ میں نے یہ بات اکثر گھر میں سنی کہ میری دادی زمانوں اسی انتظار میں بیٹھی رہیں کہ کب حالات ٹھیک ہوں اور وہ واپس جائیں۔ آتے ہوئے انہوں نے اپنے گھر کو تالے ضرور لگائے پر چابیاں جیب میں ڈالیں۔ میرے فوجی چچا نے جو انہیں ڈک لے کر لینے آئے تھے نے چابیاں پھینک دینے کو کہا تو بولیں۔ پھوٹ کوئی سداوہ ہیں رہنا ہے چاروں بعد آ جائیں گے۔

میرے گھر میں عرصے تک پاکستان کے شہروں کا ہندوستان کے شہروں سے مقابلہ ہوتا رہا۔ دیس کے گتے، دیس کی مولیاں، دیس کی کپاس، دیس کی گلیاں یہ ذہن سے نہ نکلتی تھیں۔ ہاں کیمپوں کی صعوبتوں کا ضرور رونا رویا جاتا۔

میں سمجھتی ہوں یہ عمومی رویے کم و بیش سبھی گھروں کے تھے۔ اب ذرا انہیں چھوڑ کر سیاسی لیڈروں کے رویوں کا جائزہ لیں کہ انہیں پاکستان سے کتنی محبت تھی۔

میں سمجھتی ہوں پاکستان بننے تک کا جو جوش و خروش ہمیں پاکستان بننے سے پہلے لیڈروں اور کارکنوں میں نظر آتا ہے وہ پاکستان بننے کے بعد بتدریج ختم ہوتا گیا۔ کوکہ قائد اعظم کے بعد ایوب خان تک پاکستان کے تمام سرکردہ لیڈر مالی معاملات میں نہایت شفاف تھے حتیٰ کہ سکندر مرزا جیسے بھی۔ لیکن کیا ان کا دامن اقتدار کی ہوس سے پاک تھا۔ یہ کہنا مشکل ہے۔ لیاقت علی خان نے بھی اپنے اقتدار کو طول دینے کیلئے ایکشن میں تاخیر کی جس کا نتیجہ یہ نکلا کہ 1973ء تک کوئی آئین ہی نہ بن سکا اور نہ قوم کو پاکستانی بنانے کی طرف کوئی توجہ دی گئی۔ نتیجہ پاکستان کے دوخت ہونے کی صورت میں تھا۔ جہاں تک اس نھکے میں مسلمانیت کے تصور کی مضبوطی کا تعلق ہے وہ تھی خواہ وہ رجعت پسندی کی صورت میں تھی یا کہیں ماڈرن صورت میں لیکن ان مختلف نسلوں، لسانی فرقوں اور مذہبی گروہوں کو مضبوط قومیت کے سانچے میں ڈھالنا ضروری تھا جو بد قسمتی سے ہمارے لیڈروں کی کسی ترجیح میں نہ تھا۔

میرے خیال میں اپنے اقتدار پر جے رہنے اور اُسے طول دینے کیلئے ضروری تھا کہ قوم مختلف دھڑوں میں بٹی رہے۔ مختلف فرقوں میں منقسم رہے۔ تعلیمی میدان میں جاہل رہے۔ ڈیڑوں جاگیرداروں کے چنگل میں پھنسی رہے تاکہ نہ شعور ہو اور نہ احتجاج ہو حالانکہ انڈیا نے آزادی کے فوراً بعد زمینداری اور جاگیرداری نظام ختم کر دیا تھا۔ ہمارے سامنے یہ مثال تھی۔ محمد علی جناح سے ایک دفعہ کراچی میں ان کے ایک پارسی دوست نے اسی مسئلے پر جب بات کی تو انہوں نے کہا تھا۔ پاکستانیوں کو پاکستانی بننے میں سوسال کا عرصہ درکار ہو گا۔ یقیناً ان کو اس سطحی درجے کی لیڈرشپ کا اندازہ تھا جو ان کے بعد اس ملک کی باگ دوں سنبھالنے والی تھی اور اب یہ سب ہمارے سامنے ہے کہ اس کا معیار دن بدن پستی کی طرف مائل رہا۔ اور آج حال یہ ہے ہم مکمل طور پر ایک شکستہ حال Fracture سوسائٹی بن چکے ہیں جس کی سیاسی اور ملٹری لیڈرشپ Military Leadership نہایت سطحی، مفاد پرست اور کوتاہ اندیش ہے۔

آئیے تصویر کا ایک دوسرا رخ دیکھیں۔

اسرائیل کے پہلے وزیر اعظم ڈیوڈ بن گورین (Ben Gurion) نے اس حقیقت کا اعتراف 1967ء کی عرب اسرائیل جنگ کے فوراً بعد کیا۔ انہوں نے پیرس (فرانس) کی ساربن یونیورسٹی میں ممتاز یہودیوں کے ایک اجتماع سے تقریر کرتے ہوئے کہا:

”بین الاقوامی صیہونی تحریک کو کسی طرح بھی پاکستان کے بارے میں غلط فہمی کا شکار نہیں ہونا چاہیے۔ پاکستان درحقیقت ہمارا اصلی اور حقیقی آئیڈیا لو جیکل (نظریاتی) جواب ہے۔ پاکستان کا ذہنی و فکری سرمایہ اور جنگی و عسکری قوت و کیفیت آگے چل کر کسی بھی وقت ہمارے لئے باعث مصیبت بن سکتی ہے ہمیں اچھی طرح سوچ لینا چاہئے۔ بھارت سے دوستی ہمارے لئے نہ صرف ضروری ہے بلکہ مفید بھی ہے۔ ہمیں اس تاریخی عناد سے لازماً فائدہ اٹھانا چاہئے جو ہندو پاکستان اور اس میں رہنے والے مسلمانوں کے خلاف رکھتا

ہے۔ یہ تاریخی دشمنی ہمارے لئے زبردست سرمایہ ہے۔ لیکن ہماری حکمت عملی (Strategy) ایسی ہونی چاہئے کہ ہم بین الاقوامی دائروں کے ذریعہ ہی بھارت کے ساتھ اپنا رابطہ و ضبط رکھیں۔“ (پر وٹلم پوسٹ 9 اگست 1967ء)

یہی بات ایک دوسرے پیرائے میں امریکی کونسل فار انٹرنیشنل ریلیشنز (American Council For International Relations) کے زیر اہتمام چھپنے والی ایک کتاب

(Middle East: Politics and Military Dimensions) میں کہی گئی ہے جس میں اس نظریے کا پاکستان کی مسلح افواج اور سول ایڈمنسٹریشن Civil Administration کے کردار کے حوالہ سے ذکر کیا گیا ہے:

”پاکستان کی مسلح افواج، نظریہ پاکستان، اس کے اتحاد و سہمیت اور استحکام کی ضامن بنی ہوئی ہیں۔ جبکہ ملک کی سول ایڈمنسٹریشن بالکل مغرب زدہ ہے اور نظریہ پاکستان پر یقین نہیں رکھتی۔“

اسی کتاب کا مصنف عالمی شہرت یافتہ یہودی پروفیسر سی جی پروٹینز ہے جس نے بڑی کاوش سے واقعات اور مستند حوالوں کو یکجا کیا تاکہ یہودیوں کی بین الاقوامی تحریک کے کارکن (International Zionists) ٹھیک ٹھیک نشانے لگا سکیں۔

نظریہ پاکستان چونکہ سیاسی و اقتصادی زندگی اور بین الاقوامی تعلقات کو اسلام کی بنیاد پر تعمیر کرتا ہے اور دنیا بھر کے مسلمانوں کو وحدت کے دھاگے میں پروتا اور ان کی داخلی و خارجی پالیسیوں کو اس کے مطابق تعمیر کرتا ہے اس لئے یہ اسرائیل کے لئے باعث رنج و غم بنا ہوا تھا۔

اب ہم آئینے میں دیکھیں تو کیا صورت نظر آئے گی؟ میرے خیال میں مجھے اب
دکھانے کی ضرورت ہی نہیں۔ یہ تو آپ دیکھتے ہی ہیں۔
اور یہ ہماری کتنی بڑی بد قسمتی ہے۔

پاکستان 15-08-2012

لمحہ فکریہ

یہ تو میرے مخالفوں کی سازش ہے

salma.awan@hotmail.com

www.salmaawan.com

بہت دنوں سے پرنٹ اور الیکٹرانک میڈیا میں شمالی وزیرستان میں آپریشن پر کافی بحث مباحثہ ہو رہا ہے۔ پر اگر تھوڑی گہرائی میں جا کر صورتحال کا جائزہ لیا جائے تو ہم جیسے عام شہری کے لیے یہ سمجھنا بڑا مشکل ہے کہ اگر یہ آپریشن Operation ہو بھی جائے تو پھر بھی کیا فرق پڑے گا۔ پچھلے چار پانچ سالوں میں ہم نے باجوڑ، جنوبی وزیرستان میں آپریشنز سے کیا حاصل کر لیا۔ کیا باجوڑ، جنوبی وزیرستان میں حکومتی رٹ مکمل طور قائم ہو گئی۔ کیا منلک میں دہشت گردی کی وارداتوں میں خاطر خواہ کمی واقع ہو گئی۔ دلچسپ پہلو یہ ہے کہ ان تمام آپریشنز کے باوجود دہشت گردوں نے جب اور جہاں چاہا حملہ کیا۔ ظاہراً تو یہ تمام حملے نہایت منظم اور کوآرڈینیشن Co-ordination کے ساتھ کئے گئے۔ آپریشن ہونے یا نہ ہونے سے قطع نظر میرا خیال ہے کہ ہم ایک نہایت بنیادی حقیقت کو نظر انداز کر رہے ہیں۔ ان تواتر دہشت گرد حملوں سے ایک بات بخوبی واضح ہے ان دہشت گردوں کو ہر موقع پر لوکل سپورٹ Local Sport حاصل تھی۔ جس نے ان کو اس قابل کیا وہ حملے کر سکیں۔ اگر تو ایسا ہوتا کہ دہشت گرد شمالی یا جنوبی وزیرستان میں بیٹھے میزائل پھینک رہے ہوتے تو یقیناً آپریشنز Operations ہی مسائل کا حل تھے پر ایسا نہیں ہے۔ یہ تو ایک کینسر کی طرح ہمارے تمام منلک میں پھیلے ہوئے ہیں۔ جیسا کہ میں نے پہلے کہا کہ ان حملوں سے بخوبی ظاہر ہے کہ جہاں ایجنسیاں مکمل طور سے ان دہشت گردوں کے قبضے میں ہیں ان کا منلک کے اندر بھی خاصا مضبوط اور مربوط operational نیٹ ورک ہے۔

شمالی وزیرستان میں آپریشن سے ہرچہ کچھ ہا ہٹ کی ایک اور وجہ جو سامنے آئی ہے وہ یہ ہے کہ اس آپریشن کے نتیجے میں دہشت گرد شہریوں یا تنصیبات کو نشانہ بنائیں گے اور عوام کے جان و مال کا نقصان ہوگا۔ میرا سوال یہ ہے کہ کیا یہ زیادہ بہتر نہ ہوگا کہ بجائے اس کی ہم ایجنسیوں میں آپریشنز کریں ہم اندرونی طور پر اس نیٹ ورک Network کو توڑیں جو دہشت گردی کی وارداتوں کے لیے ریڑھ کی ہڈی کی حیثیت رکھتا ہے۔ جب تک یہ نیٹ ورک قائم ہے چاہے جتنے مرضی آپریشنز کر لیے جائیں نتیجہ ہی رہے گا جو اس سے پہلے کیے گئے آپریشنز کا رہا ہے۔

میرا خیال ہے کہ اب قوم کو یہ سوچنا چاہیے کہ ہمارا اصل دشمن کون ہے۔ پچھلے 65 سالوں میں جتنے بھی ہمارے حقیقی یا تصوراتی دشمن ہیں ان میں سے کسی نے ہم کو اس قدر نقصان نہیں پہنچایا جس قدر ہمارے گھر کے اپنے چہرہ غم نے ہمارا بیڑہ غرق کیا ہے۔ 14 اگست کو جنرل کیانی نے بھی اپنی تقریر میں اس جانب اشارہ کیا۔ پر سوال یہ ہے کہ کیا صرف تقریریں مسئلے کا حل ہیں۔ ابھی تک کوئی ایسا Concretel قدم جس سے یہ واضح ہو کہ ہماری دورخی سوچ میں کوئی تبدیلی آئی ہے سامنے آنا باقی ہے۔ مزید برآں اب یہ مسئلہ صرف ایک ادارے کا نہیں ہے بلکہ پوری قوم کا ہے اور اگر ہم ذرا گہرائی سے صورتحال کا جائزہ لیں تو اس کی جڑیں ہمارے سماجی اور معاشرتی رویوں میں پیوست ہیں۔ ہم من حیث القوم کسی بھی چیز کی ذمہ داری قبول کرنے سے عاری ہو چکے ہیں۔ چاہے عام لیاقت حسین کی ویڈیو یا مہراں بیس پر حملہ ہمارے Responses یکساں ہیں۔ کوئی بھی ذمہ داری قبول کرنے کو تیار نہیں۔

یہ دو انتہائی مختلف واقعات ہیں لیکن دلچسپ پہلو یہ ہے کہ ریسیپوننس Response ایک ہی ہے۔ ”یہ میرے مخالفوں کی سازش ہے۔“ آج تک ہماری سماجی اور معاشرتی زندگی میں ہمارے پاس کتنی ایسی مثالیں ہیں جہاں کسی نے ذمہ داری Accept کی ہو اور جس میں اتنا character ہو کہ اس میں اپنی ناکامی کی ذمہ داری قبول کرنے کا حوصلہ ہو۔ اگر ہر چیز ہمارے خلاف سازش ہے تو اس کا ایک ہی مطلب ہے کہ ہم بالکل صحیح ہیں۔ ہم میں کوئی خامی نہیں ہے یا تو یہ گردش حالات ہے یا یہ دشمنوں کی سازش۔ ہم کب تک اس طرز عمل پر کاربند رہیں گے۔ ہم جس دلدل میں دھنس رہے ہیں وہ آصف زرداری کی بنائی ہوئی نہیں

ہے۔ یہ ہماری خود کی تخلیق ہے۔ اگر ہم اپنی ناکامیوں کو قبول نہیں کر سکتے تو بھول جائیں کہ ہم ترقی کر سکتے ہیں یا کوئی باعزت مقام حاصل کر سکتے ہیں۔ ظاہر ہے پہلے یہ مانیں گے کہ ہم ناکام ہوئے تو تب ہی کوئی بہتری کا سوچیں گے ورنہ اگر ستاروں کی چال یا سازشوں میں ہی پھنسے رہنا ہے تو اس کا نتیجہ تو یہی نکلے گا۔

کچھ دن پہلے ایک اخبار میں پاکستان سے متعلق مختلف ممالک کے عوام کی آراء کے اوپر ایک خبر تھی۔ دلچسپ پہلو یہ ہے جن ممالک کو ہم اپنا بڑا دوست تصور کرتے ہیں ان تمام ممالک کی عوام میں ہماری حمایت میں واضح کمی ہوئی ہے۔ یاد رہے کہ یہاں ہم حکومتوں کی نہیں بلکہ عوام کی رائے کے بارے بات کر رہے ہیں لیکن اب اس کو ہم کیا کہیں گے بُرا یا CIA کی سازش۔ سچ یہ ہے کہ ہم نے جو طرز عمل اختیار کیا ہے اس کے بعد ہم کو سازشوں کی ضرورت ہے کیا۔

ہماری خواص اور عوام دونوں کو بہت تحمل سے سوچنے اور غور و خوض کی ضرورت ہے۔ ہمیں اپنے رویوں پر غور کرنے کی اشد ضرورت ہے۔ ہم کتنی دیر شتر مرغ کی طرح ریت میں گردن دبائے رہیں گے۔ ہم کو نہایت سنجیدگی سے سوچنے کی ضرورت ہے کہ ہمارا اصل دشمن کون ہے۔ ویسے جو ہمارے حالات ہیں ہم کو کسی دشمن کی کیا ضرورت ہے۔ ہم اپنے ہاتھوں سے ہی خود اپنی قبر کھود رہے ہیں۔

جب تک ہم اپنی آنکھیں اور دماغ کھول کر پہلے اپنے آپ اور پھر اپنے دشمنوں کو نہیں پہچانیں گے تب تک یہی ہوگا۔ آپریشنز بھی ہوں گے اور دہشت گردی بھی بڑھے گی۔ جمہوریت بھی ہوگی اور اس جمہوریت کے لبادے میں ہم بدترین آمریت کا شکار ہوں گے اور اسی طرح کے بونے ہمارے حکمران ہوں گے اور ساری دُنیا ہمارے خلاف سازشوں میں مصروف ہوگی۔

پاکستان 04-09-2012

لمحہ فکریہ

مشترکہ تہذیبیں صدیوں کے میل تال سے جنم لیتی ہیں

salma.awan@hotmail.com

www.salmaawan.com

اسکندریہ میں سومہ سٹریٹ جس کا موجودہ نام بنی دانیال سٹریٹ ہے میں حضرت دانیال کا مقبرہ ڈھنڈونے میں جس نخل خواری کا سامنا ہو رہا تھا اُس نے زچ کر دیا تھا۔ میری ساتھی نے ہنستے ہوئے کہا تھا۔

ایک تو مجھے حضرت بنی دانیال کی سمجھ نہیں آتی کہ یہ کہاں کہاں دفن ہیں۔ سمرقند میں ان کا مزار مبارک ہے۔ زمانوں سے سننے آئے ہیں۔ اب یہاں کیلئے پاگل ہو رہے ہیں۔ حنا بنی شیبی کوگ کے پاس ایک بہت بڑی دوکان میں جا گھسے۔ مالک شاید باتیں کرنے کے موڈ میں تھا۔ بٹھالیا۔ پتہ چلا تھا کہ مراکش کا یہودی تھا جو ڈیڑھ صدی قبل یہاں شفٹ ہوا تھا جس کے عزیز رشتہ داروں کی ایک اکثریت اسرائیل نقل مکانی کر گئی تھی۔ چائے بسکٹ آگئے تھے۔ ہم نے بھی سوچا کہ چلو ذرا تبادلہ خیال ہی ہوگا اور چائے بھی تازہ دم کرے گی۔ میرے لیے بھی کسی یہودی سے باتیں کرنے کا یہ پہلا اتفاق تھا۔ وہ سفاردی یہودی تھا۔ سفاردی یہودی اسپین سے عیسائیوں کے غلبے کے بعد سلطنت عثمانیہ میں پناہ لینے والے یہودی ہیں جو عرب یہودی کہلاتے ہیں۔

میں نے پوچھا آپ کیوں نہیں شفٹ ہوئے وہاں؟

”ارے بھئی میں تو اسرائیلی مملکت کے ہی خلاف ہوں۔“

میرے تعجب بھرے اظہار پر انہوں نے کہا۔

بھئی ایسی سوچ رکھنے والا میں اکیلا آدمی نہیں۔ فلسطین میں رہنے والے یہودیوں کی ایک اکثریت اس ریاست کے خلاف تھی۔ ارے بھائی زمانے گزر جاتے ہیں۔ صدیاں بیت جاتی ہیں تب کہیں جا کر مختلف قوموں اور مختلف نسلیں باہمی میل جول سے اپنی تاریخ بناتی ہیں اور مشترکہ تہذیب وجود میں آتی ہے۔ اسرائیل میں آنے والوں لوگوں میں کون ہیں؟ روس، پولینڈ، جرمنی، انگلینڈ، امریکہ، فرانس بھانت بھانت کے لوگ اور ان کا کچھران کی مختلف زبانیں۔ اس پر ان کا یورپی ہونے کا تکبر اور غرور جو ابھی بھی ہے۔ مختلف گروہ مختلف کالونیوں میں بٹے ہوئے۔ یہ روسیوں کی کالونی ہے، یہ جرمنوں کی ہے، یہ امریکیوں کی ہے۔ دنیا عرب کے یہودی مذہبی اختلافات کے باوجود زمانوں اکٹھے رہنے کے بعد ایک مشترکہ ثقافت اور زبان میں بندھے ہوئے تھے۔

ایک چھوٹی سی مثال دیتا ہوں۔ یروشلم میں رہنے والے سفاردی Sephardic خاندانوں کے لوگ عربی موسیقی کے بے حد دلدادہ تھے۔ ہر کوئی عرب شاعر سلامہ جبازی، محمد العاش کی شاعری پر سر دھنتے تھے۔ عرب کافی ہاؤس Coffee House میں شعر و نغمہ کی محفلیں سجاتے۔ ہر کوئی جارج العیید کے مصری گروپ کا سماع سننے کا شیدائی رہتا اور ہوا کیا؟ یہ خوبصورت سا ورثہ ہی تعصب کی بھینٹ چڑھ گیا۔ وہ اس کا میزہ غرق کرنا چاہتے تھے۔ سو کچھلو کر دیا ہے جو باقی بچا ہے وہ کر رہے ہیں۔ مختلف مذاہب کے اکٹھے رہنے سے ایک دوسرے کو برداشت کرنے اور رواداری جیسے جذبات پیدا ہوتے ہیں جو معاشرہ کی بلوغت کیلئے بہت ضروری ہیں۔

مجھے یہ سب باتیں گذشتہ دنوں سندھ کے حالات اور وہاں زمانوں سے بستے ہندوؤں کی بھارت نقل مکانی کے سلسلے میں یاد آتی ہیں کہ بھتہ مانیا، مذہبی تعصب اور عدم تحفظ کی وجہ سے سینکڑوں ہندو خاندان بھارت منتقل ہو چکے ہیں اور ابھی بھی یہ سلسلہ جاری ہے۔ وہاں ہارڈ پر ہندوستان جانے والے بہت سے خاندانوں کے سامان بتاتے ہیں کہ وہاں پاکستان چھوڑ رہے ہیں اور یہ ہمارے لیے سوچنے کی بات ہے۔

اقلیتیں اگر دوسرے درجے کے شہری ہوں۔ ان کے جان و مال کو تحفظ نہ ہو کہیں تبدیلی مذہب کی زور زبردستی ہو۔ ریاست نے غنڈوں کو گھسی پھسی دے رکھی ہو۔ عدالتوں میں ان کی کوئی شنوائی نہ ہو تو پھر کون رہے گا؟ سمجھ نہیں آتا کہ مذہب کا ریاستی کاروبار سے تعلق کو کیوں استعمال کیا جا رہا ہے۔ رنگ و نسل، عقیدے کی بنیاد پر اتنا زیادتی خون ریزی کی اجازت کیوں ہو۔ اگر کہیں کوئی واقعہ وقوع پذیر ہو تو فی الفور ایکشن لیا جانا چاہیے۔ یہاں ہمارے سربراہ قتل و غارت کی وارداتوں کے بعد بیان جاری کرتے ہیں۔ بس بہت ہو گیا۔ Enough is Enough مگر آپ اس کی روک تھام کیلئے کر کیا رہے ہیں۔ گلگت، کوئٹہ، کراچی میں شیعہ کمیونٹی کا منظم قتل عام جاری ہے جس میں گذشتہ سال بھر سے شدت پیدا ہوئی ہے۔ اس قتل عام کی ذمہ داری لشکر جھنگوی اور جند اللہ نے قبول کی ہے۔ اب کوئی ارباب اقتدار سے پوچھے آپ نے کیا ایکشن لیا؟ کیا مجرموں کو پکڑا نہیں سزائیں ہوئیں؟ تو جب یہ سب نہیں ہوگا تو ظاہر ہے لاقانونیت تو بڑھے گی جس کا مظاہرہ ہم دن رات اپنی سوسائٹی میں دیکھ رہے ہیں۔

امریکہ کو ہم کس قدر لعن طعن کرتے ہیں۔ مگر وہاں لوگ اپنے اپنے عقائد کے مطابق زندگی گزار رہے ہیں۔ امریکہ میں جس سرعت سے اسلام پھیل رہا ہے خیال ہے کہ آئندہ برسوں میں وہ امریکہ کا دوسرا بڑا مذہب ہوگا اور یہ سب برداشت اور رواداری کے زمرے میں آتا ہے۔

پاکستان 14-09-2012

لمحہ فکریہ

سلیم صافی۔ تاریخ کو حقائق کے ساتھ جانیں

salma.awan@hotmail.com

www.salmaawan.com

منگل 25 ستمبر کو جنگ میں سلیم صافی کا کالم ”تقلید یہود۔ کیوں اور کیسے؟“ میں وہ ایک جگہ لکھتے ہیں کہ جب اُن کی آبادی بھی زیادہ نہیں تو پھر کیا دُنیا پر اُن کی گرفت کی وجہ ان کی بہادری یا احتجاج ہے۔ تحقیق کے نتیجے میں اس کا جواب بھی نفی میں ملتا ہے۔ یہودی مختی اور مشنری بلا کی حد تک ہیں لیکن اُن کا شمار بزدل اقوام میں ہوتا ہے۔ اسرائیل کے سوا دُنیا کے کسی خطے میں یہودیوں نے بندوق نہیں اُٹھائی۔ اسرائیل میں بھی یہ بندوق صرف اُن کی حکومت کے پاس ہے۔ ماضی قریب میں بھی کبھی اُن کو لندن، پیرس، ٹورنٹو، برلن یا واشنگٹن کی سڑکوں پر احتجاج کرتے ہوئے نہیں دیکھا۔ دیگر قوموں کی نسبت وہ قانون کا احترام کرنے والے سمجھے جاتے ہیں۔ اُن کے کالم کا یہ حصہ تاریخی حقائق کی نفی کرتا ہے۔

یہودی قوم کی غیر معمولی ذہانت اور غیر معمولی عیاری و مکاری، سودی اور حسابی ذہنیت تو مسلمہ ہے اور مختصر کالم میں اس پر بحث ممکن نہیں۔ لیکن پہلے ذرا اس امن پسند قوم کی دلیرانہ اور شازشانہ سرگرمیوں کی ایک چھوٹی سی جھلک دیکھ لی جائے۔

یہودی تاریخ دو صدی پیچھے کی ہو، قرون اولیٰ یا قرون وسطیٰ کبھی کبھی بھی کہیں بھی ایک پسندیدہ قوم نہیں رہی۔ شازشوں میں اُلجھی، ساہوکاری اور بینکاری کے چکروں میں پھنسی اور لوگوں کو پھنساتی، چدرہ سوئیسویں میں پورے یورپ Europe کو گھیرے میں لے لینی والی تجارتی سرگرمیوں کی اہم ترین ایجنٹ اور بہت حد تک قابل نفرت قوم کے طور پر جانی جاتی تھی۔ یہودی احاطے Pale of Settlement (مرا دیہودی بستیوں) پورے یورپ میں پھیلے ہوئے تھے اور یہ احاطے مغربی اور مشرقی یورپ میں ابھرنے والی تمام سماجی اور سیاسی تحریکوں میں لیڈنگ کردار Leading Role ادا کر رہے تھے۔

انقلاب فرانس نے مغربی یورپ کے یہودیوں سے 1789ء میں حتیٰ اور دائمی آزادی یعنی انہیں یہودی احاطوں کی زمینوں میں برابر کے حصے دار بنا کر قانونی شہریت دینے کا وعدہ کیا۔ مگر وعدہ وفا نہ کیا۔ یہود دشمنی قائم رہی اور اس کا بھرپور مظاہرہ اُس وقت سامنے آیا جب فرانسیسی فوج کے یہودی کینٹین الفریڈ ڈرنشس پر جرموں کیلئے جاسوی کرنے کا الزام لگایا گیا۔ فرانس میں بسنے والے یہودیوں نے جس طرح اس واقعے پر احتجاج کیا اور پیرس کے گلی کوچوں میں یہود دشمنی کے نعرے بلند کیے اور عدالت کے کٹہرے میں حکومت کے خلاف بولے اُس نے اس کیس کو دُنیا بھر میں شہرت دی۔ یہی وہ کیس تھا جس کی صحافیانہ رپورٹنگ کرنے دی آنا سے نکلنے والے اخبار The Nelle Freie Press کا نمائندہ تھیوڈور ہرزل جو بعد میں صیہونیت کا نیا بانی بنا۔ جس کی شہرہ آفاق کتاب The Jews State نے یہودی دُنیا میں تہلکہ مچایا تھا۔ پیرس آیا تھا۔ اُس نے کورٹ کے احاطے میں چلائے، احتجاج کرتے لوگوں اور پیرس کے گلی کوچوں میں بھرپور احتجاج اور واویلا کے مظاہرے دیکھے اور یہی وہ مظاہرے تھے جو اُس کا ذہن یہودیت کی طرف موڑنے میں سنگ میل ثابت ہوئے۔ انہی مظاہروں نے مشہور فرانسیسی ناول نگار اِمیلی زولا (Emili Zola) اور اس کے خوبصورت جملے accuse نے شہرت بخش کر فرانسیسی سوسائٹی کے دائیں اور بائیں نظریات رکھنے والوں کو ڈرنشس کی حمایت پر متحد کر دیا تھا۔

انیسویں صدی کے آخر میں روسی انقلاب مشرقی یورپ کے یہودیوں سے یہی بات کہہ رہا تھا۔ ہمارے ساتھ انقلاب کی جدوجہد میں شامل ہوں۔ زاروں کے ہاتھوں اذیتیں برداشت کرنے والی قوم جو جبری بھرتی سے تنگ تھی کہ ان کے نوعمر بچے اگر روسی لڑکا اٹھارہ سال کا فوج میں بھرتی ہوتا تھا تو عمر کی یہ حد یہودی لڑکے کیلئے بارہ 12 سال تھی۔ یہودیوں پر کورس کے دوران سختی اور انہیں عیسائیت کی طرف راغب کرنے پر زور دیا جاتا تھا ہم زاراگیٹزینڈر دوم اصلاح پسند زار

تھا۔ کسانوں کی غلامی کے خاتمے کا قانون بنا کر اُس نے لوگوں کے دل جیتے تھے۔ بے شمار دوسری اصلاحات جو فوج، بیوروکریسی، عدالتوں، عدالتوں کے سینٹس، کواٹرنس، یونیورسٹیوں کی خود مختاری، مقامی و صوبائی سطح پر مسدقہ، خرابیوں کے ایجنڈے کا نفاذ اُس کے عزائم میں تھا۔ مارچ 1981ء کی صبح وہ ایجنڈا اپنی جیب میں ڈالے اپنی شاہی کبھی میں بیٹھنا سینٹ پیٹر زبرگ میں پارلیمنٹ کے اجلاس میں شرکت کیلئے جا رہا تھا۔ جب اُسے بم بلاسٹ میں مار دیا گیا اور یہ مارنے والا یہودی طالب آئی گریوٹو کا یا (Grinevitsky) تھا۔ جو زوانک نارادنیس تنظیم کا ایک جوشیلا کارکن تھا۔ نزد واک انقلابی تنظیم تھی جو زار شاہی کو ختم کرنے والا پہلا گروہ تھا جس کی اکثریت یہودیوں پر مشتمل تھی۔ کہا جاتا ہے وہ اصلاحات ایسی تھیں کہ انہوں نے انقلاب کا راستہ روک دینا تھا اور یہی بات صیہونی گروپ کو پسند تھی۔ اگر میرا ناقص علم غلطی نہیں کرتا تو یہ وہ پہلا بم بلاسٹ وہ ہشت گرد تھا جس کے بعد میں ایسے دھماکوں کا رواج ہوا۔

اور یہی وہ سال تھا جب یہودیوں کو پوگرام (منظم قتل عام) جیسے حادثے کا سامنا کرنا پڑا۔ چنانچہ زار شاہی اور روسی سیاسی کلچر نے مل کر پوری قوت سے یہودیوں کا قتل عام کیا۔ یہ 1882ء میں یہودیوں کے تہوار پاس اور Pass over کے موقع پر جنوبی روس کے شہر بالٹا میں ہوا اور اسی حادثے سے متاثر ہونے والے لوگ تھے جنہوں نے بعد ازاں ایک دستاویز یہودی پروٹوکول لکھی جس میں یہودیوں پر پوری دنیا پر حکومت کرنے کی سازش کا الزام لگا۔

اس سازش کے بارے میں ایک رائے یہ بھی ہے کہ یہ ایک جعلی دستاویز تھی جو زار کے وہم پر مبنی فرضی قصہ تھا۔

اس منظم قتل و غارت نے یہودیوں کے رگ و پے میں جوش و غضب بھر دیا تھا۔

یہودیوں کو اعلیٰ صنعتوں میں ملازمت پر نہیں رکھا جاتا تھا کہ وہ بغاوتیں منظم کرنے میں بہت طاق تھے۔ ہائیڈرو شیا، لٹھو انیا اور سوویت کی کونسل کی کانوں میں یہ شہرت اپنے عروج پر تھی۔ کشیوف کی تاریخ میں 1903ء کے خون ریز ترین پوگراموں کے بعد تھیوڈور ہرزل نے جب زار شاہی کے منسٹر سیارٹوف کو ٹھنڈی چوبلیف سے ملاقات کی تو چوبلیف نے ذرا سے بھی تاسف کا اظہار نہ کرتے ہوئے ہرزل کو کہا تھا۔ ساری خرابی ان یہودیوں کی تھی جو انقلاب کی دھمکیاں دے رہے تھے۔ انقلابی پارٹیوں میں آدھے سے زیادہ رکنیت تو نو جوان یہودیوں کی ہے۔

ارگون، Haganah اور اسٹرن Eastern یہودیوں کے وہ ہشت گرد تھے۔ پولینڈ کے شہر پلانک میں پیدا ہونے والا ڈیوڈ بن کوریاں جو اسرائیلی ریاست کا پہلا وزیر اعظم بنا۔ حگانا اُس کی وہ ہشت گرد تنظیم تھی جس نے پہلی جنگ عظیم کے بعد فلسطین میں برطانوی فوجیوں کو بے دریغ مارا۔ جگہ جگہ ان ٹولوں کی خون ریزی کی وہ ہشت نے برطانوی فوجیوں کو فلسطین میں وقت سے پہلے فلسطین چھوڑنے پر مجبور کر دیا۔ یہی حال مینام بیگن اور تیزاک شامیر جو اسرائیلی وزیر اعظم بنے ان کے وہ ہشت گرد ٹولے لیشل اور لیبی تھے۔ دیر یا سین میں تباہی مچانے والے یہی لوگ تھے۔

مصر میں انقلاب کے بعد کآپریشن سوسائٹیز صیہونیوں کا منصوبہ تھا اور اگر یہ کہیں کامیاب ہو جاتا تو بڑے بھیا تک نتائج پیدا ہونے تھے۔

اسرائیل میں بسنے والے سفاردی (سپین سے آنے والے یہودی) اور اشکینازی (یورپی یہودی) کے درمیان بہت اختلافات ہیں۔ کوئی شک نہیں کہ ایک دوسرے کی مدد اور اتحاد موجود ہے۔ اپنی اپنی کالونیاں ہیں۔ یہ جرمن یہ امریکن یہ یونانی یہ روسی ہے۔ منظم اور سختی لوگ ہیں۔ اسرائیلی مملکت میں ایسے لوگ بھی ہیں جو حق سچ کیلئے آواز اٹھاتے ہیں۔ مگر یہ ہیں کتنے؟ 5% کلو آٹے کی گندھی پرات میں چکنی بھر تک جتنے۔

بہر حال۔ ایک بات ضرور ہے۔

طاقتور ہمیشہ طاقتور نہیں رہتا اور کمزور ہمیشہ کمزور نہیں رہتا۔ یہ قانون قدرت ہے اور اسے یہودیوں نے نظر انداز کر کے حال میں موجود طاقت کے فلسفے کو مان کر ظلم و بربریت کی مثالیں قائم کر دی ہیں اور کر رہا ہے۔ اُس کا مستقبل فی الحال بہت تاناک ہے مگر کب تک؟

لمحہ فکریہ

31 لکشی مینشن۔ منٹومیوزیم

salma.awan@hotmail.com

www.salmaawan.com

لاہور میں آج کل ادبی اور ثقافتی سرگرمیوں پر ایک بہاری آئی ہوئی ہے۔ چلیے شکر ہے ان اعصاب شکن حالات میں خوشگوار ہوا کا ایک جھونکا نصیب ہو جائے وہ بھی غنیمت ہے۔ بارہ سے چودہ اکتوبر ۲۰۱۲ء تک جناب عطا الحق قاسمی نے ادبی و ثقافتی میلے کا اہتمام کیا۔ پاکستان بھر کے نامور ادیب اور فنکاروں سے سچے اس میلے نے بہت اہم موضوعات پاکستان میں کہانی کا عروج و زوال، سعادت حسن منٹو پر خصوصی مطالعہ، مصوری، موسیقی کا حال و مستقبل، محفل مشاعرہ، ادب و معاشرے پر میڈیا کے اثرات، کتاب میلہ اور کلاسیکی رقص کا احاطہ کیا۔ ہر سیشن اپنے اندر دلچسپی کے کونا کون پہلو سیٹے ہوئے تھا۔ وزیر اعلیٰ پنجاب میاں شہباز شریف نے افتتاحی اجلاس میں شرکت کی۔ تین دن ادیبوں کا اکٹھے ہونا، ایک دوسرے سے ملنا، گپ شپ کرنا، سنجیدہ موضوعات سے اپنی ذہنی آبیاری کرنا پُر اُطف تھا۔ انیس نومبر کو اکادمی ادبیات کی طرف سے لاہور سینٹر کے جناب الطاف احمد قریشی نے منٹو کے حوالے سے منٹو کو خراج پیش کرنے کیلئے ایک سیمینار کا اہتمام کیا۔ اس سیمینار کا افتتاح بھی ایک سیاسی شخصیت پنجاب کے کورنر جناب لطیف خان کھوسہ کر رہے تھے۔ چھوٹے نیانے پر ہونے کے باوجود یہ ایک بھرپور تقریب تھی جسے کامیاب بنانے کیلئے الطاف احمد قریشی اور محمد جمیل کی ادیبوں سے رابطوں کی مسلسل کوششیں تھیں۔

گھر سے چلتے ہوئے میرے ذہن میں ایک خیال تھا کہ وہاں ایک سوال اٹھایا جائے کہ لکشی مینشن میں منٹو کا گھر میوزیم بنایا جائے۔ مجھے یاد ہے ماسکو یونیورسٹی کے اورینٹل لینگویج ڈپارٹمنٹ Oriental Language Department کی ہیڈ ڈاکٹر ملایا جب لاہور آئیں تو فیض صاحب سے ملنے قبرستان تک جا پہنچی تھیں۔ قبروں کے درمیان چلتے ہوئے فیض کو پڑھتی جاتی تھیں۔ کچھ ایسا ہی حال میرا تھا کہ سینٹ پیٹرز برگ پہنچ کر دو ستوں کی کے گھر جانے کیلئے جہاں اُس نے اپنی زندگی کے آخری ایام گزارے تھے اور جہاں اُس نے اپنی آخری شہرہ آفاق تخلیق برادرز کرامازو The Brothers Karamazov لکھی تھی۔ اور جو اب میوزیم بن گیا ہے اور جہاں اس کی ہر چیز محفوظ کی گئی ہے جسے دیکھنے کیلئے میں کس قدر بے چین تھی۔ تقریب میں پہنچ کر مجھے پتہ چلا کہ الطاف احمد قریشی نے یہ تجویز کورنر پنجاب کو پیش کی اور اسے آج وہ منوانے کے زبردست خواہاں ہیں۔ اللہ کرے میں نے بے اختیار رُعا کی۔ اب ہم نے کوئی سدا اس دہشت گردی کی حالت جنگ میں ہی تو نہیں رہنا۔ امن کے دن بھی انشاء اللہ آئیں گے۔ ساتھ، ستر اور اسی کی دہائیوں کی طرح غیر ملکی سیاحوں کے ٹولے انشاء اللہ پھر ادھر کا رخ کریں گے۔ ہمارا اولڈ لاہور تو ادب و ثقافت کا گہوارہ رہا۔ اس کی ہر گلی کوچے کو جہاں اور جس جگہ کسی نہ کسی شخصیت نے جنم لیا یا وہ رہا کو سجا دینے کی ضرورت ہے۔ تکیہ مراٹیاں کلاسیکل موسیقی کی ایک طرح یہاں پرورش ہوئی۔ چوک نواب میں بڑے غلام علی خان کا گھر۔ مسجد وزیر خان چوک میں موسیقی کے عاشق حیات محمد خان مرحوم کا گھر۔ اندرونی بھائی گیٹ کے محلے چو مالہ میں برصغیر کے مایہ ناز فنکار محمد رفیع کا گھر۔ میرزا دیب کا گھر بھی یہیں۔ علامہ اقبال سے لے کر فیض، ناصر کاظمی جن کے قدموں نے ان گلیوں کو سجا یا کچھ ایسا ہی حال پاکستان کے دیگر شہروں اور صوبوں کا ہے۔ ہر صوبہ اپنے ادبی و ثقافتی حوالے سے اہم ہے۔ ہم تھوڑی سی توجہ سے اپنے ملک کو کتنا مالا مال کر سکتے ہیں؟ سعادت حسن منٹو صاحب کی بڑی بیٹی نگہت ٹیل میرے ساتھ بیٹھی تھی۔ وہ لکشی مینشن کے اسی گھر میں رہتی ہیں جو منٹو کا گھر ہے۔ میرے پوچھنے پر اُس نے کہا تھا کہ وہ گھر کمرشل ایریا میں آ گیا ہے۔ بیڈن روڈ کے تاجران گھروں کو خرید کر کمرشل مارکیٹ بنانا چاہتے ہیں۔ ہمارے لیے اس کے کمرشل ہونے کی صورت میں بہت مسئلہ ہوگا۔ انسان جان کے ساتھ سوسیا پے ہوتے ہیں۔

اس گھر کو جناب ہر صورت میوزیم بننے کی ضرورت ہے۔ آج الطاف احمد قریشی کے اس مطالبے پر ہم اپنی آواز اس آواز میں شامل کریں گے۔

”لیکن اباجان کی کوئی چیز محفوظ نہیں“ نگہت نے پریشانی سے کہا۔

”کوئی بات نہیں۔ ماسکو سے کوئی ساٹھ ستر میل کی ڈوری پر یاسنایا پولیا نہ جہاں نالستانی کا گھر جہاں وہ پیدا ہوا جہاں اُس نے اپنے ادبی شہ کاروں کی تخلیق کی وہاں اُس کی کوئی بھی چیز اصلی نہیں رہی تھی کہ دوسری جنگ عظیم میں نازی فوجوں نے ماسکو پر حملے کے دوران یاسنایا پولیا نہ پر قبضہ کر لیا تھا اور گھر کی ہر چیز حتیٰ کہ درخت تک کاٹ ڈالے تھے۔ کجخت قبر کی بے حرمتی کرنے سے بھی باز نہ آئے۔ ایسا ہی سلوک انہوں نے چیخوف، ریمسکی اور ترگنیف کے گھروں کے ساتھ کیا مگر جنگ کے بعد سٹالن حکومت نے ایک ایک جگہ ماہرین کے مشوروں سے سیٹ کر دیا۔ اگر کورنمنٹ چاہے تو سبھی کچھ ہو سکتا ہے۔ ادبیات اکادمی پاکستان کے نئے چیئر مین جناب عبدالحمید کو محکمہ ڈاک سے ٹرانسفر ہو کر یہاں آئے ہیں وہ خطاب کیلئے سٹیج پر آئے تو بشری رحمن جو میرے دوسرے ہاتھ بیٹھی تھیں نے خوب ہنسایا۔ میں نے تو کہا تھا۔ ارے ہماری حکومت کو کہیں غلطی تو نہیں لگی۔ بھئی یہ اکیڈمی آف Letters وہ خطوط والی نہیں ہے۔ یہ الف، ب، پ والی یعنی پڑھنے لکھنے والی ہے۔

مگر صاحب ڈبلے پتلے سے وجود والا جو بندہ وہاں کھڑا چھ ماہ کی کارگزاری کی رپورٹ اور اپنے آئندہ عزائم کے بارے میں بات کرتا تھا وہ اُس کے خلوص اور نیک نیتی کا اظہار تھا کہ بیچاری اکیڈمی آف لیٹرز Academy of Letters کا تو ریلوے کی طرح بیڑہ غرق ہو گیا تھا۔ ادبیات کے دو شماروں کا انگلش اور اردو میں چھ ماہ کے عرصے میں پھینکا بہت خوش آئند تھا۔ مقامی زبانوں کے اچھے شعرا کی شاعری کا چینی اور انگریزی میں تراجم کا سلسلہ بھی ایک حوصلہ افزا بات تھی۔ وہ اس سلسلے میں ڈاکٹر صغر اسد ف ڈی جی پنجابی کیلکس سے جس طرح تعاون مانگ رہے تھے وہ اُن کی خلوص نیت کو ظاہر کرتا تھا کہ بندہ کام کرنا چاہتا ہے۔ جناب لطیف کھوسہ کی تقریر بہت خوبصورت تھی۔ سینے میں مزہ آ رہا تھا مگر مزے کے منہ میں اُس وقت روڑ آ جاتے تھے جب صاحب تقریر اٹکتے تھے اور لفظوں کو پڑھ نہیں پاتے تھے۔ عقبی نشست سے کسی نے کہا تھا۔ تقریر تو الطاف احمد قریشی جیسے صاحب علم بندے کی لکھی لگتی ہے مگر کیا تھا تکلیف کر کے تین چار بار پڑھا بھی دیتے۔

تاہم کورز صاحب نے جو خوبصورت بات کی وہ 31 کلشی مینشن میں منٹو کے گھر کو میوزیم بنادینے کی تھی۔ جس کی تائید ہم سب نے پُر جوش طریقے سے کی۔

اللہ کرے یہ وعدہ وفا ہو جائے۔

منٹو کے حوالے سے اُن کے فن پر خوبصورت باتیں ہوئیں۔ خالد سجرنی، مسعود اشعر، ڈاکٹر سعادت سعید اور قاضی عابد کی باتیں۔

اس تقریب کا ایک خوش آئند پہلو اس کا کم خرچ بالائین میں آتا ہے۔ ادب کی ایک شخصیت کو بھرپور خراج اور ایک اہم پوائنٹ کا اٹھانا خدا سے بحکیم دلے۔ (آمین)

لمحہ فکریہ

آپ کی توجہ چاہیے جناب شہباز شریف صاحب

salma.awan@hotmail.com

www.salmaawan.com

ایک انتہائی افسوسناک خبر اخبارات کے پہلے صفحے پر درج تھی۔ کریم پارک میں فاروقی اسکول سے متعلق۔ طالبات تو ہیں رسالت پر مبنی جملوں والا مضمون گھروں میں لے کر گئیں۔ والدین اور اہل علاقہ میں زیر دست اشتعال۔

فاروقی گرلز سکول لوئر مڈل کلاس اور غریب لوگوں کے بچوں کیلئے ایک نعمت خداوندی کی سی حیثیت رکھتا ہے۔ گزشتہ پندرہ اٹھارہ سالوں سے ممکن ہے یہ دورانیہ اس سے بھی زیادہ ہو بہترین نتائج کا حامل رہا ہے۔ کوئی سال ایسا جانا ہو جب اس کے بچوں نے بورڈ میں پوزیشن نہ لی ہو۔ ایک دو بار تو ایسا بھی ہوا کہ بورڈ کی تینوں پوزیشنیں ان کے بچوں کی تھی۔ ان کے پاس کیا چیز ہے؟ جو انہوں نے پوزیشن کا ٹھیکہ لے لیا ہے۔ میں خود کریم پارک گئی۔ میں نے کلاسوں کا معائنہ کیا۔ معلومات لیں اور یہ جانی کہ دونوں میاں بیوی کی انتھک محنت کا یہ سبب ہے۔ بچوں کی لکھائیاں تھیں کہ جیسے موتی پر وئے تھے۔ نیم دہم کے طلبہ چار بجے تک سکول میں پڑھتے۔ ایک ایک مرحلے پر ان کی نگرانی ہوتی۔ اب پوزیشن تو ایسے بچوں کا حق بنتا ہے۔ سکول کی غریبانہ سی عمارت سے نکلتے ہوئے مجھے دکھ ہوا۔ میں نے عاصم فاروقی سے کہا۔ آپ کا سکول اس علاقے کا نتائج کے اعتبار سے ایک سرمایہ ہے۔ اسے خوبصورت سی بلڈنگ بھی دیں۔ آپ جیسے سر پھرے لوگ جب کام کا آغاز کرتے ہیں تبھی ادارے بنتے ہیں۔ ہمارے سامنے علی گڑھ یونیورسٹی، کیرج اور آکسفورڈ کی مثالیں ہیں۔ آپ ہنسی نہیں میری اس مثال پر۔ آغاز ان کا بھی ایسا ہی تھا۔ ہمارے ہاں سکولوں کیلئے کرایے کی بلڈنگز کا رواج ہو گیا ہے مگر یہ بچوں سے ان کی طالب علمی کو دھتکہ چھین لیتی ہیں کہ جب وہ زمانوں بعد کہیں پلٹ کر اپنے سکول کو دیکھنے آتے ہیں تو حیران رہ جاتے ہیں کہ وہاں کوئی پلازہ بنا ہوا ہے۔ کوئی مارکیٹ بنی ہوئی ہے اور وہ حسرت سے کہتا ہے ارے وہ میرا سکول کہاں گیا؟ اس کا سکول ہمیشہ وہیں رہنا چاہیے۔ اس کے کمرے، اس کے برآمدے، اس کا صحن، اس کی شرارتیں، اس کی دوستیاں سب محفوظ ہونی چاہیے۔ ہم اگر اپنی قوم کے بچوں کو یہ تحفہ دے سکیں تو ہمیں اسے دینا چاہیے۔ آپ کی بات میں بہت وزن ہے۔ مجھے بہت سالوں بعد علم ہوا تھا کہ انہوں نے بہت اچھی عمارت سکول کیلئے بنائی۔ لاہور کا کونسا چوٹی کا کالج ہے جہاں اس ادارے کے بچے صرف اور صرف میرٹ پر نہیں گئے۔ خود جناب شہباز شریف اس ماہر تعلیم جوڑے کو جانتے ہیں کہ انہوں نے متعدد بار بورڈ کے نتائج پر جناب عاصم فاروقی اور ان کی اہلیہ کے ساتھ ان کے بچوں کو انعامات دیتے ہوئے انہیں سراہا ہے۔ جناب وزیر اعلیٰ آپ سے بڑا کون تعلیمی مراحل کو سمجھنے والا انسان ہے۔ آپ نے کروڑوں اور اربوں کے سرمایے سے شاندار عمارت کھڑی کی۔

مسئلہ تو تھوڑا سا ہر داشت کا تھا صبر اور حوصلے کا ایک ٹیچر کی کوتاہی کا کہ نبی پاکؐ کی ذات مبارک پر ایک مضمون گائینڈ سے لکھتے ہوئے ایک صفحہ چھوڑ گئی۔ اگلا صفحہ کسی اور کے بارے میں تھا جو بے ایمان اور چور تھا۔ معلوم نہیں کہ وہ ٹیچر خود اسے لکھ رہی تھی یا اپنی کسی شاگرد سے لکھوا رہی تھی۔ غلطی بہت بڑی کہ اسے پڑھا نہیں۔ فوٹو کا بیانا کروائیں اور بچیوں میں بانٹ دیں۔

کچھ والدین نے فوراً رابطہ کر کے صورت حال کی وضاحت چاہی۔ علاقے میں اشتعال پھیلا تو سمجھ دار والدین کو اپنا کردار ادا کرنے کی ضرورت تھی۔ عاصم فاروقی اور ان کی اہلیہ نے علاقے کے معزز افراد اور اپنی ایم اے اور مسجد کے مولانا کی خدمت میں عرض کی کہ وہ معافی مانگتے ہیں۔ ایسا غلطی کی وجہ سے ہوا۔ ہم نے اس ٹیچر کو بھی فارغ کر دیا ہے مگر کوئی شتوانی نہیں تھی۔

سامان کی توڑ پھوڑ اور فرنیچر کو آگ، عمارت کا گھیراؤ، تنگ باری اور اب انہیں سبیل کر دیا گیا۔ ایک بہترین ادارہ کس تعصب اور نفرت کی بھینٹ

چڑھا۔ میرے نبیؐ تو صبر اور ایثار کی مثال تھے ہم اُن کے اُمتی کیا روایات قائم کر رہے ہیں؟ آٹھ ہزار طالبات گھر بیٹھی، یقیناً پریشان ہوں گی کہ جنہیں پڑھنا ہے اور جنہیں بورڈ میں پوزیشنیں لینی ہیں۔

اور ایک ماہر تعلیم آدمی جس کی زندگی کے تیس سال بچوں کو تعلیم دیتے گزر گئے جس کے کالے بال سفید ہو گئے جس کے دیئے گئے بہترین نتائج پر پورا لاہور رشک کرتا تھا کو حراست میں لے لیا گیا۔ جس کی آنکھوں کے سامنے اُس کی متاعِ عزیز کو تباہ کر دیا گیا۔

ہمارے صوبے کا وزیر اعلیٰ تعلیم سے محبت کرنے والا انسان ہے۔ ایک عالی شان ادارے کو تباہ ہونے سے بچائیں اور ان کا وقار بحال کریں۔

02-11-2012 پاکستان

لمحہ فکریہ

غزہ میں بننے والا خون

salma.awan@hotmail.com

www.salmaawan.com

تین چار دنوں سے غزہ پر اسرائیل کی بمباری کی خبریں طبیعت میں ڈکھ اور ملال کے ساتھ ساتھ ایک سوال بھی مسلسل اٹھاتی ہیں۔ پروردگار مسلمانوں کی یہ بے بسی کب ختم ہوگی؟ کب میرے پروردگار؟

پہلی جنگ عظیم کے بعد سے ہی برطانیہ اور اس کے حواری ٹولوں نے مشرق وسطیٰ کی چیڑ پھاڑ اور عرب قومیت کا فتنہ جگا کر فلسطینی مسلمانوں کے سینے میں صیہونیت کا بیج بو کر اسے دوسری جنگ عظیم تک ایک تن اور درخت بنانے کی جو جو شاخیں کیں وہ کسی سے ڈھکی چھپی نہیں۔ 1946ء میں فلسطینی سرزمین میں یہ یہودی شمالی اور شمال مغربی پٹی جو بحیرہ روم کے ساتھ ساتھ چلتی ہے چاول کے دانوں کی طرح کہیں کہیں بکھرے ہوئے تھے۔ صرف ایک سال بعد 1947ء میں بیرشیا سے نیچے جنوب اور ساحلی پٹی کا حصہ تل ابیب سے حیفہ، عکہ سب اسرائیل نے کہیں خریداریوں سے اور کہیں ظلم و ستم کی داستانیں رقم کرتے ہوئے حاصل کر لیا تھا۔ یروشلم اور تل ابیب کے درمیان کا علاقہ جو دیر و یاسین کہلاتا تھا اُسے حاصل کرنے کیلئے جس انداز میں اُس پر بلڈ وزر چلائے گئے۔ راتوں رات حگانا، اسٹرن اور لیہ جیسے دہشت گرد ٹولوں جنہیں حکومتی افراد کی حمایت حاصل تھی نے جس طرح خون ریزی کی۔ گھروں کے گھر جن میں سوتے لوگ، بچے اور عورتیں سب اس ظلم کی بھینٹ چڑھے۔ اس کی مثال صرف مازیوں کے ہاں ملتی ہے جس ظلم کا شکار یہ یہودی کل جرمن مازیوں کے ہاتھوں ہوئے تھے اسی تاریخ کو انہوں نے دیر و یاسین میں دہرایا تھا۔ 1949ء سے 1967ء تک یروشلم سمیت مزید حصے ہتھیائے گئے اور 2010ء میں فلسطینیوں کی وہ حالت تھی جو 1946ء میں یہودیوں کی تھی۔

غزہ کا علاقہ ایک چھوٹی سی مستطیل پٹی کی صورت میں بحیرہ روم کے ساتھ جڑا ہوا ہے جس کا چھوٹا سا رابطہ صحرائے سینا کے ساتھ ہے کو اس پر بھی اسرائیل قابض رہتا ہے۔ غزہ کی آبادی تقریباً ایک ملین افراد پر مشتمل ہے اس میں مہاجرین کی اکثریت ہے۔ غزہ میں یہ مہاجر خیمہ بستیاں ہیں یہ وہی بد قسمت لوگ ہیں جنہیں ان کے گھروں سے سنگینوں کے بل بوتے پر نکال دیا گیا۔ جن کے بچوں کیلئے سکول نہیں، جن کے پاس روزگار نہیں۔ جو اپنی زمینوں سے محروم ہو کر دیہاڑی دار مزدور بن گئے ہیں۔ ہر روز صبح شناخت کے مرحلوں سے خود کو گزار کر یروشلم اور دیگر شہروں میں داخل ہوتے ہیں اور اگر ان مرحلوں سے گزرنے میں لیٹ ہو جائیں تو دیہاڑی گُل کر بیٹھے ہیں۔ یہ وہ زندگی ہے جس میں ایک فلسطینی اپنے روز و شب گزار رہا ہے اور ان کی زمینوں پر یورپ سے آئے ہوئے یہودیوں کیلئے زرعی فارم اور settlements بنائی گئیں جہاں بہترین پھل پیدا کیے جا رہے ہیں اور جن کی یورپ کے مملکوں پر آمد ہوتی ہے۔

فلسطینیوں کے پاس دوسرا علاقہ ویسٹ بنک ہے۔ ویسٹ بنک میں بیت المقدس کا مشرقی علاقہ بیت اللہم، ہیمرون، راملہ اور وادی اُردن کا کچھ علاقہ ہے۔ قدیم تہذیبی تاریخ میں یہی جگہ میریا Samaria اور جوڈیا Judea ہے جو اسرائیلیوں کیلئے انتہائی اہم ہے اور جسے حاصل کرنے کے وہاب درپے ہیں۔ بڑی طاقتوں کی ریشہ دوانیاں تو اپنی جگہ مگر اگر مسلمان اپنے آپ کو عمل کی کسوٹی پر پرکھیں تو حقائق سامنے آتے ہیں۔ ہمارے ہاں آج کل کیا ہو رہا ہے؟ بیان بازیاں، اسرائیلی اور امریکی پرچم کا جلا نا۔ کہیں کہیں ٹھے پیچھے جلوس اور نعرہ بازیاں۔

بھئی آپ جلاتے رہیں ان کے پرچم۔ نعرے لگاتے رہیں۔ اس کا فائدہ جب عمل نہیں کرنا۔ نہ اپنی اصلاح و قوم کا خیال جو بندہ جہاں اور جس حال میں ہے صرف اور صرف اپنی تجوریاں بھرنے میں مصروف ہے۔ سارے دعوے سارے نعرے کھوکھلے قدرت کے فیصلے ہمیشہ میرٹ پر ہوتے ہیں۔ اس میں کوئی شک نہیں کہ اسرائیل کی پخت پناہی امریکہ کر رہا ہے۔ یہ اس کی محبوبہ ہے کیونکہ امریکہ کے طاقتور اور بااثر ترین یہودی اسرائیل کی پخت پر ہیں۔ اس کی ایک مثال اس واقعے سے

کبھی جاسکتی ہے کہ 1973ء کی جنگ میں ایڈمرل تھامس مورر جانشین چیف آف سٹاف اور اسرائیلی ملٹری اتاشی مورڈیکائی کور کے درمیان ایک تلخ مکالمہ ہوا۔ کور کا مطالبہ تھا کہ امریکہ اسرائیل کو فضاء سے زمین پر مار کرنے والے میورک Maverick ٹینک ٹینک میزائل سے آراستہ جنگی ہوائی جہاز فراہم کرے۔ مورر نے وضاحت کرتے ہوئے کہ امریکہ کے پاس ایسے ہوائی جہازوں کا صرف ایک ہی سکوڈرن ہے اور اگر یہ بھی دے گیا گیا تو کانگریس میں طوفان اٹھ کھڑا ہوگا۔ مورر کا کہنا تھا کہ کور نے کہا ”تم جہازوں کا بندوبست کرو! کانگریس کو میں سنبھال لوں گا“۔ مورر کا کہنا ہے کہ اس نے ایسا ہی کر دکھایا! ”میں نے آج تک کوئی بھی صدر چاہے وہ کوئی بھی تھا! ایسا نہیں دیکھا جو اسرائیل کے خلاف جاسکے! وہ جو بھی چاہتے ہیں ہمیشہ حاصل کر لیتے ہیں“!

اب ذرا اپنے لوگوں کے کردار دیکھیں۔ سعودی عرب، کویت، اردن، کیا یہ اس قابل نہیں کہ وہ امریکہ پر کسی نہ کسی انداز میں اثر انداز ہوں کہ اسرائیل اپنی اس آئے دن کی جارحیت سے باز آئے۔ جب اور جس وقت اس کا جی چاہتا ہے کہ بمباری شروع کر دیتا ہے۔ سکولوں، شفا خانوں کو ٹارگٹ کرتا ہے۔ معصوم بچوں کو خون میں نہلا دیتا ہے مگر افسوس اُسے کسی کا ڈر خوف نہیں۔ عرب لیگ کے اجلاس میں قراردادیں منظور ہو رہی ہیں کیا کر لیں گی یہ قراردادیں؟ کچھ بھی نہیں۔ مسلمان جب تک اپنی اغراض کے پھندوں میں جکڑے رہیں گے اور متحد نہیں ہوں گے تب تک اُن کے ساتھ یہی کچھ ہوتا رہے گا اور اُن کا خون ایسے ہی بہتا رہے گا۔

21-11-2012 پاکستان

لمحہ فکریہ راگ بدلے گئے

salma.awan@hotmail.com

www.salmaawan.com

بات ہے یہ جمعہ کی شام کی! اچھروہ شاپنگ سینٹر کے عین سامنے سڑک کنارے ایک بہت بڑے سائٹن بورڈ کو میری آنکھوں نے حد درجہ تعجب اور صدمے سے دیکھا۔ جشن آزادی 14 اگست کا حوالہ، پاکستانی پرچم اور بڑی سی تصویر ہے ایتنا بھانپنے کی! قدموں نے آگے بڑھنے سے انکار کر دیا تھا، حیرت زدہ گنگ سی مجھ تو سمجھ ہی نہیں آرہی تھی کہ یہ سب کیا ہے اور میں کیا دیکھ رہی ہوں؟ ہمارے یوم آزادی سے ایتنا بھانپنے کا کیا تعلق؟ پروردگار! ان کیل والوں کی دن رات انڈین فلمیں دکھانے کے نتائج، جیو اور دیگر چینلوں کی کاوشیں آخر رنگ لارہی ہیں کہ ہمارے ذہن اس حد تک متاثر ہو گئے ہیں کہ ہمیں اپنی تاریخ، اپنے قومی دن اور ان دنوں سے منسلک شخصیات کچھ بھی یاد نہیں۔ کام کسی اندرونی، بیرونی کسی ملٹی نیشنل کمپنی کا ہو، کسی بھی آئیڈیا کو سکریں یا سائٹن بورڈ پر لانے سے قبل اس پر بحث ہوتی ہے، اس کے تمام پہلوؤں کا جائزہ لیا جاتا ہے۔ ایسے جائزوں اور مباحثوں میں کوئی کبھی پاکستانی ایسا نہیں تھا جو نشاندہی کر سکتا کہ یہ کیا ستم ڈھا رہے ہو؟ کیا ہم اتنے بے حس، اتنے بے ضمیر اور اتنے بے غیرت ہو گئے ہیں؟

ذرا 9 اگست کی طرف آئیے۔ ہماری فضائیہ کے چیف ایئر مارشل تنویر محمود بیان دیتے ہیں کہ پاکستانی وزیر اعظم کو بھی لبنانی وزیر اعظم کی طرح روکنا نہیں پڑے گا۔ مجھے احساس ہے بے شمار پاکستانیوں کا دل اس خبر کو پڑھ کر خون ہوا ہوگا۔ ہمارا یعنی دنیا کی ساتویں ایٹمی طاقت والے ملک کا موازنہ ایک ایسے ملک سے ہو رہا ہے جس کی کوئی باقاعدہ فوج ہی نہیں، یہی کوئی 25/20 ہزار فوج بغیر سامان حرب کے! سچی بات ہے ڈوب مرنے کا مقام ہے۔

پر جب غیر ملکی رپورٹیں پڑھنے کو ملتی ہیں تو بات سمجھ میں آتی ہے کہ یہ بیچارے بھی کیا کریں، گاہے گاہے ایسے بیان دے کر لوگوں کو اپنے بارے میں تازہ ترین صورت سے تو آگاہ رکھیں کہ کل کسی بھی ناگہانی صورت میں ان کی طرف سے خراب کارکردگی پر غریب عوام سکتے ہیں تو نہ آئیں!

انڈیا کے ڈیفنس اینالسٹ (Defence Analyst) سے کسی غیر ملکی نے سوال کیا کہ ”آپ لوگوں کی اس درجہ جنگی تیاریوں کا ہدف کون ہے؟“ جواب دیا گیا ”چین!“ سوال ہوا کہ اس سے پہلے انڈیا کا ناگرت ہمیشہ پاکستان تھا، اب آپ لوگوں کو پاکستان سے کوئی خطرہ نہیں؟“ ذرا اس کے جواب کو دیکھتے جو دیا گیا: ”پاکستان آرمی میں اب وہ پیشہ ورانہ مہارت نہیں رہی جو کبھی اس میں تھی جس کا مظاہرہ 1965ء کی جنگ میں ہوا، اب وہ زمینوں، پلاٹوں، عہدوں اور کرسیوں کے پیچھے بھاگ رہی ہے۔“

ایمنسٹی انٹرنیشنل کی یہ رپورٹ بھی توجہ طلب ہے جس میں کہا گیا ہے کہ گذشتہ سات سال میں آرمی نے بدترتج ملک کے معاشی وسائل پر اپنی گرفت مضبوط کی ہے۔

اب ہندوستان ہائمنر میں چھپنے والی یہ خبر بھی پڑھ لیجئے انڈین آرمی کے چند ٹاپ جنرلز کی بیگمات نے ’کارگل‘ پر فلم بنانے کا منصوبہ بنایا۔ ایک جنرل کی بیٹی اور ایک کپیٹن کا ہیرو ہیروئن کے طور پر انتخاب کرنے اور سکرپٹ پر درکنگ کے بعد پورا پلان ڈیفنس منسٹری کو منظوری کے لئے بھیج دیا۔ ڈیفنس منسٹر نے جواباً لکھا ”فلمیں بنانا آپ لوگوں کا کام نہیں، جن کا یہ کام ہے وہ کریں یا نہ۔ آپ لوگ اپنے کام سے کام رکھیں۔“

اب اپنے ملک میں بھی دیکھ لیں۔ کسی شعبے پر انگی رکھ دیجئے جو ان لوگوں سے خالی ہو، بلا سے ان میں اس عہدے کی صلاحیت ہو یا نہ ہو۔

منڈی میں جائیں، پیاز اٹریا کا، آلو اٹریا کا، ادرک اٹریا کا، اخبار کا صفحہ کھلتا ہے اتنے ٹن گوشت اٹریا سے آرہا ہے۔ کوئی یہ پوچھے یہ قوم گوشت نہیں کھائے گی تو مر جائے گی؟ ہائے رے کتنے داغ ہیں پنہ کجا کجا نمہ!

پاکستان 12-08-2013

لمحہ فکریہ اب شام نشانے پر

salma.awan@hotmail.com

www.salmaawan.com

میں اپنے قارئین پاکستان کی خدمت میں پھر حاضر ہو رہی ہوں۔ دراصل میں گذشتہ کچھ عرصے سے فلسطین پر ایک ناول لکھنے میں مصروف تھی۔ موضوع کی گھمبیرتانی مجھے سر ہی اٹھانے نہ دیا۔ بہر حال ابورنگ فلسطین تکمیل کو پہنچ کر کتابی صورت میں مارکیٹ میں آیا تو میں آپ قارئین کے سامنے حاضر ہوئی۔

تو وہ وقت آ گیا ہے جب دنیا کے تھابدار نے اعلان کر دیا ہے کہ ہم شام کے خلاف فوجی کارروائی کی تیاری کر رہے ہیں۔ ڈرامے کا وہی اسپیسوڈ جو عراق پر حملے کے وقت تھا۔ وہی کہانی جو تب تھی۔ صدام امر تھا۔ صدام ظالم تھا۔ صدام کے کردار پر کردوں کو قتل کرنے کا الزام بجا مگر اس انسانیت کے ہمدردوں کا کیا کردار سامنے آیا۔ کیا کیا چالیں چلی گئیں۔ شیعہ، سنی اور کردوں کو لڑانے کی۔ اور وہ لڑ رہے ہیں۔ ایک دوسرے کا تخم مار رہے ہیں۔ مسلمان کا گلا مسلمان کاٹ رہا ہے اور عراق صدام سے چھٹکارہ پا کر بھی تباہ ہو رہا ہے۔

پاکستان جن مصائب اور المیوں سے گزر رہا ہے اور جیسے لہو لہان ہو رہا ہے اس کا بڑا ذمہ دار بھی تو وہی ہے جو ڈالوں سے سر کردہ لوگوں کو خریدتا ہے اور انہیں اپنے مقاصد کے لئے استعمال کرتا ہے۔ اب شام کی باری ہے۔ اور وہی الزامات دہرائے جا رہے ہیں۔ بشار الاسد کو چاہیے کہ وہ اقتدار سے الگ ہو جائے۔ جیسے صدام کو چاہیے تھا مگر اس اقتدار کی ہوں بندے کو اس پاتال میں پھینک دیتی ہے۔ جہاں قوموں کا بیڑہ غرق ہوتا ہے۔

اب کوئی پوچھے کہ مصر میں جو کچھ ہو رہا ہے۔ وہ جائز ہے۔ کیسے اسلام پسند عناصر کا نتیجہ کیا جا رہا ہے۔ وہاں اسرائیل اور مغربی طاقتیں سب سرگرم ہیں۔ مصری چیف اور نینن یا ہو کے درمیان تعاون جاری ہے۔ اسرائیل نے اُن تمام سرنگوں کو ملیا میٹ کر دیا ہے۔ جو مصر اور غزہ کے درمیان تھیں اس ڈر سے کہ غزہ کے لوگ اخوان المسلمین کی مدد کیلئے نہ آجائیں۔ سعودی عرب پر کیا افسوس کریں اور امام کعبہ کے بیانات پر کیا رائے زنی ہو کہ حکمرانوں کو صرف اپنا اقتدار عزیز ہے۔ سوال ہے دوسروں کے موڑوں پر کب تک یہ اقتدار برقرار رہے گا۔

پاکستان کی جماعت اسلامی مصر پر آواز اٹھاتی ہے تو شام پر کیوں چپ ہے کیا وہاں مسلمان نہیں ہیں۔

دمشق، حلب اور حمس کتنے خوبصورت شہر ہیں۔ کتنا تاریخی ورثہ اُن جگہوں پر نکھرا ہوا ہے۔ یہ سب شہر میں نے دیکھے ہیں ان کی خوبصورتی نے میرے دامن دل کو بار بار کھینچا تھا۔ جن کا اب بیڑہ غرق ہو رہا ہے۔ شام کا انقلابی شاعر دنیا بھر میں اپنی انقلابی نظموں کے بل پر مشہور ہوا۔ نظار قبانی جس کی آخری خواہش دمشق میں دفن ہونے کی تھی۔ دمشق میرے لیے رحم مادر کی طرح ہے۔ آئیے میں اس کی وہ انقلابی نظم کے چند لکڑے آپ کو سناؤں۔

میں وہشت گردی کا حامی ہوں

میں اس کی حمایت جاری رکھوں گا

جب تک نیو ورلڈ آڈر تقسیم ہوتا رہے گا

امریکہ اور اسرائیل کے درمیان

میں اس کی حمایت جاری رکھوں گا

اپنے سب لفظوں کے ساتھ
اپنی ساری توانائی کے ساتھ
جب تک یہ دنیا اُس قصاب کی گرفت میں رہے گی
میں دہشت گردی کی حمایت کروں گا
جب تک یہ نیو ورلڈ آڈراپنی قصابیت کو جاری رکھے گا
میرے بچوں کو کتوں کے سامنے ڈالتا رہے گا
میں دہشت گردی کے ساتھ ہوں

پاکستان 28-08-2013

لوحہ فکریہ قانون میرا ز خرید

salma.awan@hotmail.com

www.salmaawan.com

وہ جو ہمارے بزرگ تقسیم کے بعد پاکستان آکر بھی انگریزوں کے زمانوں کو اُن دنوں میں شدت سے یاد کرتے تھے جب ابھی پاکستان اس دہشت گردی سے آشنا نہیں تھا۔ جب بڑے بوڑھے برٹش راج کو خراج پیش کرتے ہوئے کہتے تھے۔ میں تو لے سونا پہن کر ایک عورت کلکتے سے پشاور تک بلا خوف و خطر سفر کر سکتی تھی تو اس کا مطلب یہ تھا کہ قانون طاقتور تھا۔ قانون کی حکمرانی تھی۔

ہم اسلامی جمہوریہ پاکستان کے شہریوں نے ابھی حال میں ہی شاہ زیب اور شاہ رخ جتوئی سلسلے میں قانون کی جس طرح دھجیاں اڑتے دیکھی ہیں وہ کسی سے پوشیدہ نہیں۔ آپ پیسے والے ہیں۔ آپ بااثر ہیں۔ آپ پادریوں میں ہیں تو آپ اور آپ کی اولادوں کو گھلی چھٹی ہے کہ جو اُن کا جی چاہتا ہے وہ کرتے پھریں۔ دل لگی اور مذاق میں، کہیں ذرا سے جھگڑے پر اشتعال میں آکر جب اور جس وقت چاہے جسے چاہیں قتل کر دیں۔ جہازوں پر بیٹھ کر فرار ہو جائیں بلکہ فرار کروا دیئے جاتے ہیں۔ اگر کہیں شوخی قسمت عدالت کے سامنے چڑھ جائیں تو ساری افسر شاہی اور ایلینٹ کلاس کو مصیبت پڑ جاتی ہے۔

سزا کانس کر مسکراتے ہوئے انگلیوں سے فتح کا نشان بناتے ہوئے باہر نکلتے ہیں۔ ڈوب مرنے کی بات ہے۔ فتح کا یہ نشان اٹھارہ کروڑ لوگوں کے منہ پر ایک طمانچہ ہے۔ ایک کھلم کھلا پیغام ہے کہ قانون تو میرا ز خرید ہے۔

اب سوسائٹی میں قصاص اور دیت کے حوالوں سے بحث و مباحثہ۔ لوگوں کے رد عمل اور باتوں کے پوارے۔ اتنے کروڑ اور آسز بلیا میں سکونت۔ ایک ایسے عدم تحفظ معاشرے میں جہاں قانون گھر کی لوٹری ہے۔ ایک خاندان کیلئے سوچنے کی بات ہے کہ وہ اس کیس کو شہرت ملنے کی وجہ سے اگر انصاف پا بھی لیں تو بقیہ بچے اُن بااثر لوگوں سے محفوظ رہیں گے۔

پانچ سالہ معصوم سنبل زیادتی کا نشانہ بنتی ہے۔ مجرموں کو فوری کھوجنے اور سزا دینے کے بجائے ہم چار چشم دید کو ابوں اور DNA ٹیسٹ جیسی بحثوں میں الجھ جاتے ہیں۔ واقعے کے معنی شاہد چار گواہ کہاں سے آئیں گے۔ کیا یہ جرم سر بازار ہوا تب بھی ظلم ہوتے ہوئے مجرم کا ہاتھ نہیں پکڑا گیا تو انصاف کیلئے شہادت کی توقع ایسے لوگوں سے تو ایسے ہی ہے جیسے دودھ کی رکھوالی کی توقع ملی سے۔

اب شناخت پریڈ کا کہا جا رہا ہے وہ ہوگی۔ وہ ہنسی مسکراتی بھولی بھالی بچی جو گھر سے آئس کریم لینے نکلتی تھی۔ کیا اُسے اس سانحے کی توقع تھی۔ ایسا حادثہ تو اچھے بھلوں کے اوسان خطا کرتا ہے بلکہ سچ تو یہ ہے کہ خبر پڑھتے ہوئے آپ کا اندر باہر یکدم سنائے میں آ جاتا ہے۔ آنکھیں آنسوؤں سے بھر جاتی ہیں اور شدید غصے اور ڈکھ کی کیفیات آپ کو اپنی لپیٹ میں لے لیتی ہیں تو ایسے حادثے کا شکار ہونے والا فریاد اپنے ہوش و حواس قائم رکھے اور وہ بھی معصوم بچی۔

مجھے بہت پہلے کا وقوع ہونے والا ایک حادثہ یاد آیا ہے کہ جنوبی پنجاب کے کسی گاؤں میں پچیس سالہ خاتون کو اندھیری رات میں ریپ کیا گیا۔ عورت کے منہ پر کپڑا باندھا گیا تھا۔ تاک کھلی رہی۔ اُس جسم کی مخصوص بو اس کے اندر کہیں اتر گئی۔ اور پورے دس سال بعد اسی مخصوص بو کو اپنے کسی عزیز کے وجود سے محسوس ہونے پر اُس نے چھری اُس کے پیٹ میں اتار دی تھی۔ یہ ایک ذمہ دار عورت کا معاملہ تھا۔ بچی سے شناخت کی توقع جس کا منہ اور آنکھیں جانے کیسے بند کی ہوں گی۔ اب یہاں ڈی این اے ٹیسٹ موجود ہے۔ جو مجرم کی گرفتاری کروا سکتا ہے۔ اور یہاں ہمارے علماء اور آئینی ادارے کو نسل اف اسلامک آئیڈیالوجی کا ارشاد کہ اس ٹیسٹ کی معنی شاہدوں کے مقابلے پر کوئی اہمیت نہیں۔

اب معاملہ ایسی فردی بحثوں میں الجھتا اور لٹکتا جائے گا۔ ہم آخر اجتہاد کی اہمیت کو کیوں نہیں سمجھتے کہ اسلامی قوانین کا اطلاق جن حالات اور زمانے میں

تھا۔ گزرتے وقت اور عصری تبدیلیاں ان قوانین میں تبدیلیوں کی متقاضی ہے اس ضمن میں امام ابوحنیفہ کی مثال دی جاسکتی ہے کہ اپنے ہمہ وقت لوگوں سے رابطے کی وجہ سے وہ عام لوگوں کے مسائل سے آگاہ رہتے تھے اور شرعی قوانین میں اپنی مجلس مشاورت کی مدد اور رائے سے تبدیلیاں کرتے تھے۔ موجودہ حالات میں ڈی این اے ٹیسٹ سے معتبر کوئی کواہی نہیں جو مجرم کو پکڑ سکے اور اسے تختہ دار پر لائے۔

معصوم بچے ہڑکیاں اور لڑکے دونوں ایسے وحشی انسانوں کا نشانہ بنتے ہیں۔ جو زیادتی کے بعد ان کے گلے گھونٹ کر کہیں کھیتوں میں، کہیں ویران کنوؤں، کہیں چھپڑوں، کہیں نہروں میں پھینک دیتے ہیں۔ کہیں گاؤں کے زمیندار کا بیٹا مرکزی کردار ادا کر رہا ہے۔ کہیں گھر کی ملازمہ کے ساتھ صاحب خانہ کی زیادتی اور بچی کا قتل۔ ہمارے معاشرے کی بے حسی سامنے آتی ہے۔

صبح اخبار کھولیں پانچ چھ کیس تو معمول کی بات ہے۔ ابھی دیہی علاقوں میں وقوع پذیر ہونے والے حادثات میڈیا پر اکثر یوں نمایاں نہیں ہوتے ہیں جیسے بڑے شہروں اور ان کی مضافاتی بستیوں میں میڈیا کے ہتھے چڑھ جانے والے واقعات شہرت پکڑ لیتے ہیں۔

کمزور اور غریب کی تو ایف آئی آر نہیں کلتی۔ تھانے میں وہ فریاد لے کر جاتا ہے تو کہیں اس کی سنوائی نہیں۔ مجرم اگر یہ جان لے کہ پکڑے جانے پر اس کا گانا اتر جاتا ہے تو دیکھیں وہ غلط کام کرنے سے پہلے بیس بار سوچے گا۔ جرائم دنیا کے کونسے کونسے میں نہیں۔ دنیائے اول ہو دوں ہو یا سوم۔ انسانی فطرت خیر اور شر دونوں کے ساتھ جڑی ہوئی ہے۔ مگر قانون کی سخت گرفت ہاتھ باندھنے میں اہم کردار ادا کرتا ہے۔

ہمارے یہاں کتنی این جی اوز ہیں جو ڈھیروں ڈھیروں غیر ملکی فنڈ زلیتی ہیں۔ ان کی شاندار عمارت اور ان میں موجود سہولیات دیکھ کر آنکھیں کھلی رہ جاتی ہیں۔ کارکردگی کا حال رپورٹیں بنانا، بھپورک اور عملی کام صفر۔ میکانزم نہیں، کوئی چائلڈ پروفیکشن پالیسی نہیں۔

گلیوں بازاروں میں پھرتے یہ بچے ان انسان نما بھیڑوں کے ہتھے یوں آسانی سے چڑھتے ہیں۔ پاکستان میں تقریباً 85 لاکھ بچے بنیادی تعلیم سے محروم ہیں۔ غریب لوگوں کی ایک تعداد دینی مدرسوں میں بھی جاتی ہے۔ جہاں کا گھٹن زدہ روایتی ڈنڈا پر ماحول اس پر تنگ نظر استاد جنکے چھوٹے تنگ نظر ذہن اکثر بچوں کو غلط راستوں پر چلانے کا باعث بنتے ہیں۔

ایک مرنا ہمارے بے لگام ٹی وی چینل کا ہے۔ مار دھاڑ والی فلمیں۔ چھوٹے بچے جو دیکھتے ہیں وہی کرتے ہیں۔ ایک کھلونے بنانے والی کمپنی جنہوں نے بچوں کے ہاتھوں میں پستول اور کلاشنکوفیں پکڑائی ہیں۔ گھر میں چار بچے اکٹھے کھیل رہے ہوں تو ڈنڈا ڈنڈا چلتی ہیں اور ہمارے بچے اسی طرح لیٹ کر مرنے کی ایکٹنگ کرتے ہیں۔ ہم کہاں جا رہے ہیں؟

ایک بُرا ہوا ٹرنیٹ کا۔ ماؤں کو تو پتہ ہی نہیں چلتا کہ بچے اور بچیاں کیا کر رہی ہیں۔ چیننگ میں کسے آؤ بنا رہی ہیں اور کہاں خود بن رہی ہیں۔ خدا ہمارے اوپر رحم کرے۔

پاکستان 24-09-2013

لمحہ فکریہ جائیں تو جائیں کہاں

salma.awan@hotmail.com

www.salmaawan.com

عید کی چھٹیوں کا پتہ چلا۔ ایک طرح پورا ہفتہ ہی بن گیا۔ چلو شکر اخباروں کو بھی چھٹی ہوگی۔ دل جلانے والی خبریں تو نہیں پڑھنے کو ملیں گی۔ ٹی وی ہم دیکھتے ہی کم کم ہیں۔ اخبار تو نشے کی سی لت رکھتا ہے۔ اور جب اخبار دیکھا سا رنج و غم سے بھرا پڑا تھا۔ ڈیرہ اسماعیل خان میں خودکش حملے میں صوبائی وزیر اسرار اللہ گنڈاپور سمیت دس 10 افراد جاں بحق ہو گئے۔ یا اللہ گھر سے عید کی نماز کیلئے نکلتے وقت معلوم تھا کیا کہ پلٹ کر آنا نصیب نہ ہوگا۔ بچے اور گھر والے تو انتظار میں ہوں گے۔ خوشیوں سے بھرا گھر پلک جھپکتے میں ماتم کدہ بن گیا۔

اگلے صفحے پر ماضی کی مقبول فنکارہ انجمن کی رنج و غم میں ڈوبی تصویر نے تڑپا دیا۔ لفظ جیسے نیزے کی انی کی طرح اندر اتر گئے تھے۔ ہم باہر کے ملکوں میں شیشوں کے گھروں میں بھی محفوظ ہیں۔ اور پاکستان میں بلند و بالا قلعہ نما گھروں اور فصیلوں کے اندر بھی نہیں۔ پاکستان نے میرا اور میرے بچوں کا گھر اجاڑ دیا۔ بائیس سالہ بیٹی ہسپتال میں پڑی تھی۔ سابقہ یا بقول اس کے موجودہ شوہر دنیا سے رخصت ہوا پڑا تھا۔ ہائے ری میا پاکستان تو کبھی ایسا نہ تھا۔ یہ تو امن اور عافیت کا گوارہ تھا۔ اسے کسی کی نظر کھا گئی۔

آگے چلتی ہوں افغانستان میں مجاہدین کے حملے میں چھ افغان فوجی، پانچ امریکی، عورت اور چار بچے ہلاک۔ افغانستان کی تصویریں آنکھوں کے سامنے ابھرتی چلی آئیں۔ آگ کے بلند و بالا پہاڑ۔ خون میں لٹھوی لاشیں۔ لڑکیوں کے بارود سے اڑتے سکولوں کی ڈھیر ہوتی عمارات۔ اے پروردگار ظاہر شاہ کے زمانے کا داؤد کے زمانے کا یہ 1960 کی دہائی کا افغانستان کیسا ہنستا ہنستا نظر آتا تھا۔ کالجوں یونیورسٹیوں میں پڑھتی لڑکیوں سے شادا آباد۔ پر رونق شہروں سے جگمگاتا، وسط ایشیا کے لوگوں سے ہند چینی سے جانے والوں، سیاحوں اور تاجروں سے بھرا پڑا۔ گہما گہمی سے لدا پھندا۔ اس کے دن روشن اور راتیں حسین تھیں۔ اسے کس کی بددعا لگی کہ رونقوں پر جھاڑ پھر گیا۔ اور چمکتے دنوں میں بھی شہروں میں آؤ بولنے لگے۔

یہی تصویر عراق میں تھی۔ بارود سے بھری گاڑیوں نے حملوں سے 61 جانیں لیں۔ اور کوئی 2000 کے قریب زخمی کیے۔ صدام آمر تھا، ڈکٹیٹر تھا۔ مگر اس نے ڈنڈے کے زور پر عرب اور کرد نسل پرستی کے منہ زور گھوڑے کی طنائیں کسی ہوئی تھیں۔ شیعوں اور سننیوں کو تھو ڈالی ہوئی تھی۔ تعلیمی ادارے بہترین، ہسپتال شاندار، امن و سکون۔ اور اب؟ ملک داؤ پر لگا ہوا ہے۔ یہی کچھ شام کے ساتھ ہو رہا ہے۔ جھڑپیں اور دھماکے۔ فوج کا اعلیٰ جنرل اور چو لیس ہلاک اور سینکڑوں زخمی۔ میرے اللہ شام اتنا خوبصورت ملک کیا حلب، کیا حمص اور کیا دمشق شہر کے گھنے جڑے ہوئے تہذیب و تمدن کے بھاری اثاثے اپنی پشت پر اٹھائے۔ میرے اللہ ان کشادہ گلیوں میں چلتے تینک تو ہیں کیسے اس کا حسن روندر رہی ہیں۔ میں نے اخبار بند کر دیا آنکھیں موند لیں۔

مصر کی سڑکوں پر بہتا خون تحریر سکوار میں بھی لاشیں، جیلوں کی آہنی سلاخوں کے اندر زبردستی دھکیلی گئے انسانوں کے پڑے۔ جمہوریت پر یہ شب خون اس پر مزید ستم کہ ڈکٹیٹر مصری حکومت نے غزہ سے ملحق وہ راستہ بند کیا ہوا ہے جس کے ٹرمینل گیٹ کے سامنے بیسوں فلسطینی افراد چھوٹے بچوں کے ساتھ راستہ کھلنے کے انتظار میں ہفتے سے انتظار کی صلیب پر چڑھے بیٹھے ہیں۔ اسلامی ملکوں کے ڈکٹیٹر اور آمران بڑے ملکوں کو بہت کھلتے ہیں۔ عراق، لیبیا، تیونس اور مصر بیرونی پشت پناہی پر ان عرب انقلابی تحریکوں نے اپنے اپنے ملکوں سے ڈکٹیٹروں کو تو ہٹا دیا۔ صدام حسین، قذافی، زین العابدین اور حسنی مبارک۔ مگر کیا ان ملکوں کو بہتر قائد نصیب ہوئے۔ اب شام میں جو کچھ ہو رہا ہے۔ عراق میں امارکی، افراتفری، قتل و غارت اور فرقہ وادیت اپنے عروج پر ہے۔ ایسے میں بہار عرب کی شان میں قصیدے پڑھنا

کچھ مناسب نہیں۔

یوں عرب بادشاہتیں ابھی تک خوفزدگی میں ہیں۔ سعودی عرب کو کیا کہیے جو امریکہ سے سرد مہری اور کچھاؤ کی سی حالت میں ہے کہ اُس نے ایران اور شام کے خلاف باقاعدہ جنگ نہیں کی۔ ان کی اینٹ سے اینٹ نہیں بجائی۔ ان کی نسلیں تباہ نہیں کیں۔ کتنی بیٹا بی اور شتابی ہے۔ گھبراتے کیوں ہیں؟ اُس کے پروگرام تو میں پورے عالم اسلام کا تیل پانچ ہے۔ بہار عرب اب آگے کس کس کیلئے خزاں عرب بنتی ہے۔

اب چند لمہوں کیلئے اگر یہ جاننے کی کوشش کریں اس آگ کو پیدا کرنے، بھڑکانے اور تماشے دیکھنے والے کہاں ہیں جارج ڈبلیو بوش، ٹونی بلیر، ڈک چینٹی، ڈونلڈ رمزفلڈ، کلون پاول اور ہمارے اپنے چہیتے جنہوں نے اس آگ کو جلنے اور تیل ڈالنے کے سامان مہیا کئے وہ سب اپنی اپنی آرام دہ کچھاروں میں مزے لوٹ رہے ہیں۔ مراعات یافتہ زندگیاں گزار رہے ہیں۔ یونیورسٹیوں میں لیکچر دیتے، کتابیں لکھتے اور ڈالر بناتے ہیں۔ اگر شو مئی قسمت سے ہمارے جیسے ملک کا سرکردہ ہندہ کہیں مشکل میں پھنس گیا تو کیا غم۔ چند ماہ کا جبراً آرام اور عیش ہی سہی۔ کونسا گلے میں پھند الگتا ہے سب طرف خیر ہی خیر۔ سمجھوتے اور اڑانیں۔

اب ہمارے جیسے عام لوگ بیچارے کیا کریں۔ کہاں جائیں؟ انہیں تو یہیں رہنا ہے۔ کیسا تم ہے اُن ماؤں کیلئے جو اپنے بچوں کو مسجد میں جا کر نماز ادا کرنے کی تاکید کرتی تھیں۔ مجھے یاد ہے میں ہمیشہ سے اپنے بیٹوں کو نماز جمعہ کیلئے بھیجنے کا خصوصی اہتمام کیا کرتی تھی۔ اگر کوئی سستی کرتا تو لعن طعن کے ساتھ باقاعدہ مراض ہوتی۔ مگر کیا وقت آ گیا ہے کہ میں بظاہر لبوں کو سینے انہیں اور ان کے بیٹوں کو نماز جمعہ کیلئے تیار ہوتے دیکھتی ہوں میرا اندر چاہتا ہے اُن سے کہوں کہ مت جاؤ۔ ڈرگلتا ہے۔ پھر رُک جاتی ہوں۔ دل ہی دل میں دعائیں مانگتی ہوں۔

کس سے پوچھیں۔ طالبان سے۔ جو دارو اتوں کے بعد اپنی پوزیشن واضح کرنا ضروری سمجھتے ہیں جن کے اعصاب پر وہ بہتی سی لڑکی ملالہ سوار رہتی ہے۔ یا ارباب اختیار سے جو ایسے ہر حادثے پر مذمتی بیان دے کر فنی کس لاکھ، دو لاکھ بخشش کا اعلان کر کے فارغ ہو جاتے ہیں۔ کیا یہ حقیر سی رقم اُس جان کا معاوضہ ہو سکتی ہے جو اگر اپنے خاندان کا سربراہ ہے تو اُس کی ایک ذات سے کتنی جانیں لپٹی ہوئی ہیں۔ اور اگر وہ اپنے گھر کا اکلوتا روشن چراغ ہے تو اس کے بغیر ماں اندھی ہو جاتی ہے۔ قانون پتہ نہیں کہاں ہے؟ اور نافذ کرنے والے پتہ نہیں کن اہم کاموں میں مصروف ہیں۔

کسے آواز دیں اور کسے پکاریں۔

25-10-2013 پاکستان

لمحہ فکریہ آئیے تھوڑی دیر ہنسیں

salma.awan@hotmail.com

www.salmaawan.com

لدھیانے کی مایہ ناز شخصیت ڈاکٹر کیول دھیر کے ساتھ اس بار دہلی سے کے ایل نارنگ ساقی بھی چوتھی عالمی ادبی کانفرنس میں شرکت کیلئے لاہور آئے۔ ادبی کانفرنس کا دلچسپ احوال انشاء اللہ اگلے کالم میں لکھوں گی۔ کے ایل نارنگ ساقی بہت محبت اور پیار کرنے والے انسان ہیں۔ لاہور میں ان کی دوسری کتاب ”قلم کاروں کی خوش کلامیاں“ شائع ہوئی تھی۔ جسے پڑھ کر احساس ہوا کہ ہمارے ادب اور ہمارے لوگوں کو ایسی کتابوں کی بھی شدید ضرورت ہے۔

حقیقت یہ ہے کہ کے ایل نارنگ ساقی مبارک باد کے مستحق ہیں کہ ایک کھٹن کام کا انہوں نے بیڑہ اٹھالیا ہے۔ آج کے زمانے میں جب کھٹن، ڈپریشن، معاشی مسائل کے انبار کے ساتھ ساتھ امن اور سکون بھی داؤ پر لگے ہوئے ہوں۔ خیر اور امید کی کوئی خوشگوار خبر اخباروں اور چینلر کے ہجوم میں سے تلاش کرنی پڑتی ہے تو کوئی ایسی کتاب جو آپ سے جارحانہ پاول کے الفاظ میں کہے۔

What is the use of worrying-

Pack up your troubles and worries in your old kit bag and smile smile smile

اور واقعی آپ کے ہونٹ مسکرائیں۔ کہیں آپ بے اختیار ہرقہ لگانے پر مجبور ہو جائیں تو یقیناً کاوش کرنے والا آپ کی محبتوں اور دعاؤں کا مستحق ہے کہ اللہ کے نزدیک بہت پسندیدہ اور پیارا ہے کہ اس کی مخلوق کو خوش کر رہا ہے۔ ہنس رہا ہے۔

نارنگ ساقی سے غائبانہ تعارف تو پرانا ہے کہ ہم تخلیق کے باقاعدہ قاری اور لکھاری ہیں مگر بالمشافہ تعارف رات بھر شری رحمان کی ڈاکٹر کیول دھیر کے اعزاز میں دیئے گئے کھانے پر ہوا۔

دھیمے سے لہجے میں بات کرنے والے نرم خو سے انسان کو دیکھ کر مجھے اپنے تصور میں تراشی ہوئی کے ایل نارنگ کی تصویر میں کوئی مماثلت نظر نہیں آتی تھی۔ دہلی میں پاکستان سے جانے والے مامور ادیبوں اور ہندوستان کے مشہور ادیبوں کیلئے محفلیں سجانے اور ان کی باتوں سے مزاج، لطیفہ کوئی بذلہ نجی کے موتی چننے اور وقت کی گزری تہوں سے ان کو ہروں کو ڈھونڈنے والے والا تو یہ بالکل اپنا اپنا سا نظر آنے والا شخص ہے۔

حقیقت تو یہ ہے کہ ”قلم کاروں کی خوش کلامیاں“ ایسی کتاب نہیں ہے کہ جسے ایک بار پڑھنے کے بعد آپ کہیں ریک پر سجادیں۔ یہ ان کتابوں میں سے ہے جنہیں ہمیشہ بیڈ کے سر ہانے رکھا جاتا ہے جب آپ اداس ہوں آپ اسے اٹھا کر پڑھنا شروع کر دیں۔ آپ کی اداسی بھاگ جائے گی اس لیے بھی کہ ادب کی یہ لیبسنڈری شخصیات ہمیشہ انسان کو آسمان پر چمکتے ستاروں کی مانند نظر آتی ہیں۔ ان کی روزمرہ کی باتوں سے چمکتی مزاج کی لطافتیں بذلہ نجیاں نکتہ آفرینیاں بتاتی ہیں کہ وہ بھی ہم جیسے ہی انسان ہیں۔ انسانی فطرت کے تقاضوں اور ان کی جبلتوں میں گندھے ہوئے۔

اردو ادب نارنگ ساقی کا شکر گزار ہے کہ انہوں نے بڑے لوگوں کی چھوٹی چھوٹی اور بڑی بڑی باتوں کو محفوظ کر دیا ہے۔

پاکستان میں جو مزاج تخلیق ہو رہا ہے اسے محفوظ کرنے کی ضرورت ہے۔ بشری رحمن، عطا الحق قاسمی، امجد اسلام امجد، جیسے ملک کی لیبسنڈری شخصیات۔ جب کسی محفل میں اکٹھی ہو جائیں تو وہ پھلجھریاں چھوٹی ہیں کہ آنکھوں کے کنارے نم نہیں باقاعدہ بھیگ جاتے ہیں۔ بشری رحمن جیسی ادبی خاتون نے تو سیاسی میدان میں بھی مزاج کے جھنڈے گاڑے ہیں۔ مرحوم ولد اربو دیز بھٹی جو ایک پیدائشی فنکار تھا۔ اُسکے لٹاٹھڈھیروں ڈھیر ہیں۔

ایک عدد نارنگ ساقی کی پاکستان کو بھی اشد ضرورت ہے کہ ماشاء اللہ مواد کثرت سے ہے۔ بس نارنگ ساقی جیسے جوش و جذبے کی ضرورت ہے۔

سرحد پار کے اس مہمان کا شکریہ کہ انہوں نے مجھے اتنی خوبصورت کتاب پڑھنے کو دی۔ لیجئے آپ بھی تھوڑی دیر کیلئے بیٹھیں۔

امجد اسلام امجد کا سریل "وارث" ٹی وی پر چل رہا تھا۔ اس کے ٹائٹل سین میں کتے چلتے ہوئے دکھائے جاتے تھے۔ اس کے ساتھ ہی رائٹر کا نام امجد اسلام امجد دکھایا جاتا تھا۔ عطاء الحق قاسمی نے فون پر امجد سے کہا۔ "یار کمال ہے آج تک کسی سریل والے نے رائٹر کی تصویر نہیں دکھائی لیکن تمہارے سریل والے تو رائٹر کی تصویر بھی ساتھ دکھا رہے ہیں۔"

ضمیر جعفری جن دنوں سٹیٹیاٹ ٹاؤن میں رہتے تھے۔ ایک جیسے مکانوں کے نقشے کی بیچ سے ایک شام بھول کر کسی اور دروازے پر دستک دے بیٹھے۔ دروازہ کھلنے پر دوسری عورت کو دیکھ کر جعفری صاحب کو اپنی غلطی کا احساس ہو گیا۔ فوراً واپس پلٹے۔ اس فعل کا ذکر جب جعفری صاحب نے ایک دوست سے کیا تو اس نے سوال کیا:

"جعفری صاحب، آپ کو غلط گھر کا دروازہ کھٹکھٹانے پر شرمندگی نہیں ہوتی کیا؟"

"مجھے اس فعل پر کوئی شرمندگی نہیں ہوئی، لیکن یہ دیکھ کر ضرور تکلیف ہوئی کہ دروازہ کھولنے والی عورت میری بیوی سے بھی زیادہ بد صورت تھی۔" جعفری صاحب نے جواب دیا۔ علی سردار جعفری اور سلطانہ دونوں ہی لکھنؤ یونیورسٹی میں الگ الگ شعبے میں ایم اے کر رہے تھے۔ سردار جعفری نے پہلی ملاقات میں سلطانہ سے کہا "تم تو ونس ڈی میلو ہو۔ چند روز بعد سلطانہ نے انہیں ونس ڈی میلو کا مجسمہ تحفہً دیا۔ اس پر سردار جعفری نے کہا "کھلونے دے کر بہلایا گیا ہوں۔" مجتبیٰ حسین، حمات اللہ، طالب خوند میری، اور مصطفیٰ علی بیگ طنز و مزاح کی ایک محفل میں شرکت کیلئے سعودی عرب گئے، وہاں پہنچتے ہی عمرہ کی ادائیگی کیلئے مکہ مکرمہ چلے گئے۔ خانہ کعبہ میں سب لوگ نماز ادا کر رہے تھے کہ حمات اللہ سے ایک صاحب نے پوچھا "قبلہ یہاں سونے کا کیا بھاؤ ہے؟" حمات اللہ نے انہیں ڈانٹتے ہوئے کہا "کچھ تو خیال کیجئے یہ خانہ کعبہ ہے۔" وہ اٹھ کر کچھ صلہ صفت میں مصطفیٰ علی بیگ کے پاس بیٹھ گئے۔ جیسے ہی دعا ختم ہوئی تو انہوں نے مصطفیٰ سے پوچھا یہاں سونے کا کیا بھاؤ ہے؟ مصطفیٰ نے بھاؤ بتاتے ہوئے کہا "جناب یہ اللہ کا گھر ہے یہاں دنیاوی باتیں اچھی نہیں لگتیں اس پر انہوں نے پوچھا کہ آپ کو بھاؤ کیسے پتہ چلا؟ بیگ نے جواب دیا میں نے ایر پورٹ پر اترتے ہی سونے کا بھاؤ پوچھ لیا تھا تا کہ خانہ کعبہ میں لوگوں سے ایسے بیہودہ سوال نہ کرنے پڑے۔"

سریندر پرکاش نے صدر پاکستان ضیاء الحق کو خط لکھا۔ "میں اپنے آبائی وطن لاکل پور کو ایک دفعہ دیکھنا چاہتا ہوں۔ لہذا مجھے پاکستان آنے کی اجازت دی جائے۔ اجازت تو کیا ملتی البتہ پولیس گھر پر ضرور پہنچ گئی اور اسے پوچھا تم بغیر پاسپورٹ، ویزا کے پاکستان کیسے جا سکتے ہو؟ اسی لئے تو میں نے سیدھے صدر پاکستان کو خط لکھا تھا کہ پاسپورٹ اور ویزا کی رسمی کارروائی سے مستثنیٰ کر دیا جاؤں، سریندر پرکاش نے معصومیت سے جواب دیا۔"

ایک پاکستانی ادیب ہندوستان آئے تو واجدہ تمسم سے ملاقات میں کہنے لگے۔ آل احمد سردار پاکستان آئے تھے، ان سے پوچھا گیا واجدہ تمسم آپ کے خیال میں کیسی افسانہ نگار ہیں؟ اس پر انہوں نے کہا واجدہ تمسم کون ہیں؟ یہ واقعہ سنا کر انہوں نے ازراہ مذاق واجدہ سے پوچھا کیا یہ ممکن ہے کہ آل احمد ورنے آپ کے بارے میں یہ کہا ہو؟ واجدہ تمسم نے آنکھوں میں حیرت بھر کر مخاطب کو دیکھا اور پھر معصومیت بھرے لہجے میں پوچھا یہ آل احمد ورنے ہیں؟

پشتو کے شاعر پریشان خٹک اردو بہت اچھی طرح نہیں جانتے تھے۔ انھوں نے کالج میں سروں شروع کی تو وہاں ایک پیکچر رخاتون بھی تھیں۔ وہ بہت عرصے تک انھیں "قبلی، قبلی" کہہ کر پکارتا رہا۔ ایک دن اس خاتون نے غصے سے انہیں پوچھا۔ "آپ مجھے ہر وقت "قبلی قبلی" کیوں کہتے ہیں؟" "مرد حضرات کو احترام سے قبلہ کہتے ہیں، تو عورتوں کو یقیناً "قبلی" کہتے ہوں گے۔" پریشان خٹک نے انکساری سے جواب دیا۔

روس پر جیت حاصل کرنے کے بعد نپولین کو ایک بوڑھی عورت نے پوچھا "یہ بات ٹھیک ہے کہ فرانسیسی لوگ زمین، دولت اور عورت کیلئے لڑتے ہیں؟ مگر ہم روسی لوگ ایسے نہیں۔ اگر ہم لڑتے ہیں تو صرف اپنی خودداری کیلئے ہی لڑتے ہیں۔ نپولین کے محافظوں نے تلواریں نکال لیں۔ مگر نپولین نے سب کو منع کر دیا۔ ایک بھر پور مسکان کے ساتھ اس نے بزرگ عورت کی طرف دیکھا اور کہا "محترمہ! آپ نے جو کہا وہ بالکل درست ہے۔ ہر کوئی اس چیز کیلئے ہی لڑتا ہے جو اس کے پاس نہیں ہوتی۔" مضمون ادبی بیٹھک الحرمہ میں پڑھا گیا۔

لمحہ فکریہ

ادبی اور ثقافتی تقریبات انتہا پسندی کے خاتمے کیلئے اہم ہیں

salma.awan@hotmail.com

www.salmaawan.com

میرے بچپن میں ہمارے گھر کے سامنے واقع میدان میں ہر سال آتی سردیوں کی رتوں میں کسی پیر کے عرس کے نام پر ایک میلہ لگتا تھا۔ ہفتے کی رات کو قوالیاں ہوتیں اور دن میں تقریریں اور لنگڑ بٹا۔ ایسی رونق ایسا میلہ۔ ہم بچے ساری رات جاگتے۔ سارا دن کدکڑے لگاتے، کھانے پینے کی چیزوں پر لوٹ مار کرتے۔ میلے کے انعقاد کی خبر سننے ہی ہمارے رگ و پے میں وہ مسرت دوڑتی کہ زمانے گزر جانے پر آج بھی اسکی سرشاری محسوس ہوتی ہے۔ اس تمہید کو باندھنے کا مقصد چوتھی عالمی اردو کانفرنس کے بارے آپ سے کچھ باتیں کرنا تھیں۔ دو ماہ قبل ہی اس کے چرچے شروع ہو گئے تھے۔ بیرونی ممالک سے کون کون آرہے ہیں؟ ہندوستان سے کن کن کے نام ہیں؟ ٹیلی فونوں اور موبائلوں پر ممکنہ ناموں اور دیگر باتوں پر بحث ہوتی۔

کتاب کی اہمیت کم ہوتی جا رہی ہے۔ اس کا ڈکھ بھرا ظہار ہم ادیب ہر محفل میں کرتے ہیں اور اس پر رائے زنی بھی ہوتی ہے کہ دراصل ہمارے ہاں تعلیم کی چونکہ بہت کمی ہے۔ کتاب پڑھنے کا رجحان پہلے ہی اتنا زیادہ نہیں تھا۔ ایسے میں انٹرنیٹ کے طوفان نے ہم جیسی ہو چھی جٹ قوم کو بے قابو کر دیا ہے۔ دیگر نہ تو علم کے زیور سے رچی بچی قوم میں اسی طرح کتاب اور حرف سے محبت کرتی ہیں۔ ان کے ہاتھ آج بھی کتاب کو پکڑے ہوئے ہیں۔ بسوں میں، گاڑیوں میں، بس سٹاپوں پر ہر جگہ رسالہ کتاب گھسنا ضروری ہے۔ جب کہ ہمارے ہاں اٹھارہ کروڑ کی آبادی والے ملک میں ایک ہزار کتاب کا ختم ہونا مشکل ہو جاتا ہے۔

سہ روزہ ادبی و ثقافتی کانفرنس کا پروگرام جب سامنے آیا تو دل خوشی سے باغ باغ ہو گیا کہ ادب، تصوف، آرٹ، تھیٹر اور میڈیا کو کس خوبصورتی سے ایک چھت تلمے اکٹھے کر دیا اور ہر شعبے کے ماہرین کو دعوت دے ڈالی۔

افتتاحی سیشن کی صدارت وزیراعظم پاکستان جناب محمد نواز شریف نے کی۔ عطا الحق قاسمی اور ان کے ساتھی الحمرا میں جم خانہ طرز کا ایک خوبصورت کلب بنانے کی خواہش کو پالے ہوئے ہیں اور چاہتے ہیں کہ یہ بڑا کام ان کے ہاتھوں سرانجام پا جائے۔ دوسرے ادیبوں کی فلاح و بہبود سے متعلق بہت سے پروگرام بھی اگلی ترجیحات میں ہیں۔ یہ سیشن بڑا بھرپور تھا۔ مصر، بنگلہ دیش، برطانیہ، امریکہ، جرمنی اور ہندوستان سے آنے والے مندوبین نے باتیں کیں۔ وزیراعظم نے انڈیا یا نامفر کے ایڈیٹر کنگ سکھ ناگ سے بھی اپنی تقریر میں مخاطب کرتے ہوئے دونوں ملکوں کے درمیان امن اور مفاہمت پر زور دیا۔ اور یہ بھی کہا کہ دونوں ممالک کے درمیان تعلقات کی بحالی میں میڈیا کا بہت اہم رول ہے۔ ہندوستان کے کردار کے حوالے سے بھی بات ہوئی کہ وہاں پڑوسیوں کے ساتھ خوشگوار تعلقات کیلئے وہ گر مجوشی نہیں پائی جاتی ہے جس کا ظہار کم و بیش پاکستان میں ہوتا ہے۔

انہوں نے دہشت گردی کے حوالے سے بھی کافی باتیں کیں۔ اگلے دنوں کے سیشن بڑے بھرپور تھے۔ ہر سیشن میں جوانوں اور بوجھوں کی تعداد دیکھ کر یوں لگتا تھا جیسے لوگ ترسے ہوئے ہیں۔ سنا چاہتے ہیں۔ ہال میں تل دھرنے کی جگہ نہ ہوتی۔ حتیٰ کے سیڑھیوں پر بھی قبضہ ہوتا۔ یہ یاس اور ناامیدیوں سے بھرے دنوں میں بڑی خوش آئند اور امید افزا بات لگتی تھی۔

ہندوستان میں اردو کی بات ہو یا پاکستان میں افسوس۔ تقریب میں نہرو یونیورسٹی کے ڈاکٹر خوبہ محمد اکرام الدین تشریف نہیں لاسکے۔ وہ بہت حد تک ہندوستان میں اردو کے حوال پر روشنی ڈال سکتے تھے اُس سے صحیح صورت سامنے آتی۔ پر بات تو یہ ہے کہ پاکستان میں اردو کا مستقبل کون سا روشن ہے۔ ابھی بنگلہ دیش میں سارک کانفرنس ہو رہی تھی۔ پتہ چلا کہ انہوں نے اردو لکھاریوں کی بجائے انگریزی ادیبوں کو بلا لیا ہے۔

ڈاکٹر جاوید اقبال نے اسلامی ثقافت کو علامہ اقبال کی تعلیمات کی روشنی میں واضح کرتے ہوئے کہا کہ اسلامی ثقافت سے علامہ کی مراد آمریت کی بجائے جمہوری نظام ہے۔

ماہید صدیقی کے خوبصورت رقص اور محفل موسیقی نے جس طرح ذہنی تواضع کی وہ بھی اپنی جگہ بہت اہم تھا۔ کلاسیکل اور جدید موسیقی کا سیشن دلچسپ ترین تھا۔ ڈاکٹر عمر عادل جیسی ہمہ جہت شخصیت تھی اور بات سے بات نکلنے والی کیفیت۔ علم موسیقی کے سمندر میں وہ ہاتھ ڈالتے اور کوہر نکال نکال کر سامعین کی طرف اچھالتے جاتے۔ جی چاہتا تھا کہ وقت تو کہیں قہم جائے۔

مشاعرے میں پورا لاہور امنڈ آیا تھا۔ ہر شاعر کی خواہش تھی کہ اُسے موقع ملے۔ بہر حال ستر (۷۰) آپکچتر (۷۵) تو بچنے ہی۔ رات کوئی پونے دو بجے تک محفل عروج پر رہی۔

وزیر اعظم صاحب نے دو کروڑ روپے کی رقم عنایت کی۔ ادیبوں کی فلاح و بہبود سے متعلق بہت سے منصوبے اور کلب اس رقم سے تکمیل پائیں گے۔ وفاقی حکومت کو وفاقی اداروں کی طرف بھی توجہ دینے کی ضرورت ہے۔

ایڈیٹیو آف لیٹرز اور مقتدر قومی زبان کی طرف وزیر اعظم تھوڑی سی توجہ دے دیں تو بہتوں کا بھلا ہو جائیگا کہ ان اداروں کا جو پتلا حال ہوا پڑا ہے۔ کمزور پرتالے پڑے ہوئے ہیں۔ اور کام کیا ہو رہا ہے کوئی کچھ نہیں جانتا۔

اس کانفرنس کا دلچسپ ترین سیشن امن کی آشا اور میڈیا تھا۔ میڈیا کے سبھی نامور صحافی جنم سیٹھی، مجیب الرحمن شامی سے لے کر اوریا مقبول جان، سجاد میر، محمود شام اور ہندوستانی جرنلسٹ بیٹھے تھے۔ اوریا مقبول جان اعداد و شمار کے ساتھ میدان جنگ میں آستینیں چڑھا کر اترے اور افتخار احمد کے دلائل پر کشتوں کے پستے لگائے۔ سلیم صافی نے اوریا جان کو سوالوں کے کٹہرے میں کھڑا کر دیا تھا۔ بہر حال بہت لطف آیا۔ ہاں جب انڈیا کے معصوم مراد آبادی آئے اور انھوں نے ہندوستان کی تصویر کھینچی تو یو یو یو لوگوں سے رہا ہی نہ گیا۔ چلائے۔ یو گھر سے گھر تک کی تصویریں ہیں۔

عطا الحق قاسمی خدا آپ کو صحت اور تندرستی دے آپ نے ایسا خوبصورت میلہ سجایا کہ جی خوش ہوا۔ بہت کچھ سیکھا۔ بہت سے لوگوں سے ملنا ہوا۔ جو عام حالات میں ممکن ہی نہیں۔ ایسی صحت مندانہ سرگرمیوں کا انعقاد انشاء اللہ ذہنوں کو وسعت دینے کے ساتھ ساتھ دہشت گردی جیسی شراہوں کا بھی توڑ ہیں۔

لوحہ فکریہ آئیے ایک شمع عبدالقادر ملاً کیلئے جلا لیں

salma.awan@hotmail.com

www.salmaawan.com

تو بالآخر حسینہ واحد نے وہ کام کر لیا جس کیلئے اس کا اضطراب اُسے نچلا نہ بیٹھنے دیتا تھا اور وقت کا چناؤ کونسا کیا دبسمبر کا جو بہر حال ہماری دکھتی رگ ہے۔ جو ہمیں بہت کچھ یاد دلانے کے ساتھ ساتھ ہمیں رلاتا بھی ہے۔ اب ہماری حکومت کا طرز عمل ملاحظہ ہو کہ ایک لفظ بھی مذمت کا جو اُن کے لبوں سے نکلا ہو۔ کچھ کہا بھی تو بس یہی کہ یہ تو بنگلہ دیش کا داخلی معاملہ ہے۔

سوال تو اتنا سا ہے کہ دار پر چڑھنے والے کا جرم کیا تھا؟ پاکستان سے محبت۔ پاکستان کو متحدہ رکھنے کی تمنا میں اُس کی فوج کا ساتھ دینے کی مجاہدانہ کوشش۔ کاش ہم اتنے کمزور نہ ہوتے۔ کاش ہمارا ایمان اتنا مضبوط ہوتا کہ ہم بھرپور طریقے سے اگر پھانسی کوڑکوانہ سکتے تو کم از کم اپنا احتجاجی ریکارڈ تو درج کرواتے۔ آپ ذرا 1965 کی جنگ کے بعد کے مشرقی پاکستان کی تصویر دیکھیں جب علیحدگی کی تحریکیں مختلف صورتوں میں خاص ذہنوں سے اتر کر عوامی رنگوں میں لپٹ کر سلو پوائنٹنگ کی طرح عام آدمی کے قلب و دماغ کو متاثر کر رہی تھیں۔ ایسے میں با آواز بلند یہ کہنا کہ علیحدگی تو کسی مسئلے کا حل نہیں۔ شکایات ہمیں ہیں۔ بھائیوں کی طرح بیٹھ کر انہیں حل کرنے کی ضرورت ہے۔

1969 اور 1970 میرا پورہ پاکستان میں گزرا تھا۔ ڈھا کہ یونیورسٹی سیاست کا گڑھ تھی۔ طلبہ کہیں ماؤ نواز، کہیں روس نواز، کہیں پروانڈیا تنظیموں میں بٹے ہوئے علیحدگی کے کھلے عام نعرے لگاتے تھے۔ ایسے میں جماعت اسلامی اور اسلامی چھاتر ڈھنگھو کے وہ طلبہ جنہیں پچھمی پاکستان سے محبت اور ابو اعلیٰ سے پیار تھا۔ آپ کو اپنے دل کے کتنے قریب محسوس ہوتے تھے۔ ان کے گھروں میں ایک مختلف کچھ اور مختلف طرز تمدن کے باوجود کہیں بیگانگی اور اجنبیت محسوس نہیں ہوتی تھی۔ وہ روٹی کھانے، لسی پینے اور شلوار قمیض پہننے والوں سے محبت کرتے تھے۔ مجھے وہ دو لڑکیاں کبھی نہیں بھولتیں۔ ایک نے ڈھا کہ یونیورسٹی کے انتخابات میں جب کسی نجومی کی پیشگوئی کے مطابق آنے والے وزیر اعظم کا نام الف سے شروع ہوگا پراظہار خیال کرتے ہوئے کہا تھا۔ ابو اعلیٰ بھی تو ہو سکتا ہے۔

اور دوسری میڈیکل کالج میں پڑھنے والی روانگ کی رو ہنگلیائی نسل کی افسردہ آنکھوں اور زرد چہرے والی جس نے تڑپا دینے والے لہجے میں کہا تھا۔ مسلمان کا وطنیت کا تصور بہت گھٹیا ہو گیا ہے۔ مایو میرا دیس تھا۔ میرا وطن تھا۔ میرے دادا، پردا کی ہڈیاں وہیں بنیں اور وہیں سڑیں پر برما کی اشتراکی حکومت کی سختیوں نے ہمیں دیس بدر ہونے پر مجبور کر دیا۔ ہم نے تو سوچا تھا کہ ہم دنیا کی سب سے بڑی اسلامی مملکت کے دامن میں پناہ گزین ہو کر محفوظ ہو گئے ہیں مگر یہاں آکر ہمیں احساس ہوا ہے کہ ہم نے غلط جگہ چینی ہے۔ تم بتاؤ ہم کہاں جائیں؟ مسلمان کیلئے کون سا گوشہ عافیت رہ گیا ہے۔ یہ سوال تمنا الیسس (۴۳) سال بعد آج بھی میرے سامنے ہے۔ بلکہ زیادہ المناک شدت سے ہے۔

آپ لاکھ جماعت اسلامی سے اختلاف رکھتے ہوں، آپ کو ان کی رخ بدلتی پالیسیوں سے اختلاف ہو مگر وہ لمبہ آپ کیلئے جذباتی طور پر بہت طمانیت لیتے ہوئے ہوتا تھا۔

تو یہی وہ جیالے تھے ابد رو الشمس کے نوجوان جنہوں نے بنگلہ بولنے والی مکتی ہاشمی کے خلاف آواز بلند کی کہ وہ غیر بنگالیوں کا قتل عام بند کریں۔ اور پھر حالات کے بے قابو ہوجانے پر ہر محاذ پر پاک فوج کیلئے رہبر و رہنما بنے اور دفاع و وطن کی شمع پر پروانوں کی طرح نثار ہوئے۔ لیکن ہمارے پاس انہیں خراج تحسین پیش کرنے کیلئے دو لفظ نہیں۔

ہمارے آج کے بچے جانتے ہی نہیں کہ یہ وہ کون لوگ تھے جنہوں نے نظر یہ پاکستان کیلئے اپنی جوانیاں قربان کر دی تھیں۔

سچ تو یہ ہے کہ عبدالقادر مہا کو پھانسی کی خبر ایک بجلی بن کر حساس پاکستانیوں کے دل پر گری ہے۔ ان میں سے غالباً کسی کی بھی کبھی کوئی ملاقات اُن سے نہیں ہوئی، نہ کوئی خوبی ناٹھ ہے اور نہ تعلق۔ مگر وہ تعلق جس پر ہزار رشتے قربان۔

اب جس جنگی جرائم کے ٹریبونل نے انہیں فروری میں عمر قید کی سزا سنائی تھی کورٹ نے اس سزا کو مزائے موت میں تبدیل کر دیا تھا۔ حقیقت یہ ہے کہ بنگلہ دیش کے بنائے گئے اس جنگی ٹریبونل پر انٹرنیشنل ہیومن رائٹس کی تنظیمیں شدید نکتہ چینی کرتی ہیں۔ ان کے اپنے نمائندوں نے حقائق کو جس انداز میں دیکھا اور روپوش بنائیں اور پیش کیں وہ ان سے مختلف ہیں۔ اُنکا کہنا ہے کہ ٹریبونل نے جس طرح انصاف کے تقاضوں کی دھجیاں اُڑائی ہیں اُس کی مثال نہیں ملتی۔

حسینہ اجہ کی حکومت نے جو کرنا تھا کر لیا مگر اُس مرد مجاہد کا کردار تو دیکھیں۔ مجھے فیض یاد آ رہا ہے۔ میں نے ان کے اشعار کو زیر لب دہرایا ہے۔

جس دھج سے کوئی مقل کو گیا،

وہ شان سلامت رہتی ہے،

یہ جان تو آئی جاتی ہے،

اس جان کی کوئی بات نہیں۔

اپنے اہل خانہ کے ساتھ اُس سچے مسلمان کا یہ کہنا۔ میرے لیے آنسو نہیں بہانا اور نہ ہی کوئی فرد رحم کی اپیل کرے۔ میں جانتا ہوں میں سیدھے اور سچے راستے پر ہوں۔ میری شہادت کے بعد کارکن اشتعال انگیزی نہ کریں۔ بنگلہ دیش کے اندر قانونی اور آہنی طریقے سے اسلام کو پھیلانے اور اس کے نفاذ کی کوشش ہو۔ سبحان اللہ۔

خدا دنوں کلموں کے درمیان پھیرتا ہے انشاء اللہ وہ وقت ضرور آئے گا جب ایسے شہدا کی قربانیاں رنگ لائیں گی اور صاحب ایمان لوگ اٹھیں گے جو حق

اور سچ کا علم

اٹھائیں گے۔

خدا رحمت کندہ ایسے عاشقانِ پاکِ طینت را۔

17-12-2013 پاکستان

لوحہ فکریہ

چھوٹے میاں جی میں انتظار کروں گی۔

salma.awan@hotmail.com

www.salmaawan.com

سنے سال کا پہلا دن اور ہمارے درمیان میدان کارزار گرم۔ آپ سمجھ جائیے ہمارے سے مراد ہم دونوں یعنی میاں بیوی۔ اب ستم ہی ہے تاکہ کمرے اندھیرے اور چوہے لہے ٹھنڈے۔ گھر میں آگ نہ ہو تو لگتا ہے برکت کہیں اڑ پڑ گئی ہے۔ تل کھولیں تو بخ پانی وضو کیا خاک کرنا ہے۔ منہ دھونے کو جی نہ چاہے۔ اوپر سے بڑھا پا جس میں ہڈیاں کوڑے چٹخیں اور جوڑ بولیں تو پھر کام ایک دوسرے سے لڑنا بھڑنا ہی رہ جاتا ہے کہ ”میں نے کہا تھا ماہیہ بُرا وقت آنا ہی آتا ہے۔ ہمارے حکمرانوں نے ہمیں پتھروں کے زمانے میں پہنچانا ہی پہنچانا ہے۔ لان کی خوبصورتی کو کوئی مارا اور ایک کونے میں کچا چولہا اور لکڑیوں کا بندوبست رکھو۔

کمہار کا غصہ کھوتے پر ہی نکلتا ہے تو میں نے بھی ٹیش میں اپنے میرے بھائیوں کو فون کھڑا یا جو بڑے بزنس مین اور میاں صاحبان کے پر دانوں میں سے ہیں۔ سندر کی پوری بھڑاس کی زہریلی گیس اُن پر چھوڑی اور طبع تشبیح سے کلیجہ بھی چھلنی کیا کہ ”لو پکھو مزے۔ میرے گھر کی دہلیزا کھاڑ دی تھی تم لوگوں نے کہ بس مہر تو شیر پر ہی لگانی ہے۔“ میں اور میرا خاندان انقلابی سا۔ کہیں کسی درز سے، کسی ننھے منے شگاف سے روشنی کی کوئی چھوٹی سی کرن نظر آجائے تو بس امیدوں کے پہاڑ کھڑے کرنا تو معمولی بات ہے۔ دس گھر دائیں اور دس گھر بائیں بھی حمایتی تقریریں شروع کر دیتی ہوں۔

پھر ہاتھ ذرا ہولا رکھا کہ چھوٹے نے ہیں۔ ادب و احترام کے عادی ہیں۔ پلٹ کر جو یہ طعنہ مار دیا کہ وہ آپ کے انقلابی کو بھی دیکھ رہے ہیں جو کچھ وہ کر رہا ہے۔ اُسے ان سے بھی بدتر ثابت ہونا تھا۔ تو پھر پلے کیا رہ جانا تھا۔

”ہائے“ بڑی لمبی سانس بھری تھی۔ کہیں کوئی ایسا مرد آہن نظر نہیں آ رہا ہے۔ باہر نکلی تھی۔ خدا کا شکر تھا کہ قدرت ان بے ڈھبوں اور بے سمجھے لوگوں پر مہربان تھی۔ پوہ کا مہینہ ہمیشہ کی طرح دھندوں، کہروں اور بادلوں کی زد میں نہیں تھا۔ آسمان نقر، سورج روشن اور چمکدار تھا۔ ماش کے آنے کی طرح اکثر اہوا جسم اسکی متا بھری نرم گرم اور ملائم سی کود میں مکھن کی طرح پگھلنے لگا تھا۔ تھوڑی سی آسودگی محسوس ہوئی تو جی چاہا اٹھوں باہر نکلوں یہ جو ڈپریشن سا سوار ہے اس کو دفع دور کر کے آؤں۔

لوگ کوٹ پہنا۔ جیب میں تھوڑے سے سکنے ڈالے۔ ڈرائیور کو نہیں لیا کہ ایک تو چھٹی پر گاؤں گیا ہوا تھا۔ اور دوسرا ایسا چرب زبان اور بونگا سا ہے کہ مجھے وحشت ہونے لگتی ہے۔ جمعہ جمعہ اٹھ دن کی پیدائش اور اٹھ ہی دن ہوئے ہیں لاہور آئے ہوئے اور مجھے بتاتا ہے کہ اس سڑک سے کٹ ماروں تو وہاں اس سے ماروں تو وہاں۔ میں نے بھی کہنا مناسب نہیں سمجھا کہ بر خودار میں اگر لاہور کی جم نہیں تو پیل ضرور ہوں۔ لاہور پر انا نیا اس کا کوئی گوشہ مجھ سے چھپا نہیں۔ چار بار جرمانے کروا کے ذرا راستے پر آیا لگتا ہے۔

میں تو لنڈے کیلئے نکلی تھی کہ چلو ذرا دل پشوری کروں۔ کوئی مارا نہ پایا اب شے نظر آجائے پر جانے جین مندر کے پاس پہنچ کر مجھے میٹرو کی اور ہیڈ بل کھاتی سڑک اپنے گھماؤ اور ہیر پھیر سے اتنی خوبصورت نظر آئی کہ مجھے لگا جیسے میں کسی باہر کے ملک میں ہوں۔

”ارے میں نے تو اپنے ملک کی میٹرو کو تو ابھی تک دیکھا ہی نہیں۔ سا کھولا تو لوں۔ دیکھوں تو سہی کیسی ہے؟ رکشے کو کو کیا۔ اور میٹرو کے ایسکلیپرز پر چڑھی۔ بیس روپے میں جو ٹوکن ملا اُسے خود کار مشین سے سُس کرتے ہوئے راستے کو کھولا۔ میرے سامنے شیشے اور آئرن سٹیل کی لمبی دیوار اور کورڈور تھا جس پر بوڑھے، بچے بڑ کیاں، خواتین اور مرد چلتے تھے۔ جگہ جگہ چوٹی بیچ دھرے تھے۔ میں ایک پر بیٹھ گئی اور لوگوں کو دیکھنے لگی۔ یہ عوام تھی۔ عوام یعنی نچلے متوسط اور غریب لوگ۔ کالجوں کی لڑکیاں، مزدور کارکن خواتین چھوٹے موٹے صنعتی یونٹوں میں کام کرتی ہاتھوں میں پکڑے سو سے کھاتی باتیں کرتی چلی آتی تھیں۔ میرے دل نے

جیسے خوشی سے کلکاری ہی بھری۔ کتنا خوبصورت منظر ہے یہ بالکل باہر

کے ملکوں جیسا۔ میں نے چند لمہوں کیلئے ڈارکی ڈالروں کی شعبدہ بازیوں کو بھلا دیا۔ ”بس بے“ جیسے لفظوں نے جو جگہ جگہ لٹکے ہوئے تھے استنبول کی یاد دلائی تھی۔ استنبول تو خیر ویسے ہی اس پر چڑھتے ہی یاد آ رہا تھا۔ تبھی سرخ رنگ کی بس ایک میٹھی سی اناؤنسمنٹ کے ساتھ اردہ ہوئی۔ لوگوں نے فی الفور دروازوں کے سامنے قطاریں بنائیں۔ میں نے جھانکا۔ بہت رش تھا سواریاں کھڑی تھیں۔

”مجھے کون سا کہیں حاضری دینی ہے۔ جانے دو۔ چند منٹ بعد دوسری پھر تیسری چوتھی اسی طرح ہاؤس فل نظر آتا تھا۔“

”چلو بھئی اب جو آئے گی اسمیں سوار ہونا ہے۔ ڈرائیور کو دیکھا۔ پینٹ کوٹ ٹائی پہنے تمکنت سے بیٹھا تھا۔ جی خوش ہوا۔ سبک رفتاری سے بس چلی تو لگا جیسے جہاز میں بیٹھی ہوں۔ پر جہاز کا منظر بھی ایسی دل رباغی والا نہیں ہوتا۔ لاہور کی سڑکیں اُن پر چلتی بھر پور ٹریفک، سڑکوں کی بغلوں سے ٹکٹی لگیاں، ان کے گھر، لوگوں کی چلت پھرت، گھروں کی چھتیں۔ سٹیشن آتے لوگ اترتے نئے چڑھتے۔ مگر رش تھا کہ کم ہونے کا نام نہیں لیتا تھا۔ میرا ارادہ تو گجومتہ تک جانے کا تھا۔ مگر کینال اسٹیشن پر اتر گئی کہ سیٹ کا ملنا محال نظر آ رہا تھا۔ اترنے کی ایسکلیپور نہیں تھیں۔ وحدت روڈ کے چوک پر جنگلوں کے حصار سے باہر نکلنے کیلئے ایک بار پھر انڈر گراؤڈ راستے پر جانا پڑا۔ یہ راستہ بھی اچھا لگا۔

چھوٹے میاں جی چلیں اگر آپ نے گیس کو اپنے واقف کار ٹیکسٹائل والوں کو دے کر ہماری گیس کو بند کر دیا ہے تو ہم اسے برداشت کرتے ہیں کہ معیشت کا پیہہ رواں ہونا ضروری ہے اس سے بھی تو لوگوں کے چولہے جلتے ہیں۔ چاہے اند لکڑیاں ہی چلیں۔

آپ نے انرجی سیکڑ کو گیس دی ہے کہ ان کے پاس فرنس آئل خریدنے کیلئے پیہہ

نہیں۔ میرا چوٹھا ٹھنڈا ہو گیا ہے تو کوئی بات نہیں۔ ہائیڈل پاور میں بھی کمی آجاتی ہے اور میری بتی جلنے بجھنے لگتی ہے تو خیر صلا۔

ہم آپ کے اگلے منصوبے کا انتظار کرتے ہیں۔ اُن روئی خواتین کی طرح جن سے بیگم اختر ریاض الدین احمد ساٹھ کی دہائی میں اپنی روئی یا ترا کے دوران ملی تھیں۔ سفارت کاروں کی بیویوں کے خوش رنگ جوتے اور کلر فل کیڑے دیکھ کر روئی عورتیں حسرت سے کہتیں۔ ”اگلے پانچ سالہ منصوبے میں ہمارا وہ پروجیکٹ مکمل ہو جائے گا اور اس سے اگلے پانچ سالوں میں فلاں تو تباہ ہیں بھی یہ چیزیں نصیب ہوگی۔ اور 2009 میں جب میں ماسکو گئی اور میں نے روئی عورت کو دیکھا وہ سرخی غازے سے لپی پتی جدید وضع کے جوتے اور ماڈرن لباس پہنے ہشاش بشاش سرگرمی سے کہیں پبلک جگہوں پر، کہیں پبلک ٹوائٹوں، کہیں سڑکوں پر پوچے لگانے میں بھتی ہوئی تھی۔

اُسے یہ سب بہت سالوں کے بعد ملا تھا تو چھوٹے میاں جی میں بھی انتظار کروں گی اس وقت کا کہ جب میری بتی ہمیشہ جلتی رہے اور میرا چوٹھا ہمیشہ گرم

رہے۔

لمحہ فکریہ

دنیا کو تباہ کرنے والے سائنسدانوں کے پچھتاوے

salma.awan@hotmail.com

www.salmaawan.com

دو دن پہلے کی ایک خبر خاصی بڑی سرنخی کے ساتھ اخبار میں درج تھی۔

کلاشکوف رائفل کے موجد میخائل کلاشکوف اپنی موت سے پہلے اپنی ایجاد پر سخت شرمندہ اور متاسف تھے۔ اُن کا کہنا تھا کہ انہوں نے کبھی سوچا بھی نہیں تھا کہ وہ ایک ایسی خوفناک چیز بنائیں گے جو پلک جھپکنے میں ڈھیروں ڈھیروں انسانوں کو موت کے گھاٹ اُتار دے گی۔ اپنی موت سے کوئی چھ ماہ قبل ماسکو کے آرٹھوڈوکس چرچ کے سربراہ کو ایک خط لکھتے ہوئے انہوں نے کہا تھا کہ وہ ایک اندرونی کرب میں مبتلا ہیں کہ انہوں نے دنیا کو کیا دیا ہے۔ اُن کی اس ایجاد سے منشا نہ بننے والی ہر موت کی ذمہ داری انہیں اپنے کندھوں پر محسوس ہوتی ہے۔ یہ خط جب لکھا گیا وہ اُس وقت 94 سال کے ہو رہے تھے۔ دسمبر 2013 میں اُن کا انتقال ہو گیا۔

یہ خبر بہت پہلوؤں سے فکرائگیز ہے۔ فارسی کا ایک شعر بے اختیار یاد آ رہا ہے۔ شاید والی بات ہے کہ سعدی کا ہے۔
در جوانی تو بے کردن شیوہ پیغمبری وقت پیری گرگ ظالم سے شوہر پر ہیزگار۔

کاش جوانی میں ان عالی دماغ سائنسدانوں سے کوئی پوچھے کہ وہ اپنی صلاحیتوں کو اس وقت کنٹرول کیوں نہیں کرتے کہ پچھتاوے کی آگ میں جلنے سے بچ سکیں۔ انسانیت کا تخم مار کر اُسکے منہ پر کالک مل کر وہ جو کچھ دنیا کو دیتے ہیں۔ کیا وہ کسی طور بھی قابل فخر اور باعزت طمانیت ہے؟ پھول سے بچوں کے کئے پھٹے اعضاء، جوانوں کی خوابوں سے بھری کھلی ساکت آنکھیں، معصوم عورتوں اور بوڑھوں کے لاشے، تباہ حال زمین، چہند پرند بنانا تا اُف کتنی خوفناک صورتیں سامنے آتی ہیں۔

اُن سائنس کے ساتھ یہی ہوا تھا۔ ہیروشیما کے واقعے کے بعد وہ پچھتاوے کی آگ میں جلتا رہا۔ اپنے ایک انٹرویو میں اُس نے برملا کہا ”اگر مجھے معلوم ہوتا کہ انسانیت اتنی تباہ اور برباد ہوگی تو میں کبھی امریکہ کو اپنی ایجاد نہ دیتا۔ میں بہت پچھتاؤں کے ساتھ قبر میں اُتروں گا۔“
ہمارے سامنے ایک اور مثال ہائیڈروجن بم کے روی موجد جناب سخاروف کی ہے۔ اُن کے ساتھ جو کچھ ہوا وہ بھی بہت ہی المناک ہے اور پھر جیسے انہوں نے اپنے اندرونی دکھ اور ضمیر کے کچکچوں کا سامنا کیا اور اس کا نظہا رکھنے جیسے سینہ سپر ہوئے اس کا تعلق بھی جاننے سے ہے۔
ماسکو یونیورسٹی سے طبیعیات میں گریجویٹیشن کرنے کے بعد وہ ایک بہت بڑی اسلمہ سائینسٹری میں کام کرنے لگے۔ جناب ایگور نام نے جنہیں بعد میں نوبل انعام ملا ہائیڈروجن بم تیار کرنے والی ٹیم میں انہیں بھی شامل کر لیا۔

سخاروف نے اس بم کی تیاری میں بہت نمایاں کردار ادا کیا۔ جلد ہی وہ بہت اہم منصب پر فائز ہو گئے اور بہت زیادہ مراعات بھی حاصل کر لیں۔
1953 میں انہیں سائنسز اکیڈمی کا رکن بنایا گیا۔ 32 سال کی عمر میں یہ اُن کے لیے بہت بڑا اعزاز تھا کہ اتنی نوعمری میں یہ اعزاز کسی کو نہیں ملا تھا۔
مگر ہوا یہ کہ اچانک انہیں احساس ہوا کہ وہ بہت غلط راستے پر جا رہے ہیں۔ ضمیر کی چیخیں جب بڑھنے لگی تو انہوں نے کہا کہ ذہین اور فطین سائنس دانوں کو اسلمہ ساز کارخانوں میں نہیں لگانا چاہیے اور حکمرانوں کو ملک کی دولت تخریب کی بجائے تعمیر پر خرچ کرنی چاہیے۔

اسی پراکتفانہ ہوا۔ خروشیف کا زمانہ تھا۔ انہوں نے وزیر اعظم سے پرزور انداز میں کہا کہ وہ اسٹیٹسٹ بند کر دیں۔ اب ان کے اور حکومتی عہداران میں

ایک چپقلش شروع ہوگئی۔ کہاں تو وہ ہائیڈروجن بم کے موجد کی حیثیت سے وہ بہت محترم تھے یا اب وہ تمارا عد بن گئے۔ حکومتی ذرائع نے انہیں سخت تنبیہ کی کہ وہ اپنے کام سے کام رکھیں اور روسی پالیسی میں دخل اندازی نہ کریں۔

لیکن وہ اپنے موقف میں پختہ تر ہوتے گئے۔ 1967 کی اسرائیل عرب جنگ کیلئے خودروس کو مورد الزام ٹھہرایا کہ اُسے ایک موثر قدم اٹھانے کی ضرورت تھی۔ 1968 میں انہوں نے روس امریکہ ڈائلاگ پر زور دیا۔

1973 میں حکومت نے انہیں تنبیہ کی کہ جس قسم کے بیانات وہ میڈیا کو دے رہے ہیں وہ قانون کی خلاف ورزی کے زمرے میں آتے ہیں اور جب روس 1979 میں افغانستان میں مداخلت کر رہا تھا انہوں نے اپنے ملک پر کڑی تنقید کرتے ہوئے کہا کہ اُسے ایسے پنگوں میں نہیں الجھنا چاہیے۔ نتیجہ یہ ہوا کہ انہیں اُنکے تمام عزازات و القابات سے ہاتھ دھونا پڑا۔ ماسکو سے 400 میل دور کورسک کے شہر میں انہیں نظر بند کر دیا گیا۔ ان کی صحت خراب تھی۔ سخاروف کی بیوی باہر جانا چاہتی تھی۔ اس کی انہیں اجازت نہیں مل رہی تھی۔

اُن کا ایک ہی مطالبہ تھا۔ ٹی ٹی ٹیٹ بند کیے جائیں۔ تاکہ مادے کے پھیلاؤ کو روکا جائے۔ فوجی طاقت اور اسلحے کی دوڑ کو ختم کیا جائے۔ لوگوں کو آزادی دی جائے۔ ملکوں میں امن ہو۔ پریس آزاد ہو۔ آزاد شہریوں کی رائے عامہ ہی حکومت کو موثر کنٹرول کر سکتی ہے۔

بدلتے وقت کے ساتھ روسی حکومت نے بہر حال اُن کے بہت سے مطالبات مانے۔ انہیں نوبل ایوارڈ فار پیس بھی دیا گیا تو اگر دنیا کے باقی سائنسدان بھی کچھ ایسی ہی روش اپنائیں تو اُن کا دنیا پر کتنا بڑا احسان ہوگا۔ کاش یہ mass destruction weapon بنانے والے کبھی اپنے کارناموں کو جو جیسے رستے گھروں پر سکولوں کو جاتے وہاں پڑھتے پھولوں جیسے بچوں پر کھیتوں میں کام کرنے والے معصوم انسانوں پر جو دنیا کی سیاست بازیوں سے لاعلم ہوتے ہیں پر کیسے کیسے وحشیانہ انداز میں حملہ کرتے ہیں جس کے نتیجے میں جہاں وہ زندگی جیسی نعمت سے محروم ہو جاتے ہیں تو کبھی کئے پھٹے اعشاء کے ساتھ نمونہ عبرت بنتے ہیں۔

بغداد کے اسپتالوں میں میں نے جو المناک منظر دیکھے تھے کاش کبھی وہ لوگ بھی یہ سب دیکھ لیں تو شاید کہیں سویا ہوا ضمیر بیدار ہو جائے۔ بغداد کی خلیفہ سٹریٹ پر ایک بڑی فروش جس سے امریکیوں کے چکن کیلئے سامان جاتا تھا نے ٹماٹر اور آلو تو لٹے ہوئے ان کے چکن سپروائزر سے بظاہر ہنستے ہوئے کہا تھا۔ یہ ٹماٹر اور آلو بصرہ سے آئے ہیں۔ یہ بصرہ کی اسی سرزمین کی پیداوار ہیں جسے تمہاری فوجوں کی بم شیلنگ نے زہر آلود کر دیا ہے۔ کھلاؤ انہیں تاکہ انہیں بھی کینسر ہوں۔ شاید تب یہ جانیں کہ ان کی عیار حکومتوں نے ہماری نئی نسلوں

کو کیسے تباہ و برباد کر دیا ہے۔

کاش دنیا امن کا گوارہ ہو جائے۔ مگر کیا ایسا ممکن ہے؟ نہیں کبھی نہیں۔ انسان کی ہوس نے تو دھرتی کو صرف اور صرف اللہ کی ملکیت ہے کو بلاوجہ ٹکڑوں میں بانٹ لیا ہے اور بانٹ کر بھی نونو مطمئن ہے اور نہ اُسے چین ہے۔ کاش اسے چین نصیب ہوتا۔

لمحہ فکریہ

ذرا میرے ساتھ چلیے نا

salma.awan@hotmail.com

www.salmaawan.com

کوئی بیس 20 دنوں کی چلہ کشی کے بعد اٹھی۔ چلو سفر نامہ عراق کا کوئی ہاتھ پیر تو سیدھا ہوا تھا۔ اب چہرے کے بٹے، کھانیاں، چپ بڈب نکتے رہیں گے۔ ڈرائیور پوتوں، پوتی، نواسی، نواسوں کو لینے نکل رہا تھا۔ ساتھ بیٹھ گئی کہ چلو ذرا میری بھی ہوا خوری ہو جائے گی۔ چوک پر رُکے۔ یہ تو ہے نا کہ جب سے شہر کی صفائی ستھرائی کا ٹھیکہ بی ایم سی ٹرک کمپنی کو دیا ہے۔ شہر کے اکثر حصوں کی صورت ذرا بہتر نظر آتی ہے۔

ٹریفک سنگنل پر رُکے۔ گاڑیوں کا اڑدہا ہوا تھا۔ اسی اثنا میں ایک بے حد چم-چماتی سیاہ ری بورن نے پاس آ کر بریکیں لگائیں۔ نا کون ہاک بھری گاڑی کی عقبی سیٹ پر بیٹھے نوجوان لڑکے نے کینو کے چھلکے شیشہ نیچے کرتے ہوئے سڑک پر یوں پھینکے جیسے پنڈ کی کسی بارات پر ہو چھ سے چاچے مامے سیکے پھینکتے ہیں۔ ”ہائے“ میرے دل سے نکلا۔ سڑک صاف چمکدار اور اطراف میں اُگے پیلے پھولوں کی بہار ماحول کو کتنا خوبصورت بنا رہی ہے؟ اس اندھے کو کچھ نظر نہیں آ رہا ہے۔ ہتھ چھٹ منہ پھٹ اس عورت سے تو ضبط نہ ہوا۔ دروازہ کھول فوراً چھلکے اٹھا اُس گاڑی والے لڑکے کو دیتے ہوئے کہا۔ ”کچھ تو خیال کرو۔ ماحول کی خوبصورتی تمہیں کوئی پیغام دے رہی ہے۔ اسے سُنو تو سہی۔“

شکر خدا کا لڑکا بھی اچھا ہی تھا کہ وہ چھلکے پلٹ کر میرے منہ پر مارنے کی بجائے ہاتھوں میں پکڑ لیے اور شرمندہ سا ہو گیا۔ ارد گرد بیٹھے گاڑیوں والے نے جو تاثر آنکھوں کے راستے دیئے وہ کچھ ایسے ہی تھے جیسے کہتے ہو۔ عجیب سی سر پھری عورت ہے۔ ایک دو سے تو یہ تاثر بھی ملا۔ بڑی آئی ریفا مر۔

پر جب واپس مڑتی تھی تو پرلی طرف کھڑے رکشے کا دروازہ کھلا اور اندر بیٹھے ایک مرد نے گلے سے بٹنم کا بڑا سا براق (تھوک) سڑک پر پھینکا اور ہرا ریکسین کا دروازہ بند ہو گیا۔ ڈرائیور کی سیٹ کے راستے مجھے اُس کا چہرہ نظر آتا تھا۔

میرے اندر کی استانی پوری طرح جاگ چکی تھی۔ بیس سال ہوتے ہیں یہی سبق اپنے سکول کے بچوں کو پڑھا رہی ہوں کہ انہوں نے کاغذ کے ٹکڑے اور تھوک زمین پر نہیں پھینکنا۔ میں نے اپنی گاڑی کی طرف بڑھتے ہوئے اک ذرا اُس کی طرف دیکھا اور کہا۔ ”نہ ہوئی گھر پی میرے ہاتھ میں دگر نہ یہی غلیظ مادہ زمین سے اٹھا کر تمہارے چہرے پر پھیلتی۔ کم بختو منہ سے نکال کر گال پر ذرا لگاؤ پھر دیکھو کیسا مسوس ہوتا ہے؟ یہ سڑکیں بھی تمہارا چہرہ ہیں۔ ان پر گند پھیلتے ہو تو اس کا چہرہ بد نما نہیں لگتا۔“ واپس آ کر سیٹ پر کیا بیٹھی۔ ایک یلغار تھی۔ عرخی پاؤں میں لپے پتے چہرے والیوں کی آنکھیں مسکارا سے بھری ہوئی۔ تمسخرانہ انداز میں ہاتھ پھیلائے ہوئے لہجے میں دھونس سی۔ فقیروں کی ایک نئی قسم۔

مجھے ہنسی آئی۔ ان کی سر رہ گئی تھی۔ مانگنے والوں نے بھی کتنے نئے نئے انداز اپنالے ہیں۔

کلمہ چوک ڈائوبو کی ورکشاپ سے ملحقہ سکول کی برانچ کے سامنے سڑک کے درمیانی فٹ پاتھ پر خوانچہ فروشوں کی ایک لمبی قطار تھی۔ چپس تلے جا رہے تھے۔ قلفیاں بک رہی تھیں۔ لپٹھے والے کا ڈمڈا سب سے اوپر تھا۔ بچوں کا ایک ہجوم چپس والے کے گرد گھڑا تھا۔ گرما گرم چپس۔ اوپر سے مصالحو اور سرخ چٹنی کا چھڑکاؤ۔

گھر کا لُچ اور ابلے پانی کی بوتل بچے کو دینے اور ساتھ ہی باہر کی چیزیں نہ کھانے کی تاکید کرنے والی مائیں تو آنکھ اوجھل تھیں۔ بچے تو گرما گرم چپس سے دیر چپس کھاتے ہوئے یہ تھوڑی سوچ رہے تھے کہ تیل کیسا ہے اور چٹنی میں جو چیزیں استعمال ہوئی وہ ناقص تو نہیں۔ یہ تو بنانے والے کا دین ایمان ہے کہ وہ بچوں کی صحت

سے کھیل رہا ہے یا اپنی روزی کھلا کر رہا ہے۔

اپنا بچپن یاد آ رہا ہے ایسا ہی چیزوں کو کھانے کا ہاڑا پڑا رہتا تھا۔ پر وہ زمانے بڑے اچھے تھے۔ نہ ماؤں کو کوئی فکر فاقہ تھا اور نہ چیزیں بیچنے والوں کو پیسے بنانے کا ہو کا تھا۔ ہر چیز خالص اور اچھی ہوتی تھی۔

بڑے پوتے کو سکول سے لینے میں ابھی تھوڑا وقت تھا میں لہرا چلی گئی۔ وہاں آرٹ فیسٹیول ہو رہا تھا۔ سکول مدعو تھے۔ معاشرے کی دو انتہا ہیں۔ ایک بہت بڑے انگلش میڈیم سکول کے بچے اور کورنمنٹ سکول کی بچیاں۔

ہائے صدقے۔ بعض بچیوں کے پاؤں میں بوٹوں کی بجائے چپلیں تھیں۔ کاش ذریعہ تعلیم ایک ہوتا۔ کاش نصاب ایک ہوتا۔ کواب کورنمنٹ سکولوں میں بھی انگلش میڈیم شروع تو ہو گیا ہے مگر اب معیار کا کیا کیا جائے۔

مگر ایک بات ضرور تھی۔ میں نے ان بچوں کی چال ڈھال میں جو اعتماد اور چہرے پر بھی ”میں جو ہوں ٹھیک ہوں“ جیسے تاثر کی فراوانی محسوس کی تھی۔ اور مجھے بہت خوشی محسوس ہوئی تھی۔

گھر آئی تو ٹی وی سکرین پر مذاکرات کے سلسلے میں زور شور سے بحث و مباحثے ہو رہے تھے۔

”اللہ کرے یہ کامیاب ہو جائیں۔ جس کی امید بہت کم ہے۔ اگر کہیں اتفاق رائے ہو گیا تو شریعت کے نفاذ کا پھندا نہ پڑ جائے۔ حکومت کا تو کہنا ہے کہ 1973 کا آئین عین اسلامی آئین ہے۔ اب ان کی شریعت کون سی ہوگی؟ اور کس کی ہوگی؟ یہ بھی سوچنے والی بات ہے۔ ہمیں تو امن کی ضرورت ہے۔ سکون کی۔ بچے باہر جائیں تو ماں کی جان سو لی نہ نہ گئے۔

عیسائی، ہندو، سکھ، پارسی جو بھی اقلیتیں یہاں ہیں وہ سکھ شانتی محسوس کریں۔

1950 اور 1960 کالہا ہو رہا۔ ویسا ہی جیسا الطاف فاطمہ کے افسانوں میں ہوتا تھا بس اسکی واپسی چاہتے ہیں۔

پاکستان 13-02-2014

لمحہ فکریہ

محبت و تحسین کے پھولوں کی بارش میں بھیکتا اظہر جاوید

salma.awan@hotmail.com

www.salmaawan.com

تو میں جب رو بہ زوال ہوتی ہیں۔ انحطاط پذیریری کا عمل اُن کی اخلاقی قدروں کو دیمک کی طرح چاٹ رہا ہوتا ہے تو اجتماعی شعور کی بھی ریہ خستہ گسی شروع ہو جاتی ہے۔ نفسا نفسی کا عالم اور مادیت کی ڈور میں ایک دوسرے کی اکھاڑ پچھاڑ صاحب ادارک لوگوں کو حیران و پریشان کر دیتی ہے۔

پاکستان سے محبت، حق سچ کا علم اٹھانے، لفظ اور اس کی حرمت کی نگہبانی کرنے اور زندگی کو پلیٹ فارم پر گاڑی کے انتظار میں کھڑے کسی مسافر کی طرح گزارنے والے لوگ تو اب کہیں خال خال کسی دانے کی طرح ہیں جو دھیرے دھیرے رزق خاک ہو رہے ہیں۔ ہم انہیں خراج پیش نہیں کرتے۔ پرنٹ میڈیا میں دو کالمی خبروں میں جگہ نہیں دیتے۔ الیکٹرونک میڈیا پر ذکر نہیں کرتے۔ یہ کیسی بے حس کا دور ہے۔

اظہر جاوید بھی ایسا ہی ایک درویش منش انسان۔ اردو ادب کی محبت میں گندھا ہوا ایک نسل کی پیروی تیار کر کے انہیں تن اور درختوں کی صورت ڈھالتا آنا فنا ہنستا مسکراتا دنیا سے چلا گیا۔

یقیناً یہ اُسکی نیکیوں کا کوئی ثمر ہی ہو گا کہ تخلیق جیسے ادبی پرچے کو اپنے خون جگر سے چالیس سال تک سینچتے ہوئے اُس نے کبھی یہ سوچا بھی نہ ہو گا کہ اُس کے بعد اُس کا اکلوتا بیٹا انسان اُس کی ادبی محبت کو یوں سنبھال لے گا کہ اُس کے سارے دوستوں اور مہربانوں کو ایک چھت تلے اکٹھے کرے گا اور 'تخلیق' نئی شان سے اپنے سفر پر چل نکلے گا۔

تو ذکر ہے اُس سہ پہر کا جب ادبی بینک میں ملک کے نامور ادیب اُسے خراج پیش کرتے تھے۔ جنہیں اکٹھا کرنے کا سہرا انسان، اعزاز احمد آذر اور افتخار مجاز کے سر پر تھا۔ افتخار مجاز اپنی ریٹائرمنٹ پر بہت خوش ہیں اور ادبی محاذ پر پوری تندی سے مصروف عمل ہو گئے ہیں۔

جناب ڈاکٹر انور سدید صاحب باوجود یہ کہ وہ اب بہت کم باہر نکلتے ہیں ادبی بینک کی دس بارہ میٹھیوں چڑھ کر تشریف لائے اور آخری وقت تک تقریب میں رہے کچھ ایسا ہی معاملہ جناب فخر زمان صاحب کے ساتھ تھا کہ وہ آشوب چشمی مبتلا ہونے کے باوجود تشریف لائے اور یہ عزم رکھتے ہیں کہ اعزاز اور دیگر دوستوں کے ساتھ مل کر اُن ادیبوں کی یادیں زندہ کریں گے جو دنیا سے چلے گئے ہیں اور جنہیں بھلا دیا گیا ہے۔

یہ ایک بہت بھرپور محفل تھی۔ حسین مجروح کی خوبصورت گفتگو اُس کی یادوں، اُس کی ادبی خدمات اور تخلیق کے بارے کہ سنان نے جس ذہانت سے پرچے کو نئے رنگ و آہنگ سے سجایا ہے کے حوالوں سے ہوئی۔

سرفراز سید نے اظہر جاوید کی انسانی دوستی پر روشنی ڈالتے ہوئے امروز میں اُن دنوں کا قصہ سنایا جب انہیں برطرف کر دیا گیا تھا اور اظہر جاوید نے کہا تھا 'شاہ جی آپ نے گھرباٹ نہیں کرتی۔ آپ نے معمول کے مطابق تیار ہو کر میرے پاس آ جانا ہے۔ باقی رہی تنخواہ اُس کا بھی بندوبست ہو جائے گا۔ بس فکر نہیں کرنا۔'

یہ دلاسا، تسلی کے یہ بول ایک ایسے شخص کی طرف سے تھے جو خود درویش منش تھا۔ مگر یہی وہ کردار تھا جو زندہ رہ گیا ہے۔

اعزاز احمد آذر نے تخلیق کے آغاز سے اظہر جاوید کی آخری سانسوں تک جدوجہد اور ادیبوں شاعروں کی ایک پوری کھیپ تیار کرنے پر تفصیلی بات کی۔ پہلے پرچے سے ہی اُن کی تخلیق سے جس وابستگی کا آغاز ہوا وہ آج تک قائم ہے۔ کیسا بے لوث انسان تھا۔ کبھی کاغذ کی مہنگائی کا رونا نہ روتا، کبھی مالی وسائل کی تنگی کا ذکر نہ

کرتا۔ بس پرچہ نکالے چلا جاتا۔ بیس روپے فی پرچے کی قیمت سے آگے نہیں جاتا تھا۔ پچاس روپے قیمت اُس وقت کی گئی جب مستنصر حسین تارڑ نے دھمکی دی کہ اگر قیمت نہیں بڑھاؤ گے تو میں پرچہ وصول نہیں کروں گا۔ مجھے بیس روپے کا پرچہ دیکھ کر شرمندگی ہوتی ہے۔ اعزاز نے زور دیتے ہوئے کہا میری خواہش ہے کہ آج کے دن یہ عہد کیا جائے کہ اُسے مرحوم نہ لکھا جائے نہ کہا جائے۔ وہ زندہ ہے۔ تخلیق کی صورت میں ہمارے درمیان ہے اور مجھے تو اکثر ہی ایسا محسوس ہوتا ہے کہ جیسے وہ لگتا مقلتا کہیں سے نمودار ہوگا اور مسکراتی آنکھوں سے میری طرف دیکھے گا اور کہے گا ”جیو اعزاز محفل تو تم لوٹتے ہو۔“

وہ محبت سے بھرا ہوا آدمی تھا۔ اور دیکھیں دنیا سے رخصت بھی ہوا تو کس دن جس روز محبت کرنے والے ایک دوسرے کو سندیسے بھیجتے ہیں۔ سُرخ پھولوں کے تحفے دیتے اور محبت کی باتیں کرتے ہیں۔

پرائڈ آف پرفارمنس کے حوالے سے ذکر کرتے ہوئے فخر زمان نے بتایا کہ اس کی نامزدگی پر اعتراضات کی ایک لام ڈور تھی۔ مگر ہمارے سامنے اس کی وہ طویل جدوجہد تھی جو اُس نے آمریت کے خلاف کی۔ اس کی اپنے موقف پر کھڑے ہونے کی استقامت تھی جسے ہم سب نے نہ صرف دیکھا تھا بلکہ اس کے گواہ تھے۔ میں نے اعتراضات کو براہِ اہمیت نہیں دی تھی۔ اُس کی خدمات کا اعتراف کرنا ہمارے لیے بے حد ضروری تھا اور ہم نے یہ کیا۔ تخلیق کو دیکھ کر مجھے سنان ایک پر عزم اور جوش و جذبے سے معمور نوجوان محسوس ہوا ہے۔ تخلیق کو مزید نکھارنے کی ضرورت ہے۔ وقت کا تقاضا ہے کہ اس میں مقامی زبانوں کی کچھ نمائندگی ہو۔ اردو زبان کا دامن مقامی زبانوں کے تال میل سے بھرنا بہت ضروری ہے۔ اس میں اس کی بقا اور ملک کے ہر حصے سے اس کی دل سے قبولیت Acceptance کا راز پوشیدہ ہے۔ عالمی ادب سے منتخب شاعری اور نثر کیلئے بھی چند صفحات مخصوص کیے جائیں۔ ایسا کرنا بہت ضروری ہے کہ عام لکھنے اور پڑھنے والا عالمی رجحانات سے آگاہ ہو۔

کچھ ایسے ہی جذبات کا اظہار ڈاکٹر انور سدید نے کیا جنہوں نے ایوارڈ وصول کرتے ہوئے کہا کہ میرا اور تخلیق کا ساتھ زمانوں پرانا ہے۔ میں نے اظہر جاوید کو رسالے کا مدیر ہونے کے باوجود خود کو نمایاں کرنے اور اپنے پرچے میں چھپنے سے فراری دیکھا۔ وہ دوسروں کو آگے کرنے کا عادی تھا۔ اپنی ذات کی پرورش اُسے پسند ہی نہ تھی۔ کچھ باتیں شفیع عقیل صاحب کے حوالے سے بھی ہوئیں۔

اُس شام جب بادل گرجتے اور بارش برستی تھی اور موسم بے حد خوبصورت تھا اُسے خراج پیش کیا جا رہا تھا۔ محبتوں کے بولوں میں لدے پھندے تحفے اُسے بھیجے جا رہے تھے اور وہ یقیناً آسمان کی دستوں سے جھانکتے ہوئے مسکرا رہا ہوگا۔

لمحہ فکریہ روس اپنی بحالی کی طرف

salma.awan@hotmail.com

www.salmaawan.com

تو کیا اب وقت نے روس کے دروازے پر دستک دے دی ہے کہ وہ یوکرین کے معاملے پر اپنی ایک واضح اور دو ٹوک پالیسی سے دنیا کی اس طاقت کے غرور اور نشے میں بدمست اکلوتی سپر پاور کی اکثری گردن کو جھکادے کر ثابت کر سکے کہ کوئی ہے جو اسے من مانی کاروائیوں سے روک سکتا ہے۔ ویسے تاریخ کے کھیل بھی کتنے دلچسپ اور سبق آموز ہیں اگر ہم سبق سیکھنا چاہیں تو۔

سال 1962 کا تھا اور دور کینیڈی اور خرد شیف کا۔ جان ایف کینیڈی کا کہنا تھا سوویت یونین کیوبا میں نیوکلیئر میزائلوں کی تنصیب بند کرے وگرنہ جنگ ناگزیر ہوگی۔ کیوبا امریکہ سے پانچ سو کلومیٹر کے فاصلے پر ہے۔ گویا اس وقت دنیا کی دوسری پاور پہلی پاور کے گھر کے دروازے پر میزائلوں کی بازگاری تھی۔ گویا نصف صدی بعد تاریخ کو دہرایا جا رہا ہے۔ یوکرین کی سرحدیں روس کے ساتھ جڑی ہوئی ہیں۔ سوویت کے دنوں میں اس کا ایک حصہ تھا۔ معیشتوں کا انحصار بھی ایک دوسرے سے منسلک تھا۔ روس اور روسی زبان بولنے والوں اور سمجھنے والوں کی بھی کثیر تعداد یوکرین میں آباد۔ بلکہ اس کا ایک حصہ کریمیا تو روسی ہی سمجھیے۔ اب ایسے میں ایک دوسرے پر بہت سے معاملات میں انحصار خالص بڑھ جاتا ہے۔

امریکہ کو بھی چین نہیں ابھی دنیا میں پہلے سے اس کے پھیلائے ہوئے پنگوں جنہوں نے بہت سی قوموں کو لوہا نیا کیا ہوا ہے۔ ان کے زخموں سے خون بہہ رہا ہے اور وہ ہے کہ ایک اور محاذ کھولنے کو تیار نظر آتا ہے۔ یہ اور بات ہے کہ یورپی اقوام ساتھ دیتی نظر نہیں آتیں کہ جرمن سمیت ان کے مفادات روس سے وابستہ ہیں۔ یوکرینی صدر کو کٹریا نو کو وچ اس وقت روس میں ہے۔ اور روس پوری طرح مستعد نظر آتا ہے کہ امریکہ کو بھر پور جواب دیا جائے۔ سچی بات ہے امریکہ کی بد معاشیاں بھی اپنی انتہا کو پہنچ گئی ہیں۔ کوئی نظر ہی نہیں آتا کہ جو اس کا ہاتھ پکڑ کر اسے ذرا لگام ڈالے۔ شام کے مسئلے پر روس کے سینڈ نے ایک امید افزا صورت کو جنم دیا ہے۔ روس بھی جانتا ہے کہ اسے اب یوکرین پر قبضہ نہیں کرنا صرف امریکہ کے اثر و نفوذ اور مداخلت کا تو ڈر کرنا ہے۔

یورپی یونین کا تھانیدار یورپی یونین کو پابندیوں کیلئے اگر کہتا ہے تو اس کہنے میں اثر کتنا ہوگا؟ ہندوستان جیسے ملک نے واضح لفظوں میں کہا ہے کہ وہ امریکہ کے کسی ایسے فیصلے میں شامل نہیں ہوگا جو روس سے متعلق ہوگا پابندیوں کے متعلق وہ امریکہ کا ہم نوا نہیں ہوگا۔ اب پاکستان پر بھی یہ واضح ہونا چاہیے کہ روس اس کا ہمسایہ ہے اور اسے ان بدلتے حالات میں امریکی اثر و نفوذ سے تھوڑا ہارنا چاہیے۔

ایک اور اہم واقعے پر بھی قارئین سے کچھ شعیر کرنا ہے جو انتہائی تکلیف دہ ہے۔ اور ہمارے ذہنی شعور کی نشی کرتا ہے۔ کچھ عرصے سے مرکزی شاہراہوں پر ایک بل بورڈ لگا ہے گا ہے نظر آتا ہے۔ کشمیر کو آزاد کروانے کیلئے ہندو کی مرمت کرنی ضروری ہے۔ یہ رویہ سطحی سوچ کا مظہر ہے۔ ایسے بیانات تضحیک کا باعث بنتے ہیں۔ اپنے ملک کو دیکھیں کیا خون خرابے ہو رہے ہیں۔ یہاں تو ایک خدا اور ایک قرآن کو ماننے والے متحد نہیں وہ ایک دوسرے کا سر پھاڑ رہے ہیں۔ ایک نظریئے ایک مسلک کا حامی دوسرے کو برداشت کرنے کیلئے تیار نہیں۔ رواداری برداشت انسانیت کا احترام جیسی اقدار اس معاشرے سے ختم ہو گئی ہیں۔ مسجدیں محفوظ نہیں۔ کلمہ کو کلمہ کو گلا گلا کاٹ رہا ہے اور آپ باتیں کرتے ہیں ہندو کی مرمت کی۔ خدا کیلئے ہوش کریں۔ سنجیدہ اور عقل والی باتیں کریں۔

تھر کے قحط نے دل گرفتہ کیا۔ یہ صورت حال کیوں ہوئی؟ کس سے پوچھا جائے۔ سندھ حکومت اس کا کیا جواب دے گی؟ بات تو وہی ہے کہ حکمرانوں کی ترجیحات میں تو عوام تو کہیں ہیں ہی نہیں۔

اب قحط کا یہ قافلہ چولستان کی طرف بڑھ رہا ہے۔ سچی بات دل دہل رہا ہے کہ خدا چولستان کو اس سے محفوظ رکھے۔ بہر حال ایک اطمینان تو ہے کہ پنجاب حکومت کا سربراہ لاپرواہ نہیں۔ ذمہ دار بھی ہے اور مستعد بھی۔ خود پہنچ کر صورت حال کو درست کرے گا۔ مگر بات تو ہے کہ یہ صورت حال جنم کیوں لے۔ وقت سے پہلے اس کا تدارک کیوں نہیں ہوتا۔ ذمہ دار افراد انتظامیہ افسران کی لام ڈور آخر کس مرض کی دوا ہے جو یہ نہیں دیکھتے کہ ان کے علاقے میں کوئی ناگہانی صورت پیدا ہونے والی ہے۔ کوئی بھی آفت ایسا کی تو نہیں آتی۔ اُسے آتے آتے بھی وقت لگتا ہے۔

اب ایک اور درخواست ارباب اقتدار کی خدمت میں کہ بہت تو انا لہجے کا شاعر جناب کرامت حسین بخاری ایک ایمان دار، ذمہ دار، فرض شناس افسر جسکی پیشہ وارانہ زندگی کرپشن کے داغ دھبوں سے پاک صاف ہے۔ آڈٹ اینڈ اکاؤنٹس میں ڈائریکٹر جنرل کے عہدے پر فائز اس انسان پر پر موشن کے دروازے کیوں بند ہیں؟ بار بار ٹرانسفر کے کیا معنی ہیں؟ کیا سبق سکھانا چاہتی ہے انتظامیہ اُسے۔ تنخواہ کی بندش، ذہنی اذیت ہم آخر کس طرف جا رہے ہیں۔ آخر یہاں زیادتی کرنے والوں کو کوئی ڈر خوف کیوں نہیں۔ قانون گھر کی لوہڑی کیوں بنا بیٹھا ہے۔ مجھے اُس بوڑھے کی بیٹا یاد آ رہی ہے جس کی ایک دوکان ڈی ایچ اے کے مین بلیو وارڈ میں ہے۔ اس کا کرایہ دار اُسے ناک چنے چہو رہا ہے۔ وہ درخواست لیکر ڈی ایچ اے آفس جاتا ہے وہاں سنوائی نہیں کہ یہ دوکانیں ان کی حدود میں نہیں وہ کہتا ہے۔ میں کس عدالت کا دروازہ کھٹکھاؤں۔ کہاں جاؤں اب ہم جب باہر کے ملکوں کی مثالیں دیتے ہیں تو ہمیں کہا جاتا ہے کہ یہ ملک کے وفا دار نہیں۔ یہ وفاداری ہم میں کیسے آئے گی۔ کیا ہوائیں پھانک کر۔ کیا ڈکھ درد اور ذہنی اذیت سہ کر۔ قانون کے ہاتھ کیوں مضبوط نہیں کیے جاتے۔ عام آدمی کو یہ تحفظ اور اطمینان کب نصیب ہوگا کہ وہ عدالت کے دروازے پر دستک دے گا تو اُسے انصاف ملے گا۔

پاکستان 25-03-2014

لوحہ فکریہ باتیں کچھ دل کی کچھ دُنیا کی

salma.awan@hotmail.com

www.salmaawan.com

تجلی بات ہے ندا خبار پڑھنے کو دل کرتا ہے نہ نئی وی دیکھنے کو۔ ایک ایسی بھونڈی مار دھاڑ ہوئی پڑی ہے کہ سمجھ نہیں آتی کہ ہم کہاں جا رہے ہیں۔ کون کسے چت کرنا چاہتا ہے؟ نئی وی چینلوں کو جیسے گھل کھیلنے کا موقع مل گیا ہے۔ کاروباری رقابتیں اس آڑ میں گھل کر سامنے آگئی ہیں۔ ایک دوسرے کا بیڑہ غرق کرنے کی سر توڑ کوششیں ہو رہی ہیں۔ بینکر پرسنز کی چھٹی چنگاڑتی آوازیں اور ناک شوز ایک دوسرے کو پاتال میں دھکیلنے کے آرزو مند نظر آتے ہیں۔ اخلاقیات کا تو بیڑہ ہو گیا لگتا ہے۔ حامد میر جیسے دلیر اور بے باک صحافی کو خدا صحت اور تندرستی دے۔ ارباب اختیار کو عقل و شعور دے کہ معاملات کو احسن طریق سے پنہائیں۔ محاذ آرائی کی کیفیات کو تدریجاً اور سلیقے سے حل کریں۔ فوج اور رسول دونوں کو جاننا چاہیے کہ ملک کی سلامتی اور وقار اسی میں مضمر ہے کہ کوئی بھی احتساب سے بالاتر نہ ہو۔ خدا کرے قانون اتنا طاقتور ہو جائے کہ اس کے ڈنڈے سے سب ڈرتے رہیں۔

گذشتہ دنوں شہر میں کتابوں کے حوالوں سے بہت سی تقریبات ہوئی ہیں۔ ادارہ بیاض کی طرف سے فرحت پروین کے نئے مجموعے ”بزم شیشہ گراں“ کی تقریب جسمیں ڈاکٹر شہریار نے مہمان خصوصی کی حیثیت سے شرکت کی تھی۔

عمران خان کی طرح ڈاکٹر شہریار کینسر سپیشلسٹ ایک ایسا اسپتال بنانے پر تلے ہوئے ہیں جہاں ہر غریب اور اس بیماری کے شکار افراد کا علاج ہو سکے۔ ان کے ساتھ بہت سے ڈاکٹروں کی ٹیم ہے۔ جوان اور باہمت لوگ جن کے جذبے قابل ستائش ہیں۔ فرحت پروین اس بہت بڑے کام میں نہ صرف اُن کی مدد ہے بلکہ انکے پینل کی ایک فعال رکن بھی ہے۔ جانی اور مالی ہر طرح کے تعاون پر مائل ہے اور دوسرے لوگوں کو مائل کرنے پر سرگرم ہے۔

فرحت پروین لکھاریوں اور ادیبوں کے ساتھ متحدہ حدود تقریبات منعقد کر چکی ہے۔ جہاں ڈاکٹر شہریار، ڈاکٹر شاہینہ آصف اور دیگر ڈاکٹروں نے تفصیلی اپنے عزائم کا اظہار کرتے ہوئے ادیبوں اور دانشوروں کا تعاون مانگا ہے۔ اُن سے التجا کی ہے کہ وہ اس عظیم کام میں اُن کا ہاتھ بٹائیں۔ فرحت پروین کے افسانوں کے حوالوں سے جب ڈاکٹر شہریار نے گفتگو کی تو سامعین حیران رہ گئے کہ ایک کینسر سپیشلسٹ ڈاکٹر اتنے اعلیٰ ادبی ذوق کا حامل ہے۔ وہ تحریر کے اندر جھانک کر کیسے اتنا خوبصورت تجزیہ کر رہے ہیں۔

انہوں نے کہا کہ فرحت کے ہاں موضوعات کا تنوع ہے۔ دراصل وہ مختلف سرزمینوں کی باسی ہے۔ دنیا میں گھومتی پھرتی ہے۔ رنگارنگ کرداروں سے ملتی ہے۔ انسانی زندگی اور رویوں کے بے شمار کس اُسے نظر آتے ہیں۔ جنہیں لفظوں کے پیراھن پہنا کر وہ قارئین کو سونپتی ہے۔ ”بزم شیشہ گراں“ اُس کا نیا افسانوی مجموعہ ہے اور سابقہ مجموعوں کی طرح کمال کا ہے۔ اس کے رنگ و آہنگ میں نئے اضافے ہیں۔ اسلوب میں نئی جدتیں ہیں۔ کہانیاں بیچ ٹرژ ہیں۔ ایک لکھنے والے کی بڑی خوبی اور کامیابی یہ بھی ہے کہ وہ قاری کو گرفت میں لے لے۔ فرحت کے ہاں یہ خوبی بدرجہ اتم موجود ہے۔ وہ چاہے کتنی سے قاری کو مجبور کرتی ہے کہ وہ ورق پلٹے۔ اُس کی ایک کہانی ایسی نہیں جس نے کسی بڑے معاشرتی ایشو کو نہ کھولا ہو۔ یہ کہانیاں انسانی رشتوں کی کہانیاں ہیں۔ عورت کے اندر کی کہانیاں ہیں۔

ہمارے اردگرد اتنی مایوسی پھیلی ہوئی ہیں کہ جب اپنی قوم کا کوئی روشن رخ سامنے آتا ہے تو چند لمحوں کیلئے یقین ہی نہیں آتا کہ اللہ ہمارے ہاں بھی ایسے لوگ ہیں جو یہ سنہری روایات بوریے ہیں۔ جی چاہتا ہے کہ نیشنل ہائی وے پولیس کے سربراہ کو سیلوٹ ماروں۔ انہیں بھرپور راج عقیدت پیش کروں۔ فیصل آباد کی تحصیل سمندری میں کسی عزیز کی عیادت کیے لیے جانا پڑا۔ راستہ اوکاڑہ کا لیا۔ پتوکی سے ذرا آگے ٹریفک وارڈن نے ڈرائیور کو روکے گاگلن دیا۔ گاڑی آگے جا کر رک

گئی اور ڈرائیور اتر کر اگلی جانب گیا کہ روکنے کی وجہ معلوم کرے۔ دس، پندرہ، بیس منٹ گزر گئے۔ میں نے پریشانی سے سوچا کہ معلوم نہیں کیا بات ہے؟ ابھی میں اترنے کا ارادہ کر ہی رہی تھی کہ ٹریفک وارڈن نے گاڑی کے پاس آ کر اترے شیٹے سے مجھے دیکھتے ہوئے کہا،

آپ کو زحمت دے رہا ہوں۔ اپنے ڈرائیور کو سمجھائیے کہ وہ چالان پرچی کٹوائے۔ ہمیں دوسو روپیہ دے کر معاملہ رفع دفع کرنے کا کہہ رہا ہے۔ ہم کسی قیمت پر ایسا نہیں کرتے۔ میرے تو جیسے تن بدن میں آگ لگ گئی۔ ڈرائیور پر شدید غصہ آیا۔ کجخت کے جیسے ہڈیوں میں بے ایمانی رچی ہوئی ہے۔ جانتا بھی ہے پھر بھی باز نہیں آتا۔ کھٹ سے دروازہ کھولا اور اُن کی طرف بھاگی، جہاں ڈرائیور انکے ساتھ معاملے کو غلط طور پر پنپانے کی کوشش کر رہا تھا۔

پہلے تو اُسکی تو اضع کی وارڈن سے چالان کا نئے کو کہا۔ اور جب وہ میرے ہاتھ میں سات سو جرمانے کی رسید تھما رہا تھا۔ میں نے کہا، میرا جی چاہتا ہے میں آپ کو سیلوٹ ماروں۔ یہ جرمانہ ادا کرتے ہوئے مجھے بڑی خوشی ہو رہی ہے کہ میرے ملک میں ایسا ہونے لگا ہے۔ جسکی خواہش ہماری تنہا رہی ہے۔ اور مجھے ذرا بتا دیجئے کہ اس سے کہاں غلطی ہوئی؟ تاکہ یہ دوبارہ اس غلطی کو نہ دہرائے۔

”شہری آبادی کے قریب رفتار کم رکھی ضروری ہے بورڈوں پر نشان دہی کی گئی ہے۔ اسکے مطابق ڈرائیورنگ اور سپیڈ ہونی چاہیے“۔ اُسے متفکر نظروں سے مجھے دیکھا۔ لوڈ شیڈنگ سے تو نپٹتے نپٹتے ہوپان ہو چکے ہیں۔ ایک گھنٹہ آنے اور ایک گھنٹہ جانے کا شغل۔ دن اسی آگئی اور چلی گئی کا درد کرتے گزرتا ہے۔ اب اتنی ہمت حکومت میں نہیں کہ بجلی چور بڑی مچھلیوں پر ہاتھ ڈالے۔ پکڑے اور انہیں ذبح کرے۔ ایسے میں وزیروں کے مڑے بسے بیانات اور جی کو جلاتے ہیں۔ اوپر سے پولیو کے قطرہوں کا ایشو۔ خوب جگ ہنسائی ہو رہی ہے۔ لگتا ہے کہ جانے کن غاروں کے زمانوں میں یہ ہمیں دکھیلنے کیلئے مرے جا رہے ہیں۔

بھارت کے انتخابات بھی خاصی تشویش کا باعث بن رہے ہیں۔ بھارتی جنتا پارٹی (بی جے پی) کی کامیابی اور زیند رمودی کا بطور وزیر اعظم بننے کی تگ و دو نے نہ صرف پاکستان بلکہ ہندوستان کے بھی سنجیدہ مزاج حلقوں کو پریشان کر رکھا ہے۔ حتیٰ التاج تو مئی کے وسط تک سامنے آئیں گے۔ پس دو چار روز کی ہی بات رہ گئی ہے۔ مگر جو کچھ تو سامنے آ گیا ہے۔ وہ خاصا پریشان کن ہے۔ یہ اور بات ہے کہ خود بی جے پی کے اندر ایک کشمکش اور تناؤ کی کیفیت بڑھ رہی ہے کہ جتنے متوازن سوچ والے لوگ ہیں انہیں انتہا پسندوں نے پارٹی سے ہی نکال باہر کر دیا ہے۔ کسی بھی پارٹی یا تنظیم میں جب آئیڈیالوجی اور کیڈرسٹم کی جگہ شخصیتیں مرکز بن جائیں تو پھر کام ٹھیک نہیں رہتا۔ بی جے پی بھی اسی راستے پر چل نکلی ہے۔ زیند رمودی خود پسند اور مخالف بات سننے کا روادار نہیں۔ اعتماد پسند لوگ اب ناقابل برداشت ہو گئے ہیں۔

جسونت سنگھ تو آؤٹ ہو گئے ہیں۔ سچ لکھنے کے جرم میں جناح کی تعریف لکھنے پر۔ انہوں نے بھی پارٹی کے ایسے تنگ نظروں پر اُسکے خوب خوب لٹے لیے تو شرمناک

دوبارہ داخل دفتر کیے گئے مگر اب آزاد انکیشن لڑنے پھر توپوں کی زد میں آ گئے ہیں۔ کاش انڈیا کے مسلمان تعلیمی، فکری اور سماجی طور پر مضبوط ہوتے تو جسطرح باقاعدہ منصوبہ بندی کے تحت زیند رمودی نے کجرات کے مسلمانوں پر ظلم کے پہاڑ توڑے۔ ایسی شرمناک حرکت کرنے سے قبل وہ دس بار سوچتے۔ ڈھٹائی کا یہ عالم ہے کہ ایک بار بھی اس پرندامت کا اظہار نہیں کیا۔ کانگریس کا پھر ظرف ہے کہ اُسے سکھ فسادات پر علانیہ معافی مانگی۔ ہم جیسے پاکستانی تو دعا ہی کر سکتے ہیں کہ ملک کیلئے بہتریاں ہوں۔

افغانستان کی نئی قیادت کو خدا عقل و شعور دے کہ وہ پاکستان کی قربانیوں اور مسائل کو سمجھے اور ہندوستان کی کوڈ میں گرنے سے قبل سوچے۔ خدا ملکی لیڈروں اور اپوزیشن کو بھی سیدھا راستہ دکھائے۔ عمران خان جس طرز عمل کا اظہار کر رہے ہیں۔ اسپر بھی عام آدمی پریشان ہے۔ وہ ساری امیدیں جو اسکی ذات سے وابستہ تھیں، ڈوبتی نظر آتی ہیں۔